अथ निघरटुः । 


अथ प्रथमोऽध्यायः । 
गौः । गमा । ज्मा । क्त्मा । क्षा । क्षमा । क्षोणी । क्षितिः 
। अवनिः । उर्वी । पृथ्वी । म॒ही । रिपः । अ्रदितिः । 
इळां । निरृतिः । भूः । भूमिः । पूषा । गातुः । गोत्रेति 
पृथिव्याः १ 5 


हेम । चन्द्रम्‌ । रुक्मम्‌ । अर्यः । हिरंण्यम्‌ । पेश॑ः । कृश॑नम्‌ 
। लोहम्‌ । कन॑कम्‌ । काञ्चनम्‌ । भर्मं । अमृत॑म्‌ । मरुत्‌ । 
दत्रम्‌ । जातरूपमिति हिरण॒यस्य २ 


अम्ब॑रम्‌ । वियत्‌ । व्योम । बर्हिः । घन्व॑ । अन्तर्रिक्षम्‌ । 
आकाशम्‌ । आप॑ः । पृथिवी । भूः । स्वयम्भूः । अ्रध्वां । 
पुष्करम्‌ । सग॑रः । स॒मुद्रः । अध्वरमित्यन्तरिक्तस्य ३ 
स्व॑ः । पृर्शिनिः । नाक॑ः । गौः । विष्टप्‌ । नभ इति साधारणानि 
है. 
खेर्दयः । किरणाँः । गाव॑ः । रश्मयंः । अभीश॑वः । दीधितयः 
। गभ॑स्तयः । वन॑म्‌ । उस्त्रः । वस॑वः । मरीचिपाः । 
म॒यूखांः । सप्त ऋष॑यः । साध्याः । सुपर्णा इति रश्मीनाम्‌ ५ 

| | | 1 
आर्ताः । आशा: । उर्पराः । आष्ठाः । काष्ठाः । व्याम । 
ककुर्भ: । हरित इति दिशाम्‌ ६ 
श्यावी । क्षपा । शर्वरी । अक्तः । ऊर्म्यां । राम्या । यम्यां 
। नम्या । दोषां । नक्तां । तम॑ः । रज॑ः । असिक्‍नी । 
पय॑स्वती । तम॑स्वती । घृताचीं । शिरिंणा । मोकी । शोर्की 
। ऊर्धः । परयः । हिमा । स्वेति रात्रेः ७ 

विभावरी । स्रूनरी । भास्व॑ती । ओद॑ती । चित्रामघा । अर्जुन 
। वाजिनी । वाजिनीवती । सुम्नावरी । अहना । द्योतना । 
श्वेत्या । अरुषी । सूनूर्ता । सूनृतांवती । सूनृतावरीत्युषसः ८ 


वस्तोः । द्यः । भानुः । वास॒रम्‌ । स्वस॑राणि । घंसः । 
घ॒र्मः । घृणः । दिन॑म्‌ । दिवां । दिवेदिवे । द्यविद्यवीत्यह्ः 
हु 

अद्रिः । ग्रावा । गोत्रः । व॒लः । अश्नः । पुरुभोजांः । 
वलिशानः । अश्मां । पर्व॑तः । गिरिः । व्रजः ` । चरुः । 
वराहः । शंब॑रः । रौहिणः । रेवतः । फलिगः । उर्परः । 
उर्पलः । चमसः । अहिंः । अ्रभ्रम्‌ । वलाहकः । मेघ॑ः । 
दृर्तिः । ओदनः । वृष॑न्धिः । वृत्रः । असुरः । कोश इति 
मेघानाम्‌ १० 5 


श्लोकः । धारां । इवा । गौः । गौरी । गान्धर्वी । गभीरा 
। गम्भीरा । मन्द्रा । मन्द्राजनी । वाशी । वाणी । वाणीची 
। वाणः । पविः । भार॑ती । धमनिः । नाळीः । मेनां । 
मेळिः । सूर्या । सर॑स्वती । निवित्‌ । स्वाहां । वग्नुः । 
उपब्दिः । मायुः । काकुत्‌ । जिह्वा । घोष॑ः । स्वर॑ः । शब्दैः 
। स्व॒नः । ऋक । होत्रां । गीः । गार्था । गणः । धेनां । 
माः । विपा । नना । कशा । धिषणां । नौः । ञ्रक्षर॑म्‌ । 
मही । अर्दितिः । शची । वाक्‌ । अनुष्टप्‌ । धेनुः । वल्गुः 
। गल्दा । सर॑ः । सुपर्णी । बेकुरेति वाचः ११ 


अर्णः । क्षोर्दः । क्षद्म॑ । नभः । अम्भः । कर्बन्धम्‌ । सलिलम्‌ 
। वाः । वन॑म्‌ । घृतम्‌ । मधुँ । पुरीषम्‌ । पिप्पलम्‌ । 
क्षीरम्‌ । विषम्‌ । रेतः । कश॑ः । जन्म॑ । बृबूकम्‌ । बुसम्‌ 

। तुग्र्ां । बुर्बुरम्‌ । सुक्षेम॑ । धरुणंम्‌ । सुरां । अररिन्दानि 
। ध्व॒स्मन्वत्‌ । जामि । आयुधानि । क्षपः । अहिः । ग्रक्षरम्‌ 
। स्त्रोतः । तृप्तिः । रस॑ः । उदकम्‌ । परयः । सर॑ः । भेषजम्‌ 
। सह॑ः । शर्वः । यह: । ओज॑ः । सुखम्‌ । च्ञत्रम्‌ । आव॑याः 
। शुभ॑म्‌ । यादुः । भूतम्‌ । भुव॑नम्‌ । भविष्यत्‌ । आप॑ः । 
महत्‌ । व्योम । यर्शः । मह॑ः । सर्णीकम्‌ । स्वृतीकम्‌ । 
स॒तीनम्‌ । गहनम्‌ । गभीरम्‌ । गम्भर॑म्‌ । ईम्‌ । अ्रन्न॑म्‌ । 
हविः । सद्म॑ । सद॑नम्‌ । ऋतम्‌ । योनिः । ऋतस्य योनिः 
। स॒त्यम्‌ । नीरम्‌ । र॒यिः । सत्‌ । पूर्णम्‌ । सर्वम्‌ । अज्षितम्‌ 
। बर्हिः । नाम॑ । सर्पिः । अपः । पवित्र॑म्‌ । अ्रमृत॑म्‌ । 
इन्दुः । हेम । स्वः । सर्गाः । शम्ब॑रम्‌ । अभ्व॑म्‌ । वर्प॑ः 
। अम्बु । तोय॑म्‌ । तूय॑म्‌ । कृपीटम्‌ । शुक्रम्‌ । तेज॑ः । 
स्वधा । वारिं । जलम्‌ । जलाषम्‌ । इदमित्युदकस्य १२ 


अवन॑यः । य॒व्याः । खाः । सीराः । स्त्रोत्याः । एन्व॑ः । 
धुन॑यः । रुजानाः । व॒क्षणाः । खादों अर्णाः । रोध॑चक्राः । 
ह॒रित॑ः । स॒रित॑ः । अ्रग्रुव॑ः । न॒भन्व॑ः । व॒ध्व॑ः । हिर॑णयवर्णाः 
। रोहित॑ः । स॒स्रुतः । अर्णाः । तिन्ध॑वः । कुल्याः । वर्यः 
। उर्व्यः । इरांवत्यः । पार्वत्यः । स्त्रव॑न्त्यः । ऊर्जस्वत्यः । 
पर्यस्वत्यः । तर॑स्वत्यः । सर॑स्वत्यः । हर॑स्वत्यः । रोघ॑स्वत्यः 
। भास्व॑त्यः । अजिराः । मातर॑ः । नद्य इति नदीनाम्‌ १३ 


अत्यः । हरयः । अर्वा । वाजी । सप्तिः । वह्निः । दधिक्राः 
। दधिक्रावा | एत॑ग्वः । एत॑शः । पेद्रः । दोर्गहः । औज्चैश्रवसः 
। तार्क्ष्यः । आशुः । ब्रध्नः । अररुषः । मांश्च॑त्वः । अ्रव्यथर्यः 
। श्येनास॑ः । सुपर्णाः । पतङ्गाः । नर॑ः । ह्यार्याणांम्‌ । हंसास॑ः 
। अ्रश्वा इत्यश्चानाम्‌ १४ 

हरी इन्द्र॑स्य । रोहिंतोऽम्रः । हरित आदित्यस्य॑ । रास॑भावश्चिनोंः 
। अजाः पूष्णः । पुर्ष॑त्यो मरुतांम्‌ । ग्ररुणयो गाव॑ उषसाम्‌ । 
श्यावाः सवितुः । विश्वरूपा बृहस्पतेः । नियुतो वायोरिति 
आदिष्टोपयोजनानि १५ 


भ्राज॑ते । भ्राशते । भ्राश्य॑ति । दीदय॑ति । शोच॑ति । मन्द॑ते 
। भन्द॑ते । रोच॑ते । ज्योत॑ते । द्योतति । द्युमदिति ज्चलतिकर्माणः 
१६ 


जमत । कल्मलीकिन॑म्‌ । जञ्जणाभर्वन्‌ । मल्मलाभर्वन्‌ । 
अर्चिः । शोचिः । तप॑ः । तेज॑ः । हर॑ः । हर्णिः । शृङ्गाणि 
शृङ्गाणीति ज्वलतः १७ 

इति निघण्टौ प्रथमोऽध्यायः 


अथ ड्रितीयोऽध्यायः 
अपः । अप्नः । दंस॑ः । वेषः । वेर्पः । विष्टी । व्र॒तम्‌ । 
कर्व॑रम्‌ । करुणम्‌ । शक्म॑ । आतुः । कर॑णानि । करांसि । 
करिक्रत्‌ । कर॑न्ती । चक्रत्‌ । कर्त्वम्‌ । कर्तोः । कर्तृवै । 
कृत्वी । धीः । शचीं । शमीं । शिमी । शक्तिः । शिल्पमिति 
कर्मणः श्‌ 
तुक । तोकम्‌ । तन॑यः । तोक्मं । तक्म । शेष॑ः । अरप्नः । 
ग्यः । जाः । अर्पत्यम्‌ । यहः । सूनुः । नपात्‌ । प्रजा । 
ीजमित्यपत्यस्य २ 00 


मनुष्याः । नर॑ः । घवाः । जन्तर्वः । विश॑ः । क्षितर्यः । 
कृष्टयः । चर्षण्यंः । नह॑षः । हर॑यः । मर्याः । मर्त्याः । 
मर्ताः । व्राताः । तुर्वशांः । द्रुह्य॑ः । आयर्वः । यरद॑वः । 

अन॑ः । पूरब॑ः । जग॑तः । त॒स्थुष॑ः । पञ्चजनाः । विवस्व॑न्तः 
। पृतना इति मनुष्याणाम्‌ ३ 


आयती । च्यवाना । अभीर्श । ग्रम्र॑वाना । विनङ्गुसौ । 
गर्भस्ती । करस्त्रो । बाहू । भुरिजों । चिर्पस्ती । शक्व॑री । 
भरित्रे इति बाह्वोः ४ 


अग्रुवः । अराठ्यः । क्षिपः । व्रिशंः । शर्याः । रशनाः । 
घीतयंः । अथर्यः । विपः । कक्त्यांः । अवन॑यः । हरितः । 
स्वसांरः । जामर्यः । सनांभयः । योक्त्राणि । योज॑नानि । 
धुर्रः । शाखाः । अभीश॑वः । दीर्धितय इत्यङ्गलीनाम्‌ ५ 


वश्मि । उश्मर्सि । वेतिं । वेन॑ति । वेसंति । वाञ्छति । 
वष्टि । वनोतिं । जुर्षते । हर्यति । आ च॑के । उशिक । 
मन्य॑ते । छन्त्सत्‌ । चाकन॑त्‌ । चकमानः । कर्नति । कानिषदिति 
कान्तिकर्माणः ६ 


अन्धः । वार्जः । पर्यः । श्रवंः । पूर्चः । पितुः । सुतः । 
सिन॑म्‌ । अ्रवः । क्षु । धासिः । इरां । इळां । इष॑म्‌ । 


हु 


ऊर्क । रस॑ः । स्व॒धा । अर्कः । क्षद्य । नेम: । स॒सम्‌ । 
1 


नम॑ः । आर्युः । सूनृता । ब्रह्म॑ । वर्चः । कीलालमित्यन्नस्य 
७ ति 

आ व॑यति । भर्वति । बर्भस्ति । वेति । वेवॅष्टि । अविष्यन्‌ 
। बप्सति । भसर्थः । बब्धाम्‌ । ह्वयतीत्यत्तिकर्माणः । ८ 
ओज॑ः । पाज॑ः । शर्वः । तवः । तरः । त्वक्षः । शर्घः । 
बार्घः । नृम्णम्‌ । तविषी । शुष्म॑म्‌ । शुष्ण॑म्‌ । दक्षः । 


बीळ । च्यौतम्‌ । शूषम्‌ । सहँः । यहंः । वर्धः । वर्गः । 
5 (») 

वूजन॑म्‌ । वृक । मज्मनां । पौंस्यानि । धर्णसिः । द्रविणम्‌ 
। स्यन्द्रासः । शम्बरमिति बलस्य € 


मघम्‌ । रेक्ण॑ः । रिक्थम्‌ । वेदः । वरिवः । श्वात्रम्‌ । रल्॑म 
। र॒यिः । क्त्रम्‌ । भर्गः । मीळ्हुम्‌ । गर्यः । द्युम्रम्‌ । 
इन्द्रियम्‌ । वसं । रायः । राध॑ः । भोज॑नम्‌ । तर्नां । नृम्णम्‌ 
। बन्धुः । मेधा । यश॑ः । ब्रह्म॑ । द्रविणम्‌ । श्रव॑ः । वृत्रम्‌ 
। ऋतमिति धनस्य १० हि 


अप्नर्या । उस्त्रा । उस्त्रियां ग्रही । मही । अर्दितिः । इळा 
। जग॑ती । शक्वरीति गवाम्‌ ११ 


रेळते । हेळते । भाम॑ते । भृणीयते । श्रीणाति । भ्रर्षति । 
दोध॑ति । वनुष्यतिं । कम्पते । भोजत इति क्रुध्यतिकर्माणः १२ 


हेळः । हर॑ः । हृरिः । त्यर्ज । भाम॑ः । एर्हः । ह्वरः । 
तपुंषी । जूर्णिः । मन्युः । व्यथिरिति क्रोधस्य १३ 


वर्तते । अ्रय॑ते । लोट॑ते । लोठ॑ते । स्यन्द॑ते । कस॑ति । 
सर्पति । स्यम॑ति । स्त्रवंति । स्त्रंसते । अव॑ति । श्रोत॑ति । 
ध्वंसंति । वेन॑ति । मार््टि । भुरणयतिं । शव॑ति । कालय॑ति 
। पेलय॑ति । कण्टति । पिस्यंति । बिस्यति । मिस्स॑ति । 
प्रव॑ते । प्लव॑ते । च्यव॑ते । करव॑ते । गव॑ते । नव॑ते । च्रोद॑ति 
। न्ति । सद्चति । म्यक्॑ति । सच॑ति । ऋच्छति । तुरीयतिं 
। चर्तति । आ्रर्तति । गाति । इय॑क्षति । सश्चेति । त्सर॑ति 
। रंहति । यतते । भ्रमंति । ध्रज॑ति । रज॑ति । लज॑ति । 
क्षियति । धर्मति । मिनाति । ऋणव॑ति । ऋणोति । स्वर॑ति 
। सिर्सर्ति । विषिष्टि । योषिंष्टि । रिणाति । रीय॑ते । रेज॑ति 
। द्य॑ति । दभ्नोति । युध्य॑ति । धन्व॑ति । अरुषति । आर्यति 

। डीयते । तर्कति । दीय॑ति । ईष॑ति । फर्णंति । हन॑ति । 
अर्दति । मर्दति । ससृते । नस॑ते । हर्यति । इय॑र्ति । ईते 
। ईड्डति । जय॑ति । श्वात्रति । गन्ति । आ गनीगन्ति । जङ्गन्ति 
। जिन्वति । जस॑ति । गम॑ति । श्रतिं । ध्रातिं । ध्रय॑ति । 
बहते । रथर्यति । जेह॑ते । ष्वःक॑ति । क्षुम्पति । प्साति । 
वाति । याति । इषतिं । द्राति । ड्रूळति । एज॑ति । जम॑ति 
। जव¥॑ति । वञ्च॑ति । अनिति । पव॑ते । हन्तिं । सेध॑ति । 
अग॑न्‌ । अज॑गन्‌ । जिगाति । पर्ति । इन्व॑ति । द्रम॑ति । 
द्रवति । वेति । हर्यन्तात्‌ । एति । जगायात्‌ । ग्रयुथुरिति 
द्वाविंशशतं गतिकर्माणः १४ 


शूघनास॑ः । शीभ॑म्‌ । तृषु । तूय॑म्‌ । तूणिंः । अजिरम्‌ । 
भुरण्युः । शु । आशु । प्राशुः । तूतुजिः । तूतुजानः । 
तुज्यमांनासः । अर्जा: । साचीवित्‌ । द्युगत्‌ । ताजत्‌ । तरणिः 


। वातरंहा इति च्िप्रस्य १% 


नु । मन्नु । द्रवत्‌ । ओषम्‌ । जीराः । ज़ूर्णिः । शर्ताः । 


तळ्ित्‌ । आसात्‌ । अम्ब॑रम्‌ । तुर्वशं । अस्तमीके । आके 
। उपाके । अ्रर्वाके । ग्रन्त॑मानाम्‌ । अ्रव॒मे । उपम इत्यन्तिकस्य 
१६ 


रणः । विर्वांक । विखादः । नदनुः । भरें । आक्रन्दे । 
आहवे । आजौ । पृतनाज्यम्‌ । अभीके । समीके । ममस॒त्यम्‌ 
। नेमधिता । सङ्घाः । समितिः । सम॑नम्‌ । मीळ्हे । पृतनाः 
। स्पृर्धः । मृधंः । पृत्सु । समत्सु । समर्ये । स॒मर॑णे । 
समोहे । समिथे । संख्ये । सङ्गै । संयुगे । सङ्गथे । सङ्गमे 
। वृत्रतूर्ये । पृक्षे । आणो । शूर॑सातौ । वाज॑सातौ । समनीके 
। खलै । खज । पास्ये । महाधने । वाजे । अज्मं । सर्द 

। संयत्‌ । संवत इति संग्रामस्य १७ 


इन्व॑ति । न्ति । आक्ञाणः । आन॑ट्‌ । आष्ट॑ । आपानः । 
अर्शत्‌ । नश॑त्‌ । आनशे । अश्नुत इति व्यासिकर्माणः १८ 


दभ्नोति । श्नथ॑ति । ध्वर॑ति । धूर्वति । वृणक्ति । वृश्चति 
। कृणवर्ति । कृन्तति । श्वसिति । नभ॑ते । अ्रर्द॑य॑ति । स्तृणाति 
। स्त्रेहयंति । यातर्यति । स्फुरति । स्फुलति । निव॑पन्तु । 
अव॑तिरति । वियांतः । आतिरत्‌ । तळित्‌ । आंखण्डल । 
द्रूणाति । रम्णातिं । शृणाति । शम्राति । तृणेळिह । ताव्व्हि 
। नितोशते । निर्बर्हयति । मिनाति । मिनोति । धमतीति 
वधकर्माणः १६ 


दिद्युत्‌ । नेमिः । हेतिः । नर्मः । पविः । सृकः । वर्धः । 
वर्जः । अर्कः । कुत्स॑ः । कुलिशः । तुझः । तिम्मः । मेनिः 
। स्वधितिः । सायकः । परशुरिति वज्रस्य २० 


इरज्यति । पत्य॑ते । क्षय॑ति । राजतीति ऐश्वर्यकर्माणः २१ 


राष्ट्री । अर्यः । नियुत्वान्‌ । इन इन इतीश्वरस्य २२ 
इति निघण्टौ द्वितीयोऽध्यायः 


अथ तृतीयोऽध्यायः 
उरु । तुवि । पुरु । भूरिं । शश्वत्‌ । विश्व॑म्‌ । परीणसा । 
व्यानशिः । श॒तम्‌ । सहस्त्रम्‌ । सलिलम्‌ । कुविदिति नहोः 
१ 


ऋृहन्‌ । हस्वः । निधृष्व॑ः । मायुकः । प्रतिष्ठा । कृधु । 
वम्रकः । दभ्रम्‌ । अर्भकः । चुल्लकः । अल्पकमिति हृस्वस्य २ 

महत्‌ । ब्रधः । ऋृष्वः । बृहत्‌ । उक्षितः । तवसंः । तविषः 
। महिषः । अर्भ्वः । ऋृभुक्ताः । उक्ता । विहायाः । यहः 
। व॒वक्निथ । विव॑क्ञसे । ग्रम्भृणः । माहिनः । गभीरः । 
ककुहः । रभसः । वार्धन्‌ । विर॒प्शी । अद्ध॑तम्‌ । बंहिष्ठः 
। बर्हिषीति महतः ३ 


गय॑ः । कृद॑रः । गरतः । हर्म्यम्‌ । अस्त॑म्‌ । पस्त्य॑म्‌ । दुरोणे 
। नीळम्‌ । दुर्याः । स्वस॑राणि । प्रमा । दमै । कृत्तिः । 
योनिः । सद्य । शर॒णम्‌ । वरूथम्‌ । छर्दिः । छदिः । छाया 
। शर्म । अज्मेति गृहाणाम्‌ ४ 


इरज्यति । विधेम॑ । सपर्यर्ति । नम॒स्यतिं । दुवस्यर्ति । त्रुधोति 
। ऋणर्द्धि । ऋृच्छतिं । सर्पति । विवासतीति परिचरणकर्माणः 

शिम्बाता । शतरा । शात॑पन्ता । शिल्गुः । स्यूमकम्‌ । 
शेवृंधम्‌ । मर्यः । सुग्म्य॑म्‌ । सुदिनंम्‌ । शूषम्‌ । शुनम्‌ । 
शग्मम्‌ । भेषजम्‌ । जलाषम्‌ । स्योनम्‌ । सुम्नम्‌ । शेव॑म्‌ 
। शिवम्‌ । शम्‌ । कदिति सुखस्य ६ रि 


निर्णिक । वव्रिः । वर्षः । वर्ष: । अमतिः । अप्सं: । प्सुः 


। अप्रः पिष्टम्‌ । पेश॑ः । कृर्शनम्‌ । मरुत्‌ । अर्जुनम्‌ । ताम्रम्‌ 
। अरुषम्‌ । शष्यमिति रूपस्य ७ 


अस्रेमा । अर्नेमा । अनेद्यः । अनवद्यः । अन॑भिशस्त्यः । 

उक्थ्यः । सुनीथः । पाक॑ः । वामः । वयुनमिति प्रशस्यस्य 

फ 

केतुः । केत॑ः । चेत॑ः । चित्तम्‌ । आरतुः । असुः । धीः । 

शची । माया । वयुन॑म्‌ । अभिरूयेति प्रज्ञायाः ६ 
बट्‌ । श्रत्‌ । सत्रा । अद्धा । इत्था । ऋतमिति सत्यस्य १० 


चिक्य॑त्‌ । चाकन॑त्‌ । अचंच्त्म । चष्टे । वि च॑ष्टे । विच॑र्षणिः 
। विश्वचर्षणिः । अ्रवचाकशदिति पश्यतिकर्माणः ११ 


हिक॑म्‌ । नुक॑म्‌ । सुकम्‌ । आहिक॑म्‌ । आकीम्‌ । नर्किः । 
मार्किः । नकींम्‌ । आकृतमित्यामिश्राणि १२ 


इदमिंव । इदं यथा । अगिर्न ये । चतुरश्चिद्ददमानात्‌ । ब्राह्मणा 
ब्रतचारिण॑ः । वृत्तस्य नु तै पुरुहत व॒याः । जार आ भग॑म्‌ । मेषो 
भूतोईभि यन्नयः । तद्र॑पः । तईर्णः । तद्वत्‌ । तर्थेत्युपमाः १३ 


अर्चति । गार्यति । रेभ॑ति । स्तोभति । गूर्धय॑ति । गृणाति 
। जर॑ते । हर्यते । नद॑ति । पृच्छति । रिहतिं । धर्मेति । 
कृपायति । कृपण्यति । पनस्यतिं । पनायते । वल्गूयति । 
मन्द॑ते । भर्न्दते । छन्द॑ति । छदर्यते । शशमानः । रञ्जय॑ति 
। रजय॑ति । शंस॑ति । स्तौति । यौति । रौति । नोति । 
भनति । पणायति । पर्णते । सर्पति । पपृक्चाः । म॒हय॑ति । 
वाजयंति । पूजयंति । मन्य॑ते । मर्दति । रसंति । स्वर॑ति । 
वेन॑ति । मन्द्रय॑ते । जल्पतीति चतुश्चत्वारिंशदर्चतिकर्माणः १४ 


विप्र: । विग्रः । गृत्स॑ः । धीर॑ः । वेनः । वेधाः । करर्वः 
। ऋभुः । नवेंदाः । कविः । मनीषी । मन्धाता । विधाता 
। विपः । मनश्चित्‌ । विपश्चित्‌ । विपन्यर्वः । आकेनिपः । 
उशिजः । कीस्तास॑ः । अद्धातयंः । म॒तयः । मतुर्थाः । 
मेधाविन इति मेधाविनाम्‌ । १५ 


रेभः । जरिता । कारुः । नदः । स्तामुः । कीरिः । गौः । 


10 (१०) 


MAHARISHI UNIVERSITY OF MANAGEMENT निरुक्त [Nirukta] 


VEDIC LITERATURE COLLECTION 


सूरिः । नादः । छन्द॑ः । स्तुप्‌ । रूद्रः । कृपणयुरिति त्रयोदश 
स्तोतृनामानि १६ 


य॒ज्ञः । वेनः । अ्र॒ध्वरः । मेध॑ः । विदर्थः । नार्यः । सव॑नम्‌ 
। होत्रां । इष्टिः । देवतांता । म॒खः । विष्णुः । इन्दुः । 
प्रजापतिः । घर्म इति यज्ञस्य १७ 


भर॒ताः । कुरव॑ः । वाघतः । वृक्तब॑र्हिषः । यतर्स्तुचः । म॒रुत॑ः 
। स॒बाधः । देवयव इत्यृत्विजाम्‌ १८ 

ईम॑हे । यामि । मन्महे । द॒द्धि । शग्धि । पूर्धि । मिर्मिढिढ 
। मिमीहि । रिरिंढिड । रिरीहि । पीपरत्‌ । यन्तारः । यन्धि 
। इषुध्यति । मर्देमहि । मनामहे । मायत इति याच्ञाकर्माणः 
१६ 


दातिं । दाश॑ति । दास॑ति । रातिं । रास॑ते । पृणक्षि । 
पृणाति । शिक्न॑ति । तुञ्जति । मंहत इति दानकर्माणः २० 
परिं सत्रव । पव॑स्व । अ्रभ्य॑र्ष । आशिष इति अध्येषणाकर्माणः 
२१ 

स्वपिति सस्तीति द्वौ स्वपितिकर्माणो २२ 

कूपः । कार्तुः । कर्तः । वव्रः । काटः । स्वातः । ग्रवतः 
। क्रिरिः । सूर्दः । उत्स॑ः । ऋश्यदात्‌ । कारोतरात्‌ । कुश॒यः 
। केवट इति कूपस्य २३ 


तृपुः । तक्वाँ । रिभ्वां । रिपुः । रिक्वाँ । रिहांयाः । ताय॒ः 
। तस्क॑रः । वनर्गः । हरश्चित्‌ । मुषीवान्‌ । मलिम्लुचः । 
अघशंसः । वृक इति स्तेनस्य २४ 

निण्यम्‌ । स॒स्वः । सनुतः । हिरुक्‌ । प्रतीच्य॑म्‌ । अपीच्यमिति 
निर्णीतान्तर्हितनामधेयानि २% 


आके । पराके । पराचैः । आरे । परावत इति दूरस्य २६ 


प्रम्‌ । प्रदिवः । प्रव॑याः । सनेमि । पूर्व्यम्‌ । अह्वायेति 
पुराणस्य २७ 


नव॑म्‌ । नूर्वम्‌ । नूर्तनम्‌ । नव्य॑म्‌ । इदा । इदानीमिति नवस्य 
रफ 

प्रपित्वे । अभीके । दभ्रम्‌ । अर्भकम्‌ । तिरः । स॒तः । त्वः 
। नेम॑ः । ऋक्षाः । स्तृभिः । वम्रीभिः । उपजिहिका । ऊर्दरम्‌ 
। कृदरम्‌ । रम्भः । पिनाकम्‌ । मेर्ना । ग्नाः । शेप॑ः । 
वैतसः । अया । एना । सिर्षक्तु । सच॑ते । भ्यस॑ते । रेजते 
इति द्विशः २९ 


स्वधे । पुर॑न्धी । धिषणे । रोद॑सी । क्षोणी । अम्भसी । 
नभ॑सी । रज॑सी । सर्दसी । सद्म॑नी । घृतव॑ती । बहले । 
गभीरे । गम्भीरे । ओणयौं । च॒म्वौ । पार्श्वौ । म॒ही । उर्वी 
। पृथ्वी । अदिती । अही । दूरे अन्ते । अपारे अपारे इति 
द्यावापृथिव्योः ३० हि 

इति निघण्टौ तृतीयोऽध्यायः 


अथ चतुर्थोञ्ध्यायः 
जहा । निघा । शितांम । मेहनां । दमूनाः । मूर्ष: । इृषिरेणं 
। कुरुतन॑ । ज॒ठरे । तितंड । शिप्रै । म॒ध्या । मन्दू । 
ईर्मान्तासः । कायमानः । लोधम्‌ । शीरम्‌ । विद्रधे । द्रुपदे 
। तुग्व॑नि । नंस॑न्ते । नसन्त । आहनस॑ः । अद्यसत्‌ । इष्मिणः 

। वाहः । परितक्म्या । सुविते । दय॑ते । नूर्चित्‌ । नूच॑ । 
दावन । अकूपारस्य । शिशीते । सुतुकः । सुप्रायणाः । 
अप्रायुवः । च्यव॑नः । रज॑ः । हर॑ः । जुहुरे । व्यन्तः । क्राणाः 
। वाशी । विषुंशः । जामिः । पिता । शंयोः । अर्दितिः । 
एरिरे । जसुरिः । जर॑ते । मन्दिने । गौः । गातुः । दंसर्यः 


। तूताव । चय॑से । वियुते । आृध॑क । ञ्रस्याः । अस्य १ 


> 


सस्त्रिम्‌ । वाहिष्ठः । दूतः । वावशानः । वार्यम्‌ । अन्धः 
। अस॑श्चन्ती । वनुष्यर्ति । तरुष्यति । भन्दनांः । आहनः । 
नदः । सोमो अज्ञाः । श्चात्रम्‌ । ऊतिः । हास॑माने । पड्भिः 
। समम्‌ । हिता । त्राः । वराहः । स्वस॑राणि । शर्याः । 
अर्कः । पविः । वक्षः । धन्व॑ । सिन॑म्‌ । इत्था । सर्चा 
। चित्‌ । आ । द्युम्नम्‌ । पवित्रम्‌ । तोदः । खञ्जाः । 
शिपिविष्टः । विष्णुः । आघृणिः । पृथुजयांः । ग्रथर्युम्‌ । 
काणुका । भ्रश्रिंगः । आङ्गूषः । आर्पान्तमन्युः । श्मशा । 
उर्वशी । व॒युन॑म्‌ । वाज॑पस्त्यम्‌ । वाज॑गन्ध्यम्‌ । गध्यम्‌ । 
गिता । कौर॑याणः । तौर॑याणः । अ्ह॑याणः । हर॑याणः । 
आरितः । ब्रन्दी । निष्षपी । तूर्णाशम्‌ । क्षुम्प॑म्‌ । निचुम्पुणः 
। पदिम्‌ । पादुः । वृक॑ः । जोषवाकम्‌ । कृत्तिः । श्व्री 
समस्य । कुट॑स्य । चर्षणिः । शम्बः । केप॑यः । तूतुमाकृंषे 
। अंस॑त्रम्‌ । काकुद॑म्‌ । बीरिटे । अच्छ॑ । परि । ईम्‌ । 
सीम्‌ । एनम्‌ । एनाम्‌ सृणिः २ 


आशुशुक्तणिः । आशांभ्यः । काशिः । कुणारुम्‌ । भ्रलातृणः 
। सललूक॑म्‌ । कत्पयम्‌ । विस्रुहः । वीरुधः । नक्षद्दाभम्‌ 
। अस्कृधोयुः । निशुम्भाः । बृबर्दुक्थम्‌ । ऋृदूदर॑ः । ऋृदूपे । 
पुलुकाम॑ः । असिन्वती । कपना । भाऋ॑जीकः । रुजानाः । 


~ 

जूर्गिः । ओमर्ना । उपलप्रक्तिणी । उपसि । प्रकलवित्‌ । 
अभ्यर्धयज्चां । ईक्षे । क्षोणस्य॑ । ग्रस्मे । पार्थः । सवीमनि 
। स॒प्रथाः । विदर्थानि । श्राय॑न्तः । आशीः । अ्रजीगः । 
अर्मूरः । शशमानः । देवो देवाच्या कृपा । विर्जामातुः । 
ओमांसः । सोमान॑म्‌ । अनवायम्‌ । किमीदिने । अम॑वान्‌ । 
अमीवा । दुरितम्‌ । अप्वाँ । अमतिः । श्रुष्टी । पुर॑न्धिः । 
रुश॑त्‌ । रिशाद॑सः । सुदत्रः । सुविदत्रः । आनुषक । तुर्वणिः 
। निर्व॑णसे । असूर्त्ते सूर्ते । अम्यंक । यादृङ्मिन्‌ । जारयायि 
। ग्रग्रिया । चर्नः । पचता । शुरुधः । अ्रमिनः । जज्कतीः 
। अप्रतिष्कुतः । शाश॑दानः । सूप्रः । सुशिप्रः । शिप्रै । रंसु 
। द्विबर्हाः । ग्रक्रः । उराणः । स्तियानाम्‌ । स्तिपाः । जबारु 
। जरूथम्‌ । कुलिशः । तुञ्जः । ब॒र्हणा । तत॒नुष्टिम्‌ । 
इलीबिर्शः । कियेधाः । भूमिः । विष्पितः । तुरीप॑म्‌ । रास्पिनः 
। ऋज्ञतिः । ऋजुनीती । प्रतद्र॑स्‌ । हिनोर्त । चोष्कूयमाणः 
। चोष्कूयते । सुमत्‌ । दिविष्टिषु । दूतः । जिन्व॑ति । अमंत्रः 
। ऋर्चीषमः । अ्रनैर्शरातिम्‌ । अनर्वा । असामि । गल्द॑या । 
जळ््ह॑वः । बर्कुरः । बेकनाटान्‌ । ग्रभिधेतन । अ्रंहरः । बतः 
। वाताप्यम्‌ । चाकन्‌ । रथर्यति । ग्रस॑क्राम्‌ । आधवः । 
अनवब्रवः । सदान्वे । शिरिम्बिठः । पराशरः । क्रिर्विर्दती 
। करूलती । दन॑ः । शरारुः । इदंयुः । कीकटेषु । बुन्दः 
। वृन्दम्‌ । किः । उल्ब॑म्‌ । आृबीसमृबीसम्‌ ३ हं 
हि इति निघण्टौ चतुर्थोऽध्यायः 


अथ पञ्चमोऽध्यायः 
अग्निः । जातवेदाः । वैश्वानर १ 
द्रविणोदाः । इध्मः । तनूनपात्‌ । नराशंस॑ः । इळः । ब॒र्हिः 

। द्वारः । उषासानक्ता । दैव्या होतारा । तिस्त्रो देवीः । त्वष्टा 
। वन॒स्पतिः । स्वाहाकृतय २ 


अ्र्धः । शकुनिः । म॒णङ्कांः । अक्ताः । ग्रावाणः । नाराशंसः 
। रथ॑ः । दुन्दुभिः । इषुधिः । हस्तघः । अभीर्शवः । धर्नुः 
। ज्या । इषुः । ्रश्चार्जनी । उलूख॑लम्‌ । वृषभः । द्रुघणः 
। पितुः । नद्यंः । आप॑ः । ओष॑धयः । रात्रिः । अर॒णयानी 
। श्रद्धा । पृथिवी । अप्वा । अ्रम्नायी । उलूख॑लमुस॑ले । 
हविर्धाने । द्यावापृथिवी । विपाँट्छुतुद्री । आली । शुनासीरौ 
। देवी जोष्ट्री । देवी ऊर्जाहती ३ | हं 


वायुः । वरुणः । रुद्रः । इन्द्रः । पर्जन्यः । बृहस्पर्तिः । 
ब्रह्मणस्पतिः । क्षेत्र॑स्य पतिः । वास्तोष्पतिः । वाचस्पतिः । 
अपां नपात्‌ । य॒मः । मित्रः । कः । सर॑स्वान्‌ । विश्वकर्मा 
। तार्च्त्यः । मन्युः । दधिक्राः । सविता । त्वष्टा । वात॑ः 
। अम्रः । वेनः । असुनीतिः । ऋतः । इन्दः । प्रजाप॑तिः 
। अहिः । ग्रहिं्बुथ्यः । सुपर्णः । पुरूरवा ४ 


श्येनः । सोम॑ः । चन्द्रमाः । मृत्युः । विश्वान॑रः । धाता । 
विधाता । म॒रुत॑ः । रुद्राः । ऋृभर्वः । अङ्गिरसः । पितर॑ः । 
अ्र्थर्वाणः । भृग॑वः । आप्तथाः । अदितिः । सरमां । सर॑स्वती 
। वाक । अ्रनुंमतिः । राका । सिनीवाली । कुहः । य॒मी 
। उर्वशी । पृथिवी । इन्द्राणी । गौरी । गौः । धेनुः । 
अश्यां । प॒थ्या । स्वस्तिः । उषाः । इळां । रोदसी ५ 


अश्विनो । उषाः । सूर्या । वृषाकपायी । सरण्यूः । त्वष्टा 
। सविता । भर्गः । सूर्यः । पूषा । विष्णुः । विश्वान॑रः । 
वरुणः । केशी । केशिन॑ः । वृषाकपिः । यमः । अज एक॑पात्‌ 

। पृथिवी । समुद्रः । अर्थर्वा । मर्नुः । द॒ध्यङ्‌ । आदित्याः 
। सप्रऋष॑यः । देवाः । विश्वैदेवाः । साध्याः । वस॑वः । 
वाजिन॑ः । देवपत्रयो देवपत्रच ६ 

इति निघण्टौ पञ्चमोऽध्यायः 

श्रीयास्कमुनिविरचितं निरुक्तं प्रारभ्यते 


अथ प्रथमोऽध्यायः 
समाम्नायः समाम्नातः । स व्याख्यातव्यः । तमिमं समाम्नायं 
निघण्टव इत्याचक्षते । निघण्टवः कस्मात्‌ । निगमा इमे 
भवन्ति । छन्दोभ्यः समाहत्य समाहत्य समाम्नाताः । ते 
निगन्तव एव सन्तो निगमनान्निघण्टव उच्यन्त इत्यौपमन्यवः । 
अपि वा हननादेव स्युः । समाहता भवन्ति । यद्वा समाहृता 
भवन्ति । 
तद्‌ यानि चत्वारि पदजातानि नामाख्याते चोपसर्गनिपाताश्च 
तानीमानि भवन्ति । तंत्रैतन्नामार्यातयोर्लक्षणं प्रदिशन्ति । 
भावप्रधानमाख्यातम्‌ । सत्त्वप्रधानानि नामानि । तद्‌ यत्रोभे 
भावप्रधाने भवतः पूर्वापरीभूतं भावमारूयातेनाचष्टे । व्रजति 
पचतीति । उपक्रमप्रभृत्यपवर्गपर्यन्तं मूर्त सत्त्वभूतं सत्त्वनामभिः 
। ब्रज्या पक्तिरिति । अद इति सत्त्वानामुपदेशः । गौरश्वः पुरुषो 
हस्तीति । भवतीति भावस्य । आस्ते शेते व्रजति तिष्ठतीति । 
इन्द्रियनित्यं बचनमौदुम्बरायणः १ 


तत्र चतुष्ट्रं नोपपद्यते । अ्रयुगपदुत्पन्नानां वा 
शब्दानामितरेतरोपदेशः । शास्त्रकृतो योगश्च । व्यास्तिमत्त्वात्तु 
शब्दस्याणीयस्त्वाञ्च शब्देन संज्ञाकरणं व्यवहारार्थं लोके । तेषां 
मनुष्यवद्‌ देवताभिधानम्‌ । पुरुषविद्यानित्यत्वात्‌ कर्मसंपत्तिर्मन्त्रो 
वेदे । 

षड्भावविकारा भवन्तीति वार्ष्यायणिः । जायतेऽस्ति विपरिणमते 
वर्धतेऽपक्षीयते विनश्यतीति । जायत इति पूर्वभावस्यादिमाचष्टे 

। नापरभावमाचष्टे न प्रतिषेधति । अ्रस्तीत्युत्पन्नस्य 
सत्त्वस्यावधारणम्‌ । विपरिणमत इत्यप्रच्यवमानस्य तत्त्वाद्‌ 

विकारम्‌ । वर्धत इति स्वाङ्गाभ्युञ्चयम्‌ । सांयौगिकानां 
वार्थानाम्‌ । वर्घते विजयेनेति वा । वर्घते शरीरेशेति वा । 
अपक्षीयत इत्येतेनैव व्याख्यातः प्रतिलोमम्‌ । 
विनश्यतीत्यपरभावस्यादिमाचष्टे । न पूर्वभावमाचष्टे न 
प्रतिषेधति २ 


अतोऽन्ये भावविकारा एतेषामेव विकारा भवन्तीति ह स्माह । ते 
यथावचनमभ्यूहितव्याः । 

न निर्बद्धा उपसर्गा ग्रर्थान्निराहरिति शाकटायनः । 
नामाख्यातयोस्तु कर्मोपसंयोगद्योतका भवन्ति । उच्चावचाः 
पदार्था भवन्तीति गार्ग्यः । तद्‌ य एषु पदार्थः प्राहरिमे तं 
नामार्यातयोरर्थविकरणम्‌ । 

आ इत्यर्वागर्थे । प्र परा इत्येतस्य प्रातिलोम्यम्‌ । अभि 
इत्याभिमुरूयम्‌ । प्रति इत्येतस्य प्रातिलोम्यम्‌ । अति सु 
इत्यभिपूजितार्थे । निर्‌ दुर्‌ इत्येतयोः प्रातिलोम्यम्‌ । नि अब 
इति विनिग्रहार्थीया । उद्‌ इत्येतयोः प्रातिलोम्यम्‌ । सम्‌ 
इत्येकीभावम्‌ । वि अप इत्येतस्य प्रातिलोम्यम्‌ । अनु इति 
सादृश्यापरभावम्‌ । अपि इति संसर्गम्‌ । उप इत्युपजनम्‌ । 
परि इति सर्वतोभावम्‌ । अधि इत्युपरिभावमैश्वर्य वा । 
एवमुञ्चावचानर्थान्प्राहः । त उपेक्नितव्याः ३ 


अथ निपाता उञ्चावचेष्वर्थेषु निपतन्ति । ग्रप्युपमार्थे । अपि 
कर्मोपसंग्रहार्थे । अपि पदप्रणाः । तेषामेते चत्वार उपमार्थे 
भवन्ति । 

इवेति भाषायां च । अन्वध्यायं च । 


अम्रिरिव । इन्द्र॑ इच । इति । 

नेति प्रतिषेधार्थीयो भाषायाम्‌ । उभयमन्वध्यायम्‌ । 
नेन्द्र॑ देवम॑मंसत । 

इति प्रतिषेधार्थीयः । पुरस्तादुपाचारस्तस्य यत्प्रतिषेधति । 
दुर्मदासो न सुरायाम्‌ । 


इत्युपमार्थीयः । उपरिष्टादुपाचारस्तस्य येनोपमिमीते । 
चिदित्येषोऽनेककर्मा । आचार्यश्चिदिदं ब्रूयात्‌ । इति पूजायाम्‌ 
। आचार्यः कस्मादाचार्य आचारं ग्राहयति । आचिनोत्यर्थान्‌ । 
आचिनोति बुद्धिमिति वा । दधिचित्‌ । इत्युपमार्थे । 
कुल्माषांश्चिदाहर । इत्यवकुत्सिते । कुल्मार्षाः कुलेषु सीदन्ति 
नु इत्येषोऽनेककर्मा । इदं नु करिष्यति । इति हेत्वपदेशे । 
कथं नु करिष्यति । इत्यनुपृष्टे । नन्वेतदकार्षीत्‌ । इति च । 
अथाप्युपमार्थे भवति । 


वृक्षस्य नु तै पुरुहृत व॒याः । 

वृक्षस्येव ते पुरुहृत शाखाः । वयाः शाखा वेतेः । वातायना 
भवन्ति । शाखाः खशयाः । शक्नोतेर्वा । 

अथ यस्यागमादर्थपृथक्त्वमह विज्ञायते न त्वौद्देशिकमिव विग्रहेण 
पृथक्त्वात्स कर्मोपसंग्रहः । 

चेति समुच्चयार्थ उभाभ्यां संप्रयुज्यते । 

अहं च त्वं च॑ वृत्रहन्‌ । इति । 

एतस्मिन्नेवार्थे । 

देवेभ्यश्च पितृभ्य आ । इत्याकारः । 

वेति विचारणार्थे । 
हन्ताहं पृथिवीमिमां न द॑धानीह बेह वां । इति । 
अथापि समुञ्चयार्थे भवति ४ 


वायुर्वा त्वा मनुर्वा त्वा । इति । 

अह इति च ह इति च विनिग्रहार्थीया । पूर्वेण संप्रयुज्येत । 
अयमहेदं करोत्वयमिदम्‌ । इदं ह करिष्यतीदं न करिष्यतीति । 
अथाप्युकार एतस्मिन्नेवार्थ उत्तरेण । मृषेमे वदन्ति सत्यमु ते 
वदन्तीति । अथापि पदपूरणः । 

इदमु । तदु । 

हीत्येषोऽनेककर्मा । इदं हि करिष्यति । इति हेत्वपदेशे । 
कथं हि करिष्यति । इत्यनुपृष्टे । कथं हि व्याकरिष्यति । 
इत्यसूयायाम्‌ । 

किलेति विद्याप्रकर्षें । एवं किलेति । अथापि न ननु इत्येताभ्यां 
संप्रयुज्यतेऽनुपृष्टे । न किलैवम्‌ । ननु किलैवम्‌ । 

मेति प्रतिषेधे । मा कार्षीः । मा हार्षीरिति च । 

खल्विति च । खलु कृत्वा । खलु कृतम्‌ । अथापि पदप्रणः 
। एवं खलु तद्‌ बभूवेति । 

शश्वदिति विचिकित्सार्थीयो भाषायाम्‌ । शश्वदेवम्‌ । इत्यनुपृष्टे 
। एवं शश्वत्‌ । इत्यस्वयं पृष्टे । 

नूनमिति विचिकित्सार्थीयो भाषायाम्‌ । उभयमन्वध्यायं 
विचिकित्सार्थीयश्च पदपूरणश्च । 

अगस्त्य इन्द्राय हविर्निरूप्य मरुद्यः संप्रदित्सांचकार । स इन्द्र 
एत्य परिदेवयांचक्रे ५ 

न नूनमस्ति नो श्वः कस्तद्वेद यदद्धंतम्‌ । 

अ्न्यस्य॑ चित्तमभि संचरेणय॑मुताधीतं विन॑श्यति ॥ 

न नूनमस्त्यद्यतनम्‌ । नो एव श्वस्तनम्‌ । अद्यास्मिन्‌ द्यवि । 
द्यरित्यह्णो नामधेयम्‌ । द्योतत इति सतः । श्व उपाशंसनीयः 
कालः । ह्यो हीनः कालः । कस्तद्वेद यदद्भतम्‌ । कस्तद्वेद 
यदभूतम्‌ । इदमपीतरदद्भतमभूतमिव । अन्यस्य चित्तम्‌ । 
अभिसंचरेशयमभिसंचारि । अन्यो नानेयः । चित्तं चेततेः । 
उताधीतं विनश्यतीति । अ्रप्याध्यातं विनश्यति आध्यातमभिप्रेतम्‌ 
। अथापि पदपूरणः ६ 


नूनं सा ते प्रति वरं जरित्रे दुहीयदिन्द्र दक्षिणा म॒घोनी । 
शिक्षां स्तोतृभ्यो मार्ति धग्भगो नो बृहङ्ट॑देम विदथे सुवीराः ॥ 


सा ते प्रतिदुग्धां वरं जरित्रे । वरो वरयितव्यो भवति । जरिता 
गरिता । 

दक्षिणा मघोनी मघवती । मघमिति धननामधेयम्‌ । 
मंहतेर्दानकर्मणः । दक्षिणा दक्षतेः समर्धयतिकर्मणः । व्यृद्धं 
समर्धयतीति । अपि वा प्रदक्तिणागमनात्‌ । दिशमभिप्रेत्य । 
'दिग्घस्तप्रकृतिर्दक्ञिणो हस्तः । दक्षतेरुत्साहकर्मणः । दाशतेर्वा 
स्याद्‌ दानकर्मणः । हस्तो हन्तेः । प्राशुर्हनने । देहि स्तोतृभ्यः 
कामान्‌ । मास्मानतिदंहीः । मास्मानतिहाय दाः । भगो 
नोऽस्तु । बृहद्वदेम स्वे वेदने । भगो भजतेः । बृहदिति महतो 
नामधेयम्‌ । परिवृहळं भवति । वीरवन्तः कल्याणवीरा वा । 
वीरो बीरयत्यमित्रान्‌ । वेतेर्वा स्याद्गतिकर्मणः वीरयतेर्वा । 
सीमिति परिग्रहार्थीयो वा पदपूरणो वा । 


प्र सीमादित्यो अंसृजत्‌ । 
प्रासूजदिति वा । प्रासृजत्‌ सर्वत इति वा । 


वि सीमतः सुरुचो वेन आवः । इति च । 

व्यवृणोत्‌ सर्वत आदित्यः । सुरुच आदित्यरश्मयः । सुरोचनात्‌ । 
अपि वा सीमेत्येतदनर्थकमुपनन्धमाददीत पंचमीकर्माणम्‌ । 

सीम्नः सीमतः सीमातो मर्यादातः । सीमा मर्यादा । विषीव्यति 
देशाविति । त्व इति विनिग्रहार्थीयम्‌ । सर्वनामानुदात्तम्‌ । 
अर्धनामेत्येके ७ 


ऋृचां त्वः पोष॑मास्ते पुपष्वान्गायत्रं त्वों गायति शक्व॑रीषु । 
ब्रह्मा त्वो वद॑ति जातविद्यां यज्ञस्य मात्रां वि मिमीत उ त्वः ॥ 


इत्यृत्विक्कर्मणां विनियोगमाचष्टे । ऋचामेकः पोषमास्ते पुपुष्वान्‌ 
। होता । ऋृगर्चनी । गायत्रमेको गायति शक्वरीषु । उद्गाता 
। गायत्रं गायतेः स्तुतिकर्मणः । शक्वर्य ऋचः । शक्नोतेः । 
तद्‌ यदाभिर्वत्रमशकद्धन्तु तच्छक्वरीणां शक्वरीत्वम्‌ । 

इति विज्ञायते । ब्रह्मैको जाते जाते विद्यां वदति । ब्रह्मा । 
सर्वविद्यः । सर्व वेदितुमर्हति । ब्रह्मा परिवृह्ळः श्रुततः । 
ब्रह्म परिवृहळं सर्वतः । यज्ञस्य मात्रां विमिमीत एकः । 
अध्वर्युः । अध्वर्यरध्वरयुः । अध्वरं युनक्ति । अध्वरस्य नेता 
। अध्वरं कामयत इति वा । अपि वाधीयाने युरुपबन्धः । 
अध्वर इति यज्ञञाम । ध्वरतिर्हिसाकर्मा । तत्प्रतिषेधः । 
निपात इत्येके । तत्कथमनुदात्तप्रकृति नाम स्यात्‌ । दृष्टव्ययं तु 
भवति । 


उत त्व स॒रूये स्थिरपीतमाहः । इति द्वितीयायाम्‌ । 
उतो त्व॑स्मै तन्वं १ वि संस्तरे । इति चतुर्थ्याम्‌ । 
अथापि प्रथमाबहवचने ८ 


अक्षणवन्तः कर्णवन्तः सखायो मनोज॒वेष्वस॑मा बभूवुः । 
आदुघ्रासं॑ उपकक्षास॑ उ त्वे हृदा ईंव स्त्रात्वा उ त्वे ददृश्रे ॥ 

अक्षिमन्तः कर्णवन्तः सखायः । अज्षि चष्टेः । 
अ्नक्तेरित्याग्रायणः । 

तस्मादेते व्यक्ततरे इब भवतः । 

इति ह विज्ञायते । कर्णः कृन्ततेः । निकृत्तद्वारो भवति । 
ऋृच्छतेरित्याग्रायणः । 

ऋृच्छन्तीव खे उदगन्ताम्‌ । 

इति ह विज्ञायते । मनसां प्रजवेष्वसमा बभूवुः । आस्यददघ्ना 
अपरे । उपकद्तदघ्रा अपरे । आस्यमस्यतेः । आस्यन्दत 
एनदन्नमिति वा । ददघ्नं दघ्यतेः स्त्रवतिकर्मणः । दस्यतेर्वा स्यात्‌ 
। विदस्ततरं भवति । प्रस्नेया हृदा इवैके ददृशिरे । प्रस्त्रेया 
स्त्रानार्हाः । हृदो हादतेः शब्दकर्मणः । ह्हादतेर्वा 
स्याच्छौतीभावकर्मणः । 

अथापि समुञ्चयार्थे भवति । 

पर्याया इव त्वदाश्चिनम्‌ । 

आश्विनं च पर्यायाश्चेति । 

अथ ये प्रवृत्तेऽर्थेऽमिताच्षरेषु ग्रन्थेषु वाक्यप्रणा आगच्छन्ति 
पदपूरणास्ते मिताक्तरेष्वनर्थकाः । कमीमिद्विति ६ 


निष्टुक्त्रासंश्चिदिन्नरो भूरिंतोका वृकादिव । 
बिभ्यस्यन्तो व॑वाशिरे शिर्शिरं जीव॑नाय कम्‌ ॥ 


शिशिरं जीवनाय । शिशिरं शृणातेः शम्नातेर्वा । 
एमेनं सृजता सुते । 

आसूजतैनं सुते । 

तमिद्वर्धन्तु नो गिरंः । 

तं वर्धयन्तु नो गिरः स्तुतयः । गिरो गृणातेः । 
अयमं ते सम॑तसि । 
अयं ते समतसि । 


इवोऽपि दृश्यते । सु विदुरिव । सु विज्ञायेते इव । 
अथापि नेत्येष इदित्येतेन संप्रयुज्यते परिभये १० 


हविर्भिरेके स्वरितः स॑चन्ते सुन्वन्त एके सव॑नेषु सोमान्‌ । 
शचीर्मद॑न्त उत दक्षिणाभिर्नेजिह्याय॑न्त्यो नर॑कं पतांम । इति 


नरकं न्यरकं नीचैर्गमनम्‌ । नास्मिन्‌ रमणं स्थानमल्पमप्यस्तीति 
वा । 

अथापि न चेत्येष इदित्येतेन संप्रयुज्यतेऽनुपृष्टे । न चेत्‌ सुरां 
पिबन्तीति । 

सुरा सुनोतेः । एवमुञ्चावचेष्वर्थेषु निपतन्ति । त उपेक्षितव्याः 
११ 


इतीमानि चत्वारि पदजातान्यनुक्रान्तानि । नामाख्याते 
चोपसर्गनिपाताश्च । 

तत्र नामान्यारूयातजानीति शाकटायनो नैरुक्तसमयश्च । न 
सर्वाणीति गार्ग्यो वैयाकरणानां चैके तद्‌ यत्र स्वरसंस्कारौ समर्थो 
प्रादेशिकेन विकारेणान्वितौ स्याताम्‌ । संविज्ञातानि तानि यथा 
गौरश्वः पुरुषो हस्तीति । 

अथ चेत्‌ सर्वाययारूयातजानि नामानि स्युर्यः कश्च तत्कर्म कुर्यात्‌ 
सर्व तत्‌ सत्त्वं तथाचक्जीरन्‌ । यः कश्चाध्वानमश्नुवीताश्वः स 
वचनीयः स्यात्‌ । यत्‌ किञ्चित्तृद्यात्‌ तृणं तत्‌ । 

अथापि चेत्‌ सर्वाणयारूयातजानि नामानि स्युर्यावद्धिभविः 
संप्रयुज्येत तावद्यो नामधेयप्रतिलम्भः स्यात्‌ । तत्रैवं स्थूणा 

दरशया वा संजनी च स्यात्‌ १२ 


अथापि य एषां न्यायवान्‌ कार्मनामिकः संस्कारो यथा चापि 
प्रतीतार्थानि 

स्युस्तथैनान्याचक्तीरन्‌ । पुरुषं पुरिशय इत्याचक्तीरन्‌ । 
अष्टेत्यश्वम्‌ । तर्दनमिति तृणम्‌ । अथापि 
निष्पन्नेऽभिव्याहारेऽभिविचारयन्ति । प्रथनात्पृथिवीत्याहः । क 
एनामप्रथयिष्यत्‌ । किमाधारश्चेति । 

अथानन्वितेऽर्थेऽप्रादेशिके विकारे पदेभ्यः पदेतरार्धान्त्संचस्कार 
शाकटायनः । 

एतेः कारितं च यकारादिं चान्तकरणमस्तेः शुद्धं च सकारादिं च । 
अथापि सत्त्वपूर्वो भाव इत्याहः । अ्परस्माद्धावात्‌ पूर्वस्य प्रदेशो 
नोपपद्यत इति । तदेतन्नोपपद्यते १३ 


यथो हि नु वा एतत्‌ तद्‌ यत्र स्वरसंस्कारौ समर्थौ प्रादेशिकेन 
विकारेणान्वितौ स्यातां सर्व प्रादेशिकमित्येवं सत्यनुपालम्भ एष 
भवति । 

यथो एतद्‌ यः कश्च तत्कर्म कुर्यात्‌ सर्वं तत्‌ सत्त्वं तथाचक्तीरन्निति 
पश्यामः समानकर्मणां नामधेयप्रतिलम्भमेकेषां नैकेषां यथा तक्षा 
परिव्राजको जीवनो भूमिज इति । 

एतेनेवोत्तरः प्रत्युक्तः । 

सथो एतद्‌ यथा चापि प्रतीतार्थानि स्युस्तथेनान्याचक्षीरन्निति 
सन्त्यल्पप्रयोगाः कृतोऽप्यैकपदिका यथा ब्रततिर्दमूना जाटय 
आट्णारो जागरूको दर्विहोमीति । 

यथो एतन्निष्पन्नेऽभिव्याहारेऽभिविचारयन्तीति भवति हि 
निष्पन्नेऽभिठ्याहारे योगपरीष्टिः । प्रथनात्पृथिवीत्याहः । क 
एनामप्रथयिष्यत्‌ किमाधारश्चेति । ग्रथ वै दर्शनेन पृथुः । 

अप्रथिता चेदप्यन्यैः । अ्रथाप्येवं सर्व एव टृष्टप्रवादा उपालभ्यन्ते । 
यथो एतत्पदेभ्यः पदेतरार्धान्त्संचस्कारेति योऽनन्वितेऽर्थे संचस्कार 
स तेन गर्ह्यः । सैषा पुरुषगर्हा न शास्त्रगर्हा इति । 

सथो एतदपरस्माद्‌ भावात्पूर्वस्य प्रदेशो नोपपद्यत इति पश्यामः 
पूर्वोत्पन्नानां सत्त्वानामपरस्माद्धावान्नाम धेयप्रतिलम्भमेकेषां नैकेषां 
यथा बिल्वादो लम्बचूडक इति । बिल्वं भरणाद्वा भेदनाद्वा १४ 


अथापीदमन्तरेण मन्त्रेष्वर्थप्रत्ययो न विद्यते । अर्थमप्रतियतो 
नात्यन्तं स्वरसंस्कारोद्देशः । तदिदं विद्यास्थानं व्याकरणस्य 
कात्स्तर्यम्‌ । स्वार्थसाधकं च । 

यदि मन्त्रार्थप्रत्ययायानर्थकं भवतीति कौत्सः । अनर्थका हि 
मन्त्राः । तदेतेनोपेक्षितव्यम्‌ । 

नियतवाचो युक्तयो नियतानुपूर्व्या भवन्ति । 

अथापि ब्राह्मणेन रूपसंपन्ना विधीयन्ते । 


उरु प्र॑थस्व । इति प्रथयति । 


प्रोहाणि । इति प्रोहति । 
अथाप्यनुपपन्नार्था भवन्ति । 


ओषधे त्राय॑स्वैनम्‌ । 

स्वधिते मैनं हिंसीः । इत्याह हिंसन्‌ । 
अथापि विप्रतिषिद्धार्था भवन्ति । 

एक॑ एव रुद्रोऽब॑तस्थे न द्वितीयः । 
असंख्याता सहस्त्राणि ये रुद्रा अघि भूम्याम्‌ । 
अशत्रुरिन्द्र जज्ञिषे । 


शतं सेनां अजयत्‌ साकमिन्द्रः । इति । 

अथापि जानन्तं संप्रेष्यति । 
अग्नये समिध्यमानायानुब्रहि । इति । 
अथाप्याहादितिः सर्वमिति । 


अर्दितिरद्यौरदितिरन्तरिक्तम्‌ । इति । 


तदुपरिष्टाद्‌ व्यारूयास्यामः । 
अथाप्यविस्पष्टार्था भवन्ति । 


अम्य॑क । यादृङ्मिन्‌ । जारयायि । काणुका । इति १५ 


अर्थवन्तः शब्दसामान्यात्‌ । 
एतद्वै यज्ञस्य समृद्धं यद्रूपसमृद्धं यत्कर्म क्रियममाणमृग्यजुर्वाभिवदति 
। इति च ब्राह्मणम्‌ । 


क्रीळ॑न्तो पुत्रैन॑प्त॑भिः । इति । 


यथो एतन्नियतवाचो युक्तयो नियतानुपूर्व्या भवन्तीति 
लौकिकेष्वप्येतत्‌ । यथा । इन्द्राग्नी । पितापुत्र । इति । 
यथो एतद्‌ ब्राह्मणेन रूपसंपन्ना विधीयन्त इत्युदितानुवादः स 
भवति । 

सथो एतदनुपपन्नार्था भवन्तीत्याम्नायचचनादहिंसा प्रतीयेत । 

यथो एतद्‌ विप्रतिषिद्धार्था भवन्तीति लौकिकेष्वप्येतत्‌ । यथा । 
असपल्नोऽयं ब्राह्मणः । अनमित्रो राजा । इति । 

सथो एतञज्जानन्तं संप्रेष्यतीति जानन्तमभिवादयते । जानते मधुपर्क 
प्राह इति । 

सथो एतददितिः सर्वमिति लौकिकेष्वप्येतत्‌ । यथा । सर्वरसा 
अनुप्राप्ताः पानीयम्‌ । इति । 

यथो एतदकिस्पष्टार्था भवन्तीति नेष स्थाणोरपराधो यदेनमन्धो न 

पश्यति । 

पुरुषापराधः स भवति । यथा जानपदीषु विद्यातः पुरुषविशेषो 
भवति पारोवर्यवित्सु तु खलु वेदितृषु भूयोविद्यः प्रशस्यो भवति 
१६ 


अथापीदमन्तरेण पदविभागो न विद्यते । 
अवसाय पडते रुद्र मृळ । इति । 


पद्टदवसं गावः पथ्यदनम्‌ । ग्रवतेर्गत्यर्थस्यासो नामकरणः । 
तस्मान्नावगुह्ून्ति । 


अब सायाश्वान्‌ । इति । 
स्यतिरुपसृष्टो विमोचने । तस्मादवगृह्ून्ति । 
दूतो निर्झृत्या इदमां ज॒गाम॑ । इति । 


पंचम्यर्थप्रेक्ता वा । षष्ट्यर्थप्रेक्षा वा । आःकारान्तम्‌ । 


परो निर्ऋ्रत्या आ चंच्त्व । इति । 

चतुर्थ्यर्थप्रेक्षा । ऐकारान्तम्‌ । 

परः सन्निकर्षः संहिता । पदप्रकृतिः संहिता । पदप्रकृतीनि 
सर्वचरणानां पार्षदानि । 

अथापि याज्ञे दैवतेन बहवः प्रदेशा भवन्ति । तदेतेनोपेक्तितव्यम्‌ 


। ते चेद्‌ 
ब्रूयर्लिङ्गज्ञा अत्र स्म इति । 


इन्द्रं न त्वा शव॑सा देवतां वायुं प॑णन्ति । इति । 


वायुलिङ्गं चेन्द्रलिङ्गं चाम्रेये मन्त्रे । 

अम्रिरिंव मन्यो त्विषितः स॑हस्व । इति । 


तथाम्मिर्मान्यवे मन्त्रे । त्विषितो ज्वलितः । त्विषिरित्यप्यस्य 
दीप्रिनाम भवति । 
अथापि ज्ञानप्रशंसा भवति । अ्रज्ञाननिन्दा च १७ 


स्थाणुरयं भारहारः किलाभूदधीत्य वेदं न विंजानाति योऽर्थम्‌ । 
योऽर्थज्ञ इत्सकलं भद्रम॑श्नुते नाक॑मेति ज्ञान॑विधूतपाप्मा ॥ 

यद्‌ गुंहीतम॑विज्ञातं निगदेनैव शब्द्यते । 

अन॑ग्राविव॑ शुष्कैधो न तज्ञ्च॑लति कर्हिचित्‌ ॥ 


स्थाणुस्तिष्ठतेः । अ्रर्थोञ्तिः । अरणस्थो वा १८ 


उत त्वः पश्यन्न द॑दर्श वाच॑मुत त्व॑ः श्ृणवन्न शंणोत्येनाम्‌ । 
उतो त्व॑स्मै त॒न्वंशवि स॑स्रे जायेव पत्य॑ उश॒ती सुवासाः ॥ 


अप्येकः पश्यन्न पश्यति वाचम्‌ । अपि च शृण्वन्न शृणोत्येनाम्‌ । 
इत्यविद्वांसमाहार्धम्‌ । ग्रप्येकस्मै तन्वं विसस्त्र इति स्वमात्मानं 
विवृणुते । ज्ञानं प्रकाशनमर्थस्याह । अनया वाचा । 
उपमोत्तमया वाचा । जायेव पत्ये कामयमाना सुवासाः 
ऋृतुकालेषु सुवासाः कल्याणवासाः कामयमानाः । ऋतुकालेषु 
यथा स एनां पश्यति स शृणोति । इत्यर्थज्ञप्रशंसा । तस्योत्तरा 
भूयसे निर्वचनाय १६ 


उत त्व॑ स॒रूये स्थिरपीतमाहर्नैनं हिन्वन्त्यपि वाजिनेषु । 
अधैन्वा चरति माययैष वाचं शुश्रुवाँ अंफलाम॑पुष्पाम्‌ ॥ 


अप्येकं वाक्सरूये । स्थिरपीतमाहृ रममाणं व्रिपीतार्थम्‌ । 
देवसरूये । रमणीये स्थान इति वा । विज्ञातार्थम्‌ । यं 
नाघ्रुवन्ति वाग्ज्ञेयेषु बलवत्स्वपि । ग्रधेन्वा ह्येष चरति मायया । 

वाक्प्रतिरूपया । नास्मै कामान्दुग्धे वाग्दोह्यान्‌ देवमनुष्यस्थानेषु 
यो वाचं श्रुतवान्‌ भवत्सफलामपुष्पामिति । अफलास्मा अपुष्पा 
वाग्भवतीति वा । किंचित्पुष्पफलेति वा । अर्थ वाचः 
पुष्पफलमाह । याज्ञदैवते पुष्पफले । देवताध्यात्मे वा । 
साचात्कृतधर्माण ऋषयो बभूवुः । तेऽवरेभ्योऽसाच्षात्कृतधर्मभ्य 
उपदेशेन मन्त्रान्संप्रादः । उपदेशाय ग्लायन्तोऽवरे 
बिल्मग्रहणायेमं ग्रन्थं समाम्नासिषुः । वेदं च वेदाङ्गानि च । 
विल्मं भिल्मं भासनमिति वा । 

एतावन्तः समानकर्माणो धातवः । धातुर्दधातेः । एतावन्त्यस्य 
सत्त्वस्य नामधेयानि । एतावतामर्थानामिदमभिधानम्‌ । 
नैघंट्कमिदं देवतानाम्‌ । प्राधान्येनेदमिति । तद्‌ यदन्यदैवते 
मन्त्रे निपतति नैघंतुकं तत्‌ । 


अश्वं न त्वा वार॑वन्तम्‌ । 


अश्वमिव त्वा वालवन्तम्‌ । वाला दंशवारयार्था भवन्ति । दंशो 
दशतेः । 


मृगो न भीमः कुचरो गिरिष्ठाः | 


मृग इव भीमः कुचरो गिरिष्ठाः । मृगो मार्टेर्गतिकर्मणः । भीमो 
बिभ्यत्यस्मात्‌ । 

भीष्मोञ्प्येतस्मादेव । कुचर इति चरति कर्म कुत्सितम्‌ । अथ 
चेद्‌ देवताभिधानम्‌ । 

क्वायं न चरतीति । गिरिष्ठा गिरिस्थायी । गिरिः पर्व॑तः । 
समुद्गीर्णा भवति । पर्ववान्‌ पर्वतः । पर्व पुनः पृणातेः प्रीणातेर्वा 
। अर्धमासपर्वं । देवानस्मिन्प्रीणन्तीति । तत्‌ 
प्रकृतीतरत्सन्धिसामान्यात्‌ । मेघस्थायि । मेघोऽपि 

गिरिरेतस्मादेव । 
तद्‌ यानि नामानि प्राधान्यस्तुतीनां देवतानां तद्‌ देवतमित्याचक्षते 
। तदुपरिष्टाद्‌ व्याख्यास्यामः । नैघण्टकानि नैगमानीहेह २० 


समाम्नायस्तत्रचतुष्टुमतोऽन्येऽथ निपाता वायुर्वात्वा न नूनं नूनं सा त 
ऋचान्त्वोऽक्षणवन्तो निष्ट्रक्त्रासो हविर्भिरितीमान्यथापि यो यथो हि 
न्वथापीदमर्थवन्तोऽथापीदं स्थाणुरयमुत त्वः पश्यन्नुत त्वं सख्ये 
विंशतिः ॥ 

इति निरुक्ते पूर्वषट्के प्रथमोऽध्यायः समाप्तः 

अथ द्वितीयोऽध्यायः 
अथ निर्वचनम्‌ । तद्येषु पदेषु स्वरसंस्कारौ समर्थौ प्रादेशिकेन 
विकारेणान्वितौ स्यातां तथा तानि निर्ब्रूयात्‌ । 
अथानन्वितेऽर्थेऽप्रादेशिके वरिकारेऽर्थनित्यः परीक्षेत । 
केनचिद्रत्तिसामान्येन । अ्रविद्यमाने 
सामान्येऽप्यक्षरवर्णसामान्यानिर्ब्बयात्‌ । न त्वेव न निर्ब्रूयात्‌ । न 
संस्कारमाद्रियेत । विशयवत्यो हि वृत्तयो भवन्ति । यथार्थ 
विभक्तीः सन्नमयेत्‌ । 
प्र्तमवत्तमिति धात्वादी एव शिष्येते । 
अथाप्यस्तोर्निवृत्तिस्थानेष्वादिलोपो भवति । स्तः । सन्तीति । 
अथाप्यन्तलोपो भवति । गत्वा । गतमिति । 
अथाप्युपधालोपो भवति । जग्मतुः । जग्मुरिति । 
अथाप्युपधाविकारो भवति । राजा । दरडीति । अथापि 
वर्णलोपो भवति । तत्त्वा यामि । इति । अथापि द्विवर्णलोपः 
। तृच इति । अ्रथाप्यादिविपर्ययो भवति । ज्योतिः । घनः । 
बिन्दुः । वाट्य इति । अ्रथाप्याद्यन्तविपर्ययो भवति । 
स्तोकाः । रज्ञः । सिकताः । तर्क्विति । 
अथाप्यन्तव्यापत्तिर्भवति १ 


ओघः । मेघः । नाधः । गाधः । वध्यः । मध्विति । 
अथापि वर्णोपजनः । आस्थत्‌ । द्वारः । भरूजेति । 

तद्‌ यत्र स्वरादनन्तरान्तस्थान्तर्धातुर्भवति तद्‌ द्विप्रकृतीनां 
स्थानमिति प्रदिशन्ति । तत्र सिद्धायामनुपपद्यमानायामितरयो- 
पपिपादयिषेत्‌ । तत्राप्येकेऽल्पनिष्पत्तयो भवन्ति । तद्यथैतत्‌ । 
ऊतिः । मृदुः । पृथुः । पृषतः । कुणारुमिति । 

अथापि भाषिकेभ्यो धातुभ्यो नैगमाः कृतो भाष्यन्ते । दमूनाः । 

च्ञेत्रसाधा इति । अ्रथापि नैगमेभ्यो भाषिकाः । उष्णम्‌ । 
घृतमिति । 

अथापि प्रकृतय एवैकेषु भाष्यन्ते । विकृतय एकेषु । 
शवतिर्गतिकर्मा कंबोजेष्वेव भाष्यते । कंवोजाः कंबलभोजाः । 
कमनीयभोजा वा । कंबलः कमनीयो भवति । विकारमस्यार्येषु 
भाषन्ते । शव इति । दातिर्लवनार्थे प्राच्येषु । दात्रमुदीच्येषु 
। एवमेकपदानि निर्द्रुयात्‌ । 

अथ तद्धितसमासेष्वेकपर्वसु वानेकपर्वसु च पूर्वं पूर्वमपरमपरं 
प्रविभज्य निर्व्रूयात्‌ । दण्डयः पुरुषः । दण्डमर्हतीति वा । 
दण्डेन संपद्यत इति वा । दरडो ददातेर्धारयतिकर्मणः । अक्रूरो 
ददते मणिमित्यभिभाषन्ते । दमनादित्यौपमन्यवः । 
दण्डमस्याकर्षतीति गर्हायाम्‌ । 

कच्त्यारजुरश्वस्य । कक्षं सेवते । कचो गाहतेः । क्स इति 
नामकरणः । खयातेर्वानर्थकोऽभ्यासः । किमस्मिन्‌ ख्यानमिति 
। कषतेर्वा । तत्सामान्यान्मनुष्यकक्षः । 
बाहमूलसामान्यादश्वस्य २ 


राज्ञः पुरुषो राजपुरुषः । राजा राजतेः । पुरुषः पुरि षादः । 
पुरि शयः । पूरयतेर्वा । पूरयत्यन्तरित्यन्तरपुरुषमभिप्रेत्य । 
यस्मात्परं नापरमस्ति किंचिद्यस्मान्नाणीयो न ज्यायोऽस्ति कश्चित्‌ । 
वृक्ष ईव स्तब्धो दिवि तिंष्ठत्येकस्तेनेदं पूर्णं पुरुषेण सर्व॑म्‌ ३ 


इत्यपि नगमो भवति । 

विश्चकद्राकर्षः । वीति चकद्र इति श्वगतो भाष्यते । द्रातीति 
गतिकुत्सना । कद्रातीति द्रातिकुत्सना । चकद्राति कद्रातीति 
सतोऽनर्थकोऽभ्यासः । तदस्मिन्नस्तीति विश्चकद्रः । 
कल्याणवर्णरूपः । कल्याणवर्णस्येवास्य रूपम्‌ । कल्याणं 

कमनीयं भवति । वर्णौ वृणोतेः । रूपं रोचतेः । एवं 
तद्धितसमासान्रित्ूयात्‌ । 

नैकपदानि निर्ब्रूयात्‌ । नावैयाकरणाय । नानुपसन्नाय । 
अनिदंविदे वा । नित्यं ह्यविज्ञातुर्विज्ञानेऽसूया । उपसन्नाय तु 
निर्द्र्यात्‌ । यो वालं विज्ञातुं स्यात्‌ । मेधाविने । तपस्विने 
वा २ 


विद्या ह वैं ब्राह्मणमां ज॒गाम॒ गोपांय मा शेव॑धिष्टेऽहम॑स्मि । 
असूयकायान॑जवेऽय॒ताय न मां ब्रूया वीर्यब॑ती त॒था स्यांम्‌ ॥ 
य ऑतृण॒त्त्ंवितथेन कर्णावर्दुःखं कुर्वज्नमृतं सं प्रयंच्छन्‌ । 

तं म॑न्येत पितरं मातरं च॒ तस्मै न द्रुह्यत्‌ कतम॑ञ्चनाहं ॥ 
अध्यापिता ये गुरु नाद्रियन्ते विप्रां वाचा मन॑सा कर्मणा वां । 
यथैव ते न गुरौर्भोजनीयास्तथैव तान्न भुनक्ति श्रुतं तत्‌ ॥ 
यमेव विद्याः शुचिम॑प्रमत्तं मेधाविनं ब्रह्म॑चर्योपर्पन्नम्‌ । 

सस्ते न द्रुह्येत्‌ कतर्मञ्चनाह तस्मै मा ब्रूया निधिपाय ब्रह्मन्‌ ॥ 


इति निधिः शेबधिरिति ४ 


अथातोऽनुक्रमिष्यामः । गौरिति पृथिव्या नामधेयम्‌ । यहूरं 
गता भवति । यच्चास्यां भूतानि गच्छन्ति । गातेर्वौकारो 
नामकरणः । 

अथापि पशुनामेह भवत्येतस्मादेव । ग्रथाप्यस्यां ताद्धितेन 
कृत्सत्रवन्निगमा भवन्ति । 


गोभिः श्रीणीत मत्सरम्‌ । 


इति पयसः । मत्सरः सोमः । मन्दतेस्तृप्तिकर्मणः । मत्सर 
इति लोभनाम । अभिमत्त एनेन धनं भवति । पयः पिबतेर्वा 
प्यायतेर्वा । क्षीरं क्षरतेः । घसेर्वेरो नामकरणः । उशीरमिति 

यथा । 
अंशं दुहन्तो अध्यांसते गत्रिं । 

इत्यधिषवणचर्मणः । अंशः शमष्टमात्रो भवति । अननाय शं 
भवतीति वा । 


चर्म चरतेर्वा । उच्चृतं भवतीति वा । 
अथापि चर्म च श्लेष्मा च । 


गोभिः सन्न॑द्धो असिं वीळय॑स्व । 


इति रथस्तुतौ । अथापि स्त्राव च श्लेष्मा च । 

गोभिः सन्न॑द्धा पतति प्रसूता । 

इतीषुस्तुतौ । 

ज्यापि गौरुच्यते । गव्या चेत्‌ ताद्धितम्‌ । अथ चेन्न । गव्या 
गमयतीषूनिति ५ 


वृक्षेवक्षे विता मीमय॒द्‌ गौस्ततो वय॒ः प्र प॑तान्पूरुषार्दः । 


वृक्षेवृक्ते धनुषिधनुषि । वृत्वा च्ञां तिष्ठतीति वा । क्षा च्वियतेः 
। निवासकर्मणेः नियता मीमयद्‌ गौः शब्दं करोति । मीमयतिः 
शब्दकर्मा । ततो वयः प्रपतन्ति । पुरुषानदनाय । विरिति 
शकुनिनाम । वेतेर्गतिकर्मणः । अथापीषुनामेह भवत्येतस्मादेव । 
आदित्योऽपि गौरुच्यते । 


उतादः प॑रुषे गवि । 


पर्ववति भास्वतीत्यौपमन्यवः । ग्रथाप्यस्यैको रश्मिश्चंद्रमसं प्रति 
दीप्यते तदेतेनोपेक्तितव्यम्‌ । आदित्यतोऽस्य दीप़िर्भवति । 
सुषुम्णः सूर्यरश्मिश्चन्द्रमा गन्ध॒र्वः । 

इत्यपि निगमो भवति । सोऽपि गौरुच्यते । 

अत्राह गोर॑मन्वत । 

इति । तदुपरिष्टाद्‌ व्यार्यास्यामः । सर्वेऽपि रश्मयो गाव 
उच्यन्ते ६ 


ता वां वास्तून्युश्मसि गम॑ध्यै यत्र गावो भ्रिंथृंगा अयासः । 
अत्राह तदुरुगायस्य वृष्णः परमं प॒दमव॑ भाति भूरिं ॥ 


तानि वां वास्तूनि कामयामहे गमनाय यत्र गावो भ्र्थिंगा 
बहश्ृंगाः । भूरीति बहनो नामधेयम्‌ । प्रभवतीति सतः । श्रृंगं 
श्रयतेर्वा । शृणातेर्वा । शम्नातेर्वा । शरणायोदूतमिति वा । 
शिरसो निर्गतमिति वा । अ्यासोऽयनाः । तत्र तदुरुगायस्य 
विष्णोर्महागतेः परमं पदं परार्ध्यस्थमवभाति भूरि । पादः पद्यते । 
तन्निधानात्‌ पदम्‌ । पशुपादप्रकृतिः प्रभागपादः । 
प्रभागपादसामान्यादितराणि पदानि । 

एवमन्येषामपि सत्त्वानां संदेहा विद्यन्ते । तानि चेत्‌ 
समानकर्माणि समाननिर्वचनानि । नानाकर्माणि 
चेन्नानानिर्वचनानि । यथार्थ निर्वक्तव्यानि । 
इतीमान्येकविंशतिः पृथिवीनामधेयान्यनुक्रान्तानि । 

तत्र निर्मृतिर्निरमणात्‌ । क्रृच्छ्तेः कृच्छ्रापत्तिरितरा । सा पृथिव्या 
संदिह्यते । तयोर्विभागः । तस्या एषा भवति ७ 


य इं चकार न सो अस्य वेद य ईं द॒दर्श हिरुगिन्नु तस्मात्‌ । 
स मातुर्योना परिवीतो अ्रन्तर्बहप्रजा निर्मृतिमा विवेश ॥ 


बहुप्रजाः कृच्छ्मापद्यत इति परिब्राजकाः । वर्षक्मेति नैरुक्ताः । 
य ईं चकारेति करोतिकिरती संदिग्द्यौ वर्षकर्मणा । न सो अस्य 
बेद मध्यमः । स एवास्य वेद मध्यमो यो ददर्शादित्योपहितम्‌ । 

स मातुर्योनो । मातान्तरिक्षम्‌ । निर्मीयन्तेऽस्मिन्‌ भूतानि । 
योनिरन्तरिक्ञम्‌ । महानवयवः । परिवीतो वायुना । 
अयमपीतरो योनिरेतस्मादेव । परियुतो भवति । बहुप्रजा 
भूमिमापद्यते वर्षकर्मणा । 

शाकपूणिः संकल्पयाङ्घक्रे सर्वा देवता जानानीति । तस्मै 
देवतोभयलिङ्गा प्रादुर्बभूव । तां न जज्ञे । तां पप्रच्छ । 
विविदिषाणि त्वेति । सास्मा एतामृचमादिदेश । एषा 
मद्देवतेति ८ 


अयं स शिंक्ते येन गौरभीव॑ता मिर्माति मायुं ध्वसनावधि श्रिता । 
सा चित्तिभिर्नि हि चकार मर्त्य विद्युद्भव॑न्ती प्रतिं वव्रिमौहत ॥ 


अयं स शब्दायते येन गोरभिप्रवृत्ता मिमाति । मायुं शब्दं करोति 
। मायुमिवादित्यमिति वा । वागेषा माध्यमिका । ध्वंसने 
मेघेऽधिश्रिता । सा चित्तिभिः कर्मभिर्नीचेः निकरोति मर्त्यम्‌ । 
विद्युद्भवन्ती प्रत्यूहते वब्रिम्‌ । वब्रिरिति रूपनाम । वृणोतीति 
सतः । वर्षेण प्रच्छाद्य पृथिवीं तत्पुनरादत्ते € 


'हिरणयनामान्युत्तराणि पंचदश । हिरण्यं कस्मात्‌ । हियत 
आयम्यमानमिति वा । हियते जनाज्नमिति वा । हितरमणं 
भवतीति वा । हर्यतेर्वा स्यात्‌ प्रेप्साकर्मणः । 
अन्तरिक्ञनामान्युत्तराणि षोडश । ग्रन्तरिक्ञं कस्मात्‌ । अन्तरा 
च्ञान्तं भवति । 

अन्तरेमे इति वा । शरीरेष्वन्तरक्ञयमिति वा । 

तत्र समुद्र इत्येतत्‌ पार्थिवेन समुद्रेण संदिह्यते । समुद्रः कस्मात्‌ 
। समुहूवन्त्यस्मादापः । समभिद्रवन्त्येनमापः । 
संमोदन्तेऽस्मिन्भूतानि । समुदको भवति । समुनत्तीति वा । 
तयोर्विभागः । 

तत्रेतिहासमाचक्षते । देवापिश्चाष्टिषिणः शंतनुश्च कौरव्यो भ्रातरौ 
बभूवतुः । स शंतनुः कनीयानभिषेचयांचक्रे । देवापिस्तपः 
प्रतिपेदे । ततः शंतनो राज्ये द्वादश वर्षाणि देवो न ववर्ष । 
तमूचुर्ब्राह्मणाः । ्रधर्मस्त्वया चरितः । ज्येष्ठं 
भ्रातरमन्तरित्याभिषेचितम्‌ । तस्मात्ते देवो न वर्षतीति । स 
शंतनुर्देवापिं शिशिक्ष राज्येन । तमुवाच देवापिः । 
पुरोहितस्तेऽसानि । याजयानि च त्वेति । तस्यैतद्‌ 
वर्षकामसूक्तम्‌ । तस्यैषा भवति १० 


आष्टिषिणो होत्रमृषिर्नि षी्दन्देवापिर्देवसुमतिं चिकित्वान्‌ । 
स उत्त॑रस्मादर्धरं समुद्रमपो दिव्या अंसृजद्वर्ष्या अभि ॥ 


आ्राष्टिषेण ऋृष्टिषेणस्य पुत्रः । इषितसेनस्येति वा । सेना सेश्वरा 
। समानगतिर्वा । पुत्रः पुरु त्रायते । निपरणाद्वा । पुन्नरकं 
ततस्त्रायत इति वा । होत्रमूषिर्निषीदन्‌ । ऋषिर्दर्शनात्‌ । 
स्तोमान्ददर्शेत्यौपमन्यवः । 

तद्यदेनांस्तपस्यमानान्‌ ब्रह्म स्वयंभ्व भ्यानर्षत्‌ तटृषीणामृषित्वम्‌ । 
इति विज्ञायते । देवापिर्देवानामाप्तथा स्तुत्या च प्रदानेन च देव- 
सुमतिं देवानां कल्याणीं मतिं चिकित्वांश्चेतनावान्‌ । स 
उत्तरस्मादधरं समुद्रम्‌ । उत्तर उद्धततरो भवति । अ्रघरोऽधोरः 
। अधो न धावतीत्यूर्ध्वगतिः प्रतिषिद्धा । तस्योत्तरा भूयसे 
निर्वचनाय ११ 


यद्देवापिः शन्त॑नवे पुरोर्हितो होत्रार्यं वृतः कृपयन्नदीधेत्‌ । 
देवश्रुतं वृष्टिवनिं ररांणो बृहस्पतिर्वाच॑मस्मा अयच्छत्‌ ॥ 


शन्तनुः शं तनोऽस्त्विति वा । शमस्मै तन्वा अस्त्विति वा । 
पुरोहितः पुर एनं दघति । होत्राय वृतः कृपायमाणोऽन्वध्यायत्‌ । 

देवश्रुतं देवा एनं शृण्वन्ति वृष्टियाचिनम्‌ । रराणो रातिरभ्यस्तः । 
बृहस्पतिर्ब्रह्मासीत्‌ । सोऽस्मै वाचमयच्छत्‌ । बृहदुपव्यारूयातम्‌ 
१२ 


साधारणान्युत्तराणि षड दिवश्चादित्यस्य च । यानि त्वस्य 
प्राधान्येनोपरिष्टात्तानि व्याख्यास्यामः । ग्रादित्यः कस्मात्‌ । 
आदत्ते रसान्‌ । ग्रादत्ते भासं ज्योतिषाम्‌ । आदीप्तो भासेति वा 
। अ्रदितेः पुत्र इति वा । ग्रल्पप्रयोगं त्वस्यैतदार्चाभ्याम्नाये 
सूक्तभाक । 


सूर्यमादितेयम्‌ । 


अदितेः पुत्रम्‌ । एवमन्यासामपि देवतानामादित्यप्रवादाःस्तुतयो 
भवन्ति । तद्यथैतन्मित्रस्य वरुणस्यार्यम्णो दक्षस्य भगस्यांशस्येति । 
अथापि मित्रावरुणयोः । 


आदित्या दानुनस्पती । 


दानपती । अथापि मित्रस्येकस्य । 


प्रस मित्र मर्तो अस्तु प्रय॑स्वान्यस्त॑ आदित्य शिक्ष॑ति व्र॒तेन॑ । 
इत्यपि निगमो भवति । अथापि वरुणस्यैकस्य 
अर्था वयर्मादित्य व्र॒ते तव॑ । 


व्रतमिति कर्मनाम । निवृत्तिकर्म वारयतीति सतः । 
इदमपीतरद्व्रतमेतस्मादेव वृणोतीति सतः । अन्नमपि व्रतमुच्यते 
। यदावृणोति शरीरम्‌ १३ 


स्वरादित्यो भवति । सु ग्ररणः । सु ईरणः । स्वृतो रसान्‌ । 
स्वृतो भासं ज्योतिषाम्‌ । स्वृतो भासेति वा । एतेन 

ह्यौर्व्याख्याता । पृश्निरादित्यो भवति । प्राश्नुत एनं वर्णं इति 
नैरुक्ताः । संस्पृष्टो रसान्‌ । संस्प्रष्टा भासं ज्योतिषाम्‌ । 
संस्प्रष्टो भासेति वा । ग्रथ द्यौः । संस्पृष्टा ज्योतिर्भिः 
पुण्यकृद्भिश्च । 

नाक आदित्यो भवति नेता भासाम्‌ । ज्योतिषां प्रणयः । अथ 
द्यौः । कमिति सुखनाम । प्रतिषिद्धं प्रतिषिध्येत । 


न वा भ्रमुं लोकं जग्मुषे किं च॒ नाक॑म्‌ । 


न वा अ्रमुं लोकं जग्मुषे किं च नासुखम्‌ । पुण्यकृतो ह्येव तत्र 
गच्छन्ति । 

गौरादित्यो भवति । गमयति रसान्‌ । गच्छत्यन्तरिक्ञे । अथ 
द्यौः । यत्पृथिव्या अधिदूरं गता भवति । यच्चास्यां ज्योतींषि 
गच्छन्ति । बिष्टबादित्यो भवति । आविष्टो रसान्‌ । आविष्टो 
भासं ज्योतिषां । आविष्टो भासेति वा । ग्रथ द्यौः । आविष्टा 
ज्योतिर्भिः पुण्यकृद्द्रिश्च । 

नभ आदित्यो भवति । नेता भासाम्‌ । ज्योतिषां प्रणयः । अपि 
वा भन एव स्याद्विपरीतः । 

न न भातीति वा । एतेन द्योर्व्याख्याता १४ 


रश्मिनामान्युत्तराणि पंचदश । रश्मिर्यमनात्‌ । तेषामादितः 
साधारणानि पञ्चाश्वरश्मिभिः । 

दिङ्नामान्युत्तरान्यष्टौ । दिशः कस्मात्‌ । दिशतेः । 
आसदनात्‌ । अपि वाभ्यशनात्‌ । 

तत्र काष्ठा इत्येतदनेकस्यापि सत्त्वस्य भवति । काष्ठा दिशो 
भवन्ति । क्रान्त्वा स्थिता भवन्ति । काष्ठा उपदिशो भवन्ति । 
इतरेतरं क्रान्त्वा स्थिता भवन्ति । आदित्योऽपि काष्ठोच्यते । 
क्रान्त्वा स्थितो भवति । ्आज्यन्तोऽपि काष्ठोच्यते । क्रान्त्वा 

स्थितो भवति । आपोऽपि काष्ठा उच्यन्ते । क्रान्त्वा स्थिता 
भवन्तीति स्थावराणाम्‌ १५ 


अतिंष्ठन्तीनामनिवेशनानां काष्ठानां मध्ये निहितं शरीरम्‌ । 
वृत्रस्य निण्यं वि चरन्त्यापाँ दीर्घं तम आशंयदिन्द्रशत्रुः । 


अतिष्ठन्तीनामनिविशमानानामित्यस्थावराणां काष्ठानां मध्ये निहितं 
शरीरं मेघः । शरीरं शृणातेः । शम्नातेर्वा । वृत्रस्य निर्णामं 
विचरन्ति विजानन्त्याप इति । दीर्घ द्राघतेः । तमस्तनोतेः । 
अआशयदाशेतेः । इन्द्रशत्रुरिन्द्रोऽस्य शमयिता वा शातयिता वा । 
तस्मादिन्द्रशत्रुः । तत्को वृत्रः । मेघ इति नैरुक्ताः । 
त्वाष्ट्रोऽसुर इत्येतिहासिकाः । अपां च ज्योतिषश्च 
मिश्रीभावकर्मणो वर्षकर्म जायते । तत्रोपमार्थेन युद्धवर्णा भवन्ति 
। अहिवत्तु खलु मन्त्रवर्णा ब्राह्मणवादाश्च । विवृद्धथा शरीरस्य 
स्रोतांसि निवारयाञ्चकार । तस्मिन्‌ हते प्रसस्यन्दिर आपः । 
तदभिवादिन्येषर्ग्भवति १६ 


दासप॑त्लीरहिंगोपा अतिष्ठन्निरुद्धा आप॑ः पणिनेव गाव॑ः । 
अपां बिलमपिहितं यदासद्रत्रं ज॑घन्वाँ अप तङ्ट॑बार ॥ 


दासपत्नीर्दासाधिपत्रयः । दासो दस्यतेः । उपदासयति कर्माणि 
। अहिगोपा अतिष्ठन्‌ । अहिना गुप्ता: । अहिरयनात्‌ । 
एत्यन्तरिक्षे । 

अयमपीतरोऽहिरेतस्मादेव । निर्हसितोपसर्गः । आहन्तीति । 
निरुद्धा आपः पणिनेव गावः । परिर्वणिग्भवति । पणिः 
पणनात्‌ । वणिक पण्यं नेनेक्ति । अ्रपां निलमपिहितं यदासीत्‌ 
। बिलं भरं भवति विभर्तेः । वृत्रं जग्चिवान्‌ । अपववार तत्‌ । 
वृत्रो वृणोतेर्वा । वततिर्वा । वर्धतेर्वा । 

यदवृणोत्तदु वृत्रस्य वृत्रत्वम्‌ । इति विज्ञायते । यदवर्तत तदु 
वृत्रस्य वृत्रत्वम्‌ । इति विज्ञायते । यदवर्धत तदु वृत्रस्य 
वृत्रत्वम्‌ । इति विज्ञायते १७ 


रात्रिनामान्यृत्तराणि त्रयोविंशतिः । रात्रिः कस्मात्‌ । प्ररमयति 
भूतानि नक्तञ्चारीणि । उपरमयतीतराणि ध्रुवीकरोति । रातेर्वा 
स्याद्दानकर्मणः । प्रदीयन्तेऽस्यामवश्यायाः । 
उषोनामान्यत्तराणि षोडश । उषाः कस्मात्‌ । उच्छतीति सत्याः 
। रात्रेरपरः कालः । तस्या एषा भवति १५ 


इदं श्रेष्ठं ज्योतिषां ज्योतिरागां्चित्रः प्रकेतो अजनिष्ट विभ्वां । 
यथा प्रसूता सवितुः स॒वायँ एवा रात्र्युषसे योनिमारैक्‌ ॥ 


इदं श्रेष्ठं ज्योतिषां ज्योतिरागमत्‌ । चित्रं प्रकेतनं प्रज्ञाततममजनिष्ट 
विभूततमम्‌ । यथा प्रसूता सवितुः प्रसवाय रात्रिरादित्यस्यैवं 
रात्र्युषसे योनिमरिचत्‌ स्थानम्‌ । स्त्रीयोनिरभियुत एनां गर्भः । 
तस्या एषापरा भवति १६ 


रुश॑द्वत्सा रुश॑ती श्वेत्यागादारैगु कृष्णा सद॑नान्यस्याः । 
समानर्नन्धू ्रमृते अनूची द्यावा वर्ण चरत आमिनाने ॥ 


रुशद्वत्सा सूर्यवत्सा । रुशदिति वर्णनाम । रोचतेर्ज्जलतिकर्मणः 
। सूर्यमस्या वत्समाह । साहचर्यात्‌ । रसहरणाद्वा । रुशती 
श्वेत्यागात्‌ । श्वेत्या श्वेततेः । अरिचत्‌ कृष्णा सदनान्यस्याः 
कृष्णवर्णा रात्रिः । कृष्णं कृष्यतेः । निकृष्टो वर्णः । अथैने 
संस्तौति । समानबन्धू समानबन्धने । अमृते अमरणधर्माणो । 
अनूची । इतीतरेतरमभिप्रेत्य । द्यावा वर्ण चरतः । ते एव 
द्यावौ । द्योतनात्‌ । अपि वा द्यावा चरतस्तया चरत इति स्यात्‌ 
। अमिनाने । अन्योन्यस्याध्यात्मं कुर्वाणे । 

अ्हर्नामान्युत्तराणि द्वादश । अहः कस्मात्‌ । उपाहरन्त्यस्मिन्‌ 
कर्माणि । तस्यैष निपातो भवति वैश्वानरीयायामृचि २० 


अह॑श्च कृष्णमहरर्जुनं च॒ वि व्॑तेति रज॑सी वेद्याभिः । 
वैश्वानरो जाय॑मानो न राजावांतिरजयोतिंषाग्रिस्तमांसि ॥ 


अहश्च कृष्णं रात्रिः शुक्लं चाहरर्जुनम्‌ । विवर्तेते रजसी 
वेद्याभिर्वेदितव्याभिः प्रवृत्तिभिः । वैश्वानरो जायमान इव । 
उद्यन्नादित्यः । सर्वेषां ज्योतिषां राजा । अ्रवाहन्नम्रिर्ज्योतिषा 
तमांसि । 

मेघनामान्युत्तराणि त्रिंशत्‌ । मेघः कस्मात्‌ । मेहतीति सतः । 
आ उपर उपल इत्येताभ्यां साधारणानि पर्वतनामभिः । उपर 
उपलो मेघो भवति । उपरमन्तेऽस्मिन्नभ्राणि । उपरता आप इति 
वा । तेषामेषा भवति २१ 


देवानां मानें प्रथमा अ॑तिष्ठन्कृन्तत्रांदेषामुपंरा उदायन्‌ । 
त्रय॑स्तपन्ति पृथिवीमनूपा द्वा बृर्बूकं बहतः पुरीषम्‌ ॥ 


देवानां निमणि प्रथमा अतिष्ठन्माध्यमिका देवगणाः । प्रथम इति 
मुख्यनाम । प्रतमो भवति । कृन्तत्रमन्तरिक्तम्‌ । विकर्तनं 
मेघानाम्‌ । विकर्तनेन मेघानामुदकं जायते । त्रयस्तपन्ति 
पृथिवीमनूपाः । पर्जन्यो वायुरादित्यः शीतोष्णवर्षेरोषधीः 
पाचयन्ति । अनूपा अनुवपन्ति लोकान्त्स्वेन स्वेन कर्मणा । 
अयमपीतरोऽनूप एतस्मादेव । अनूप्यत उदकेन । अपि 
वान्वानिति स्यात्‌ । यथा प्रागिति । तस्यानूप इति स्यात्‌ । 
यथा प्राचीनमिति । द्वा बुबूकं वहतः पुरीषं । वाय्वादित्या 
उदकम्‌ । बुबूकमित्युदकनाम । ब्रवीतेः शब्दकर्मणः । 
भ्रंशतेर्वा । पुरीषं पृणातेः । पूरयतेर्वा २२ 

वाङ्नामान्युत्तराणि सप्तपञ्चाशत्‌ । वाक कस्मात्‌ । वचेः । 
तत्र सरस्वतीत्येतस्य नदीवद्देबतावञ्च निगमा भवन्ति । 
तद्यद्देवतावदुपरिष्टात्तड्याख्यास्यामः । ग्रथैतन्नदीवत्‌ २३ 


इयं शुष्मेभिर्बिसखा ईवास्ज॒त्सान॑ गिरीणां तविषेभिरूर्मिभिः । 
पारावतघ्नीमवसे सुवृक्तिभिः सर॑स्वतीमा विवासेम धीतिभिः । 


इयं शुष्मः शोषणेः । शुष्ममिति बलनाम । शोषयतीति सतः । 
बिसं बिस्यतेर्भेदनकर्मणः । वुद्धिकर्मणो वा । सानु समुच्छितं 
भवति । समुन्नुन्नमिति वा । महद्भिरूर्मिभिः । पारावतच्नीं 
पारावारघातिनीम्‌ । पारं परं भवति । अवारमवरम्‌ । अवनाय 
सुप्रवृत्ताभिः शोभनाभिः स्तुतिभिः सरस्वतीं नदीं कर्मभिः परिचरेम । 
उदकनामान्युत्तराययेकशतम्‌ । उदकं कस्मात्‌ । उनत्तीति 
सतः। 

नदीनामान्युत्तराणि सप्तत्रिंशत्‌ । नद्यः कस्मात्‌ । नदना भवन्ति 
। शब्दवत्यः । बहलमासां नेघरटकं वृत्तम्‌ । आश्चर्यमिव 
प्राधान्येन । 

तत्रेतिहासमाचक्षते । विश्वामित्र क्रृषिः सुदासः पेजवनस्य पुरो- 
हितो बभूव । 

विश्वामित्रः सर्वमित्रः । सर्व संसृतम्‌ । सुदाः कल्याणदानः । 
पैजवनः पिजवनस्य पुत्रः । पिजवनः पुनः स्पर्धनीयजवो वा । 
अमिश्रीभावगतिर्वा । स वित्तं गृहीत्वा विपाट्‌ छुतुद्र्योः 
सम्भेदमाययौ । ग्रनुययुरितरे । स विश्वामित्रो नदीस्तुष्टाव । 
गाधा भवतेति । अपि द्विवत्‌ । अपि बहवत्‌ । तद्‌ यद्‌ 
द्विवदुपरिष्टात्तद्टयार्यास्यामः । ग्रथेतडहवत्‌ २४ 


रम॑ध्वं मे वच॑से सोम्याय त्रृतांवरीरुप मुहूर्तमेवैः । 
प्र सिन्धुमच्छां बृहती म॑नीषावस्युर॑हे कुशिकस्य॑ स्नुः । 

उपरमध्वं मे वचसे सोम्याय सोमसम्पादिने । ऋतावरीकऋतवत्यः 
। ऋृतमित्युदकनाम । प्रत्यृतं भवति । मुहूर्तमेवैरयनैरवनैर्वा । 
मुहूर्तो मुह्त्रतुः । आृतुररत्तेर्गतिकर्मणः । मुहर्मूहळ इव कालः । 
यावदभीक्ष्णं चेति । अ्रभीच्तणमभिक्तणं भवति । क्षणः क्षणोतेः 
। प्रच्त्णुतः कालः । कालः कालयतेर्गतिकर्मणः । प्राभिह्णयामि 
सिन्धुं बृहत्या महत्या मनीषया मनस ईषया स्तुत्या प्रज्ञया 
वावनाय । कुशिकस्य सूनुः । कुशिको राजा बभूव । 
क्रोशतेः शब्दकर्मणः । क्रंशतेर्वा स्यात्प्रकाशयति कर्मणः । 
साधु विक्रोशयिताऽर्थानामिति वा । नद्यः प्रत्यूचुः २५ 


इन्द्रौ अस्माँ अरदद्वजबाहरपाँहन्वृत्रै परिधिं नदीनाम्‌ । 
देवोऽनयत्सविता सुंपाणिस्तस्य॑ व॒यं प्रसवे यांम उर्वीः ॥ 


इन्द्रोञ्स्मानरदद्वजबाहः । रदतिः खनतिकर्मा । अपाहन्‌ वृत्रं 
परिधिं नदीनामिति व्याख्यातम्‌ । देवोऽनयत्सविता । सुपाणिः 
कल्याणपाणिः । पाणिः पणायतेः पूजाकर्मणः । प्रगृह्य पाणी 
देवान्‌ पूजयन्ति । तस्य वयं प्रसवे याम उर्वीः । उर्व्य ऊर्णोतेः 
। वृणोतेरित्यौर्णवाभः । प्रत्यार्यायान्तत आशुश्रुवुः २६ 


SSS 


आ तें कारो शृणवामा वचांसि य॒याथ॑ दूरादन॑सा रथन । 
नि तें नंसै पीप्यानेव योषा मर्यायेव कन्यां शश्वचे ते ॥ 


आशृणवाम ते कारो वचनानि । याहि दूरादनसा च रथेन च 
निनमाम ते पाययमानेव योषा पुत्रम्‌ । मर्यायेव कन्या 
परिष्वजनाय । निनमा इति वा । 

अश्वनामान्यृत्तराणि षड्विंशतिः । तेषामष्टा उत्तराणि बहुवत्‌ । 
अश्वः कस्मात्‌ । ग्रश्रुतेऽध्वानम्‌ । महाशनो भवतीति वा । 

तत्र दधिक्रा इत्येतद्‌ दधत्‌ क्रामतीति वा । दधत्‌ क्रन्दतीति वा । 

दधदाकारी भवतीति वा । तस्याश्ववद्देवतावन्च निगमा भवन्ति । 
तद्यद्‌ देवतावदुपरिष्टात्तद्व्यारूयास्यामः । अथैतदश्ववत्‌ २७ 


उत स्य वाजी ज्षिपरणिं तुरण्यति ग्रीवायां बद्धो अपि कक्ष ग्रासनि । 
क्रतुं दधिक्रा अनु स्ंतवीत्वत्पथामङ्काँस्यन्वापनौफणत्‌ ॥ 


अपि स वाजी वेजनवान्‌ । क्षेपणमनु तूर्णमश्नुतेऽध्वानम्‌ । 
ग्रीवायां बद्धः । ग्रीवा गिरतेर्वा । गृणातेर्वा । गृह्णातेर्वा । 
अपि कक्ष आसनीति व्याख्यातम्‌ । क्रतुं दधिक्राः कर्म वा प्रज्ञां 
वा । ग्रनुसंतवीत्वत्‌ । तनोतेः पूर्वया प्रकृत्या निगमः । 
पथामङ्काँसि पथां कुटिलानि । पन्थाः पततेर्वा । पञ्यतेर्वा । 
पन्थतेर्वा । अङ्कोऽञ्चतेः । आपनीफणदिति फणतेश्चर्करीतवृत्तम्‌ ॥ 
दशोत्तराणयादिष्टोपयोजनानीत्याचक्षते साहचर्यज्ञानाय । 
ज्चलतिकर्माण उत्तरे धातव एकादश । 

तावन्त्येवोत्तराणि ज्वलतो नामधेयानि नामधेयानि २८ 


अथ निर्वचनमोघो राज्ञो विद्या ह व अ्थातोऽनुक्रमिष्यामो वृक्षेवृक्षे 

तावां वास्तूनि य ई चकारायं स शिक्के हिरणयनामान्या ष्टिषिणो 

यद्देवापिः साधारणानि स्वरादित्यो रश्मिनामान्यतिष्ठन्तीनां दासपल्ली 

रात्रिनामानीदं श्रेष्ठं रुशद्वत्साहश्च कृष्णं देवानां माने वाङ्नामानीयं 

शुष्मेभि रमध्वं म इन्द्रो अस्मानाते कारावुतस्य वाज्यष्टाविंशतिः ॥ 
इति निरुक्ते पूर्वषट्के द्वितीयोऽध्यायः समाप्तः 

अथ तृतीयोऽध्यायः 
कर्मनामान्युत्तराणि षड्विंशतिः । कर्म कस्मात्‌ । क्रियत इति 
सतः । 
अपत्यनामान्युत्तराणि पञ्चदश । अ्रपत्यं कस्मात्‌ । अपततं भवति 
। नानेन पततीति वा । तद्यथा जनयितुः प्रजा । एवमर्थीये 
ऋचा उदाहरिष्यामः १ 


परिषद्यं ह्यर॑णस्य रेक्णो नित्य॑स्य रायः पत॑यः स्याम । 
न शेषों अग्ने ग्रन्यजांतमस्त्यचेतानस्य मा प॒थो वि दुंक्तः ॥ 


परिहर्तव्यं हि नोपसर्तव्यम्‌ । अ्ररणस्य रेक्णः । अ्रणोऽपार्णो 
भवति । रेक्ण इति धननाम । रिच्यते प्रयतः । नित्यस्य रायः 
पतयः स्याम । पित्र्यस्येव धनस्य । न शेषोऽम्रे अन्यजातमस्ति 
। शेष इत्यपत्यनाम । शिष्यते प्रयतः । अचेतयमानस्य 
तत्प्रमत्तस्य भवति । मा नः पथो विदूदुष इति । 

तस्योत्तरा भूयसे निर्वचनाय २ 


न हि ग्रभायार॑णः सुशेवोऽन्योदर्यो मन॑सा मन्तवा उ॑ । 
अर्धा चिदोकः पुनरित्स एत्या नों वाज्य॑भीषाव्ठेतु नव्यः ॥ 


न हि ग्रहीतव्यो अरणः सुसुखतमोऽपि । अन्योदर्यो मनसापि न 
मन्तव्यः । ममायं पुत्रः इति । अथ स ओकः पुनरेव तदेति यत 
आगतो भवति । ओक इति निवासनामोच्यते । एतु नो वाजी 
वेजनवान्‌ । अभिषहमाणः सपलान्‌ । नवजातः स एव पुत्र इति । 
अथैतां दुहितृदायाद्य उदाहरन्ति । पुत्रदायाद्य इत्येके ३ 


शासद्दह्षि्दुहितुर्नप्रथंगाद्विद्दां मृतस्य दीधितिं सपर्यन्‌ । 
पिता यत्र॑ दुहितुः सेक॑मृझन्त्सं शग्म्येन मन॑सा दध॒न्वे ॥ 

प्रशास्ति वोळ्हा सन्तानकर्मणे दुहितुः पुत्रभावम्‌ । दुहिता दुर्हिता 
। दूरे हिता । दोग्धेर्वा । नप्तारमुपागमत्‌ । दौहित्रं पौत्रमिति 
। विद्वान्‌ प्रजननयज्ञस्य । रेतसो वा । अङ्गादङ्गात्संभूतस्य 
हृदयादधिजातस्य मातरि प्रत्यृतस्य । विधानं पूजयन्‌ । 
अविशेषेण मिथुनाः पुत्रा दायादा इति । 
तदेतटूक्छ्लोकाभ्यामभ्युक्तम्‌ । 


अङ्गांदङ्गात्संभ॑वसि हद॑यादधिजायसे । 

आत्मा वै पुत्रनामासि स जीव श॒रद॑ः श॒तम्‌ ॥ इति । 
अविशेषेण पुत्राणां दायो भ॑वति धर्मतः । 

मिथुनानां विसर्गादौ मनुः स्वायंभुवोऽन्र॑वीत्‌ ॥ 


न दुहितर इत्येके । तस्मात्पुमान्‌ दायादोऽदायादा स्त्री । 

इति विज्ञायते । 

तस्मात्त्त्रयं जातां परास्यन्ति न पुमांसम्‌ । 

इति च । 

स्त्रीणां दानविक्रयातिसर्गा विद्यन्ते न पुंसः । पुंसोऽपीत्येके । 
शौनःशेपे दर्शनात्‌ । ग्रभ्रातृमतीवाद इत्यपरम्‌ । 


अमूर्या यन्ति जामयः सर्वा लोहिंतवाससः 
अ्भ्रातर॑ इव॒ योषास्तिष्टन्ति हतव॑र्त्मनः ॥ 


अभ्रातृका इव योषास्तिष्ठन्ति सन्तानकर्मणे पिणडदानाय हतवर्त्मानः 
। इत्यभ्रातृकाया अनिर्वाह औपमिकः । तस्योत्तरा भूयसे 
निर्वचनाय ४ 


अभ्रातेवं पुंस एति प्रतीची गर्तारुगिव स॒नये घनांनाम्‌ । 
जायेव पत्य॑ उश॒ती सुवासां उषा हस्रेव नि रिंणीते अप्स॑ः ॥ 

अभ्रातृकेव पुंसः पितृनेत्यभिमुखी सन्तानकर्मणे पिण्डदानाय न 
पतिम्‌ । गर्तारोहिणीव धनलाभाय दाक्तिणाजी । गतेः 
सभास्थाणुः । गृणातेः । सत्यसङ्गरो भवति । तं तत्र यापुत्रा 
यापतिका सारोहति । तां तत्राक्षेणाघ्रन्ति । सा रिक्थं लभते । 
श्मशानसंचयोऽपि गर्त उच्यते । गुरतेः । अपगूर्णो भवति । 
श्मशानं श्मशयनम्‌ । श्म शरीरम्‌ । शरीरं शृणातेः । 
शम्नातेर्वा । श्मश्रु लोम । श्मनि श्रितं भवति । लोम 
लुनातेर्वा । लीयतेर्वा । 

नोपरस्याविष्कुर्याद्‌ यदुपरस्याविष्कुर्याद्‌ गर्तेष्ठाः स्यात्प्रमायुको 
यजमानः । 

इत्यपि निगमो भवति । 

रथोऽपि गर्त उच्यते । गृणातेः स्तुतिकर्मणः । स्तुततमं यानम्‌ । 
आ रोहथो वरुण मित्र गत॑म्‌ । 

इत्यपि निगमो भवति । 

जायेव पत्ये कामयमाना सुवासा ऋतुकालेषूषा हसनेव 
दन्तान्विवृणुते रूपाणीति । चतस्त्र उपमाः । 
नाभ्रात्रीमुपयच्छेत तोकं ह्यस्य तद्‌ भवति । 

इत्यभ्रातृकाया उपयमनप्रतिषेधः प्रत्यक्ष: । पितुश्च पुत्रभावः । 
पिता यत्र दुहितुरप्रत्ताया रेतःसेकं प्रार्जयति । सरंदधात्यात्मानं 
संगमेन मनसेति । 

अथैतां जाम्या रिक्थप्रतिषेध उदाहरन्ति । ज्येष्ठं पुत्रिकाया इत्येके ५ 


न जामये तान्वो रिक्थमरिक चकार गर्भ सनितुर्निधान॑म्‌ । 
यदी मातरो ज॒नर्यन्त वर्झिमन्यः कर्ता सुकृतोरन्य ऋन्धन्‌ ॥ 


न जामये भगिन्यै । जामिरन्येऽस्यां जनयन्ति जामपत्यम्‌ । 
जमतेर्वा स्यादूतिकर्मणः । निर्गमनप्राया भवति । तान्व 

आत्मजः पुत्रः । रिक्थं प्रारिचत्‌ प्रादात्‌ । चकांरैनां गर्भनिधानीम्‌ 
। सनितुर्हस्तग्राहस्य । यदी मातरो जनयन्त । वह्मिं पुत्रम्‌ । 
अहिं च स्त्रियम्‌ । अन्यतरः सन्तानकर्ता भवति पुमान्दायादः । 
अ्न्यतरोऽद्धयित्वा जामिः प्रदीयते परस्मै ६ 


मनुष्यनामान्युत्तराणि पञ्चविंशतिः । 

मनुष्याः कस्मात्‌ । मत्वा कर्माणि सीव्यन्ति । मनस्यमानेन 
सृष्टाः । मनस्यतिः पुनर्मनस्वीभावे । मनोरपत्यम्‌ । मनुषो वा । 
तत्र पञ्चजना इत्येतस्य निगमा भवन्ति ७ 


तदद्य वाचः प्र॑थ॒मं मंसीय येनासुराँ अभि देवा असाम । 
ऊजांद उत य॑ज्ञियासः पञ्च॑जना मम॑ होत्रं जुषध्वम्‌ ॥ 


तदद्यवाचः परमं मंसीय येनासुरानभिभवेम देवाः । असुरा 
असुरताः । स्थानेष्वस्ताः । स्थानेभ्य इति वा । अपि 
वासुरिति प्रणनाम । अस्तः शरीरे भवति । तेन तद्वन्तः । 
सोर्देवानसृजत तत्‌ सुराणां सुरत्वम्‌ । असोरसुरानसृजत 
तदसुराणामसुरत्वम्‌ । 

इति विज्ञायते । 

ऊर्जाद उत यज्ञियासः । अन्नादाश्च यज्ञियाश्च । ऊर्गित्यन्ननाम । 
ऊर्जयतीति सतः । पक्वं सुप्रवृक्णमिति वा । पञ्चजना मम होत्रं 
जुषध्वम्‌ । गन्धर्वाः पितरो देवा असुरा रक्षांसीत्येके । चत्वारो 
वर्णा निषादः पञ्चम इत्योपमन्यवः । निषादः कस्मात्‌ । 
निषदनो भवति । निषणणमस्मिन्पापकमिति नैरुक्ताः । 


यत्पाञ्चंजन्यया विशा । 


पञ्चजनीनया विशा । पञ्च पृक्ता संख्या । 
स्त्रीपुंनपुंसकेष्वविशिष्टा । 

बाहुनामान्यृत्तराणि द्वादश । बाहुः कस्मात्‌ । प्रबाधत «आभ्यां 
कर्माणि । 

अङ्गलिनामान्युत्तराणि द्वाविंशतिः । अङ्गुल्यः कस्मात्‌ । 
अग्रगामिन्यो भवन्तीति वा । अ्अरग्रगालिन्यो भवन्तीति वा । 
अ्ग्रकारिणयो भवन्तीति वा । अअम्रसारिणयो भवन्तीति वा । 
अङ्कना भवन्तीति वा । अञ्चना भवन्तीति वा । अपि 
वाभ्यञ्जनादेव स्युः । तासामेषा भवति ८ 


दर्शांवनिभ्यो दश॑कच्त्येभ्यो दश॑योक्त्रेभ्यो दश॑योजनेभ्यः । 
दर्शांभीशुभ्यो अर्चताजरेभ्यो दश धुरो दश॑ युक्ता वह॑द्यः ॥ 


अवनयोऽङ्गुल्यो भवन्ति । अ्रवन्ति कर्माणि । कच्त्याः 
प्रकाशयन्ति कर्माणि । योक्त्राणि योजनानीति व्याख्यातम्‌ । 
अभीशवोऽभ्यश्रुवते कर्माणि । दशधुरो दश युक्ता वहद्मः । 
धूर्घूर्वतेर्वधकर्मणः । इयमपीतरा धूरेतस्मादेव । 

विहन्ति वहम्‌ । धारयतेर्वा । 

कान्तिकर्माण उत्तरे धातवोऽष्टादश । 
अन्ननामान्युत्तराययष्टाविंशतिः । अ्रन्नं कस्मात्‌ । आनतं भूतेभ्यः 
। अअत्तेर्वा । अत्तिकर्माण उत्तरे धातवो दश । 
बलनामान्यृत्तराययष्टाविंशतिः । बलं कस्मात्‌ । बलं भरं भवति 
। निभर्तेः । 

धननामान्युत्तराणयष्टाविंशतिरेव । धनं कस्मात्‌ । धिनोतीति 
सतः । 

गोनामान्युत्तराणि नव । 

क्रुध्यतिकर्माण उत्तरे घातवो दश । 

क्रोधनामान्युत्तराययेकादश । 

गतिकर्माण उत्तरे धातवो द्वाविंशशतम्‌ । 

ज्षिप्रनामान्युत्तराणि षड्विंशतिः । ज्िप्रं कस्मात्‌ । संक्षिप्तो 
विकर्षः । 

अन्तिकनामान्युत्तराययेकादश । अन्तिर्क कस्मात्‌ । आनीतं 
भवति । 

संग्रामनामान्यृत्तराणि षट्चत्वारिंशत्‌ । संग्रामः कस्मात्‌ । 
संगमनाद्वा । संगरणाद्वा । संगतौ ग्रामाविति वा । 

तत्र खल इत्येतस्य निगमा भवन्ति ६ 


अभीई दमेकमेको अस्मि निष्षाळभी द्वा किमु त्रयंः करन्ति । 
खले न पर्षान्प्रति हन्मि भूरि किं मां निन्दन्ति शत्रवोऽनिन्द्राः ॥ 


अभिभवामीदमेकमेकः । अस्मि निष्षहमाणः । 
सपल्ानभिभवामि । द्वौ किं मा त्रयः कुर्वन्ति । एक इता संख्या 
। द्वौ द्रुततरा संख्या । त्रयस्तीर्णतमा संख्या । 
चत्वारश्चलिततमा संख्या । भ्रष्टावश्नोतेः । नव न वननीया । 
नावाप्ता वा । दश दस्ता । दृष्टार्था वा । विंशतिर्द्धिशतः । 
शतं दशदशतः । सहस्त्रं सहस्वत्‌ । श्रयुतं प्रयुतं नियुतं 
तत्तदभ्यस्तम्‌ । 

अर्बुदो मेघो भवति । अरणमम्बु । तद्दः । अम्बुदो 
अम्बुमद्भातीति वा । अम्बुमद्धवतीति वा । स यथा 
महान्बहर्भवति वर्षस्तदिवार्बुदम्‌ । खले न पर्षान्प्रति हन्मि भूरि 

। खल इव पर्षान्‌ प्रतिहन्मि भूरि । खल इति संग्रामनाम । 
खलतेर्वा । स्खलतेर्वा । अयमपीतरः खल एतस्मादेव । 
समास्कन्नो भवति । किं मा निन्दन्ति शत्रवोऽनिन्द्राः । य इन्द्र 
न विदुः । इन्द्रो ह्यहमस्मि । अनिन्द्रा इतर इति वा । 
व्याप्तिकर्माण उत्तरे धातवो दश । तत्र द्वे नामनी आक्ञाण 
आश्‍नुवानः । आपान आप्रुवानः । 

वधकर्माण उत्तरे धातवस्त्रयस्त्रंशत्‌ । तत्र वियात इत्येतद्‌ 
वियातयत इति वा । वियातयेति वा । 


| हूयसे 
आखंण्डल प्र हूयसे । 
अआखरणडयितः । खरडं खरडयतेः । 
तळिदित्यन्तिकवधयोः संसृष्टकर्मं । ताळयतीति सतः १० 
त्वरया व॒यं सुवूधां ब्रह्मणस्पते स्पार्हा वसुं मनुष्या द॑दीमहि । 
या नों ट्रे तळितो या अरातयोऽभि सन्तिं जम्भया ता ग्रॅनप्नर्सः ॥ 


त्वया वयं सुवर्धयित्रा ब्रह्मणस्पते स्पृहणीयानि वसूनि मनुष्येभ्य 
आददीमहि । याश्च नो दूरे तळितो याश्चान्तिके । 
अरातयोऽदानकर्माणो वा । ग्रदानप्रज्ञा वा । जम्भय ता ग्रनप्रसः 
। अप्र इति रूपनाम । ऑआआप्रोतीति सतः । 

विद्युत्तळिद्धवतीति शाकपूणिः । सा ह्यवताळयति । दूराज्च 
दृश्यते । अपि त्विदमन्तिकनामैवाभिप्रेतं स्यात्‌ । 


दूरे चित्सन्तळिदिवातिं रोचसे । 


दूरेऽपि सन्नन्तिक इव संदृश्यस इति । 

वज्जनामान्युत्तराणयष्टादश । वज्रः कस्मात्‌ । वर्जयतीति सतः 

। तत्र कुत्स इत्येतत्‌ कृन्ततेः । ऋषिः कुत्सो भवति । कर्ता 
स्तोमानामित्योपमन्यवः । अ्रथाप्यस्य वधकर्मैव भवति । 
तत्सख इन्द्रः शुष्णं जघानेति । 

ऐश्वर्यकर्माण उत्तरे धातवश्चत्वारः ॥ 

ईश्वरनामान्युत्तराणि चत्वारि । तत्रेन इत्येतत्‌ सनित ऐश्वर्येणेति वा 
। सनितमनेनैश्वर्यमिति वा ११ 


यत्रा सुपर्णा अमृर्तस्य भागमनिमेषं विदर्थाभि स्वर॑न्ति । 

इनो विश्व॑स्य भुब॑नस्य गोपाः स मा धीरः पाकमत्रा विंवेश ॥ 


यत्र सुपतना आदित्यरश्मयः । अमृतस्य भागमुदकस्य । 
अनिमिषन्तो वेदनेनाभिस्वरन्तीति वा । अभिप्रयन्तीति वा । 
ईश्वरः सर्वेषां भूतानां गोपायितादित्यः । स मा धीरः पाकमत्रा 
विशेशेति । धीरो धीमान्‌ । पाकः पक्तव्यो भवति । 
व्रिपक्वप्रज्ञ आदित्यः । 

इत्युपनिषद्वर्णा भवति । इत्यधिदैवतम्‌ । 

अथाध्यात्मम्‌ । यत्र सुपतनानीन्द्रियाणि । अमृतस्य भागं 
ज्ञानस्य । अनिमिषन्तो वेदनेनाभिस्वरन्तीति वा । 
अभिप्रयन्तीति वा । ईश्वरः सर्वेषामिन्द्रियाणां गोपायितात्मा । 
स मा धीरः पाकमत्रा विवेशेति । धीरो धीमान्‌ । पाकः 
पक्तव्यो भवति । विपक्वप्रज्ञ आत्मा । इत्यात्मगतिमाचष्टे १२ 


नह॒नामान्यृत्तराणि द्वादश । बहुः कस्मात्‌ । प्रभवतीति सतः ॥ 
हृस्वनामान्युत्तराणयेकादश । हृस्वो हसतेः । 
महन्नामान्युत्तराणि पञ्चविंशतिः । महान्‌ कस्मात्‌ । 
मानेनान्याञ्जहातीति शाकपूणिः । मंहनीयो भवतीति वा । बह 
ववक्षिथ विवक्षस इत्येते वक्तेर्वा बहतेर्वा साभ्यासात्‌ । 
गुहनामान्युत्तराणि द्वाविंशतिः । गृहाः कस्मात्‌ । गृह्णन्तीति 
सताम्‌ । 

परिचरणकर्माण उत्तरे धातवो दश । 

सुखनामान्युत्तराणि विंशतिः । सुखं कस्मात्‌ । सुहितं खेभ्यः । 
खं पुनः खनतेः । रूपनामान्युत्तराणि षोडश । रूपं रोचतेः । 
प्रशस्यनामान्युत्तराशि दश । 

प्रज्ञानामान्युत्तरारयेकादश । 

सत्यनामान्युत्तराणि षट्‌ । सत्यं कस्मात्‌ । सत्सु तायते । 

सत्प्रभवं भवतीति वा । 

अष्टा उत्तराणि पदानि पश्यतिकर्माण उत्तरे धातवश्चायतिप्रभृतीनि च 
। नामान्यामिश्राणि । नवोत्तराणि पदानि सर्वपदसमाम्नानाय । 
अथात उपमाः । यदतत्तत्सटृशमिति गार्ग्यः । तदासां कर्म । 
ज्यायसा वा गुणेन प्रख्याततमेन वा कनीयांसं वाप्रर्यातं 
वोपमिमीते । अथापि कनीयसा ज्यायांसम्‌ १३ 


तनूत्यजेव तस्क॑रा वनर्ग र॑श॒नाभिर्दशर्भिरभ्य॑घीताम्‌ ॥ 


तनूत्यक तनूत्यक्ता । वनर्गू वनगामिनौ । अम्रिमन्थनौ बाहू 
तस्कराभ्यामुपमिमीते । तस्करस्तत्करोति यत्पापकमिति नैरुक्ताः 
। तनोतेर्वा स्यात्‌ । सन्ततकर्मा भवति । उहोरात्रकर्मा वा । 
रशनाभिर्दशभिरभ्यधीताम्‌ । अभ्यधाताम्‌ । ज्यायांस्तत्र 
गुणोऽभिप्रेतः १४ 


कुह॑ खिद्‌ दोषा कुह॒ वस्तोरश्चिना कुहाभिपित्वं क॑रतः कुहोषतुः । 
को वां शयुत्रा विधवॅव देवरं मर्यं न योषां कृणुते स॒धस्थ आ ॥ 


क स्तिद्रात्रौ भवथः क्व दिवा । क्वाभिप्रासिं कुरुथः । क्व 
वसथः । को वां शयने विधवेव देवरम्‌ । देवरः कस्मात्‌ । 
द्वितीयो वर उच्यते । विधवा विधातृका भवति । विधवनाद्वा 
। विधावनाद्वेति चर्मशिराः । अपि वा धव इति मनुष्यनाम । 
तट्वियोगाद्विथवा । देवरो दीठ्यतिकर्मा । मर्यो मनुष्यो 
मरणधर्मा । योषा योतेः । आकुरुते सधस्थाने । 

अथ निपाताः पुरस्तादेव व्याख्याताः । यथेति कर्मोपमा । 


यथा वातो यथा वनं यथाँ समुद्र एज॑ति ॥ 
भ्राज॑न्तो ग्रम्रयो यथा ॥ 
आत्मा यत्त्म॑स्य नश्यति पुरा जीव॒गृभा यथा ॥ 

आत्माततेर्वा । अरेर्वा । अपि वास इव स्यात्‌ । यावद्‌ 
ठ्याप्तिभूत इति । 

अम्रिर्न ये भ्राज॑सा रुक्मर्वक्षसः । 

अप्रिरिव ये श्राजस्वन्तो रुक्मवक्षसः १५ 


चतुर॑श्चिद्दद॑मानाङ्विभीयादा निर्धातोः । 
न दुरुक्ताय॑ स्पृहयेत्‌ ॥ 


चतुरश्चिद्‌ धारयत इति । तद्यथा कितवाद्विभीयादेवमेव 
दुरुक्ताद्विभीयात्‌ । न दुरुक्ताय स्पृहयेत्‌ कदाचित्‌ । 

आ इत्याकार उपसर्गः पुरस्तादेव व्याख्यातः । अ्रथाप्युपमार्थे 
दृश्यते । 


जार आ भग॑म्‌ । 


जार इव भगम्‌ । आदित्योऽत्र जार उच्यते । रात्रेर्जरयिता । स 
एव भासाम्‌ । तथापि निगमो भवति । 


स्वसुर्जारः श्रृणोतु नः । इति 


उषसमस्य स्वसारमाह साहचर्यात्‌ । रसहरणाद्वा । अपि त्वयं 
मनुष्यजार एवाभिप्रेतः स्यात्‌ । स्त्रीभगस्तथा स्यात्‌ । भजतेः । 
मेष इति भूतोपमा । 


मेषो भूतो ई भि यन्नयः । 


मेषो मिषतेः । तथा पशुः पश्यतेः । 
अस्रिरिति रूपोपमा । 


हिर॑णयरूपः स हिर॑णयसंटूगपां नपात्सेदु हिरंण्यवर्णः । 

'हिरणयवर्णस्येवास्य रूपम्‌ । 
था इति च । 


तं प्रथां पूर्वथां विश्वथेमर्थां । 

प्रन इव पूर्व इव विश्व इवेम इवेति । अयमेततरोऽमुष्मात्‌ । 
असावस्ततरोऽस्मात्‌ । अमुथा यथासाविति व्याख्यातम्‌ । 
वदिति सिद्धोपमा । 


ब्राह्मणा इव वूषला इवेति । वृषलो वृषशीलो भवति । 
वृषाशीलो वा १६ 


प्रियमेधवद॑त्रिवज्ञात॑वेदो विरूपवत्‌ । 
अङ्गिरस्वन्महिव्रत प्रस्करवस्य श्रुधी हव॑म्‌ ॥ 


प्रियमेधः । प्रिया ग्रस्य मेधा । यथैतेषामृषीणामेवं प्रस्कणवस्य 
शुणु ह्वानम्‌ । प्रस्कणवः कणवस्य पुत्रः । कणवप्रभवः । यथा 
प्राग्रम्‌ । अर्चिषि भृगुः संबभूव । भृगुर्भृज्यमानो न देहे । 
अङ्गारेष्वङ्गिराः । अङ्गारा अङ्कनाः । अत्रैव तृतीयमृच्छतेत्यूचुः । 
तस्मादत्रिः । न त्रय इति । विखननाद्वैखानसः । 
भरणाद्धारद्वाजः । विरूपो नानारूपः । महिव्रतो महाव्रत इति 
१७ 


अथ लुप्तोपमान्यर्थोपमानीत्याचक्षते । सिंहो व्याघ्र इति पूजायाम्‌ 
। श्वा काक इति कुत्सायाम्‌ । काक इति शब्दानुकृतिः । 
तदिदं शकुनिषु बहलम्‌ । न शब्दानुकृतिर्विद्यत इत्यौपमन्यवः । 
काकोऽपकालयितवठ्यो भवति । तित्तिरिस्तरणात्‌ । 
तिलमात्रचित्र इति वा । कपिञ्जलः कपिरिव जीर्णः । कपिरिव 
जवते । ईषत्पिङ्गलो वा । कमनीयं शब्दं पिञ्जयतीति वा । 
श्वा शुयायी । शवतेर्वास्याद्गतिकर्मणः । श्वसितेर्वा । सिंहः 

सहनात्‌ । हिंसेर्वा स्याद्‌ विपरीतस्य । संपूर्वस्य वा हन्तेः । 
संहाय हन्तीति वा व्याघ्रो व्याघाणात्‌ । व्यादाय हन्तीति वा १८ 


अर्चतिकर्माण उत्तरे घातवश्चतश्चत्वारिंशत्‌ । 
मेधाविनामान्युत्तराणि चतुर्विशतिः । मेधावी कस्मात्‌ । मेधया 
तद्वान्मवति । मेधा मतौ धीयते । 

स्तोतृनामान्युत्तराणि त्रयोदश । स्तोता स्तवनात्‌ । 
यज्ञनामान्युत्तराणि पञ्चदश । यज्ञः कस्मात्‌ । प्रर्यातं यजति 
कर्मेति नैरुक्ताः । याच्ञो भवतीति वा । यजुरुन्नो भवतीति वा 
। बहकृष्णाजिन इत्यौपमन्यवः । यजूंष्येनं नयन्तीति वा । 
ऋृत्विङ्नामान्य॒त्तराणयष्टौ । ऋत्विक कस्मात्‌ । ईरणः । 
ऋृग्यष्टा भवतीति शाकपूणिः । ऋतुयाजी भवतीति वा । 
याच्ञाकर्माण उत्तरे धातवः सप्तदश । 

दानकर्माण उत्तरे धातवो दश । 

अध्येषणाकर्माण उत्तरे घातवश्चत्वारः । 


स्वपितिसस्तीति द्वौ स्वपितिकर्माणो । 
कूपनामान्युत्तराणि चतुर्दश । कूपः कस्मात्‌ । कु पानं भवति । 
कुप्यतेर्वा । 


स्तेननामान्युत्तराणि चतुर्दश । स्तेनः कस्मात्‌ । 
संस्त्यानमस्मिन्पापकमिति नैरुक्ताः । 
निर्णीतान्तर्हितनामधेयान्युत्तराशि षट्‌ । 

टूरनामान्युत्तराणि पञ्च । दूरं कस्मात्‌ । द्रुतं भवति । दुर॒यं वा। 
पुराणनामान्युत्तराणि षट्‌ । पुराणं कस्मात्‌ । पुरा नवं भवति । 
नवनामान्युत्तराशि षळेव । नवं कस्मात्‌ । आनीतं भवति १६ 


द्विश उत्तराणि नामानि षड्विंशतिः । प्रपित्वेऽभीक इत्यासन्नस्य 
। प्रपित्वे प्रे । अ्भीकेऽभ्यक्ते । 

आपित्वे न॑ः प्रपित्वे तूयमा ग॑हि । 
अभीक चिचुलोककृत्‌ । 


इत्यपि निगमौ भवतः । 
दभ्रमर्भकमित्यल्पस्य । द्रं दभ्नोतेः । सुदम्भं भवति । 
अर्भकमवहतं भवति । 


उपोप मे परां मृश मा मॅ दभ्राणि मन्यथाः । 
नमो महद्यो नमो अर्भकेभ्यः । 


इत्यपि निगमौ भवतः । 
तिरः सत इति प्राप्तस्य । तिरस्तीर्णं भवति । सतः संसृतं भवति । 


तिरश्चिदर्यया परिं व॒र्तियांतमदाभ्या । 
पात्रेव भिन्दन्सत एति रक्षसः ॥ 


इत्यपि निगमौ भवतः । 

त्वो नेम इत्यर्धस्य । त्वोऽपततः । नेमोऽपनीतः । ग्रर्ध 
हरतेर्विपरीतात्‌ । धारयतेर्वा स्यात्‌ । उद्धतं भवति । 
त्रधोतेर्वा स्यात्‌ । ऋद्धतमो विभागः । ˆ 


पीर्यति त्वो अन॑ त्वो गुणाँति । 
नेमे देवा नेमे॑ऽसुराः । 


इत्यपि निगमौ भवतः । 

ऋक्षाः स्तृभिरिति नक्षत्राणाम्‌ । नक्षत्राणि नक्षतेर्गतिकर्मणः । 
नेमानि क्षत्राणि इति च ब्राह्मणम्‌ । त्रुक्षा उदीर्णानीव रूयायन्ते 
। स्तृभिस्तीर्णानीव रूयायन्ते । 


अमी य ऋज्ञा निहितास उच्चा । 

पश्य॑न्तो द्यामिव स्तृभिः । 


इत्यपि निगमौ भवतः । 
वम्रीभिरुपजिह्विका इति सीमिकानाम्‌ । वम्रो वमनात्‌ । 
सीमिका स्यमनात्‌ । उपजिह्विका उपजिघ्रयः । 


वम्रीभिः पुत्रमग्रुवो अदानम्‌ 
यदत्त्युपजिह्लिंका यद्वम्रो अतिसर्पति । 


इत्यपि निगमौ भवतः 
ऊर्दरं कृदरमित्यावपनस्य । ऊर्दरमुद्दीरणं भवति । ऊर्जे दीर्णं वा । 


तमूर्दरं न पृणता यर्वेन । 


इत्यपि निगमो भवति । तमूर्दरमिव प्रयति यवेन । कृदरं 
कृतदरं भवति । 


समिद्धो अञ्जन्‌ कृद॑र॑ मतीनाम्‌ । 

इत्यपि निगमो भवति २० 

रम्भः पिनाकमिति दण्डस्य । रम्भ आरभन्त एनम्‌ । 
आ त्वां रम्भं न जिव्र॑यो ररम्भ । 


इत्यपि निगमो भवति । आरभामहे त्वा जीर्णा इव दण्डम्‌ । 
पिनाकं प्रतिपिनष्टचेनेन 


कृत्तिवासाः पिनांकहस्तोऽव॑ततध॒न्वा । 


इत्यपि निगमो भवति । 
मेना ग्रा इति स्त्रीणाम्‌ । स्त्रियः स्त्यायतेरपत्रपणकर्मणः । मेना 
मानयन्त्येनाः । म्रा गच्छन्त्येनाः । 

अमेनाँश्चिजनिंवतश्चकर्थ । 

ग्रास्त्वाकृन्तन्नप॑सोऽतन्वत । 

इत्यपि निगमौ भवतः । 

शेपो वैतस इति पुंस्प्रजननस्य । शेपः शपतेः स्पृशतिकर्मणः । 
वैतसो वितस्तं भवति । 

यस्यामुशन्त॑ः प्रहराम शेप॑म्‌ । 

त्रिःस्म माह्नः श्नथयो वैतसेन॑ । 

इत्यपि निगमु भवतः । 

अथैनेत्युपदेशस्य । 

अया तें अग्ने समिधा विधेम॒ । इति स्त्रियाः । 

एना वो अम्रिम्‌ । इति नपुंसकस्य । 

एना पत्या तन्वं१संसंजस्व । इति पुंसः । 

सिषक्तु सचत इति सेवमानस्य । 

स न॑ः सिषक्तु यस्तुरः । स नः सेवतां यस्तुरः । 

सच॑स्वा नः स्व॒स्तये । सेवस्व नः स्वस्तये । 
स्वस्तीत्यविनाशनाम । ग्रस्तिरभिपूजितः । सु अस्तीति । 
भ्यसते रेजत इति भयवेपनयोः । 

यस्य शुष्माद्रोदसी अभ्यसेताम्‌ । 

रेज॑ते अग्ने पृथिवी म॒खेभ्य॑ः । 

इत्यपि निगमौ भवतः । 


द्यावापृथिवीनामधेयान्युत्तराणि चतुर्विशतिः । 
तयोरेषा भवति २१ 

कतरा पूर्वा कतराप॑रायोः कथाजाते क॑वय॒ः को विवद । 
विश्वं त्मनां विभृतो यद्ध नाम वि व॑तेते अह॑नी चक्रियेव ॥ 


कतरा पूर्वा कतरापंरेनयोः । कथं जाते । कवयः क एने 
विजानाति । सर्वमात्मना निभृतो यद्ध । एनयोः कर्म । 
विवर्तेते चैनयोः । अहनी अहोरात्रे । चक्रियेव चक्रयुक्ते इवेति 
। द्यावापृथिव्योर्महिमानमाचष्ट आचष्टे २२ 


कर्मनामानि परिषद्यं न हि ग्रभाय शासदह्िरभ्रातेब न जामये 
मनुष्यनामानि तदद्य दशावनिभ्योऽभीदं त्वया वयं यत्रा सुपर्णा 
बहनामानि तनूत्यजेव कुहस्िच्चतुरश्चित्प्रिमेचवदथ 
लुप्तोपमान्यर्चति द्विशो रम्भः कतरा पूर्वा द्वाविंशतिः ॥ 

इति निरुक्ते पूर्वषट्के तृतीयोऽध्यायः समाप्तः ॥ 

अथ चतुर्थोऽध्यायः 
एकार्थमनेकशब्दमित्येतदुक्तम्‌ । अथ यान्यनेकार्थान्येकशन्दानि 
तान्यतोऽनुक्रमिष्यामः । अनवगतसंस्कारांश्च निगमान्‌ । 
तदैकपदिकमित्याचक्षते । 
जहा जघानेत्यर्थः १ 


को नु मर्या अमिथितः सखा सखायमब्रवीत्‌ । 
ज॒हा को अ्रस्मदीषते ॥ 


मर्या इति मनुष्यनाम । मर्यादाभिधानं वा स्यात्‌ । मर्यादा 
मर्यादिनोर्विभागः । मेथतिराक्रोशकर्मा । अपापकं जघान कमहं 
जातु । कोऽस्मद्धीतः पलायते । 

निधा पाश्या भवति । यन्निधीयते । पाश्या पाशसमूहः । 
पाशः पाशयतेः । विपाशनात्‌ २ 


वर्यः सुपर्णा उप॑ सेदुरिन्द्रं प्रियमेधा ऋष॑यो नाध॑मानाः । 
अप॑ ध्वान्तमूर्णुहि पूर्धि चक्नर्मुमुग्ध्य १ स्मान्निधयेव बद्धान्‌ ॥ 


वयो वेर्बहवचनम्‌ । सुपतना आदित्यरश्मय उपसेदुरिन्द्रं 
याचमानाः । ग्रपोर्णुह्याध्वस्तं चक्षुः । चक्षु: रूयातेर्वा । 
चष्टेर्वा । पूर्धि पूरय देहीति वा । मुञ्चास्मान्‌ पाशैरिव बद्धान्‌ ॥ 
पार्श्वतः श्रोणितः शिंतामतः । 

पार्श्व पर्शमयमङ्गं भवति । पर्शः स्पृशतेः । संस्पृष्टा पृष्ठदेशम्‌ । 
पृष्ठं स्पृशतेः । 

संस्पृष्टमङ्गैः । अङ्गमङ्गनात्‌ । अञ्चनाद्वा । श्रोणिः 
श्रोणतेर्गतिचलाकर्मणः । श्रोणिश्चलतीव गच्छतः । दोः शिताम 
भवति । दोर्द्रवतेः । योनिः शितामेति शाकपूणिः । विषितो 

भवति । श्यामतो यकृत्त इति तैटीकिः । श्यामं श्यायतेः । 
यकृद्‌ यथा कथा च कृत्यते । शितिमांसतो मेदस्त इति गालवः 
। शितिःश्यतेः । मांसं माननं वा । मानसं वा । 
मनोऽस्मिन्त्सीदतीति वा । मेदो मेद्यतेः ३ 


यर्दिन्द्र चित्र मेहनास्ति त्वादातमद्रिवः । 
राधस्तन्नो विदद्वस उभयाहस्त्या भ॑र ॥ 


यदिन्द्र चायनीयं मंहनीयं धनमस्ति । यन्म इह नास्तीति वा । 
त्रीणि मध्यमानि पदानि । त्वया नस्तद्‌ दातव्यम्‌ । अद्रिवन्‌ । 
अऋद्रिराटूणात्येनेन । अपि वात्तेः स्यात्‌ । 


ते सोमादो । इति ह विज्ञायते । 


राध इति धननाम । रा्नुवन्त्यनेन । तन्नस्त्वं वित्तवनोभाभ्यां 
हस्ताभ्यामाहर । 

उभौ समुब्धो भवतः । 

दमूना दममना वा । दानमना वा । दान्तमना वा । अपिवा 
दम इति गृहनाम । तन्मनाः स्यात्‌ । मनो मनोतेः ४ 


जुष्टो दममना अतिथिर्दुरोण इमं नो य॒ज्ञमुर्प याहि विद्वान्‌ । 
विश्वा अग्ने अभियुजो विहत्यां शत्रूय॒तामा भरा भोज॑नानि ॥ 


अतिथिरभ्यतितो गृहान्भवति । अभ्येति तिथिषु परकुलानीति वा । 
गृहाणीति वा । दुरण इति गृहनाम । दुरवा भवन्ति दुस्तर्पाः । 
इमं नो यज्ञमुपयाहि विद्वान्‌ । सर्वा अग्रे अभियुजो विहत्य 
शत्रूयतामाभर भोजनानि । विहत्यान्येषां बलानि शत्रूणां 
भवनादाहर भोजनानीति वा । धनानीति वा । 

मूषो मूषिका इत्यर्थः । मूषिकाः पुनर्मुष्णातेः । मूषोप्येतस्मादेव ५ 

सं मां तपन्त्यभितः स॒पल्रीरिव॒ पर्शवः । 
मूषो न शिश्ना व्य॑दन्ति माध्य॑ः स्तोतारं ते शतक्रतो 
वित्तं में अस्य रोदसी ॥ 


सन्तपन्ति मामभितः सप्रथ इवेमाः पर्शवः कूपपर्शवः । मूषिका 
इवास्त्रातानि सूत्राणि व्यदन्ति । स्वाङ्गाभिधानं वा स्यात्‌ । 
शिश्नानि व्यदन्तीति वा । सन्तपन्ति माध्यः कामाः । स्तोतारं 
ते शतक्रतो । जानौतं मेऽस्य द्यावापृथिव्याविति । 

त्रितं कूपेञ्वहितमेतत्सूक्त प्रतिबभौ । तत्र ब्रह्मेतिहासमिश्रमृङ्गिश्र 
गाथामिश्रं भवति । त्रितस्तीर्णतमो मेधया बभूव । अपि वा 
संख्यानामैवाभिप्रेतं स्यात्‌ । एकतो द्रितस्त्रित इति त्रयो बभूवुः ६ 


इषिरेण ते मन॑सा सुतस्य॑ भक्तीमहि पित्र्य॑स्येव रायः । 
सोम॑ राजन्प्र ण॒ आयूंषि तारीरहानीव सूर्यो वासराणि ॥ 


ईषणेन वैषणेन वार्षणेन वा । ते मनसा सुतस्य भक्तीमहि 
पित्र्यस्येव धनस्य । प्रवर्धय च न आयूंषि सोमराजन्‌ । 
अहानीव सूर्या वासराणि । वासराणि वेसराणि विवासनानि 
गमनानीति वा । 

कुरुतनेत्यनर्थका उपजना भवन्ति । कर्तनहन्तनयातनेति । 
जठरमुदरं भवति । जग्धमस्मिन्ध्रियते धीयते वा ७ 


मरुत्वाँ इन्द्र वृषभो रणाय पिबा सोम॑मनुष्व॒धं मदाय । 

आ सिञ्च स्वजठरे मध्व॑ ऊर्मि त्वं राजासि प्रदिव॑ः सुतानाम्‌ ॥ 
मरुत्वानिन्द्र तद्वान्‌ । वृषभो वर्षितापाम्‌ । रणाय रमणीयाय 
संग्रामाय । पिब सोमम्‌ । ग्रनुष्वधमन्वन्नम्‌ । मदाय 
मदनीयाय जैत्राय । आसिञ्च स्वजठरे मधुन ऊर्मिम्‌ । मधु 
सोममित्यौपमिकं माद्यतेः । इदमपीतरन्मध्वेतस्मादेव । त्वं 

राजासि पूर्वेष्वप्यहःसु सुतानाम्‌ ८ 


तितउ परिपवनं भवति । ततवद्वा । तन्नवद्ठा । 
तिलमात्रतुन्नमिति वा & 


सक्तुमिव तित॑उना पुनन्तो यत्र धीरा मन॑सा वाचमक्र॑त । 
अत्रा सखायः स॒रूयानिं जानते भद्रैषां लक्त्मीर्निहितार्धि वाचि ॥ 


सक्तुमिव परिपवनेन पुनन्तः । सक्तुः सचतेः । दुर्धावो भवति । 
कसतेर्वा स्याद्विपरीतस्य । विकसितो भवति । यत्र धीरा 
मनसा वाचमकृषत प्रज्ञानम्‌ । धीराः प्रज्ञानवन्तो ध्यानवन्तः । 
तत्र सखायः सरू्यानि संजानते । भद्रैषां लक्त्मीर्निहिताधिवाचि 
। भद्रं भगेन व्याख्यातम्‌ । भजनीयं भूतानामभिद्रवणीयम्‌ । 
भवद्रमयतीति वा । भाजनवद्वा । लक्तत्मीर्लाभाद्वा । लक्षणाद्वा 
। लाञ्छनाद्ठा । लषतेर्वा स्यात्प्रिप्साकर्मणः । लग्यतेर्वा 
स्यादाश्लेषकर्मणः । लजतेर्वा स्यादश्लाघाकर्मणः । 

शिप्रे इत्युपरिष्टाद्वयारूयास्यामः १० 


तत्सूर्यस्य देव॒त्वं तन्म॑हित्वं म॒ध्या कर्तोर्विततं सं ज॑भार । 
य॒देदर्युक्त हरित॑ः सधस्थादाद्रात्री वास॑स्तनुते सिमस्मै ॥ 


तत्सूर्यस्य देवत्वं तन्महित्वं मध्ये यत्कर्मणां क्रियमाणानां विततं 
संहियते । यदासावयुङ्ग हरणानादित्यरश्मीन्‌ । हरितोऽश्वानिति 
वा । ग्रथ रात्री वासस्तनुते सिमस्मै । 

वेसरमहरवयुवती सर्वस्मात्‌ । अपि वोपमार्थे स्यात्‌ । रात्री 
वासस्तनुत इति । तथापि निगमो भवति । 

पुनः सम॑व्यद्विततं वर्यन्ती । समनात्सोत्‌ ११ 


इन्द्रैण सं हि दृर्षसे सञ्जग्मानो अबिभ्युषा 

मन्दू स॑मानव॑र्चसा ॥ 


इन्द्रे हि संदृश्यसे संगच्छमानोऽनिभ्युषा गणेन । मन्दू मदिष्ण्‌ 
। युवां स्थः । अपि वा मन्दुना तेनेति स्यात्‌ । 
समानवर्चसेत्येतेन व्यार्यातम्‌ १२ 


ईर्मान्तासः सिलिकमध्यमासः संशूर॑णासो दिव्यासो अत्याः । 
हंसा ईंव श्रेणिशो य॑तन्ते यदाक्षिषुर्दि्यमज्ममर्था: ॥ 


ईर्मान्तांः समौरितान्ताः । पृथ्वन्ता वा । सिलिकमध्यमाः 
संसृतमध्यमाः शीर्षमध्यमा वा । अपि वा शिर आदित्यो भवति 
। यदनुशेते सर्वाणि भूतानि । मध्ये चैषां तिष्ठति । 
इदमपीतरच्छिर एतस्मादेव । समाश्रितान्येतदिन्द्रियाणि भवन्ति । 
संश्रणासः शूरः शवतेर्गतिकर्मणः । दिव्या दिविजाः । अ्रत्या 
अतनाः । हंसा इव श्रेणिशो यतन्ते । हंसा हन्तेर्छन्त्यध्वानम्‌ । 
श्रेणिः श्रयते । समाश्रिता भवन्ति । यदाच्चिषुर्यदापन्‌ । 
दिव्यमज्ममजनिमाजिमश्वाः । 

अस्त्यादित्यस्तुतिरश्वस्य । आदित्यादश्चो निस्तष्ट इति । 


सूरादश्वं वसवो निर॑तष्ट । इत्यपि निगमो भवति १३ 


कार्यमानो वना त्वं यन्मातृरज॑गन्नपः । 

न तत्ते अग्ने प्रमुषें निवर्तनं यहूरे सन्निहाभ॑वः ॥ 
कायमानश्चायमानः कामयमान इति वा । वनानि । त्वं 
यन्मातृरपोऽगम उपशाम्यन्‌ । न तत्ते अग्ने प्रमृष्यते निवर्तनम्‌ । 
दूरे यत्‌ सन्निह भवसि जायमानः । 

लोधं न॑यन्ति पशु मन्य॑मानाः । 

लुब्धमृषिं नयन्ति पशुं मन्यमानाः । 

शीरं पावकशोचिषम्‌ । पावकदीसिम्‌ । अनुशायिनमिति वा । 
आशिनमिति वा १४ 

कनीनकेव॑ विद्रधे नवें द्रुपदे अर्भके । 

बभ्रू यामेषु शोभेते ॥ 


कनीनके कन्यके । कन्या कमनीया भवति । क्वेयं नेतव्येति 
वा कनतेर्वा स्यात्कान्तिकर्मणः । कन्ययोरधिष्ठानप्रवचनानि । 
सप्तम्या एकवचनानीति शाकपूणिः । व्युद्धयोर्दारुपाद्वोः । दारु 
दूणातेर्वा । द्रूणातेर्वा । तस्मादेव द्रु । नवे नवजाते । अर्भके 
अवृद्धे । ते यथा तदशिष्ठानेषु शोभेते एवं बभ्र यामेषु शोभेते । 
बभ्रवोरश्वयोः संस्तवः 

इदं च मेऽदादिदं च मेऽदादित्युषिः प्रसंख्यायाह । 

सुवास्त्वा अधि तुग्व॑नि । 

सुवास्तुर्नदी । तुग्व तीर्थ भवति । तूर्णमेतदायन्ति । 
कुविन्नंस॑न्ते मरुतः पुन॑र्नः । 

पुनर्नो नमन्ते मरुतः । नसन्त इत्युपरिष्टाट्टयारूयास्यामः । 


ये ते मदां आहनसो विहांयसस्तेभिरिन्द्र॑ चोदय दात॑वे म॒घम्‌ 


ये ते मदा आहननवन्तोवंचनवन्तस्तैरिन्द्रं चोदय दानाय मघम्‌ १५ 


उपो अदर्शि शुन्ध्युवो न वच्चा नोधा ईवाविर॑कृत प्रियाणि । 
अद्मसन्न स॑स॒तो बोधर्यन्ती शश्चत्तमागात्पुनरेयुषीणाम्‌ ॥ 


उपादर्शि शुन्ध्युवः । शुन्ध्युरादित्यो भवति । शोधनात्‌ । 

तस्यैव वक्षो भासाध्यूहृम्‌ । इृदमपीतरद्गक्ष एतस्मादेव । अध्यूह्ं 
काये । शकुनिरपि शुन्ध्युरुच्यते । शोधनादेव । उदकचरो 
भवति । आपोऽपि शुन्ध्युव उच्यन्ते । शोधनादेव । नोधा 
ऋषिर्भवति । नवनं दधाति । स यथा स्तुत्या कामानाविष्कुरुत 
एवमुषा रूपारयाविष्कुरुते । अग्मसत्‌ । अ्रद्मान्नं भवति । 
अद्मसादिनीति वा । अ्रद्मसानिनीति वा । ससतो बोधयन्ती । 
शश्वत्तमागात्पुनरेयुषीणाम्‌ । शाश्वतिकतमागात्पुनरेयुषीणाम्‌ । 


ते वाशीमन्त इष्मिणः । 


ईषणिन इति वैषणिन इति वार्षणिन इति वा । वाशीति वाङ्नाम 
। वाश्यत इति सत्याः । 


शंसांवाध्वर्यो प्रतिं मे गृणीहीन्द्राय वाह॑ः कृणवाव जुष्ट॑म्‌ । 


अभिवहनस्तुतिमभिषवणप्रवादां स्तुतिं मन्यन्ते । एन्द्री त्वेव 
शस्यते । परितक्म्येत्युपरिष्टाद्‌ व्याख्यास्यामः १६ 


सुविते सु इते सूते सुगते । प्रजायामिति वा । 
सुविते माँ धाः । इत्यपि निगमो भवति । 
दयतिरनेककर्मा । 


नवॅन पूर्व दर्यमानाः स्याम॑ । इत्युपदयाकर्मा । 

य एक इड्रिदय॑ते बसु । इति दानकर्मा वा विभागकर्मा वा । 
दुर्वतुर्भीमो द॑यते वनानि । इति दहतिकर्मा । दुर्वर्ुरदुर्वारः । 
विदब्ग॑सुर्दय॑मानो वि श्रन्‌ । इति हिंसाकर्मा ॥ 

इमे सुता इन्द॑वः प्रातरिँत्वना स॒जोष॑सा पिबतमश्विना तान्‌ । 

अहँ हि वांमूतये वन्द॑नाय मां वांय॒सो दोषा दस॑मानो अबूबुधत्‌ ॥ 

नू चिदिति निपातः । पुराणनवयोः । नू चेति च । 

अद्या चिन्न चित्तदपो नदीनाम्‌ । 

अद्य च पुरा च तदेव कर्म नदीनाम्‌ । 

नू च॑ पुरा च सर्दनं रयीणाम्‌ । 


अद्य च पुरा च सदनं रयीणाम्‌ । रयिरिति धननाम । 
रातेर्दानकर्मणः १७ 


विद्याम तस्य॑ ते ब॒यमकूंपारस्य दावने । 


विद्याम तस्य ते वयमकूपरणस्य दानस्य । आदित्यो5प्यकूपार 
उच्यते । अकूपारो भवति दूरपारः । समुद्रोऽप्यकूपार उच्यते । 
अकूपारो भवति महापारः । कच्छपोऽप्यकूपार उच्यते । 
अकूपारो न कूपमृच्छतीति । कच्छपः कच्छं पाति । कच्छेन 
पातीति वा । कच्छेन पिबतीति वा । कच्छः खच्छः खच्छदः । 
अयमपीतरो नदीकच्छ एतस्मादेव । कमुदकम्‌ । तेन छाद्यते । 


शिशीते शृङ्गे रच॑से विनिक्षे । 


निश्यति शृङ्गे रक्षसो विनिक्षणाय । रक्षो रक्षितव्यमस्मात्‌ । 
रहसि क्षणोतीति वा । रात्रौ नक्षत इति वा । 


अग्मिः सुतुकः सुतुकेंभिरश्चैः । 

सुतुकनः सुतुकनैरिति वा । सुप्रजाः सुप्रजोभिरिति वा । 
सुप्रायणा अस्मिन्यज्ञे वि श्र॑यन्ताम्‌ । 

सुप्रगमनाः १५ 

देवा नो यथा सदमिट्टधे असन्नप्रायुवो रक्षितारो दिवेदिवे । 


देवा नो यथा सदा वर्धनाय स्युः । अअरप्रायुवोऽप्रमाद्यन्तः । 
रक्षितारश्च । अ्रहन्यहनि । 

च्यवन ऋषिर्भवति । च्यावयिता स्तोमानाम्‌ । 
च्यवानमित्यप्यस्य निगमा भवन्ति । 


युवं च्यवानं सनयं यथा रथं पुनर्युवानं चरथाय तक्षथुः । 


युवं च्यवनम्‌ । सनयं पुराणम्‌ । यथा रथं पुनर्युवानं चरणाय 
ततक्षथुः । युवा प्रयौति कर्माणि । तक्षतिः करोतिकर्मा । 
रजो रजतेः । ज्योती रज उच्यते । उदकं रज उच्यते । लोका 
रजांस्युच्यन्ते । अ्रसृगहनी रजसी उच्येते । 


रजांसि चित्रा वि च॑रन्ति तन्यवंः । इत्यपि निगमो भवति । 


हरो हरतेः । ज्योतिर्हर उच्यते । उदकं हर उच्यते । लोका 
हरांस्युच्यन्ते । ग्रसृगहनी हरसी उच्येते । 


प्रत्यग्ने हर॑सा हर: शृणीहि । इत्यपि निगमो भवति । 
जुहुरे वि चितय॒न्तः । जुहिरे विचेतयमानाः । 


व्यन्त इत्येषोऽनेककर्मा । 


पदं देवस्य नम॑सा व्यन्त॑ः । इति पश्यतिकर्मा । 

वीहि श्र पुरोळाश॑म्‌ । इति खादतिकर्मा । 

वीतं पातं पय॑स उस्त्रियांयाः । अश्नीतं पिबतं पयस उस्त्रियायाः 
। उस्त्रियेति गोनाम । उस्त्राविणो$स्यां भोगाः । उस्त्रेति च । 


त्वामिन्द्र मतिभिः सुते सुंनीथासो वसूयवः । 
गोभिः क्राणा अनूषत ॥ 

गोभिः कुर्वाणा अस्तोषत । 
आ तू षिञ्च हरिंमीं द्रोरुपस्थे वाशीभिस्तक्षताश्मन्मयीभिः । 


आसिञ्च हरं द्रोरुपस्थे द्रुममयस्य । हरिः सोमो हरितवर्णः । 
अयमपीतरो हरिरेतस्मादेब । वाशीभिस्तक्षताश्मन्मयीभिः । 
वाशीभिरश्ममयीभिरिति वा । वाग्भिरिति वा । 


स शंर्द्दर्यो विषुणस्य जन्तोर्मा शिश्नदेवा अपि गुर्क्नुतं न॑ः । 


स उत्सहतां यो विषुणस्य जन्तोर्विषमस्य । मा शिश्नदेवा 
अब्रह्मचर्याः । शिश्नं श्नथते । अपि गुरतं नः । सत्यं वा 
यज्ञं वा १६ 


आ घा ता ग॑च्छानुत्त॑रा युगानि यत्र॑ जामयः कृणवन्नजामि । 
उप॑ बर्बृहि वृषभायं बाहमन्यमिंच्छस्व सुभगे पतिं मत्‌ ॥ 


आगमिष्यन्ति तान्युत्तराणि युगानि । यत्र जामयः 
करिष्यन्त्यजामिकर्माणि । जाम्यतिरिेकनाम । बालिशस्य वा । 
समानजातीयस्य वोपजनः । उपधेहि वृषभाय नाहम्‌ । 
अन्यमिच्छस्व सुभगे पतिं मदिति व्याख्यातम्‌ २० 


द्योमें पिता ज॑निता नाभिरत्र बन्धुर्मे माता पंथिबी म॒हीयम्‌ । 
उत्तानयोश्वम्बो ई र्योनिरन्तरत्रा पिता दुंहितुर्गर्भमाधांत्‌ ॥ 


द्योर्मे पिता पाता वा पालयिता वा जनयिता । नाभिरत्र बन्धुर्मे 
माता पृथिवी महतीयम्‌ । बन्धुः संबन्धनात्‌ । नाभिः संनहनात्‌ । 
नाभ्या सन्नद्धा गर्भा जायन्ते । 

इत्याहः । एतस्मादेव ज्ञातीन्‌ सनाभय इत्याचक्षते । सबन्धव 
इति च । ज्ञातिः संज्ञानात्‌ । उत्तानयोश्चम्बो ३ र्योनिरन्तः । 

उत्तान उत्ततानः । ऊर्ध्वतानो वा । तत्र पिता दुहितुर्गर्भं दधाति 
पर्जन्यः पृथिव्याः । 
शंयुः सुखंयुः । 


अथां नः शं योर॑रपो दधात । 

रपो रिप्रमिति पापनामनी भवतः । शमनं च रोगाणां यावनं च 
भयानाम्‌ । अथापि शंयुर्बार्हस्पत्य उच्यते । 
तच्छंयोरावृणीमहे गातुं यज्ञाय॑ गातुं य॒ज्ञप॑तये । 

इत्यपि निगमो भवति । गमनं यज्ञाय गमनं यज्ञपतये २१ 
अदितिरदीना देवमाता २२ 

अरदितिर्यौरदितिरंतरिच्ञमर्दितिर्माता स पिता स पुत्रः । 

विश्वै देवा अर्दितिः पञ्च जना अ्रर्दितिर्जातमर्दितिर्जनित्वम्‌ ॥ 


इत्यदितेर्विभूतिमाचष्टे । एनान्यदीनानीति वा । 
यमेरिरे भृग॑वः । 
एरिर इतीर्तिरुपसृष्टोऽभ्यस्तः २३ 


उत स्मैनं वस्त्रमथिं न तायुमनुं क्रोशन्ति क्षितयो भर॑षु । 
नीचायमानं जसुरिं न श्येनं श्रवश्चाच्छा पशुमञ्च॑ यूथम्‌ ॥ 


अपि स्मैनं वस्त्रमथिमिव वस्त्रमाथिनम्‌ । वस्त्रं वस्तेः । 
तायुरिति स्तेननाम । 

संस्त्यानमस्मिन्‌ पापकमिति नैरुक्ताः । तस्यतेर्वा स्यात्‌ । 
अनुक्रोशन्ति क्षितयः संग्रामेषु । भर इति संग्रामनाम । भरतेर्वा 
। हरतेर्वा । नीचायमानं नीचेरयमानम्‌ । 

नीचैर्निचितं भवति । उच्चैरुच्चितं भवति । जस्तमिव श्येनम्‌ । 

श्येनः शांसनीयं गच्छति । श्रवश्चाच्छा पशुमञ्च । यूथम्‌ 
श्रवश्चापि पशुमञ्च यूथम्‌ । प्रशंसां च यूथं च । घनं च यूथं 
चेति वा । यूथं यौतेः । समायुतं भवति । 


इन्धांन एनं जरते स्वाधीः । गृणाति । 

मन्दी मन्दतेः स्तुतिकर्मणः । 

प्र मन्दिनै पितुमदर्चता वर्चः । प्रार्चत मन्दिने पितुमद्वचः । 
गोर्व्याख्यातः २४ 


अत्राह गोर॑मन्वत नाम त्वष्ट॑रपीच्य॑म्‌ । 
इत्था चन्द्रम॑सो गृहे ॥ 


अत्र ह गोः सममंसतादित्यरश्मयः स्वं नाम । अपीच्यमपचितम्‌ 
। अपगतम्‌ । अपिहितम्‌ । अन्तर्हितँ वा । अमुत्र चन्द्रमसो 
गृहे । 


गातुर्व्याख्यातः । 
गातुं कणवन्नुषसो जनाय । इत्यपि निगमो भवति । 
दंसयः कर्माणि । दंसयन्ति एनानि । 


कुत्साय मन्म॑ब्रह्य्॑च दंसय॑ः । इत्यपि निगमो भवति । 
स तूताव नैन॑मश्नोत्यंहतिः । 


स तुताव नैनमंहतिरश्नोति । अ्ंहतिश्चांहश्चांहश्च हन्तेः । 
निरूढोपधात्‌ । विपरीतात्‌ । 


बृह॑स्पते चर्यसे इत्पियारुम्‌ । 
बृहस्पते यञ्चातयसि देवपीयुम्‌ । पीयतिर्हिसाकर्मा । वियुते 

द्यावापृथिव्यो । वियवनात्‌ 
समान्या वियुते ट्रेग्रन्ते । 
समानं संमानमात्रं भवति । मात्रा मानात्‌ । दुरं व्यार्यातम्‌ । 


अन्तोऽततः । 
ऋधगिति पृथम्भावस्य प्रवचनं भवति । ग्रथाप्यून्नोत्यर्थे दृश्यते । 


ऋषध॑गया ऋषध॑गुताश॑मिष्ठाः । 


त्रुघुवन्नयाक्षीः । ऋृश्चुवन्नशमिष्ठा इति च । अस्या इति चास्येति 
चोदात्तं प्रथमादेशे । अनुदात्तमन्वादेशे । तीव्रार्थतरमुदात्तम्‌ । 
अल्पीयोऽर्थतरमनुदात्तम्‌ । 


अस्या ऊ षु ण॒ उप सातये भुवोऽहेळमानो ररिवाँ अजाश्व । 
श्रवस्यताम॑जाश्च । 

अस्यै नः सातय उपभव । ग्रहेळमानोऽक्रुघ्यन्‌ । ररिवान्‌ । 
रातिरभ्यस्तः । अजाश्वेति पूषणमाह । अजाश्व अजा अजनाः । 
अथानुदात्तम्‌ । 

दीर्घायुरस्या यः पतिर्जीवाति श॒रद॑ः शतम्‌ । 


दीर्घायुरस्या यः पतिर्जीवतु स शरदः शतम्‌ । शरच्छ्ता 
अस्यामोषधयो भवन्ति । शीर्णा आप इति वा । 
अस्येत्यस्या इत्येतेन व्यारूयातम्‌ २५ 


अस्य वामस्य॑ पलितस्य होतुस्तस्य भ्राता मध्यमो अ्रस्त्यश्न॑ः । 
तृतीयो भ्राता घृतर्पृष्ठो अस्यात्रापश्यं विश्पतिं सप्तपुत्रम्‌ ॥ 


अस्य वामस्य वननीयस्य । पलितस्य पालयितुः । 
होतुर्हातव्यस्य । तस्य भ्राता मध्यमोऽस्त्यशनः । भ्राता 

भरतेर्हरतिकर्मणः । हरते भागं भर्तव्यो भवतीति वा । तृतीयो 
भ्राता घृतपृष्ठोऽस्यायमम्निः । तत्रापश्यं सर्वस्य पातारं वा 
पालयितारं वा । विश्पतिं सम्तपुत्रं सप्तमपुत्रं सर्पणपुत्रमिति वा । 
सप्त सृप्ता संख्या । सप्तादित्यरश्मय इति वदन्ति २६ 


सप्त युंन्ति रथमेकचक्रमेको अश्वो बहति स॒प्तनांमा । 
त्रिनाभि चक्रम॒जर॑मनर्वं यत्रेमा विश्वा भुवनाधि तस्थुः ॥ 


सप्त युञ्जन्ति रथम्‌ । एकचक्रमेकचारिणम्‌ । चक्रं चकतेर्वा । 
चरतेर्वा । क्रामतेर्वा । एकोऽश्वो बहति सम्तनामादित्यः । 
सप्तास्मै रश्मयो रसानभिसन्नामयन्ति । समैनमृषयः स्तुवन्तीति वा 
। इदमपीतरन्नामेतस्मादेव । ग्रभिसन्नामात्‌ । संवत्सरप्रधान 
उत्तरोऽर्धर्चः । त्रिनाभि चक्रम्‌ । त्र्यृतुः संवत्सरः । ग्रीष्मो 
वर्षा हेमन्त इति । संवत्सरः संवसन्तेऽस्मिन्भूतानि । ग्रीष्मो 
ग्रस्यन्तेऽस्मित्रसाः । वर्षा वर्षत्यासु पर्जन्यः । हेमन्तो हिमवान्‌ 
। हिमं पुनर्हन्तेर्वा । हिनोतेर्वा । अ्जरमजरणधर्माणम्‌ । 
अनर्वमप्रत्यतमन्यस्मिन्‌ । यत्रेमानि सर्वाणि भूतान्यभिसन्तिष्ठन्ते 

। तं संवत्सरं सर्वमात्राभिः स्तोति । 


पञ्चारे चक्रे परिवर्तमाने । 


इति पञ्चर्तुतया । 

पञ्चर्तवः संवत्सरस्य । 

इति च ब्राह्मणम्‌ । हेमन्तशिशिरयोः समासेन । 

षळ्छर आहररपिंतम्‌ । 

इति षळूतुतया । अराः प्रत्यृता नाभौ । षट्पुनः सहतेः । 
द्वादशारं नहि तज्जराय । 

द्वादश प्रधर्यश्चक्रमेकम्‌ । 
इति मासानाम्‌ । मासा मानात्‌ । प्रधिः प्रहितो भवति । 
तस्मिन्त्साकं त्रिशता न शङ्कवोऽर्पिताः षष्टिर्न च॑लाचलास॑ः । 


षष्टिश्च ह वै त्रीणि च शतानि संवत्सरस्याहोरात्राः । 
इति च ब्राह्मणं समासेन । 


सप्त श॒तानि विंश॒तिश्च॑ तस्थुः । 


सप्त च वै शतानि विंशतिश्च संवत्सरस्याहोरात्राः । 
इति च ब्राह्मणं विभागेन विभागेन २७ 


एकार्थं कोनु वयः सुपर्णा यदिन्द्र जुष्टो दमूनाः सं मा तपन्तीषिरेण 

मरुत्वांस्तितउ सक्तुमिव त्सूर्यस्वेन्द्रेश समीर्मान्तासः कायमानः 

कनीनकेवोपो अदर्शि सुविते विद्याम देवानो आघा 

द्यौ्मेऽदितिरदितिरुतस्मात्राहास्य वामस्य सप्त युञ्जन्ति सप्तविंशतिः 
इति निरुक्ते पूर्वषट्के चतुर्थोऽध्यायः समाप्तः 

अथ पञ्चमोऽध्यायः 


सस्त्रिमविन्दुञ्चर॑शे नदीनाम्‌ । सस्निं संस्त्रातं मेघम्‌ । 
वाहिँो वां हवानां स्तोमों दूतो ह॑वन्नरा । 


वोढ़तमो ह्वानानां स्तोमो दूतो हवन्नरौ । नरा मनुष्या नृत्यन्ति 
कर्मसु । दूतो जवतेर्वा । द्रवतेर्वा । वारयतेर्वा । 


दूतो देवानामसि मर्त्यानाम्‌ । इत्यपि निगमो भवति । 


वावशानो वष्टेर्वा । वाश्यतेर्वा । 
सप्त स्वस्ररुषीर्वावशानः । इत्यपि निगमो भवति । 


वार्य बुणोतेः । अथापि वरतमम्‌ । 
तद्वायं वृणीमहे वरिष्ठं गोप॒यत्य॑म्‌ । 


तद्ठार्यं वृणीमहे । वर्षिष्ठं गोपायितव्यम्‌ । गोपायितारो यूयं स्थ 
। युष्मभ्यमिति वा । 

अन्ध इत्यन्ननाम । आध्यानीयं भवति । 

आम॑त्रेभिः सिञ्चता मद्यमन्ध॑ः । 


आसिञ्चतामत्रैर्मदनीयमन्धः । अमत्रं पात्रम्‌ । अमा अस्मिन्मदन्ति 
। अमा पुनरनिर्मितं भवति । पात्रं पानात्‌ । 

तमोऽप्यन्ध उच्यते । नास्मिन्ध्यानं भवति । न दर्शनम्‌ । 
अन्धन्तम इत्यभिभाषन्ते । अ्यमपीतरोऽन्ध एतस्मादेव । 


पश्य॑दक्षण्वान्न वि चैतदन्धः । इत्यपि निगमो भवति १ 


असंश्चन्ती भूरिधारे पय॑स्वती । 


असज्यमाने इति वा । अव्युदस्यन्त्याविति वा । बहुधारे 

उदकवत्यौ । 
वनुष्यतिर्हन्तिकर्मा । अ्नवगतसंस्कारो भवति । 


बनुयाम॑ वनुष्यतः । इत्यपि निगमो भवति । 
दीर्घप्रयज्युमति यो व॑नुष्यतिं व॒यं ज॑येम॒ पृत॑नासु दूढ्चः । 


दीर्घप्रततयज्ञमभिजिघांसति यो वयं तं जयेम पृतनासु । दूढयं 
दुर्धियं पापधियम्‌ । पापः पाताऽपेयानाम्‌ । पापत्यमानोऽवाङेव 
पततीति वा । पापत्यतेर्वा स्यात्‌ । तरुष्यतिरप्येवंकर्मा । 


इन्द्रैण युजा तरुषेम वृत्रम्‌ । 
इत्यपि निगमो भवति । मन्दना भन्दतेः स्तुतिकर्मणः । 


पुरुप्रियो भ॑न्दते धार्मभिः कविः । इत्यपि निगमो भवति । 
स भन्दना उर्दियर्ति प्रजाब॑तीः । इति च । 
अ्रन्येन मदाहनो याहि तूय॑म्‌ । 


अन्येन मदहनो गच्छ चिप्रम्‌ । आहंसीव 
भाषमाणेत्यसभ्यभाषणादाहना इव भवति । एतस्मादाहनः स्यात्‌ । 
ऋषिर्नदो भवति । नदतेः स्तुतिकर्मणः । 

न॒दस्य॑ मा रुधतः काम आगंन्‌ । 


नदनस्य मा रुधतः काम आगमत्‌ । संरुद्धप्रजननस्य ब्रह्मचारिणः 
। इत्युषिपुत्र्या विलपितं वेदयन्ते २ 


न यस्य द्यावापृथिवी न धन्व नान्तरिक्षं नाद्र॑यः सोमो अक्षाः । 
अऋश्नोतेरित्येवमेके । 
अनूपे गोमान्गोभिरक्षाः सोमों दुग्धार्भिरज्ञाः । 

लोपाशः सिंहं प्रयञ्च॑मत्साः । 


क्रियतिनिगमः पूर्वः क्षरतिनिगम उत्तर इत्येके । अनूपे गोमान्‌ 
गोभिर्यदा क्रियत्यथ सोमो दुग्धाभ्यः क्रति । सर्वे क्रियतिनिगमा 
इति शाकपूणिः । 

श्वात्रमिति च्तिप्रनाम । आशु अतनं भवति । 


स पंतत्रीत्वरं स्था जग॒द्यच्छ्वात्रमम्रिरकृणोज्ञातवेदाः । 


स पतत्रि चेत्वरं स्थावरं जङ्गमं च यत्तत्‌ च्तिप्रमम्रिरकरोजातवेदाः । 
ऊतिरवनात्‌ । 


आ त्वा रथं यथोतये । इत्यपि निगमो भवति । 
हासमाने इत्युपरिष्टाद्‌ व्याख्यास्यामः । 

वम्रकः षड्भिरुप सर्पदिन्द्रम । 

पानैरिति वा । स्पाशनैरिति वा । 

स॒सं न प॒क्वमंविदच्छुचन्तम्‌ । 


स्वप्रमेतन्माध्यमिकं ज्योतिरनित्यदर्शनम्‌ । 
तदिवाविदज्ञाज्जल्यमानम्‌ । 


द्विता च सत्ता स्वघर्या च शंभुः । 


द्वेघं सत्ता मध्यमे च स्थान उत्तमे च । शंभुः सुखभूः । 
मृग न वरा मृगयन्ते । 

मृगमिव व्रात्याः प्रेषाः ३ 

वराहो मेघो भवति । वराहारः । 

वरमाहारमाहार्षीः । इति च ब्राह्मणम्‌ । 
विध्य॑द्वराहं तिरो अद्रिमस्ता । इत्यपि निगमो भवति । 


अयमपीतरो वराह एतस्मादेव । बृहति मूलानि । वरं वरं मूलं 
बृहतीति वा । 


वराहमिन्द्र एमुषम्‌ । इत्यपि निगमो भवति । 
अङ्गिरसोऽपि वराहा उच्यन्ते । 


ब्रह्म॑णस्पतिर्वृ्षभिर्वराहैः । 
अथाप्येते माध्यमका देवगणा वराहव उच्यन्ते । 


पश्यन्हिर॑शयचक्रानयोंदंष्ट्रान्विघाव॑तो वराहून्‌ । 

स्वसराण्यहानि भवन्ति । स्वयं सारीययपि वा । स्वरादित्यो 
भवति । स एनानि सारयति । 

उस्त्रा ईव॒ स्वस॑राणि । इत्यपि निगमो भवति । 


शर्या ग्रंगुलयो भवन्ति । सृजन्ति कर्माणि शर्या इषवः शरमय्यः 
। शरः शृणातेः । 


शर्याभिर्न भर॑माणो गभ॑स्त्योः । 


इत्यपि निगमो भवति । 

अर्को देवो भवति । यदेनमर्चन्ति । अर्को मन्त्रो भवति । 
सदनेनार्चन्ति । अर्कमन्नं भवति । अर्चति भूतानि । अर्को वृक्षो 
भवति । संवृत्तः कटकिम्रा ४ 


गार्यन्ति त्वा गायत्रिणोऽर्चन्त्यर्कमर्किंशंः । 
| उद्धृंशर्मिव | 
ब्रह्माणस्त्वा शतक्रत उद्धूं येमिरे ॥ 

गायन्ति त्वा गायत्रिणः । प्रार्चन्ति तेऽर्कमर्किंणः । ब्रह्माणस्त्वा 
शतक्रत उद्येमिरे वंशमिव । वंशो वनशयो भवति । 
वननाच्छूयत इति वा । 

पवी रथनेमिर्भवति । यद्विपुनाति भूमिम्‌ । 


उत पव्या रथांनामद्रिँ मिन्दन्त्योज॑सा । 
तं म॒रुत॑ः ज्ञुरप॑विना व्ययुः । 
इत्यपि निगमौ भवतः । वक्षो व्याख्यातम्‌ । 


घन्वान्तरिक्षम्‌ । घन्वन्त्यस्मादापः । 
तिरो धन्वांति रोच॑ते । इत्यपि निगमो भवति । 


सिनमन्नं भवति । सिनाति भूतानि । 


येन॑ स्मा सिनं भर॑थः सखिभ्यः । इत्यपि निगमो भवति । 


इत्थामुथेत्येतेन व्याख्यातम्‌ । 
सचा सहेत्यर्थः । 


वसुभिः सचा भुर्वा । वसुभिः सह भुवौ । 


चिदिति निपातोऽनुदात्तः पुरस्तादेव व्याख्यातः । अथापि 
पशुनामेह भवत्युदात्तः । 


चिद॑सि मनासि । चितास्त्वयि भोगाः । चेतयसे इति वा । 


आ इत्याकार उपसर्गः पुरस्तादेव व्याख्यातः । अ्रथाप्यध्यर्थे 
दृश्यते । 


अभ्र आँ अपः । अभ्रा आ अ्पोऽभ्रेऽघ्यय इति । 
द्ुन्नं द्योततेः । यशो वान्नं वा । 

अस्मे द्युम्नमधि रत्नं च धेहि । अस्मासु द्युम्नं च र्नं च धेहि ५ 


पवित्रं पुनातेः । मन्त्रः पवित्रमुच्यते । 
येन॑ देवाः पवित्रैणात्मानं पुनते सदां । इत्यपि निगमो भवति । 


रश्मयः पवित्रमुच्यन्ते । 
गर्भस्तिपूतः नृभिरद्रिंभिः सुतः । इत्यपि निगमो भवति । 
आपः पवित्रमुच्यन्ते । 


शतर्पवित्राः स्व॒धया मद॑न्तीः । बहूदकाः । 
अस्रिः पवित्रमुच्यते । वायुः पवित्रमुच्यते । सोमः पवित्रमुच्यते 
। सूर्यः पवित्रमुच्यते । इन्द्रः पवित्रमुच्यते । 


असिः पवित्रं स मां पुनातु वायुः सोमः सूर्य इन्द्रः । 
पवित्रं ते माँ पुनन्तु । इत्यपि निगमो भवति । 


तोदस्तुद्यतेः ६ 


पुरु त्वा दाश्चान्वोचेऽरिर॑ग्रे तव॑ स्विदा । 
तोदस्य॑व शरण आ महस्य ॥ 


बह दाश्वांस्त्वामेवाभिह्णयामि । ग्ररिरमित्र ऋच्छतेः । 
ईश्वरोऽप्यरीरेतस्मादेव । यदन्यदेवत्या अ्रम्रावाहतयो हूयन्त 
इत्येतद्‌ दृष्रेवमवच्त्यत्‌ । तोदस्येव शरण आ महस्य । तुदस्येव 
शरणेऽधिमहतः । 

स्वञ्चाः सु अञ्चनः । 


आ जुह्णांनो घृतपृष्ठः स्वञ्चाः । इत्यपि निगमो भवति । 
शिपिविष्टो विष्णुरिति विष्णोर्व नामनी भवतः । कुत्सितार्थीयं 

पूर्व भवतीत्यौपमन्यवः ७ 


किमित्ते विष्णो परिचक्त्य॑ भूत्प्र यद्र॑व॒क्षे शिपिविष्टो अस्मि । 
मा वर्षों ग्रस्मदर्प गूह एतद्‌ यदन्यरूपः समिथे बभूर्थ ॥ 


किं ते विष्णोऽप्रर्यातमेतद्भवत्यप्रर्ूयापनीयं यन्नः प्रब्र्षे शेप इव 
निर्वेष्टितोऽस्मीत्यप्रतिपन्नरश्मिः । अपि वा प्रशंसानामेवाभिप्रेतं 
स्यात्‌ । किं ते विष्णो प्रख्यातमेतद्धवति प्ररूयापनीयं यदुत प्रब्रूषे 
'शिपिविष्टोऽस्मीति प्रतिपन्नरश्मिः । 

'शिपयोऽत्र रश्मय उच्यन्ते । तैराविष्टो भवति । मा वर्पो 
अस्मदप गूह एतत्‌ । वर्प इति रूपनाम । वृणोतीति सतः । 
यदन्यरूपः समिथे संग्रामे भवसि संयतरश्मिः । 

तस्योत्तरा भूयसे निर्वचनाय ८ 


प्रत्ते ्रद्य शिपिविष्ट नामार्यः शंसामि वयुनानि विद्वान्‌ । 
तं त्वां गृणामि तवस॒मतंव्यान्त्तय॑न्तमस्य रज॑सः पराके ॥ 


तत्तेऽद्य शिपिविष्ट नामार्यः प्रशंसामि । ग्रर्योऽहमस्मीश्वरः 
स्तोमानाम्‌ । अ्र्यस्त्वमसीति वा । तं त्वा स्तौमि 
तवसमतव्यान्‌ । तवस इति महतो नामधेयम्‌ । उदितो भवति 
। निवसन्तमस्य रजसः । पराके पराक्रान्ते । 
आघृणिरागतहृरिः । 

आ घुणे सं स॑चावहै । ग्रागतहणे संसेवावहै । पृथुजयाः 
पृथुजवः । 

पृथुज्जयां अमिनादायुर्दस्यौः । प्रामापयदायुर्दस्योः ६ 


अग्नि नरो दीर्धितिभिररणयोर्हस्त॑च्युती जनयन्त प्रश॒स्तम्‌ । 
दूरेदृशं गृहपतिमथर्युम्‌ ॥ 

दीधितयोऽङ्गलयो भवन्ति । धीयन्ते कर्म॑सु । अरणी प्रत्यृत एने 
अग्रिः । समरणाज्ञायत इति वा । हस्तच्युती हस्तप्रच्युत्या । 
जनयन्त प्रशस्तं दूरे दर्शनं गृहपतिमतनवन्तम्‌ १० 


एक॑या प्रतिधा पिंबत्साकं सरांसि त्रिंशत॑म्‌ । 
इन्द्रः सोम॑स्य काणुका ॥ 


एकेन प्रतिधानेनापिबत्‌ । साकं सहेत्यर्थः । इन्द्रः सोमस्य 
काणुका । कान्तकानीति वा । क्रान्तकानीति वा । 
कृतकानीति वा । इन्द्रः सोमस्य कान्त इति वा । कणेघात इति 
वा । कणेहतः । कान्तिहतः । 

तत्रैतद्‌ याज्ञिका वेदयन्ते । त्रिंशदुक्थपात्राणि माध्यन्दिने सवन 
एकदेवबतानि । तान्येतस्मिन्‌ काल एकेन प्रतिधानेन पिबन्ति । 
तान्यत्र सरांस्युच्यन्ते । त्रिंशदपरपक्षस्याहोरात्राः । 
त्रिंशत्पूर्वपक्षस्येति नैरुक्ताः । तद्या एताश्चान्द्रमस्य आगामिन्य 
आपो भवन्ति रश्मयस्ता ग्रपरपक्षे पिबन्ति । तथापि निगमो 
भवति । 


यम॑क्षितिम॑क्षितय॑ः पिबन्ति । इति । 


तं पूर्वपक्ष आप्याययन्ति । तथापि निगमो भवति । 


सथां देवा ग्रंशुमाप्यांययन्ति । इति । 


अध्चिगुर्मन्त्रो भवति । गठ्यधिकृतत्वात्‌ । अपि वा 
प्रशासनमेवामिप्रेतं स्यात्‌ । शब्दवत्त्वात्‌ । 

अश्रिगो शमीध्वं सुशमि शमीध्वं शमीध्वमश्रिगविति । 
अस्रिरप्यश्चिगुरुच्यते । 


तुभ्यं श्चोतन्त्यध्रिगो शचीवः । अधृतगमनकर्मवन्‌ । 

इन्द्रोऽप्यश्चिगुरुच्यते । 

अध्विंगव ओहमिन्द्राय । इत्यपि निगमो भवति । 
आङ्गूषः स्तोम आघोषः । 

एनाङ्गूषेणं ब॒यमिन्द्र॑वन्तः । 


अनेन स्तोमेन वयमिन्द्रवन्तः ११ 


आरपान्तमन्युस्तृपल॑प्रभर्मा धुनिः शिर्मीवाञ्छरुमाँ ऋजीषी । 
सोमो विश्वान्यतसा वर्नानि नार्वागिन्द्रं प्रतिमार्नानि देभुः ॥ 


आपातितमन्युः । तृप्रप्रहारी । चिप्रप्रहारी सूप्रप्रहारी सोमो वेन्द्रो 
वा । धुनिर्धूनोतेः । शिमीति कर्मनाम । शमयतेर्वा । 
शक्नोतेर्वा । ऋजीषी सोमः । यत्सोमस्य पयमानस्यातिरिच्यते 
तटूजीषमपार्जितं भवति । तेनर्जीषी सोमः । ग्रथाप्यैन्द्रो निगमो 
भवति । 


ऋजीषी वजी । इति । 


हर्योरस्य स भागो धानाश्चेति । घाना भ्राष्ट्रे हिता भवन्ति । फले 
हिता भवन्तीति वा । 


बब्धां ते हरी घाना उप॑ ऋजीषं जिघ्॑ताम्‌ । 


इत्यपि निगमो भवति । ग्रादिनाभ्यासेनोपहितेनोपधामादत्ते । 

बभस्तिरत्तिकर्मा । सोमः सर्वाणयतसानि वनानि । नार्वागिन्द्रं 
प्रतिमानानि दभ्नुवन्ति । यैरेनं प्रतिमिमते नैनं तानि दभ्नुवन्ति । 
अ्रवागिवैनमप्राप्य विनश्यन्तीति । इन्द्रप्रधानेत्येके । नैघणटकं 
सोमकर्म । उभयप्रधानेत्यपरम्‌ । 

श्मशा शु अश्नुत इति वा । श्माश्नुत इति वा । 

अव॑ श्म॒शा संघद्वाः । 
अवारुधच्छमशा वारिति १२ 


उर्वश्यप्सरा । उर्वभ्यश्नुते । ऊरुभ्यामश्नुते । उर्स्वा 
वशोऽस्याः । अप्सरा अ्रप्सारिणी । अपि वाप्स इति रूपनाम । 
अप्सातेः । अ्रप्सानीयं भवति । आदर्शनीयम्‌ । व्यापनीयं वा 
। स्पष्टं दर्शनायेति शाकपूणिः । 

यदप्स॑ः । इत्यभन्षस्य । 

अप्सो नाम॑ । 


इति व्यापिनः । तद्रा भवति रूपवती । तदनयात्तमिति वा । 
तदस्यै दत्तमिति वा । तस्या दर्शनान्मित्रावरुणयो रेतश्चस्कन्द । 
तदभिवादिन्येषग्भवति १३ 


उतासिं मैत्रावरुणो ब॑सिष्ठोर्वश्यां ब्रह्मन्मनसोऽधिंजातः । 
द्रप्सं स्कन्नं ब्रह्म॑णा दैव्येन विश्वेदेवाः पुष्करे त्वाददन्त ॥ 


अप्यसि मैत्रावरुणो वसिष्ठ । उर्वश्या ब्रह्मन्‌ मनसोऽधिजातः । 
द्रप्सं स्कन्नम्‌ । ब्रह्मणा दैव्येन । द्रप्सः संभृतः । प्सानीयो 
भवति । सर्वे देवाः पुष्करे त्वाधारयन्त । पुष्करमन्तरिक्तम्‌ । 
पोषति भूतानि । उदकं पुष्करम्‌ । पूजाकरम्‌ । पूजयितव्यम्‌ 
। इदमपीतरत्पुष्करमेतस्मादेव । पुष्करं वपुष्करं वा । पुष्पं 
पुष्पतेः । 

वयुनं वेतेः । कान्तिर्वा । प्रज्ञा वा १४ 


स इत्तमोंऽवयुनं त॑तन्वत्सूर्येण वयुनंवञ्चकार । 
स तमोऽप्रज्ञानं ततन्वत्‌ । स तं सूर्येण प्रज्ञानवञ्चकार । 

'वाजपस्त्यं वाजपतनम्‌ । 

स॒नेम॒ वाज॑पस्त्यं । इत्यपि निगमो भवति । 
वाजगन्ध्यं गध्यत्यृत्तरपदम्‌ । 

अश्याम वाज॑गन्ध्यम्‌ । इत्यपि निगमो भवति । 
गध्यं गृह्णातेः । 


ऋजा वाजं न गध्यं युर्यूषन्‌ । इत्यपि निगमो भवति । 
गध्यतिर्मिश्रीभावकर्मा । 


आ गंधिता परि गधिता । इत्यपि निगमो भवति । कौरयाणः 
कृतयानः । 
पाकस्थामा कौर॑याणः । इत्यपि निगमो भवति । 


तौरयाणस्तूर्णयानः । 
स तौरयांण उप॑ याहि यज्ञं मरुद्भिरिन्द्र सखिभिः स॒जोषाः । 


इत्यपि निगमो भवति । 
अहृयाणोऽह्रीतयानः । 


अनुष्ठुया कुंशुह्यहयाणः । इत्यपि निगमो भवति । 
'हरयाणो हरमाणयानः । 


रजतं हर॑याणे । इत्यपि निगमो भवति । 
य आरितः कर्मणिकर्मणि स्थिरः । प्रत्यृतः स्तोमान्‌ । 


ब्रन्दी ब्रन्दतेर्मृदूभावकर्मणः १ 
नि यट्वणकि श्वस॒नस्य॑ मूर्धनि शुष्ण॑स्य चिद्व्रन्दिनो रोरुवद्वना । 

च शोषयितू । रोरूयमाणो वनानीति वा । वधेनेति वा । 
अव्र॑दन्त वीळिता । इत्यपि निगमो भवति । 


तीळयतिश्च ब्रीळयतिश्च संस्तम्भकर्माणो । पूवेण संप्रयुज्येते । 
निष्षपी स्त्रीकामो भवति । विनिर्गतसपः । सपः सपतेः 
स्पृशतिकर्मणः । 


मा नों म॒घेव॑ निष्षपी परां दाः । 


स यथा धनानि विनाशयति मा नस्त्वं तथा परादाः । 
तूर्णाशमुदकं भवति । तूर्णमश्नुते । 


तूर्णाशं न गिरेरधि । इत्यपि निगमो भवति । 
्षुम्पमहिच्छत्रकं भवति । यत्‌ क्षुभ्यते १६ 
कदा मर्तमराधसं प॒दा चुम्पमिव स्फुरत्‌ । 
कदा न॑ः शुश्रवद्विर इन्द्रो अङ्ग ॥ 


कदा मर्तमनाराधयन्तं पादेन क्षुम्पमिवावस्फुरिष्यति । कदा नः 
श्रोष्यति च गिर इन्द्रो अङ्ग । अङ्गति क्षिप्रनाम । अङ्कितः 
मेवाञ्चितं भवति । 

निचुम्पुणः सोमः । निचान्तपृणः । निचमनेन प्रीणाति १७ 


पल्नीवन्तः सुता इम उशन्तो यन्ति वीतये । 
अपां जगमर्निचुम्पुणः ॥ 


पत्नीवन्तः सुता इमेऽद्भः सोमाः कामयमाना यन्ति वीतये 
पानायापाम्‌ । 
गन्ता निचुम्पुणः । 

समुद्रोऽपि निचुंपुण उच्यते । निचमनेन पूर्यते । अ्रवभृथोऽपि 
निचुंपुण उच्यते । नीचैरस्मिन्‌ क्वणन्ति । नीचेर्दधतीति वा । 


अवभृथ निचुम्पुणः । इत्यपि निगमो भवति । 


निचुंपुण निचुंकुशेति च । 
पदिर्गन्तुर्भवति । यत्पद्यते १८ 


सुगर॑सत्सुहिरणयः स्वश्वो बृहद॑स्मै वय इन्द्रो दधाति । 
यस्त्वा यन्तं वसुना प्रातरित्वो मुक्तीज॑येव पर्दिम॒त्सिनातिं ॥ 


सुगुर्भवति । सुहिरण्यः । स्वश्वः । महच्चास्मै वय इन्द्रो 
दधाति यस्त्वा यन्तमन्नेन । प्रातरागामिन्नतिथे । मुक्तीजयेव 
पदिमुत्सिनाति कुमारः । मुक्ीजा मोचनाञ्च । शयनाच्च । 
ततनाच्च । 

पादुः पद्यतेः । 


आविः स्व॑ः कृणुते गूहते बुसं स पादुर॑स्य निर्णिजो न मुच्यते 


आविष्कुरुते भासमादित्यः । गूहते बुसम्‌ । बुसमित्युदकनाम 
। ब्रवीतेः शब्दकर्मणः । भ्रंशतेर्वा । यद्वर्षन्पातयत्युदकं 
रश्मिभिस्तत्प्रत्यादत्ते १६ 


वृकश्चन्द्रमा भवति । विवृतज्योतिष्को बा । विकृतज्योतिष्को 
वा । किक्रान्तज्योतिष्को वा २० 


अरुणो मांसकृठट्ठकः प॒था यन्तं ददर्श हि । 
उञ्जिंहीते निचाय्या तष्टॅव पृष्ठयाम॒यी वित्तं में अस्य रोदसी 


अरुण रोचनः । मासकृन्मासानां चार्धमासानां च कर्ता भवति 
चन्द्रमाः । वृकः पथा यन्तं ददर्श नक्षत्रगणम्‌ । अभिजिहीते 

निचाय्य येन येन योच्त्यमाणो भवति चन्द्रमाः । तक्त्णुवन्निव 
पृष्ठरोगी । जानीतं मेऽस्य द्यावापृथिव्याविति । 
आदित्योऽपि वृक उच्यते । यदा वृड़े । 


अजोहवीदश्विना वर्तिका वामास्त्रो यत्सीममुञ्चतं वृक॑स्य । 


आह्वयदुषा अश्विनावादित्येनाभिग्रस्ता । तामश्चिनौ प्रमुमुचतुः । 
इत्यारूयानम्‌ । श्वापि वृक उच्यते । विकर्तनात्‌ । 


वुक॑श्चिदस्य वारण उंरामथिंः । उरणमशिः । 
उरण ऊर्णावान्भवति । ऊर्णा पुनर्वृणोतेः । ऊर्णोतेर्वा । 
वुद्धवाशिन्यपि वुक्युच्यते । 


शतं मेषान्वृक्यै चक्षदानमृजाश्वं तं पितान्धं च॑कार । 

इत्यपि निगमो भवति । 

जोषवाकं इत्यविज्ञातनामधेयम्‌ । जोषयितव्यं भवति २१ 

य ईन्द्रामी सुतेषु वां स्तवत्तेष्वृंतावृधा । 

जोषवाकं वद॑तः पज्रहोषिणा न देवा भसथश्चन ॥ 

य इन्द्राम्री सुतेषु वां सोमेषु स्तौति तस्याश्नीथः । अथ योऽयं 


जोषवाकं वदति विजंजपः प्रार्जितहोषिणौ न देवौ तस्याश्नीथः । 
कृत्तिः कृन्ततेः । यशो वा । अच्नं वा । 


म॒हीव॒ कृत्तिः शर॒णा त॑ इन्द्र । 


सुमहत्त इन्द्र शरणमन्तरिक्षे कृत्तिरिवेति । इयमपीतरा 
कृत्तिरितस्मादेव । सूत्रमयी । उपमार्थे वा । 


कृत्तिवासाः पिर्नाकहस्तो अब॑ततधन्वा । 
कृत्तिं वसान आच॑र पिनाकं बिभ्रदा्गहि । 

इत्यपि निगमो भवति । 
श्वत्री कितवो भवति । स्वं हन्ति । स्वं पुनराश्रितं भवति । 
कृतं न श्वघी वि चिनोति देव॑ने । 


कृतमिव श्वघ्री विचिनोति देवने । कितवः किं तवास्तीति 
शब्दानुकृतिः । कृतवान्वा । आशीर्नामकः । 
सममिति परिग्रहार्थीयम्‌ । सर्वनामानुदात्तम्‌ २२ 


मा न॑ः समस्य टूढ्य १ : परिंद्रेषसो अंहतिः । 
ऊर्मिर्न नाव॒मा व॑धीत्‌ ॥ 


मा नः सर्वस्य दुर्धियः पापधियः सर्वतो द्रेषसो अ्रंहतिः । 
ऊर्मिरिव नावमावधीत्‌ । ऊर्मिरूणोतिः । नौः प्रणोत्तव्या भवति 
। नमतेर्वा । तत्कथमनुदात्तप्रकृतिनाम स्यात्‌ । दृष्टव्ययं तु 
भवति । 


उतो समस्मिन्ना शिंशीहि नो वसो । 

इति सप्तम्याम्‌ । शिशीतिर्दानकर्मा । 

उरुष्या णो अघायतः स॑मस्मात्‌ । 

इति पञ्चम्याम्‌ । उरुष्यतिरकर्मकः । अ्रथापि प्रथमा बहवचने । 
नभ॑न्तामन्य॒के स॑मे २३ 


हविषां जारो अपां पिप॑र्ति पर्पुरिर्नरा । 
पिता कुट॑स्य चर्षणिः ॥ 


हविषापां जरयिता । पिपर्ति पपुरिरिति पृणातिनिगमौ वा । 
प्रीणातिनिगमौ वा । पिता कृतस्य कर्मणश्चायितादित्यः । 

शम्ब इति वजनाम । शमयतेर्वा । शातयतेर्वा । 


उग्रो यः शम्ब॑ः पुरुहूत तेन॑ । इत्यपि निगमो भवति । 
केपयः कपूया भवन्ति । कपूयमिति । पुनाति कर्म कुत्सितम्‌ । 
दुष्पूयं भवति २४ 


पृथक्प्रार्यन्प्रथमा देवहुतयोऽक़्ंशवत श्रवस्यानि दुष्टरा । 
न ये शेकुर्यज्ञियां नाव॑मारुह॑मीर्मेव ते न्यविशन्त केर्प॑यः ॥ 


पृथक्प्रायन्‌ । पृथक्‌ प्रथतेः । प्रथमा देवहृतयः । ये 
देवानाहयन्त । अकुर्वत श्रवणीयानि यशांसि । दुरनुकराणयन्यैः 
। येऽशक्नुवन्‌ यज्ञियां नावमारोढम्‌ । 

अथ ये नाशक्नुवन्‌ यज्ञियां नावमारोढम्‌ । ईर्मेव ते न्यविशन्त । 
इहेव ते न्यविशन्त । ऋणे हैव ते न्यविशन्त । 

अस्मिन्नेव लोक इति वा । ईर्म इति बाहनाम । समीरिततरो 
भवति । 


एता विश्वा सर्वना तूतुमाकृंषे स्वयं सूनो सहसो यानि दधिषे । 


एतानि सर्वाणि स्थानानि तूर्णमुपाकुरुषे । स्वयं बलस्य पुत्र यानि 
धत्स्व । ग्रंसत्रमंहसस्त्राणम्‌ । धनुर्वा । कवचं वा । कवचं 
कु अ्रंचितं भवति । कांचितं भवति । कायेऽञ्चितं भवतीति वा 
२ 


प्रीणीताश्वान्हितं ज॑याथ स्वस्तिवाहं रथमित्कृंणुध्वम्‌ । 
द्र्शाहावमव॒तमश्म॑चक्रमंसंत्रकोशं सिञ्चता नृपाण॑म्‌ ॥ 


प्रीणीताश्वान्त्सुहितं जयथ । जयनं वो हितमस्तु । स्वस्तिवाहनं 
रथं कुरुध्वम्‌ । द्रोणाहावम्‌ । द्रोणं द्रममयं भवति । आहाव 
आह्लानात्‌ । आवह आवहनात्‌ । अ्रबतोऽवातितो महान्भवति । 

अश्मचक्रमशनचक्रमसनचक्रमिति वा । अंसत्रकोशम्‌ । 
अंसत्राणि वः कोशस्थानीयानि सन्तु । कोशः कुष्णातेः । 
निकुषितो भवति । अयमपीतरः कोश एतत्सादेव । सञ्चय 
आचितमात्रो महान्भवति । सिंचत नृपाणं नरपाणम्‌ । 
कूपकर्मणा संग्राममुपमिमीते । 

काकुदं ताल्वित्याचक्षते । जिह्वा कोकुवा । साऽस्मिन्धीयते । 
जिल्ला कोकुवा । कोकूयमाना वर्णान्नुदतीति वा । कोकूयतेर्वा 
स्याच्छब्दकर्मणः । जिह्वा जोहवा । तालु तरतेः । 
तीर्णतममङ्गम्‌ । लततेर्वा स्याद्‌ विपरीतात्‌ । यथा तलम्‌ । 
लतेत्यविपर्ययः २६ 


सुदेवो असि वरुण यस्य॑ ते सप्त सिन्ध॑वः । 
अनुच्रन्ति काकुदं सूर्म्यं सुषिरामिंव ॥ 


सुदेवस्त्वं कल्याणदानः । यस्य तव देव सप्त सिन्धवः 
प्राणायानुक्तरन्ति काकुदम्‌ । सूर्म्यं सुषिरामिवेति । अपि निगमो 
भवति २७ 


सुदेवस्त्वं कल्याणदेवः । कमनीयदेवो वा भवसि वरुण । 
यस्य ते सप्तसिंघवः । सिंधुः स्रवणात्‌ । यस्य ते सप्त स्त्रोतांसि 
। तानि ते काकुदमनुक्तरन्ति । सूर्मिः कल्याणोर्मिः । स्त्रोतः 
सुषिरमनु यथा । बीरिटं तैटीकिरन्तरिक्तमेवमाह पूर्व वयतेः । 
उत्तरमिरतेः । वयांसीरन्त्यस्मिन्‌ । भांसि वा । 
तदेतस्यामृच्युदाहरन्ति । अपि निगमो भवति २७ 


प्र वांवूजे सुप्रया बर्हिरेषामा विश्पतीव बीरिंट इयाते । 
विशामक्तोरुषसः पूर्वहृतौ वायुः पूषा स्व॒स्तयै नियुत्वान्‌ ॥ 


प्रवृज्यते सुप्रायणं बर्हिरेषाम्‌ । एयाते सर्वस्य पातारौ वा 

पालयितारौ वा । 

बीरिटमन्तरिक्तम । भियो वा भासो वा ततिः । अ्रपि वोपमार्थे 
स्यात्‌ । सर्वपती इव राजानो । बीरिटे गणे मनुष्याणाम्‌ । 
रात्र्या विवासे पूर्वस्यामभिहृतो । वायुश्च नियुत्वात्‌ । पूषा च 
स्वस्त्ययनाय । नियुत्वान्नियुतोऽस्याश्वाः । नियुतो नियमनाद्वा । 
नियोजनाद्वा । 

अच्छाभेराप्ुमिति शाकपूणिः । 

परीं सीमिति व्याख्यातम्‌ । 

एनमेनामस्या अस्येत्येतेन व्याख्यातम्‌ । 

सृणिरङ्कशो भवति सरणात्‌ । अङ्कशोञ्ञ्चतेः । आकुचितो 
भवतीति वा । 


नेदीय इत्सृणय॑ः पक्वमेयात्‌ । इत्यपि निगमो भवति । 


अ्न्तिकतममंकुशादायात्‌ । पक्वमौषधमागच्छत्विति । 
आगच्छत्विति २८ 


सस्त्रिमसश्चन्तीन यस्य वराहो गायन्ति त्वा पवित्रं पुरु त्वा किमित्ते 

प्रतत्तेऽम्रिन्नर एकया पान्तमन्युरुर्वश्यप्सरा उतासि स इन्नियत्कदामर्त 

पत्नीवन्तः सुगुरसट्टकश्चन्द्रमा अरुणो मा य इन्द्राग्नी मा नः समस्य 

हविषा जारः पृथक्प्रायन्प्रीणीताश्वान्सुदेवः प्रवावृजेऽष्टाविंशतिः ॥ 
इति निरुक्ते पूर्वषट्के पञ्चमोऽध्यायः समाप्तः ॥ 

ग्रथ षष्ठोऽध्यायः 


त्वम॑ग्ने द्युभिस्त्वमांशुशुक्तणिस्त्वमन्मस्त्वमश्म॑नस्परिं । 
त्वं वने॑भ्यस्त्वमोर्षधी भ्यस्त्वं नृणां नृपते जायसे शुचिः ॥ 


त्वमग्ने द्युभिरहोभिः । त्वमाशुशुक्तणिः । आशु इति च शु इति 
च क्षिप्रनामनी भवतः । क्षणिरुत्तरः । क्षणोतेः । आशु शुचा 
क्षणोतीति वा । सनोतीति वा । शुक शोचतेः । पञ्चम्यर्थे वा 
प्रथमा । तथा हि वाक्यसंयोगः । आ इत्याकार उपसर्गः 
पुरस्तात्‌ । चिकीर्षितज उत्तरः । आशुशोचयिषुरिति । शुचिः 
शोचतेः । ज्वलतिकर्मणः । अयमपीतरः शुचिरेतस्मादेव । 
निःषिक्तमस्मात्पापकमिति नैरुक्ताः । 


इन्द्र आशाभ्यस्परि सर्वाभ्यो अभ॑यं करत्‌ । 


आशा दिशो भवन्ति । आसदनात्‌ । आशा उपदिशो भवन्ति । 
अभ्यशनात्‌ । काशिर्मुष्टिः प्रकाशनात्‌ । मुष्टिर्मोचनाद्वा । 
मोषणाद्ठा । मोहनाद्वा । 


इमे चिदिन्द्र रोद॑सी अपारे यत्संगृभ्णा म॑घवन्काशिरित्तै । 


इमे चिदिन्द्र रोदसी रोधसी द्यावापृथिव्यो । विरोधनात्‌ । रोधः 
कूलं निरुणद्धि स्रोतः । कुलं रुजतेः । विपरीतात्‌ । 
लोष्टोऽविपर्ययेश । अपारे दूरपारे । यत्संगृभ्शासि मघवन्‌ । 
काशिस्ते महान्‌ । 


अहस्तमिन्द्र सं पिणक्कणारुम्‌ । 
अऋहस्तमिन्द्र कृत्वा संपिणिङ परिक्वणनं मेघम्‌ १ 
अलातृणो वल इन्द्र व्र॒जो गोः पुरा हन्तोर्भय॑मानो व्यार । 

सुगान्पथो अकृणोन्निरजे गाः प्रावन्वाणीः पुरुहूतं धम॑न्तीः ॥ 


अलातृणोऽलमातर्दनो मेघः । वलो वृणोतेः । व्रजो 
व्रजत्यन्तरिक्ञे । गोरेतस्या माध्यमिकाया वाचः । पुरा 
हननाद्धयमानो व्यार । सुगान्पथो अकृणोन्निरजे गाः । 
सुगमनान्पथो अकरोत्‌ । निरजनाय गवाम्‌ । प्रावन्वाणीः पुरुहूतं 
धमन्तीः । आपो वा वहनात्‌ । वाचो वा वदनात्‌ । 
बहुभिराहूतमुदकं भवति । धमतिर्गतिकर्मा २ 


उद्घह रकः सहमूलमिन्द्र वृश्चा मध्यं प्रत्यग्रं शृणीहि । 
आ कीव॑तः सललूर्क चकर्थ ब्रह्मद्विषे तर्पुषिं हेतिम॑स्य ॥ 


उद्धर रक्तः सहमूलमिन्द्र । मूलं मोचनाद्वा । मोषणाद्वा । 
मोहनाद्वा । वृश्च मध्यम्‌ । प्रति शृणीह्यग्रम्‌ । अग्रमागतं भवति 
। आ कियतो देशात्‌ । सललूकं संलुब्धं भवति । पापकमिति 
नैरुक्ताः । सररुकं वा स्यात्‌ । सर्तेरभ्यस्तात्‌ । तपुषिस्तपतेः 

। हेतिर्हन्तेः । 


त्यं चिदित्था क॑त्प॒यं शयानम्‌ । 


सुखपयसम्‌ । सुखमस्य पयः । 
विस्रुह आपो भवन्ति । विस्त्रवणात्‌ । 


वया ईव रुरुहः सप्त विस्रुहः । इत्यपि निगमो भवति । 
वीरुध ओषधयो भवन्ति । विरोहणात्‌ । 

वीरुधः पारयिष्णवः । इत्यपि निगमो भवति । 

नक्षद्दाभम्‌ । अश्नुवानदाभम्‌ । अभ्यशनेन दभ्नोतीति वा । 
नक्षद्दाभं ततुरिं पर्वतेष्ठाम्‌ । इत्यपि निगमो भवति । 

अस्कृधोयुरकृध्वायुः । कृध्विति हुस्वनाम । निकृत्तं भवति । 
यो अस्कृंधोयुरजरः स्व॑र्वान्‌ । इत्यपि निगमो भवति । 
निश्चृंभा निश्रथ्यहारिंणः ३ 


आजासः पूषणं रथ॑ निश्वंभास्ते ज॑न॒श्रिय॑म्‌ । 
देवं व॑हन्तु बिभ्रतः ॥ 
आवहन्त्वजाः पूषणं रथे । निश्रथ्यहारिणस्ते । जनश्रियं 


जातश्रियम्‌ । 
बृबदुक्थो महदुक्थः । वक्तव्यमस्मा उक्थमिति । बृबदुक्थो वा । 


बूबदुंक्थं हवामहे । इत्यपि निगमो भवति । 
ऋदूदरः सोमः । मृदूदरः । मृदूदरेष्विति वा । 


ऋृटूदरेंश सख्या सचेय । इत्यपि निगमो भवति । 


ऋदूपे इत्युपरिष्टाद्‌ व्यारूयास्यामः । 
पुलुकामः पुरुकामः । 


पुलुकामो हि मर्त्यः । इत्यपि निगमो भवति । 
असिन्वती असंखादन्त्यौ । 


असिन्वती बप्स॑ती भूर्यत्तः । इत्यपि निगमो भवति । 


कपनाः कंपनाः क्रिमयो भवन्ति । 

मोष॑था वृक्षं कंपनेव॑ वेधसः । इत्यपि निगमो भवति । 
भाक्रजीकः प्रसिद्धभाः । 

धूमकेतुः समिधा भा्ंजीकः । इत्यपि निगमो भवति । 

रुजाना नद्यो भवन्ति । रुजन्ति कूलानि । 
सं रुजानाः पिपिष इन्द्र॑शत्रुः । इत्यपि निगमो भवति । 


जूर्णिर्जवतेर्वा । द्रवतेर्वा । दूनोतेर्वा । 


क्षिप्ता जूणिर्न व॑क्षति । इत्यपि निगमो भवति । 
परिँ घंसमोमनां वां वयाँ गात्‌ । 


पर्यगाद्वां घंसमहरवनायान्नम्‌ ४ 


उपलप्रक्तिणी । उपलेषु प्रक्तिणाति । उपलप्रक्षेपिणी वा । 
इन्द्र आृषीन्‌ पप्रच्छ । दुर्भिक्षे केन जीवितीति । तेषामेकः 
प्रत्युवाच । 

शकटं शाकिनी गावो जालमस्यन्दनं वनम्‌ । 

उदधिः पर्वतो राजा दुर्भिक्षे नव वृत्तयः ॥ 

इति सा निगदव्याख्याता ५ 


कारुरहं ततो भिषगुपलप्रत्चिणी नना । 
नानाधियो वसूयवोऽनु गा ईव तस्थिमेनद्रयेन्दो पर्रि्रव ॥ 


कारुरहमस्मि । कर्ता स्तोमानाम्‌ । ततो भिषक्‌ । तत इति 
सन्ताननाम । पितुर्वा । पुत्रस्य वा । उपलप्रक्तिणी 
सक्तुकारिका । नना नमतेः । माता वा । दुहिता वा । 
नानाधियो नानाकर्माणः । वसूयवो वसुकामाः । ग्रन्वास्थिताः 
स्मो गाव इव लोकम्‌ । इन्द्रायेन्दो परिस्रव । इत्यध्येषणा । 


आसीन ऊर्ध्वामुपसि क्तिणाति । उपस्थे । 
प्रकलविद्टणिग्भवति । कलाश्च वेद प्रकलाश्च । 
दुर्मित्रासः प्रकलविन्मिमांनाः । इत्यपि निगमो भवति । 

अभ्यर्धयज्चा । ग्रभ्यर्घयन्यजति । 

सिषक्ति पूषा अ॑भ्यर्धयज्चां । इत्यपि निगमो भवति । 
ईच्त ईशिषे । 

ईक्षे हि वस्व॑ उभय॑स्य राजन्‌ । इत्यपि निगमो भवति । 
'क्षोगस्य क्षयणस्य । 

महः क्षोणस्याश्विना कण्वाय । इत्यपि निगमो भवति ६ 


अस्मे ते बन्धुः । वयमित्यर्थः । 

अस्मे यांतं नासत्या स॒जोषाः । ग्रस्मानित्यर्थः । 
अस्मे स॑मानेभिर्वृषभ पौंस्यैभिः । अस्माभिरित्यर्थः । 
अस्मे प्र य॑न्धि मघवन्नृजीषिन्‌ । अस्मभ्यमित्यर्थः । 
अस्मे आराच्चिद द्वेष॑ः सनुतर्युयोतु । अस्मदित्यर्थः । 
ऊर्व ईव पप्रथे कामों अस्मे । अस्माकमित्यर्थः । 
अस्मे ध॑त्त वसवो वसूनि । अस्मास्वित्यर्थः । 
पाथोऽन्तरिक्षम्‌ । पथा व्याख्यातम्‌ । 

श्येनो न दीयन्नन्बैति पार्थः । इत्यपि निगमो भवति । 


उदकमपि पाथ उच्यते पानात्‌ । 

आ च॑ष्ट आसां पाथा नदीनाम्‌ । इत्यपि निगमो भवति । 
अन्नमपि पाथ उच्यते पानादेब । 

देवानां पाथ उप॑ वक्षि विद्वान्‌ । इत्यपि निगमो भवति । 
सवीमनि प्रसवे । 

देवस्य वयं संवितुः सीमनि । इत्यपि निगमो भवति । 

सप्रथाः सर्वतः पृथुः । 

त्वम॑ग्ने स॒प्रथां असि । इत्यपि निगमो भवति । 
विदथानि वेदनानि 
विदर्थांनि प्र चोदयन्‌ । इत्यपि निगमो भवति ७ 


श्राय॑न्त इव॒ सूर्य विश्वेदिन्द्रस्य भक्त । 
वर्सूनि जाते जन॑मान॒ ओज॑सा प्रतिं भागं न दीधिम ॥ 


समाश्रिताः सूर्यमुपतिष्ठन्ते । अपि वोपमार्थे स्यात्‌ । 
सूर्यमिवेन्द्रमुपतिष्ठन्त इति । सर्वाणीन्द्रस्य धनानि विभक्तमाणाः 
। स यथा धनानि विभजति जाते च जनिष्यमाणे च । तं वयं 
भागमनुध्यायाम । ओजसा नलेन । ओज ओजनतेर्वा । 
उब्जतेर्वा । 

आशीराश्रयणाद्वा । आश्रपणाद्वा । अथेयमितराशीराशास्तेः । 
इन्द्राय गाव॑ आशिर॑म्‌ । इत्यपि निगमो भवति । 

सा में स॒त्याशीर्देवेषु । इति च । 

य॒दा ते मर्तो अनु भोगमानळादिद्‌ग्रसिंष्ठ ओष॑धीरजीगः । 


यदा ते मर्तो भोगमन्वापदथ ग्रसितृतम ओषधीरगारीः । 
जिगर्तिर्गिरतिकर्मा वा । गृणातिकर्मा वा । गृह्णातिकर्मा वा । 


मूरा अमूर न वयं चिकित्वो महित्वमग्ने त्वमङ्ग वित्से । 


मूढा वयं स्मः । अ्रमूढस्त्वमसि । न वयं विद्मो महित्वमम्रे । 
त्वं तु वेत्थ । 

शशमानः शंसमानः । 

यो वां यज्ञैः शशमानो ह दाश॑ति । इत्यपि निगमो भवति । 

देवो देवाच्या कृपा । 
देवो देवान्प्रत्यक्तया कृपा । कृपकृपतेर्वा । कल्पतेर्वा । ८ 


अश्रैवं हि भूरिदाव॑त्तरा वां विजामातुरुत वां घा स्यालात्‌ । 
अथा सोम॑स्य प्रय॑ती युवभ्यामिन्द्राम्री स्तोमं जनयामि नव्य॑म्‌ ॥ 


अअश्रोषं हि बह॒दातृतरौ वाम्‌ । विजामातुः । असुसमाप्ताज्ञामातुः 
। विजामातेति शश्वद्दात्तिणाजाः क्रीतापतिमाचच्चते । अ्रसुसमाप्त 
इव वरोऽभिप्रतः । जामाता । जा अ्रपत्यम्‌ । तन्निर्माता । 
उत वा घा स्यालात्‌ । अपि च स्यालात्‌ । स्याल ओ्ासन्नः 
संयोगेनेति नैदानाः । स्याल्लाजानावपतीति वा । लाजा 
लाजतेः । स्यं शूर्पं स्यतेः । शुर्पमशनपवनम्‌ । शृणातेर्वा । 
अथ सोमस्य प्रदानेन युवाभ्यामिन्द्राम्री स्तोमं जनयामि नव्यं 
नवतरम्‌ । 

ओमास इत्युपरिष्टाट्टयारूयास्यामः ६ 


सोमानं स्वर॑णं कृणुहि ब्रह्मणस्पते । 
कक्षीव॑न्तं य औशिजः ॥ 


सोमानां सोतारं प्रकाशनवन्तं कुरु ब्रह्मणस्पते कक्षीवन्तमिव य 
ग्रौशिजः । कक्षीवान्‌ कच्त्यावान्‌ । औशिज उशिजः पुत्रः । 
उशिग्वष्टेः कान्तिकर्मणः । अपि त्वयं मनुष्यकक्ञ एवाभिप्रेतः 
स्यात्‌ । तं सोमानां सोतारं मां प्रकाशनवन्तं कुरु ब्रह्मणस्पते १० 


इन्द्रासोमा समघशंसमभ्य १ घं तपुर्ययस्तु चरुरग्रिवाँ ईव । 
ब्रह्मद्विषे क्रव्यादे घोरच्॑षसे द्वेषौ धत्तमनवायं किंमीदिने ॥ 


इन्द्रासोमावघस्य शंसितारम्‌ । अघं हन्तेः । निर्हसितोपसर्गः । 
आहन्तीति । तपुस्तपतेः । चरर्मृञ्चयो भवति । चरतेर्वा । 

समुञ्चरन्त्यस्मादापः । ब्रह्मद्विषे क्रव्यमदते । घोरख्यानाय । 
क्रव्यं विकृत्ताज्ञायत इति नैरुक्ताः । द्वेषो धत्तम्‌ । अनवायमन- 
वयवम्‌ । यदन्ये न व्यवेयुः । अद्वेषस इति वा । किमीदिने 
। किमिदानीमिति चरते । किमिदं किमिदमिति वा । 
पिशुनाय चरते । पिशुनः पिंशतेः । विपिंशतीति ११ 


कृणुष्व पाजः प्रसितिं न पृथ्वीं याहि राजेवाम॑वाँ इभैन । 
तृष्वीमनु प्रसितिं द्रूणानोऽस्तासि विध्य॑ रक्षसस्तपिष्ठेः ॥ 


कुरुष्व पाजः । पाजः पालनात्‌ । प्रसितिमिव पृथ्वीम्‌ । 
प्रसितिः प्रसयनात्‌ । तंतुर्वा । जालं वा । याहि राजेव । 
अमात्यवान्‌ । अ्रभ्यमनवान्‌ । स्ववान्वा । इराभृता गणेन 
गतभयेन । हस्तिनेति वा । तृष्व्यानु प्रसित्या द्रूणानः । 
तृष्वीति क्षिप्रनाम । तरतेर्वा । त्वरतेर्वा । असितासि । 
विध्य रक्षसः । तपिष्ठेः । तप्ततमेः । तृप्ततमैः । 
प्रपिष्ठतमैरिति वा । 


यस्ते गर्भममीवा दुर्णामा योनिमाशये । 


अमीवाभ्यमनेन व्याख्यातः । दुर्णामा क्रिमिर्भवति पापनामा । 
क्रिमिः क्रव्ये मेद्यति । क्रमतेर्वा स्यात्सरणकर्मणः । क्रामतेर्वा । 


अति क्राम॑न्तो दुरितानि विश्वां । 


अतिक्रममाणा दुर्गतिगमनानि सर्वाणि । 
अप्वा यदेनया विद्धोऽपवीयते । व्याधिर्वा । भयं वा । 


अप्वे परेहि । इत्यपि निगमो भवति । 


अमतिरमामयी । मतिरात्ममयी । 

ऊर्ध्वा यस्यामतिर्भा अर्दिद्युतत्‌ सवीमनि । 


इत्यपि निगमो भवति । 
श्रुष्टीति क्षिप्रनाम । आशु अष्टीति १२ 


ताँ अध्वर उश॒तो य॑च्त्यमने श्रुष्टी भगं नास॑त्या पुर॑न्धिम्‌ । 


तानध्वरे यज्ञे । उशतः कामयमानान्‌ । यजाग्ने । श्रृष्टी भगम्‌ 
। नासत्यौ चाश्विनौ । सत्यावेव नासत्यावित्यौर्णवाभः । 
सत्यस्य प्रणेतारावित्याग्रायणः । नासिकाप्रभवौ बभूवतुरिति वा । 
पुरन्धिर्बहधीः । तत्कः पुरन्धिः । भगः पुरस्तात्तस्यान्वादेश 
इत्येकम्‌ । इन्द्र इत्यपरम्‌ । स बहकर्मतमः । पुरां च 
दारयितृतमः । वरुण इत्यपरम्‌ । तं प्रज्ञया स्तौति । 


इमामू नु कवित॑मस्य मायाम्‌ । इत्यपि निगमो भवति । 
रुशदिति वर्णनाम । रोचतेर्ज्चलतिकर्मणः । 

समिद्धस्य रुश॑ददर्शि पाज॑ः । इत्यपि निगमो भवति १३ 
अस्ति हि व॑ः सजात्यं रिशादसो देवासो अस्त्याप्य॑म्‌ । 


अस्ति हि बः । समानजातिता रेशयदारिणो देवाः । अ्रस्त्याप्यम्‌ 
। आप्यमाप्रोतेः । 
सुदत्रः कल्याणदानः । 


त्वष्टा सुदत्रो विर्दधातु राय॑ः । इत्यपि निगमो भवति । 
सुविदत्रः कल्याणविद्यः । 

आम्रे याहि सुविदत्रैभिरर्वाङ । इत्यपि निगमो भवति । 
आनुषगिति नामानुपूर्वस्य । ग्रनुषक्तं भवति । 

स्तृणन्ति बर्हिरानुषक । इत्यपि निगमो भवति । 
तुर्वणिस्तूर्णवनिः । 

स तुर्वणिर्महाँ अरेणु पौस्यै । इत्यपि निगमो भवति । 
निर्वणा देवो भवति । गीर्भिरेनं वनयन्ति । 

जुष्टं गिर्वणसे बृहत्‌ । इत्यपि निगमो भवति १४ 
असूर्ते सूर्ते रज॑सि निषत्ते ये भूतानि स॒मकृंसवन्निमानिं । 


असुसमीरिताः सुसमीरिते वातसमीरिताः । माध्यमका देवगणाः 
। ते रसेन पृथिवीं तर्पयन्तः । भूतानि च कुर्वन्ति । त ग्रायजन्त 
। इत्यतिक्रान्तं प्रतिवचनम्‌ । 


अम्य॒क्सा त॑ इन्द्र क्रषिः । भ्रमाक्तेति वा । अभ्यक्तेति । 
यादृश्मिन्धायि तर्मपस्ययां विदत्‌ । 


याटृशेऽधायि तमपस्ययाविदत्‌ । 

उस्त्रः पितेब॑ जारयायि य॒ज्ञैः । 

उस्त्र इव गोपिताजायि यज्ञैः १% 

प्र ोऽछा जुजुषाणासो अस्थुरभूत विश्वं अग्रियोत वाजाः । 


प्रास्थुर्वो जोषयमाणा अभवत सर्वे । ग्रग्रगमनेनेति वा । 
अग्रसंपादिन इति वा । 
अपि वाग्रमित्येतदनर्थकमुपनंघमाददीत । 


अ्द्धीर्दिन्द्र प्रस्थितेमा ह॒वींषि चनो दधिष्व पचतोत सोम॑म्‌ । 


अद्धीन्द्र प्रस्थितानीमानि हवींषि चनो दधिष्व । चन इत्यन्ननाम 

। पचतिर्नामीभूतः । 
तं मेंद्स्तः प्रतिं पचताग्रंभीष्टाम्‌ । 


इत्यपि निगमो भवति । 
अऋपि वा मेदसश्च पशोश्च । सात्त्वं द्विवचनं स्यात्‌ । यत्र 
ह्येकवचनार्थः प्रसिद्धं तद्भवति । 


पुरोळा ग्र॑ग्रे पचतः । इति यथा । 
शुरुध आपो भवन्ति । शुचं संरुन्धन्ति । 


ऋतस्य हि शुरुधः सन्ति पूर्वीः । इत्यपि निगमो भवति । 
अमिनोऽमितमात्रो महान्भवति । अभ्यमितो वा । 


अमिनः सहोभिः । इत्यपि निगमो भवति । 
जज्फतीरापो भवन्ति । शब्दकारिण्यः । 

मरुतो जज्कतीरिव । इत्यपि निगमो भवति । 
अप्रतिष्कुतः । अ्रप्रतिस्कृतः । ग्रप्रतिस्खलितो वा । 
अ्स्मभ्यमरप्रतिष्कृतः । इत्यपि निगमो भवति । 
शाशदानः शाशाद्यमानः । 

प्र स्वां म॒तिम॑तिरच्छाश॑दानः । इत्यपि निगमो भवति १६ 


सूप्रः सर्पणात्‌ । इदमपीतरत्‌ सूप्रमेतस्मादेव । सपिर्वा । तैलं 
वा । 


सुप्रक॑रस्रमूतये । इत्यपि निगमो भवति । 


करस्त्रौ बाहू । कर्मणां प्रसत्रातारौ । 


106 (१०६) 


निरुक्त [Nirukta] 


सुशिप्रमेतेन व्यार्यातम्‌ । 

वाजे सुशिप्र गोम॑ति । इत्यपि निगमो भवति । 

शिप्रे हनू नासिके वा । हनुर्हन्तेः । नासिका नसतेः । 
विष्य॑स्व शिप्रे वि स॑जस्व॒ धेने । इत्यपि निगमो भवति । 


धेना दधातेः । 
रंसु रमणात्‌ । 


स चित्रेण॑ चिकिते रंसु भासा । इत्यपि निगमो भवति । 
द्विबर्हा द्वयोः स्थानयोः परिवृढः । मध्यमे च स्थान उत्तमे च । 
उत द्विबर्हा अमिनः सहोभिः । इत्यपि निगमो भवति । 

अक्र आक्रमणात्‌ । 

अक्रो न बभ्रिः समिथे म॒हीनांम्‌ । इत्यपि निगमो भवति । 
उराण उरु कुर्वाणः । 

दूत ईयसे प्रदिव॑ उराणः । इत्यपि निगमो भवति । 

स्तिया आपो भवन्ति । स्त्यायनात्‌ । 

वृषा सिन्धूनां वृषभः स्तियानाम्‌ । इत्यपि निगमो भवति । 
स्तिपा स्तियापालनः । उपस्थितान्‌ पालयतीति । 


स न॑ स्तिपा उत भ॑वा तनूपाः । इत्यपि निगमो भवति । 


जबारु जवमानरोहि । जरमाणरोहि । गरमाणरोहीति वा । 


अग्रे रुप आरुपितं जबारु । इत्यपि निगमो भवति । 

जरूथं गरूथं गृणातेः । 

जरूथं हन्यक्षि राये पुर॑न्धिम्‌ । इत्यपि निगमो भवति । 
कुलिश इति वजनाम । कूलशातनो भवति । 

स्कन्धांसीव कुलिशेना विवृक्णाहिः शयत उपपृक्पृथिव्याः । 


स्कन्धो वृक्षस्य समास्कन्नो भवति । अयमपीतरः स्कन्ध 
एतस्मादेव । आ्रास्कन्नं काये । अहिः शयत उपपर्चनः पृथिव्याः । 
तुंजस्तुंजतेर्दानकर्मणः १७ 

तुञ्जेतुञ्जे य उत्तरे स्तोमा इन्द्र॑स्य वञ्जिणंः । 

न विन्धे अस्य सुष्टुतिम्‌ ॥ 


दाने दाने य उत्तरे स्तोमा इन्द्रस्य वजिणो नास्य तेर्विन्दामि समाप्तिं 
स्तुतेः । 
बर्हणा परिनर्हणा । 


बृहच्छ्रवा असुरो ब॒र्हणा कृतः । इत्यपि निगमो भवति १८ 


यो अस्मै घंस उत वा य ऊध॑नि सोमं सुनोति भव॑ति द्युमाँ अह॑ । 
अपांप शक्रस्त॑तनुष्टिमृहति तनूशुभ्रं मघवा यः क॑वास॒खः ॥ 


घस इत्यहर्नाम । ग्रस्यन्तेऽस्मित्रसाः । 

गोरूध उद्धततरं भवति । उपोन्नद्धमिति वा । 
स्ब्रेहानुप्रदानसामान्याद्रात्रिरप्यूध उच्यते । स योऽस्मा अहन्यपि 
वा रात्रो सोमं सुनोति भवत्यह द्योतनवान्‌ । 

अपोहत्यपोहति शक्रः । तितनिषुं 
धर्मसन्तानादपेतमलंकरिष्णुमयञ्चानम्‌ । तनूशुभ्रं तनूशोभयितारम्‌ 
। मघवा यः । कवासखो यस्य कपूयाः सखायः । 

न्याविध्यदिलीबिशंस्य दृळ्हा वि शृङ्गिणमभिनच्छुष्णमिन्द्रः । 


निरविध्यदिलानिलशयस्य दृढानि । व्यभिनच्छुङ्गिणं शुष्णमिन्द्रः 
१६ 


अस्मा इदु प्र भ॑रा तूतुजानो वृत्राय वज्रमीशानः कियेधाः । 
गोर्न पर्व वि र॑दा तिरश्चेष्यन्नर्णास्यपां चरध्यै ॥ 


अस्मै प्रहर । तूर्णं त्वरमाणः । वृत्राय वज्रमीशानः । कियेधाः 
कियद्धा इति वा । क्रममाणधा इति वा । गोरिव पर्वाणि विरद 
मेघस्य । इष्यन्नर्णांसि । अपां चरणाय । 

भूमिर्भ्राम्यतेः । 


भूमिरस्यृषिकृन्मर्त्यांनाम्‌ । इत्यपि निगमो भवति । 
विष्पितो विप्राप्तः । 
पारं नो अस्य विंष्पितस्यं पर्षन्‌ । इत्यपि निगमो भवति २० 


त्न्नस्तुरीपमर्ज्धतं पुरु वारं पुरु त्मनां । 
त्वष्टा पोषाय वि ष्य॑तु राये नाभानो अस्मयुः ॥ 


तन्नः । तूर्णापि । महत्‌ । संभृतम्‌ । आत्मना । त्वष्टा 
धनस्य पोषाय विष्यतु । इत्यस्मयुः । अस्मान्‌ कामयमानः । 
रास्पिनो रास्पी । रपतेर्वा । रसतेर्वा । 


रास्पिनस्यायोः । इत्यपि निगमो भवति । 

ऋञ्जतिः प्रसाधनकर्मा । 

आ व॑ अञ्जस ऊर्जा वयुष्टिषु । इत्यपि निगमो भवति । 
ऋजुरित्यप्यस्य भवति । 

ऋृजुनीती नो ब॑रुशः । इत्यपि निगमो भवति । 
प्रतद्वसू प्राप्तवसू । 
हरी इन्द्र प्रतद्वसू अभि स्व॑र । इत्यपि निगमो भवति २१ 


'हिनोतां नो अध्वरं दॅवय॒ज्या हिनोत ब्रह्म॑ स॒नये धर्नानाम्‌ । 
ऋतस्य योगे वि ष्यंध्वमू्धः श्ुष्टीवरीर्भृतनास्मभ्य॑मापः ॥ 


प्रहिणुत नोऽध्वरं देवयज्यायै । प्रहिणुत ब्रह्म धनस्य सनयाय । 
ऋृतस्य योगे । 

यज्ञस्य योगे । याज्ञे शकट इति वा । शकटं शकृदितं भवति । 
शनकैस्तकतीति वा । शब्देन तकतीति वा । सुखवतीः 
्रुष्टीवरीर्भूतनास्मभ्यमापः । सुखवत्यो भवतास्मभ्यमापः । 


चोष्कूयमाण इन्द्र भूरिं वामम्‌ । 


दददिन्द्र बहवननीयम्‌ । 


एधमानद्विळुभ्॑स्य राजां चोष्कूयते विश इन्द्रौ मनुर्ष्यान्‌ । 


व्युदस्यति । एधमानानदहर्ट्रेष्टयसुन्वतः । सुन्वतोऽभ्यादधाति । 
उभयस्य राजा । दिव्यस्य च पार्थिवस्य च । चोष्कूयमाण इति 
चोष्कूयतेश्चर्करीतवृत्तम्‌ । 

सुमत्स्वयमित्यर्थः । 


उप प्रागांत्सुमन्मेंघायि मन्म॑ । 


उपप्रैतु मां स्वयं यन्मे मनोऽध्यायि यज्ञेन । इत्याश्वमेधिको मन्त्रः । 
दिविष्टिषु दिव एषणेषु । 


स्थूरं राध॑ः शताश्वं कुरुङ्गस्य दिविष्टिषु । 

स्थूरः । समाश्रितमात्रो महान्भवति । अ्रणुरनु स्थवीयांसम्‌ । 
उपसर्गो लुप्तनामकरणः । यथा संप्रति । कुरुङ्गो राजा बभूव । 
कुरुगमनाद्वा । कुलगमनाद्वा । कुरुः कृन्ततेः । क्रूरमित्यप्यस्य 
भवति । कुलं कुष्णातेः । विकुषितं भवति । 

दूतो व्याख्यातः । 

जिन्वतिः प्रीतिकर्मा । 

भूमिं पर्जन्या जिन्व॑न्ति दिवं जिन्वन्त्यम्रय॑ः । 

इत्यपि निगमो भवति २२ 


अमत्रोऽमात्रो महान्भवति । अ्रभ्यमितो वा । 


म॒हाँ अम॑त्रो वृजने विरप्शि । इत्यपि निगमो भवति । 
स्तै वजद्यूचीषमः । स्तूयते वज्जच्चचा समः । 


अनर्शरातिमनश्लीलदानम्‌ । अ्रश्लीलं पापकम्‌ । 
अश्रिमत्‌ । विषमम्‌ । 


अन॑र्शरातिं वसुदामुप॑ स्तुहि । इत्यपि निगमो भवति । 
अनर्वा अ्रप्रत्यृतोऽन्यस्मिन्‌ । 


अनर्वाणं वृषभं मन्द्रजिंह्णं बृहस्पतिं वर्धया नव्य॑मर्केः । 


अनर्वमप्रत्यृतमन्यस्मिन्‌ । वृषभम्‌ । मन्द्रजिह्णं मन्दनजिह्णं । 
मोदनजिह्वमिति वा । बृहस्पतिं वर्धय नव्यमर्कैः । अर्चनीयैः 
स्तोमैः । 

असामि सामिप्रतिषिद्धम्‌ । सामि स्यतेः । 


असाम्योजो बिभूथा सुदानवः । 
असुसमाप्तं नलं निभृत कल्याणदानाः २३ 

मा त्वा सोम॑स्य गल्द॑या सदा याच॑ब्नरहं गिरा । 
भूर्णि मृगं न सव॑नेषु चुक्रुधं क ईशानं न याचिषत्‌ ॥ 


मा चुक्रुधं त्वां सोमस्य गालनेन सदा याचन्नहम्‌ । गिरा गीत्या 
स्तुत्या । भूर्शिमिव मृगम्‌ । न सवनेषु चुक्रुधम्‌ । क ईशानं न 
याचिष्यत इति । गल्दा धमनयो भवन्ति । गलनमासु धीयते । 


आ त्वां विश॒न्त्विन्द॑व आ गल्दा धमनींनाम्‌ । 
नानाविभक्तीत्येते भवतः । आगलना धमनीनामित्यत्रार्थः २४ 


न पापासों मनामहे नारायासो न जल्ह॑वः । 


न पापा मन्यामहे । नाधनाः । न ज्वलनेन हीनाः । 
अस्त्यस्मासु ब्रह्मचर्यमध्ययनं तपो दानकर्मेत्यृषिरवोचत्‌ । 
बकुरो भास्करः । भयंकरः । भासमानो द्रवतीति वा २५ 


यवं वृकेणाश्विना वपन्तेषं दुहन्ता मनुषाय दस्त्रा । 
अभि दस्युं बकुरेणा धम॑न्तोरु ज्योतिश्वक्रथुरारयांय ॥ 


यवमिव वुकेणाश्चिनो निवपन्तौ । वृको लाङ्गलं भवति । 
विकर्तनात्‌ । 

लाङ्गलं लगतेः । लाङ्गूलवद्वा । लाङ्गूलं लगतेः । लंगतेः 
। लंबतेर्वा । अन्न दुहन्तौ मनुष्याय दर्शनीयौ । अभिधमन्तौ । 
दस्युं बकुरेण ज्योतिषा वोदकेन वा । अर्य ईश्वरपुत्रः । 
बेकनाटाः खलु कुसीदिनो भवन्ति । द्विगुणकारिणो वा । 
द्विगुणदायिनो वा । द्विगुणं कामयन्त इति वा । 


इन्द्रो विश्वान्बेकनाटौं अहर्दर्श उत क्रत्वा प॒णीरैभि । 
इन्द्रो यः सर्वान्‌ बेकनाटान्‌ । अहर्दृशः सूर्यदृशः । य 

इमान्यहानि पश्यन्ति न पराणीति वा । अभिभवति कर्मणा । 
पर्णीँश्च वणिजः २६ 


जीवान्नो अभि धेतनादित्यासः पुरा हर्थात्‌ । 
कद्ध स्थ हवनश्रुतः ॥ 


जीवतो नोऽभिधावतादित्याः पुरा हननात्‌ । क्व नु स्थ ह्वानश्रुत 
इति । 

मत्स्यानां जालमापन्नानामेतदार्ष वेदयन्ते । मत्स्या मधा उदके 
स्यन्दन्ते । माद्यन्तेऽन्योन्यं भक्तणायेति वा । जालं जलचरं 
भवति । जलेभवं वा । जलेशयं वा । 

अ्ंहरोंऽहस्वान्‌ । ग्रंहरणमित्यप्यस्य भवति । 


कृणवन्नंहरणादुरु । इत्यपि निगमो भवति । 
सप्त मर्यादाः कवर्यस्ततक्षुस्तासामेकामिदभ्यंहरो गात्‌ । 


सप्त मर्यादाः कवयश्चक्रः । तासामेकामप्यभिगच्छन्नंहस्वान्भवति 
। स्तेयं तल्पारोहणं ब्रह्महत्यां भ्रूणहत्यां सुरापानं दुष्कृतस्य कर्मणः 
पुनः पुनः सेवां पातकेऽनृतोद्यमिति । 

बत इति निपातः । खेदानुकम्पयोः २७ 


ब॒तो ब॑तासि यम नैव ते मनो हृद॑यं चाविदाम । 
अन्या किल त्वां कच्ष्येव युक्तं परिंष्वजाते लिबुजेव वृक्षम्‌ ॥ 


बतो बलादतीतो भवति । दुर्बलो बतासि यम । नैव त मनो 
हृदयं च विजानामि । ग्रन्या किल त्वां परिष्वंच्त्यते कच्त्येव युक्तं 
लिबुजेव वृक्षम्‌ । लिबुजा ब्रततिर्भवति । लीयते विभजन्तीति 
। व्रततिर्वरणाञ्च । सयनाञ्च । ततनाच्च । 

वाताप्यमुदकं भवति । वात एतदाप्याययति । 

पुनानो वाताप्यं विश्वश्वन्द्रम्‌ । इत्यपि निगमो भवति । 
वने न वायो न्य॑धायि चाकन्‌ । 


वन इव । वायो वेः पुत्रः । चायन्निति वा । कामयमान इति 
वा । वेति च य इति च चकार शाकल्यः । उदात्तं 
त्वेवमारूयातमभविष्यत्‌ । असुसमाप्श्चार्थ: । 

रथर्यतीति सिद्धस्तत्प्रेप्सः । रथं कामयत इति वा । 


एष देवो र॑थर्यति । इत्यपि निगमो भवति र 

धेनुं न इष॑ पिन्वतमस॑क्राम्‌ । अ्रसंक्रमणीम्‌ । 

आधव आधवनात्‌ । 

मतीनां च साधनं विप्राणां चाधवम्‌ । इत्यपि निगमो भवति । 


अनवब्रवोऽनवक्षिप्तवचनः । 


विजेषकृदिन्त्र॑ इवानवब्रवः । इत्यपि निगमो भवति २६ 


अरांयि काणे विक॑टे गिरिं ग॑च्छ सदान्वे । 
शिरिम्बिंठस्य सत्त्वंभिस्तेभिष्टा चातयामसि ॥ 


अदायिनि काणे विकटे । काणोऽविक्रान्तदर्शन इत्यौपमन्यवः । 
कणतेर्वा स्यादणूभावकर्मणः । कणतिः शब्दाणुभावे भाष्यते । 

अनुकणतीति । मात्राणुभावात्कणः । दर्शनाणुभावात्काणः । 

विकटो विक्रान्तगतिरित्यौपमन्यवः । कुरतेर्वा स्यात्‌ विपरीतस्य 
विकुटितो भवति । गिरिं गच्छ । सदानोनुवे शब्दकारिके । 

शिरिम्निठस्य सत्वभिः । शिरिम्बिठो मेघः । शीर्यते बिठे । 

बिठमन्तरिक्षं बिठं बीरिटेन व्याख्यातम्‌ । तस्य सत्त्वैरुदकैरिति 
स्यात्‌ । तेष्ठा चातयामः । अपि वा शिरिम्बिठो भारद्वाजः 

कालकर्णपितः । अ्रलक्मीनिर्णाशयाञ्चकार । तस्य सत्त्वैः 
कर्मभिरिति स्यात्‌ । तैष्ठा चातयामः । चातयतिर्नाशने । 
पराशरः पराशीर्णस्य वसिष्ठस्य स्थविरस्य जज्ञे । 


पराशरः श॒तयांतुर्वसिष्ठः । इत्यपि निगमो भवति । 
इन्द्रोऽपि पराशर उच्यते । परा शातयिता यातूनाम्‌ । 


इन्द्रौ यातूनाम॑भवत्पराशरः । इत्यपि निगमो भवति । 
क्रिविर्दती विकर्तनदन्ती । 


यत्रा वो दिद्युद्रद॑ति क्रिविर्दती । इत्यपि निगमो भवति । 


करूलती कृत्तदती । अपि वा देवं कञ्चित्कृत्तदन्तं दृष्ट्रवमवच्त्यत 
२० 


वामं वांमं त आदुरे देवो दंदात्वर्यमा । 
वामं पूषा वामं भगो वामं देवः करूलती ॥ 


वामं वननीयं भवति । ग्रादुरिरादरणात्‌ । तत्कः करूलती । 
भगः पुरस्तात्तस्यान्वादेश इत्येकम्‌ । पुषेत्यपरम्‌ । सोऽदन्तकः । 
अदन्तकः पूषा । इति च ब्राह्मणम्‌ । 


दनो विश॑ इन्द्र मृध्रवाचः । 
दानमनसो नो मनुष्यानिन्द्र मृदुवाचः कुरु । 


अवीरामिव मामयं शरारुरभि म॑न्यते । 


अबलामिव मामयं नालोऽभिमन्यते संशिशारिषुः । 
इदंयुरिदं कामयमानः । अथापि तद्वदर्थे भाष्यते । वस्ूयुरिन्द्रो 
वसुमानित्यत्रार्थः । 

अ्श्वयुर्गव्य्‌ रंथयुर्वसूयुः इन्द्रः । इत्यपि निगमो भवति ३१ 


किं तें कृण्वन्ति कीक॑टेषु गावो नाशिरं दुहे न त॑पन्ति घर्मम्‌ । 
आ नो भर प्रम॑गन्दस्य॒ वेदों नैचाशाखं मंघवत्रन्धया नः ॥ 


किं ते कुर्वन्ति कीकटेषु गावः । कीकटा नाम देशोऽनार्यनिवासः 
कीकटाः किंकृताः । किं क्रियाभिरिति प्रेप्सा वा । नैव 
चाशिरं दुहे । न तपन्ति घर्म हर्म्यम्‌ । आहर नः प्रमगन्दस्य 
धनानि । मगन्दः कुसीदी । माङ्गदो मामागमिष्यतीति च 
ददाति । तदपत्यं प्रमगन्दः । अ्रत्यन्तकुसीदिकुलीनः । 
प्रमदको वा योऽयमेवास्ति लोको न पर इति प्रेप्सुः । पण्डको वा 
। पण्डकः पण्डगः प्रार्दको वा प्रार्दयत्याडौ । आण्डावाणी इव 
व्रीडयति । तत्‌ स्थं नेचाशाखं नीचाशाखो नीचेः शाखः । 
शाखाः शक्नोतेः । अआणिररणात्‌ । तन्नो मघवत्रन्धयेति । 
रध्यतिर्वशगमने 
बुन्द इषुर्भवति । भिन्दो वा । भयदो वा । भासमानो द्रवतीति 
वा ३२ 


तुविचं ते सुकृतं सूमयं धनुः साधुर्बुन्दो हिंररयर्यः । 
उभा तें बाहू रणया सुसंस्कृत ऋदूपे चिंदृदूवृर्धा ॥ 


तुविक्षं बहविक्षेपं महाविक्षेपं वा ते सुकृतं सूमयं सुसुखं धनुः । 
साधयिता ते बुन्दो हिरणमयः । उभो ते बाहू रमणीयो सांग्राम्यो 
वा । ऋदूपे अर्दनपातिनौ । गमनपातिनौ शब्दपातिनौ 
दूरपातिनौ वा । मर्मणयर्दनवेधिनौ । गमनवेधिनौ शब्दवेधिनौ 
दूरवेधिनौ वा ३३ 


निरांविध्यद्विरिभ्य आ धारयत्पक्वमोदनम्‌ । 
इन्द्रौ बुन्दं स्वाततम्‌ ॥ 

निरविध्यद्भिरिभ्य आधारयत्पक्वम्‌ । ओदनमुदकदानं मेघम्‌ । 
इन्द्रो बुन्दं स्वाततम्‌ । 
वृन्दं बुन्देन व्याख्यातम्‌ । वुृन्दारकश्च ३४ 


अयं यो होता किरु स यमस्य कमप्यूहे यत्स॑मञ्जन्त देवाः । 
अह॑रहर्जायते मासि मास्यथां देवा द॑धिरे हव्यवाहम्‌ ॥ 


अयं यो होता कर्ता स यमस्य । कमप्यूहे अन्नमभिवहति 
यत्समश्नुवन्ति देवाः । अ्रहरहर्जायते । मासे मासे । 
अर्धमासेऽर्धमासे वा । ग्रथ देवा निदधिरे हव्यवाहम्‌ । 
उल्बमूर्णोते: । वृणोतेर्वा । 


महत्तदुल्बं स्थविरं तदासीत्‌ । इत्यपि निगमो भवति । 


ऋबीसमपगतभासम्‌ । अपहृतभासम्‌ । ग्रन्तर्हितभासम्‌ । 
गतभासं वा ३५ 


हिमेनाम्रिं घ॑ंसम॑वारयेथां पितुमतीमूर्जमस्मा अधत्तम्‌ । 
ऋबीसे श्रत्रिंमश्चिनाव॑नीतमुन्निन्यथुः सर्वगणा स्वस्ति ॥ 


'हिमेनोदकेन ग्रीष्मान्तेऽग्निं घ॑ंसमहरवारयेथाम्‌ । अ्रन्नवतीं चास्मा 
ऊर्जमधत्तमम्रये । योऽयमृनीसे 
पृथिव्यामम्रिरन्तरौषधिवनस्पतिष्वप्सु तमुन्निन्यथुः । सर्वगणं 
सर्वनामानं । गणो गणनात्‌ । गुणश्च । यद्रष्ट ओषधय उद्यन्ति 
प्राणिनश्च पृथिव्यां तदश्चिनो रूपं तेनैनो स्तौति स्तौति ३६ 


त्वमम्रेऽलातृण उद्भहाजास उपलप्रक्तिणीकारुरहमस्मे ते श्रायन्त 
इवाश्रवं हि सोमानं स्वरणमिन्द्रा सोमा कृणुष्वपाजस्तां अ्ध्वरेऽस्ति 
हिवोऽसूर्ते प्रवोच्छा सूप्रस्तुञ्जे तुञ्जे यो अस्मा अस्मा इदु तन्नस्तुरीपं 

हिनोतानोमत्रो मात्वा न पापासो यवं वृकेण जीवान्नो बतो बतासि 
धेनुन्नोऽरायि काणे वामं वामं किं ते तुविक्षं ते निराविध्यदयं यो 
होता हिमेनाग्निं षटित्रंशत्‌ ॥ 
इति निरुक्ते पूर्वषट्के षष्ठोऽध्यायः समाप्तः 
इति नैगमं काण्ड पूर्वार्धञ्च समाप्तम्‌ 


118 (११८) 


MAHARISHI UNNERSITY OF MANAGEMENT निरुक्त 
0001031 निरुक्त INirukta] 


अथोत्तरषट्कं प्रारभ्यते 

अथ सप्तमोऽध्यायः 
३% ॥ अथातो देवतम्‌ । तद्यानि नामानि प्राधान्यस्तुतीनां देवतानां 
तदैवतमित्याचक्षते । सैषा देवतोपपरीक्ञा । यत्काम आृषिर्यस्यां 
देवतायामार्थपत्यमिच्छन्स्तुतिं प्रयुङ्के तद्दैवतः स मन्त्रो भवति । 
तास्त्रिविधा आृचः । परोक्षकृताः । प्रत्यक्षकृताः । 
आध्यात्मिक्यश्च । तत्र परोक्षकृताः सर्वाभिर्नामविभक्तिभिर्युञ्यन्ते 
। प्रथमपुरुषेश्चा्यातस्य १ 


इन्द्रो दिव इन्द्र॑ ईशे पृथिव्याः । 
इन्द्रमिद्‌ गाथिनो बृहत्‌ । 
इन्ट्रेणोते तृत्सवो वेविंषाणाः । 
इन्द्राय साम॑ गायत । 

नेन्द्रादृते प॑वते धाम॒ किं चन । 
इन्द्रस्य नु वीर्याणि प्र वोचम्‌ । 


इन्द्रे कामा अयंसत । इति । 
अथ प्रत्यक्षकृता मध्यमपुरुषयोगाः । त्वमिति चैतेन सर्वनाम्ना । 


त्वमिन्द्र बलादधि । 
वि न॑ इन्द्र मृधों जहि । इति 


अथापि प्रत्यक्षकृताः स्तोतारो भवन्ति । परोक्तकृतानि स्तोतव्यानि । 


मा चिदन्यद्वि शंसत । 

करवा अभि प्र गायत । 

उप प्रेत॑ कुशिकाश्चेतर्य॑ध्वम्‌ । इति । 

अथाध्यात्मिक्य उत्तमपुरुषयोगाः । अहमिति चैतेन सर्वनाम्ना । 

यथैतदिन्द्रो चैकुठः । लबसूक्तम्‌ । वागाम्भूणीयमिति २ 


परोक्षकृताः प्रत्यक्ञकृताश्च मन्त्रा भूयिष्ठाः । अल्पश आध्यात्मिकाः । 
अथापि स्तुतिरेव भवति नाशीर्वादः । 


इन्द्र॑स्य॒ नु वीर्याणि प्र वोचम्‌ । इति । यथैतस्मिन्त्सूक्ते । 


अथाप्याशीरेव न स्तुतिः । 

सुचक्षा अ्रहमक्षीभ्यां भूयासम्‌ । सुवर्चा मुखेन । सुश्रुत्कर्णाभ्यां 
भूयासम्‌ । इति । 

तदेतद्वहलमाध्वर्यवे याज्ञेषु च मन्त्रेषु । 

अथापि शपथाभिशापौ । 


अद्या मुरीय यर्दि यातुधानो अस्मिं । 
अधा स वीरेर्दशभिर्वि ययाः । इति । 


अथापि कस्यचिद्भधावस्याचिरूयासा । 


न मृत्युरासीदमृतं न तर्हि । 
तम आसीत्तम॑सा गूळ्हमग्रें । 


अथापि परिदेवना कस्माच्चिद्धावात्‌ । 


सुदेवो अद्य प्रपतेदनांवृत्‌ । 
न वि जानामि यदि वेदमस्मिं । इति । 


अथापि निन्दाप्रशंसे । 


केव॑लाघो भवति केवलादी । 
भोजस्येदं पुष्करिणींव वेश्म॒ । 


एवमक्षसूक्ते द्यूतनिन्दा च कृषिप्रशंसा च । 

एवमुञ्चावचेरभिप्रायै्ूषीणां मन्त्रदृष्टयो भवन्ति ३ 


तद्येऽनादिष्टदेवता मन्त्रास्तेषु देवतोपपरीक्ञा । यद्देवतः स यज्ञो वा 
सज्ञाङ्गं वा तद्देवता भवन्ति । अथान्यत्र यज्ञात्प्राजापत्या इति 
याज्ञिकाः । नाराशंसा इति नेरुक्ताः । अपि वा सा कामदेवता 
स्यात्‌ । प्रायोदेवता वा । अस्ति ह्याचारो बहलं लोके । 
देवदेवत्यमतिथिदेवत्यं पितृदेवत्यम्‌ । 

याज्ञदैवतो मन्त्र इति । अपि ह्यदेवता देवतावत्‌ स्तूयन्ते । 
यथाश्चप्रभृतीन्योषधिपर्यन्तानि । अथाप्यष्टौ इन्द्रानि । सन 
मन्येतागन्तूनिवार्थान्‌ देवतानाम्‌ । प्रत्यक्षदृश्यमेतद्धवति । 
माहाभाग्यादेवताया एक आत्मा बहधा स्तूयते । 
एकस्यात्मनोऽन्ये देवाः प्रत्यङ्गानि भवन्ति । अपि च सत्त्वानां 
प्रकृतिभूमभिर्गृषयः स्तुवन्तीत्याहः । प्रकृतिसार्वनाम्या्च । 
इतरेतरजन्मानो भवन्ति । इतरेतरप्रकृतयः । कर्मजन्मानः । 
आत्मजन्मानः । आत्मैवैषां रथो भवति । आत्माश्वः । 
आत्मायुधम्‌ । ग्रात्मेषवः । आत्मा सर्व देवस्य ४ 


तिस्त्र एव देवता इति नैरुक्ताः । अग्निः पृथिवीस्थानः । 
वायुर्वेन्द्रो वान्तरिक्तस्थानः । सूर्या द्युस्थानः । तासां 
माहाभाग्यादेकैकस्या अपि बहूनि नामधेयानि भवन्ति । अपि वा 
कर्मपृथक्त्वात्‌ । यथा होताध्वर्यर्ब्रह्योद्वातेत्यप्येकस्य सतः । 
अपि वा पृथगेव स्युः । पृथग्घि स्तुतयो भवन्ति । 
तथाभिधानानि । यथो एतत्कर्मपृथक्त्वादिति बहवोऽपि विभज्य 
कर्माणि कुर्युः । तत्र संस्थानैकत्वं संभोगेकत्वं चोपेक्तितव्यम्‌ । 
यथा पृथिव्यां मनुष्याः पशवो देवा इति स्थानैकत्वम्‌ । 
संभोगेकत्वं च दृश्यते । यथा पृथिव्याः पर्जन्येन च 
वास्वादित्याभ्यां च संभोगः । ग्रम्निना चेतरस्य लोकस्य । 

अ्रथाकारचिन्तनं देवतानाम्‌ । पुरुषविधाः स्युरित्येकम्‌ । 
चेतनावद्वद्धि स्तुतयो भवन्ति । तथाभिधानानि । 
अथापि पौरुषविधिकैरङ्गैः संस्तूयन्ते । 

ऋष्वा त॑ इन्द्र स्थविरस्य बाहू । 

यत्सं गृभ्शा म॑ंघवन्काशिरित्ते । 

अथापि पोरुषविध्िकेर्द्रव्यसंयोगैः । 

आ द्वाभ्यां हरिंभ्यामिन्द्र याहि । 

कल्याणीर्जाया सुरणं गृहे तै । 

अथापि पौरुषविधिकैः कर्मभिः । 

अद्धीन्द्र पिन॑ च प्रस्थितस्य । 

आश्रुत्कर्ण श्रुधी हव॑म्‌ ६ 


अपुरुषविधाः स्युरित्यपरम्‌ । अपि तु यद्‌ दृश्यतेऽपुरुषविधं तत्‌ 
। यथाम्निर्वायुरादित्यः पृथिवी चन्द्रमा इति । यथो 
एतच्चेतनावद्वद्धि स्तुतयो भवन्तीत्यचेतनान्यप्येवं स्तूयन्ते । 
यथाच्चप्रभृतीन्योषधिपर्यन्तानि । यथो एतत्पौरुषविधिकैरङ्गैः 
संस्तूयन्त इत्यचेतनेष्वप्येतद्धवति । 


अभि क्र॑न्दन्ति हरितेभिरासभिः । इति ग्रावस्तुतिः । 
यथो एतत्पौरुषविधिकैर्द्र्॑यसंयोगैरित्येतदपि तादृशमेव । 


सुखं रथं युयुजे सिन्धुरश्चितम्‌ । इति नदीस्तुतिः । 
यथो एतत्पौरुषविधिकैः कर्मभिरित्येतदपि तादृशमेव । 

होतुश्चित्पूर्वे हविरद्यंमाशत । इति ग्रावस्तुतिरेव । 


अपि वोभयविधाः स्युः । अपि वा पुरुषविधानामेव सतां 
कर्मात्मान एते स्युः । यथा यज्ञो यजमानस्य । एष 
चारूयानसमयः ७ 


तिस्त्र एव देवता इत्युक्तं पुरस्तात्‌ । तासां भक्तिसाहचर्यं 
व्याख्यास्यामः । ग्रथैतान्यम्रिभक्तीनि । अ्रयं लोकः । प्रातः 
सवनं । वसन्तः । गायत्री । त्रिवृत्स्तोमः । रथंतरं साम । 
ये च देवगणाः समाम्नाताः प्रथमे स्थाने । अग्नायी पृथिवीळेति 
स्त्रियः । अथास्य कर्म । वहनं च हविषामावाहनं च 
देवतानाम्‌ । यज्ञ दार्टिविषयिकमम्निकर्मैव तत्‌ । अथास्य 
संस्तविका देवाः । इन्द्रः । सोमः । वरुणः । पर्जन्यः । 
ऋतवः । ग्राम्नावैष्णवं हविर्न त्वृक्संस्तविकी दशतयीषु विद्यते । 
अथाप्याम्रापोष्णं हविर्न तु संस्तवः । तंत्रैतां 
विभक्तस्तुतिमृचमुदाहरन्ति ८ 


पूषा त्वेतश्च्यावयतु प्र विद्वाननंष्टपशुर्भुवनस्य गोपाः । 
स त्वैतेभ्यः परिं ददत्पितृभ्योऽग्मिर्देवे भ्यः सुविदत्रियेभ्यः ॥ 


पूषा त्वेतः प्रच्यावयतु । विद्वान्‌ । अनष्टपशुः । भुवनस्य 
गोपा इत्येष हि सर्वेषां भूतानां गोपायिता आदित्यः । स त्वैतेभ्यः 
परिददत्पितृभ्य इति सांशयिकस्तृतीयः पादः । पुषा 
पुरस्तात्तस्यान्वादेश इत्येकम्‌ । अ्रम्रिरुपरिष्टात्तस्य प्रकीर्तनेत्यपरम्‌ 
। अग्रिर्देवेभ्यः सुविदत्रियेभ्यः । सुविदत्रं घनं भवति । 
विन्दतेर्वैंकोपसर्गात्‌ । ददातेर्वा स्याद्‌ द्र्युपसर्गात्‌ ६ 


अथेतानीन्द्रभक्तीनि । अन्तरिक्षलोकः । माध्यंदिनं सवनम्‌ । 
ग्रीष्मः । त्रिष्टुप्‌ । पञ्चदशस्तोमः । बृहत्साम । ये च 

देवगणाः समाम्नाता मध्यमे स्थाने याश्च स्त्रियः । अथास्य कर्म 

रसानुप्रदानं वृत्रवधः । या च का च बनलकृतिरिन्द्रकर्मैच तत्‌ । 

अथास्य संस्तविका देवाः । अग्निः । सोमः । वरुणः । पूषा 
। बृहस्पतिः । ब्रह्मणस्पतिः । पर्वतः । कुत्सः । विष्णुः । 
वायुः । अथापि मित्रो वरुणेन संस्तूयते । पृष्णा रुद्रेण च सोमः 
। वायुना च पूषा । वातेन च पर्जन्यः १० 


अथैतान्यादित्यभक्तीनि । असौ लोकः । तृतीयसवनम्‌ । वर्षा 
। जगती । सप्तदशस्तोमः । वैरूपं साम । ये च देवगणाः 
समाम्नाता उत्तमे स्थाने याश्च स्त्रियः । अथास्य कर्म रसादानं 
रश्मिभिश्च रसधारणम्‌ । यच्च किञ्चित्प्रवह्रितमादित्यकर्मैच तत्‌ । 
चन्द्रमसा वायुना संवत्सरेणेति संस्तवः । एतेष्वेव 
स्थानव्यूहेष्वृतुच्छन्दःस्तोमपष्ठस्य भक्तिशेषमनुकल्पयीत । 
शरदनुष्टबेकविंशस्तोमो वैराजं सामेति पृथिव्यायतनानि । हेमन्तः 
पङ्किस्त्रिणवस्तोमः शाक्वरं सामेत्यन्तरिक्ञायतनानि । 
शिशिरोऽतिच्छन्दास्त्रयस्त्रिंशस्तोमो रैवतं सामेति द्युभक्तीनि ११ 


मन्त्रा मननात्‌ । छन्दांसि छादनात्‌ । स्तोमः स्तवनात्‌ । 
यजुर्यजतेः । साम सम्मितमूचा । अस्यतेर्वा । ऋचा समं मेन 
इति नैदानाः । गायत्री गायतेः स्तुतिकर्मणः । त्रिगमना वा 
विपरीता । गायतो मुखादुदपतत्‌ । इति च ब्राह्मणम्‌ । 
उष्णिगुत््राता भवति । स्निह्यतेर्वा स्यात्कान्तिकर्मणः । 
उष्णीषिणी वेत्यौपमिकम्‌ । उष्णीषं स्त्रायतेः । ककुप्‌ ककुभिनी 
भवति । ककुप्‌ च कुन्जश्च कुजतेर्वा । उब्जतेर्वा । 
अनुष्टबनुष्टोभनात्‌ । 

गायत्रीमेव त्रिपदां सतीं चतुर्थेन पादेनानुष्टोभति । इति च 
ब्राह्मणम्‌ । बृहती परिबर्हणात्‌ । पङ्किः पञ्चपदा । त्रिष्टप्‌ 

स्तोभत्युत्तरपदा । का तु त्रिता स्यात्‌ । तीर्यतमं छन्दः । 
त्रिवृद्ठज़ः । तस्य स्तोभनीति वा । 
यत्‌ त्रिरस्तोभत्‌ तत्‌ त्रिष्टभस्त्रिष्टप्तम्‌ । इति विज्ञायते १२ 


जगती गततमं छन्दः । जलचरगतिर्वा । 
गल्गल्यमानोऽसृजत्‌ । इति च ब्राह्मणम्‌ । विराड्विराजनाद्वा 
। विराधनाद्वा । विप्रापणाद्वा । विराजनात्संपूर्णाक्तरा । 
विराधनादूनाक्तरा । विप्रापणादधिकाक्षरा । 
पिपीलिकमध्येत्यौपमिकम्‌ । पिपीलिका पेलतेर्गतिकर्मणः । 
इतीमा देवता ग्रनुक्रान्ताः । सूक्तमाजः । हविर्भाजः । 
ऋग्भाजश्च भूयिष्ठाः । काश्चिन्निपातभाजः । ्रथोताभिधानैः 
संयुज्य हविश्वोदयति । इन्द्राय वृत्रप्ने । इन्द्रायाँहोमुच इति । 
तान्यप्येके समामनन्ति । भूयांसि तु समाम्नानात्‌ । यत्तु 
संविज्ञानभूतं स्यात्प्राधान्यस्तुति तत्समामने । अथोत 
कर्मभिर्ऋ्र्षिदेवताः स्तौति । वृत्रहा । पुरन्दरः । इति । 
तान्यप्येके समामनन्ति । भूयांसि तु समाम्नानात्‌ । व्यञ्जनमात्रं 
तु तत्‌ तस्याभिधानस्य भवति । यथा ब्राह्मणाय बुभुक्षितायौदनं 
देहि । स्त्रातायानुलेपनम्‌ । पिपासते पानीयमिति १३ 


अथातोऽनुक्रमिष्यामः । अग्रिः पृथिवीस्थानः । तं प्रथमं 
व्याख्यास्यामः । अग्निः कस्मात्‌ । ग्रग्रणीर्भवति । अग्र यज्ञेषु 
प्रणीयते । अङ्ग नयति सन्नममानः । अक्नोपनो भवतीति 
स्थौलाष्ठीव्रिः । न क्नोपयति न स्रेहयति । त्रिभ्य आख्यातेभ्यो 
जायत इति शाकपूणिः । इतात्‌ । अक्ताइग्धाद्वा । नीतात्‌ । 
स खल्वेतेरकारमादत्ते गकारमनक्तेर्वा दहतेर्वा नीः परः । तस्यैषा 
भवति १४ 


ग्रम्रिमीळे पुरोहितं य॒ज्ञस्य॑ देवमृत्विजम्‌ । 

होतारं रल्रधात॑मम्‌ ॥ 


अम्रिमीळेऽग्रिं याचामि । ईळिरध्येषशाकर्मा । पूजाकर्मा वा । 
पुरोहितो व्यारूयातो यज्ञश्च । देवो दानाद्वा । दीपनाद्वा । 
द्योतनाद्वा । द्युस्थानो भवतीति वा । यो देवः सा देवता । 
होतारं ह्वातारम्‌ । जुहोतेहेतित्यौर्णवाभः । र्रधातमं रमणीयानां 
घनानां दातृतमम्‌ । 

तस्यैषापरा भवति १५ 


अग्निः पूर्वेभित्र्पषिभिरीड्यो नूर्तनैरुत । 
स देवाँ एह व॑क्षति ॥ 


अम्रिर्यः पूर्वै्षिभिरीळ्ठितव्यो वन्दितव्योऽस्माभिश्च नवतरैः स 
देवानिहावहत्विति । स न मन्येतायमेवाम्रिरिति । अ्रप्येते उत्तरे 
ज्योतिषी अ्रम्री उच्येते । 

ततो नु मध्यमः १६ 


अभि प्र॑वन्त॒ सम॑नेव॒ योषाः कल्याणय १ : स्मय॑मानासो अ्रम्निम्‌ । 
घृतस्य धाराः समिधों नसन्त॒ ता ज॑षाणो ह॑र्यति जातवॅदाः ॥ 


अभिनमन्त समनस इव योषाः । समनं समननाद्वा । 
संमाननाद्वा । कल्याणयः । स्मयमानासः । 
अम्निमित्यौपमिकम्‌ । घृतस्य धारा उदकस्य धाराः समिधो 
नसन्त । नसतिराप्रोतिकर्मा वा । नमतिकर्मा वा । ता जुषाणो 
हर्यति जातवेदाः । हर्यतिः प्रेप्साकर्मा । विहर्यतीति । 


समुद्रादूर्मिर्मघुमाँ उदारत्‌ । इत्यादित्यमुक्तं मन्यन्ते । 
समुद्राद्धयेषोञ्द्य उदेति । इति च ब्राह्मणम्‌ । 
अथापि ब्राह्मणं भवति । 

अग्निः सर्वा देवताः । इति । तस्योत्तरा भूयसे निर्वचनाय १७ 


इन्द्र॑ मित्रं वरुणम॒ग्रिमांहरथों दिव्यः स सुपर्णो गरुत्मान्‌ । 
एकं सद्विप्रा बहधा व॑दन्त्यग्निं यमं मांतरिश्वांनमाहः ॥ 


इममेवाम्रिं महान्तं आत्मानं बहधा मेधाविनो वदन्ति । इन्द्रं मित्रं 
वरुणमम्रिं दिव्यं च गरुत्मन्तम्‌ । दिव्यो दिविजः । गरुत्मान्‌ 
गरणवान्‌ । गुर्वात्मा । महात्मेति वा । 

यस्तु सूक्तं भजते यस्मै हविर्निरुप्यतेऽयमेव सोऽग्निः । 
निपातमेवैते उत्तरे ज्योतिषी एतेन नामधेयेन भजेते १८ 


जातवेदाः कस्मात्‌ । जातानि वेद । जातानि वैनं विदुः । 
जाते जाते विद्यत इति वा । जातवित्तो वा । जातधनः । 

जातविद्यो वा जातप्रज्ञानः । 

यतजातः पशूनविन्दत इति तज्जातवेदसो जातवेदस्त्वम्‌ । इति 
ब्राह्मणम्‌ । 

तस्मात्सर्वानृतून्पशवोऽग्मिमभिसर्पन्ति । इति च । 

तस्यैषा भवति १६ 


जातवैदसे सुनवाम सोम॑मरातीय॒तो नि द॑हाति वेद॑ः । 
स॒ न॑ः पर्षदति दुर्गाणि विश्वां नावेव सिन्धु दुरितात्यग्मिः ॥ 


जातवेदस इति जातवेदस्यां वैवं जातवेदसेऽर्चाय सुनवाम 
सोममिति । प्रसवायाभिषवाय सोमं राजानममृतमरातीयतो 
सज्ञार्थमिति स्मोः । निदहाति निश्चयेन दहति भस्मीकरोति । 
सोमो दददित्यर्थः । स नः पर्षदति दुर्गाणि विश्वानि दुर्गमानि 
स्थानानि नावेव सिन्धुं नावा सिन्धुं सिन्धु नावा नदीं जलदुर्गा 
महाकूलां तारयति । दुरितात्यम्रिरिति दुरितानि तारयति । 
तस्यैषापरा भवति २ २५ 

प्र नूनं जातवेदसमश्वं हिनोत वाजिन॑म्‌ । 
इदं नों बर्हिरासदे ॥ 


प्रहिणुत जातवेदसं कर्मभिः समश्नुवानम्‌ । अपि वोपमार्थे स्यात्‌ 
। अश्वमिव जातवेदसमिति । इदं नो बर्हिरासीदत्विति । 
तदेतदेकमेव जातवेदसं गायत्रं तृचं दशतयीषु विद्यते । यत्तु 
किञ्चिदाम्नेयं तज्ञातवेदसानां स्थाने युज्यते । सन 
मन्येतायमेवाम्रिरिति । ग्रप्येते उत्तरे ज्योतिषी जातवेदसी उच्येते 
। ततो नु मध्यमः । 


अभि प्र॑बन्त सम॑नेव॒ योषाः । इति तत्पुरस्ताद्‌ व्यारूयातम्‌ । 
अथासावादित्यः । 
उदु त्यं जातवॅदसम्‌ । इति । तदुपरिष्टाद्यारूयास्यामः । 


यस्तु सूक्त भजते यस्मै हविर्निरुप्यतेऽयमेव सोऽम्निर्जातवेदाः । 
निपातमेवैते उत्तरे ज्योतिषी एतेन नामधेयेन भजेते २० 


वैश्वानरः कस्मात्‌ । विश्वान्नरान्नमति । विश्व एनं नरा नयन्तीति 
वा । अपि वा विश्वानर एव स्यात्‌ । प्रत्यृतः सर्वाणि भूतानि 
तस्य वैश्वानरः । 

तस्यैषा भवति २१ 


वैश्वानरस्य॑ सुमतो स्यांम राजा हि क॑ भुव॑नानामभिश्रीः । 
इतो जातो विश्व॑मिदं वि चष्टे वैश्वानरो य॑तते सूयेण ॥ 


इतो जातः सर्वमिदमभिव्रिपश्यति । वैश्वानरः संयतते सूर्येण । 
राजा यः सर्वेषां भूतानामभिश्रयणीयस्तस्य वयं वैश्वानरस्य 
कल्याणयां मतौ स्यामेति । तत्को वैश्वानरः । मध्यम 

इत्याचार्याः । वर्षकर्मणा ह्येनं स्तीति २२ 


प्र नू महित्वं वृषभस्य वोचं यं पूरवो वृत्रहणं सच॑न्ते । 
वैश्वानरो दस्यंमम्रिजंघन्वाँ ग्रधूनोत्काष्ठा अव शम्ब॑रं भेत्‌ ॥ 


प्रब्रवीमि तत्‌ । महत्त्वं माहाभाग्यम्‌ । वृषभस्य वर्षितुरपाम्‌ । 
यं पूरवः पूरयितव्या मनुष्याः । वृत्रहणं मेघहनम्‌ । सचन्ते 
सेवन्ते वर्षकामाः । दस्युर्दस्यतेः । क्षयार्थात्‌ । 
उपदस्यन्त्यस्मित्रसाः । उपदासयति कर्माणि । तमग्रिर्वैश्वानरो 
घन्‌ । अ्रवाधूनोदपः काष्ठा अभिनत्‌ । शम्बरं मेघम्‌ । 
अथासावादित्य इति पूर्वे याज्ञिकाः । एषां लोकानां रोहेश 
सवनानां रोह आम्नातः । रोहात्प्रत्यवरोहश्चिकीर्षितः । 
तामनुकृतिं होताम्रिमारुते शस्त्रे वैश्वानरीयेण सूक्तेन प्रतिपद्यते । 
सोऽपि च स्तोत्रियमाद्रियेत । ग्राम्रेयो हि भवति । तत 
आगच्छति मध्यमस्थाना देवता । रुद्रं च मरुतश्च । 
ततोऽग्रिमिहस्थानमत्रैव स्तोत्रियं शंसति । 

अथापि वैश्वानरीयो द्वादशकपालो भवति । एतस्य हि द्वादशविधं 
कर्म । 


अथापि ब्राह्मणं भवति । 

असौ वा आदित्योऽग्मिर्वैश्चानरः । इति । 
अथापि निवित्सौर्यवैश्वानरी भवति । 

आ यो द्यां भात्या पृथिवीम्‌ । इति । एष हि 
द्यावापृथिव्यावाभासयति । 


अथापि छान्दोमिकं सूक्तं सौर्यवैश्वानरं भवति । 

दिवि पृष्टो अरोचत । इति । एष हि दिवि पृष्टो अरोचतेति । 
अथापि हविष्पान्तीयं सूक्तं सौर्यवैश्वानरं भवति । 
अयमेवाम्निर्वैश्वानर इति शाकपूणिः । विश्वानरावित्यप्येते उत्तरे 

ज्योतिषी । वैश्वानरोऽयं यत्‌ ताभ्यां जायते । कथं त्वयमेताभ्यां 
जायत इति । 

यत्र वैद्युतः शरणमभिहन्ति यावदनुपात्तो भवति मध्यमधर्मैव तावद्‌ 
भवत्युदकेन्धनः शरीरोपशमनः । उपादीयमान एवायं सम्पद्यत 
उदकोपशमनः शरीरदीम्तिः । 

अथादित्यात्‌ । उदीचि प्रथमसमावृत्त आदित्ये कंसं वा मणिं वा 
परिमृज्य प्रतिस्वरे यत्र शुष्कगोमयमसंस्पर्शयन्‌ धारयति तत्प्रदीप्यते 
। सोऽयमेव सम्पद्यते । अथाप्याह । 


वैश्वानरो य॑तते सूर्येश । इति । न च पुनरात्मनात्मा संयतते । 


अन्येनैवान्यः संयतते । इत इममादधात्यमुतोऽमुष्य रश्मयः 
प्रादुर्भवन्ति । इतोऽस्यार्चिषस्तयोर्भासोः संसङ्गं दृष्टेवमवच्त्यत्‌ । 
अथ यान्येतान्योत्तमिकानि सूक्तानि भागानि वा सावित्राणि वा 
सौर्याणि वा पोष्णानि वा वैष्णवानि वा वैश्वदेव्यानि वा तेषु 
वैश्वानरीया प्रवादा अभविष्यन्‌ । आदित्यकर्मणा 
चैनमस्तोष्यन्निति । उदेषीति ग्रस्तमेषीति । विपर्येषीति । 
आग्नेयेष्वेव हि सूक्तेषु वैश्वानरीयाः प्रवादा भवन्ति । अ्रम्रिकर्मणा 
चैनं स्तौतीति । वहसीति । पचसीति । दहसीति । 

यथो एतद्वर्षकर्मणा ह्येनं स्तौतीत्यस्मिन्नप्येतदुपपद्यते । 


समानमेतदुंदकमुञ्चैत्य् चाह॑भिः । 
भूमिं पर्जन्या जिन्व॑न्ति दिवं जिन्वन्त्यम्रय॑ः ॥ 


इति सा निगदव्याख्याता २३ 


कृष्णं नियानं हर॑यः सुपर्णा ग्रपो वसाना दिव॒मुत्प॑तन्ति । 
त आ व॑वूत्रन्त्सदनादूतस्यादिद्‌ घृतेन॑ पृथिवी व्युद्यते ॥ 

कृष्णं निरयणं रात्रिः । आदित्यस्य हरयः सुपर्णा हरणा 
आदित्यरश्मयः । ते यदामुतोऽर्वाञ्चः पर्यावर्तन्ते । 
सहस्थानादुदकस्यादित्यात्‌ । अथ घृतेनोदकेन पृथिवी व्युद्यते । 
घृतमित्युदकनाम । जिघर्तेः सिञ्चतिकर्मणः । 

अथापि ब्राह्मणं भवति । 

अम्रिर्वा इतो वृष्टिं समीरयति धामच्छद्दिवि खलु वै भूत्वा वर्षति 
मरुतः सृष्टां वृष्टिं नयन्ति । यदा खलु वै असावादित्योऽग्नि 
रश्मिभिः पर्यावर्ततेऽथ वर्षति । इति । 

यथो एतद्रोहात्‌ प्रत्यवरोहश्चिकीर्षित इत्याम्रायवचनादेतद्‌ भवति । 
यथो एतद्वैश्वानरीयो द्वादशकपालो भवतीत्यनिर्वचनं कंपालानि 
भवन्ति । अस्ति हि सौर्य एककपालः पञ्चकपालश्च । 

सथो एतद्‌ ब्राह्मणं भवतीति बहभक्तिवादीनि हि ब्राह्मणानि भवन्ति 
। पृथिवी वैश्वानरः । संवत्सरो वैश्वानरः । ब्राह्मणो वैश्वानरः । 
इति । 

यथो एतन्निवित्सौर्यवैश्वानरी भवतीत्यस्यैव सा भवति । 

यो विड्भ्यो मानुषीभ्यो दीदेत्‌ । इत्येष हि विड्भ्यो मानुषीभ्यो 
दीप्यते । 

यथो एतच्छान्दोमिकं सूक्तं सौर्यवैश्वानरं भवतीत्यस्यैव तद्भवति । 
जमदम्रिभिराहतः । इति जमदग्नयः प्रजमिताम्नयो वा । 
प्रज्चलिताग्रयो वा । तैरभिहतो भवति । 

यथो एतद्धविष्पान्तीयं सूक्तं सौर्यवैश्वानरं भवतीत्यस्यैव तद्भवति 
२४ 


हविष्पान्त॑म॒जरं स्वर्विदि दिविस्पृश्यारह॑तं जुष्टमग्नौ । 
तस्य भर्मणे भुव॑नाय देवा घर्मणे क॑ स्वधयांपप्रथन्त ॥ 


हविर्यत्पानीयम्‌ । अजरम्‌ । सूर्यविदि । दिविस्पृशि । 

अभिहतं जुष्टमग्नौ । तस्य भरणाय च भावनाय च धारणाय च । 
एतेभ्यः सर्वेभ्यः कर्मभ्यो देवा इममग्रिमन्नेनापप्रथन्त । अथाप्याह 
र्‌ 


अपामुपस्थैं महिषा अंगृभ्णत विशो राजानमुर्प तस्थुर्मृग्मिय॑म्‌ । 
आ दूतो ग्रम्रिमभरद्रिवस्व॑तो वैश्वानरं मांतरिश्वा परावर्तः ॥ 


अ्रपामुपस्थ उपस्थाने महत्यन्तरिक्षलोक ग्रासीना महान्त इति 
वागृहूत माध्यमिका देवगणाः । विश इव राजानमुपतस्थुः । 
ऋृग्मियमृग्मन्तमिति वा । अर्चनीयमिति वा पूजनीयमिति वा । 
अहरद्यं दूतो देवानां विवस्वत आदित्यात्‌ । 
विवस्वान्विवासनवान्‌ । प्रेरितवतः परागताद्वा अपि वा 
अस्यामनर्वैश्वानरस्य मातरिश्वानमाहर्तारमाह । मातरिश्वा वायुः । 
मातर्यन्तरिक्षे श्वसिति । मातर्याश्चनितीति वा । 

अथेनमेताभ्यां सर्वाणि स्थानान्यभ्यापादं स्तोति २६ 


मूर्धा भुवो भ॑वति नक्त॑मम्रिस्ततः सूर्यो जायते प्रातरुद्यन्‌ । 

मायामू तु य॒ज्ञियांनामेतामपो यत्तूर्णिश्चर॑ति प्रजानन्‌ ॥ 

मूर्धा मूर्तमस्मिन्धीयते । मूर्धा यः सर्वेषां भूतानां भवति नक्तमम्निः 
। ततः सूर्यो जायते प्रातरुद्यन्त्स एव । प्रज्ञां त्वेतां मन्यन्ते 
यज्ञियानां देवानां यज्ञसंपादिनाम्‌ । अपो यत्कर्म चरति 
प्रजानन्त्सर्वाणि स्थानान्यनुसंचरति त्वरमाणः । 

तस्योत्तरा भूयसे निर्वचनाय २७ 

स्तोमेन हि दिवि देवासो अ्म्रिमजीजनञ्छक्तिंभी रोदसिप्राम्‌ । 
तमू ग्रकृरवंस्त्रेधा भुवे कं स ओष॑धीः पचति विश्वरूपाः ॥ 

स्तोमेन हि यं दिवि देवा अ्रम्रिमजनयन्‌ शक्तिभिः 

कर्मभिर्यावापृथिव्योः आ प्रणम्‌ । तमकुर्वस्त्रेचाभावाय । 
पृथिव्यामन्तरिक्षे दिवीति शाकपूणिः । 

यदस्य दिवि तृतीयं तदसावादित्यः । इति हि ब्राह्मणम्‌ 
तदग्रीकृत्य स्तौति । अ्रथैनमेतयादित्यीकृत्य स्तौति २८ 


य॒देदेंनमदंधुर्यज्ञियांसो दिवि देवाः सूर्यमादितेयम्‌ । 
यदा च॑रिष्ण्‌ मिंथुनाव्भूतामादित्प्राप॑श्यन्भुब॑नानि विश्वां ॥ 


यदैनमदधुर्यज्ञियाः सर्वे दिवि देवाः सूर्यमदितेः पुत्रम्‌ । यदा 
चरिष्णू मिथुनौ प्रादुरभूतां सर्वदा सहचारिणौ । उषाश्चादित्यश्च । 
मिथुनौ कस्मात्‌ । मिनोतिः श्रयतिकर्मा । थु इति नामकरणः । 
थकारो वा । नयतिः परः । वनिर्वा । समाश्रितावन्योन्यं 
नयतः । वनुतो वा । मनुष्यमिथुनावप्येतस्मादेव । 
मेथन्तावन्योन्यं वनुत इति वा । 

अथैनमेतयाग्रीकृत्य स्तौति २६ 


यत्रा वर्देते ग्रव॑रः पर्र॑श्च यज्ञन्योः कतरो नौ वि वेद । 

आ शेंकरित्स॑धमादं सखायो नर्क्षन्त यज्ञं क इदं वि वोचत्‌ ॥ 

यत्र विवदेते दैव्यौ होतारौ । अयं चाग्निरसौ च मध्यमः । कतरो 
नौ यज्ञे भूयो वेद । इत्याशक्नुवन्ति । तत्सहमदनं 
समानाख्याना ऋत्विजस्तेषां यज्ञ॑ समश्नुवानानां को न इदं 
विवक्त्यतीति । 

तस्योत्तरा भूयसे निर्वचनाय ३० 


यावन्मात्रमुषसो न प्रतीकं सुपणर्यो ३ वस॑ति मातरिश्वः । 
ताव॑ददधात्युपं यज्ञमायन्त्रांह्मणो होतुरव॑रो नि षीद॑न्‌ ॥ 


यावन्मात्रमुषसः प्रत्यक्तं भवति प्रतिदर्शनमिति वा । 

[Nirukta] निरुक्त 


अस्त्युपमानस्य संप्रत्यर्थे प्रयोगः । इहेव निधेहीति यथा । 
सुपणर्यः सुपतनाः । एता रात्रयो वसते मातरिश्वञ्जचोतिर्वर्णस्य । 
तावदुपदधाति यज्ञमागच्छन्‌ ब्राह्मणो होतास्याम्रे्हौतुरवरो निषीदन्‌ । 
होतृजपस्त्वनमिर्वैश्वानरीयो भवति । देव सवितरेतं त्वा वृणतेञग्रिं 
होत्राय सह पित्रा वैश्वानरेण । इति । इममेवाम्रिं सवितारमाह 

। सर्वस्य प्रसवितारम्‌ । मध्यमं वा । उत्तमं वा पितरम्‌ । 
यस्तु सूक्तं भजते यस्मै हविर्निरुप्यतेऽयमेव सोऽग्नि्वैश्वानरः । 
निपातमेवैते उत्तरे ज्योतिषी एतेन नामधेयेन भजेते भजेते ३१ 


अथातो दैवतमिन्द्रोदिवः परोक्तकृतास्तद्ये तिस्त्र एव देवता 
अथाकारचिन्तनमपुरुषविधास्तिस्त्र एव देवता इत्युक्तं 
पूषात्वेतोऽथैतानीन्द्रभक्तीन्यथेतान्यादित्यभक्तीनि मन्त्रा मननाजगती 
गततममथातोऽनुक्रमिष्यामोऽग्रिमीलेऽम्निः पूर्वेभिरभिप्रवन्तेन्द्र मित्रं 
जातवेदाः कस्मात्प्रनूनं वै जातवेदसं वैश्वानरः कस्माद्वैश्वानरस्य प्रनू 
महित्वं कृष्णं नियानं हविष्पान्तमपामुपस्थे मूर्धाभुवः स्तोमेन यदे- 
देन यत्रावदेते यावन्मात्रमेकत्रिंशत्‌ । 

इत्युत्तरषट्के प्रथमोऽध्यायः 

इति निरुक्ते सप्तमोऽध्यायः 

अथाष्टमोऽध्यायः 
द्रविणोदाः कस्मात्‌ । घनं द्रविशमुच्यते । यदेनमभिद्रवन्ति । 
बलं वा द्रविणम्‌ । यदेनेनाभिद्रवन्ति । तस्य दाता द्रविणोदाः । 
तस्यैषा भवति १ 


द्रविणोदा द्रविणसो ग्राव॑हस्तासो अध्वरे । 
यज्ञेषुं देवमीव्ठति ॥ 


द्रविणोदा यस्त्वम्‌ । द्रविशस इति द्रविणसादिन इति वा । 
द्रविणसानिन इति वा । द्रविणसस्तस्मात्पिजत्विति वा । यज्ञेषु 
देवमीळते । याचन्ति स्तुवन्ति वर्धयन्ति पूजयन्तीति वा । 
तत्को द्रविणोदाः । इन्द्र इति क्रौष्टकिः । स बलधनयोर्दातृतमः 
। तस्य च सर्वा बलकृतिः । 

ओज॑सो जातमुत म॑न्य एनम्‌ । इति चाह । 

अथाप्यम्रिं द्राविणोदसमाह । एष पुनरेतस्माज्ञायते । 

यो अश्म॑नोरन्तरग्रिं ज॒जान॑ । इत्यपि निगमो भवति । 
अथाप्य॒तुयाजेषु द्राविणोदसाः प्रवादा भवन्ति । तेषां पुनः 
पात्रस्वेन्द्रपानमिति भवति । 

अथाप्येनं सोमपानेन स्तौति । अ्रथाप्याह । 


द्रविणोदाः पिबतु द्राविणोद॒सः । इति । 


अयमेवाम्िर्द्रविणोदा इति शाकपूणिः । आग्रेयेष्वेव हि सूक्तेषु 
द्राविणोदसाः प्रवादा भवन्ति । 


देवा अ्रम्रिं धारयन्द्रविणोदाम्‌ । इत्यपि निगमो भवति । 


सथो एतत्स बलधनयोर्दातृतम इति सर्वासु देवतास्वैश्वर्य विद्यते । 
सथो एतदोजसो जातमुत मन्य एनमिति चाहेति । 

[Nirukta] निरुक्त 


अयमप्यम्रिरोजसा बलेन मथ्यमानो जायते । तस्मादेनमाह 
सहसस्पुत्रं सहसः सूनं सहसो यहम्‌ । 

सथो एतदः्निं द्राविशोदसमाहेति । ऋृत्विजोऽत्र द्रविशोदस 
उच्यन्ते । हविषो दातारस्ते चैनं जनयन्ति । 


ऋृषीयां पुत्रो अधिराज एषः । इत्यपि निगमो भवति । 

यथो एतत्तेषां पुनः पात्रस्येन्द्रपानमिति भवतीति भक्तिमात्रं तद्भवति 
। यथा वायव्यानीति सर्वेषां सोमपात्राणाम्‌ । 

यथो एतत्सोमपानेनैनं स्तौतीत्यस्मिन्नप्येतदुपपद्यते । 


सोमं पिब मन्दसानो ग॑णश्रिभिंः । इत्यपि निगमो भवति । 
यथो एतद्‌ द्रविणोदाः पिबतु द्राविणोदस इत्यस्यैव तद्भवति २ 


मेद्यन्तु ते वह्नयो येभिरीयसेऽरिषणयन्वीळयस्वा वनस्पते । 
आयूर्या धृष्णो अभिगूर्या त्वं नेष्ट्रात्सोमं द्रविणोदः पिं ऋतुभिः ॥ 


मेद्यन्तु ते । बह्वयो वोळ्हारः । यैर्यासि । अरिष्यन्‌ । 
दृढीभव । आयूय धृष्णो अभिगूर्य त्वं नेष्ट्रीयात्‌ । धिष्णयात्‌ । 
धिष्णो धिष्णयो धिषणाभवः । धिषणा वाक धिषेर्दघात्यर्थे । 
घीसादिनीति वा धीसानिनीति वा । वनस्पत इत्येनमाह । एष 
हि वनानां पाता वा पालयिता वा । वनं वनोतेः । पिब । 
ऋतुभिः कालैः ३ 


अथात आप्रियः । आप्रियः कस्मात्‌ । आप्नोतेः । प्रीणातेर्वा । 
आप्रीभिराप्रीणाति । इति च ब्राह्मणम्‌ । 

तासामिध्मः प्रथमागामी भवति । इध्मः समिन्धनात्‌ । 

तस्यैषा भवति ४ 


समिद्धो अद्य मनुषो दुरोणे देवो देवान्य॑जसि जातवेदः । 

पाटी ण्या तात धय निरुक्त [Nirukta] 


आ च वहं मित्रमहश्चिकित्वान्त्वं दूतः कविर॑सि प्रचैताः ॥ 


समिद्धोऽद्य मनुष्यस्य मनुष्यस्य गृहे देवो देवान्यजसि जातवेदः । 
आ च वह मित्रमहः । चिकित्वांश्चेतनावान्‌ । त्वं दूतः 
कविरसि । प्रचेताः प्रवृद्धचेताः । यज्ञेध्म इति कात्थक्यः । 
अम्रिरिति शाकपूणिः । 

तनूनपादाज्यमिति कात्थक्यः । नपादित्यननन्तरायाः प्रजाया 
नामधेयम्‌ । निर्णततमा भवति । गोरत्र तनूरुच्यते । तता 
अस्यां भोगाः । तस्याः पयो जायते । पयस आज्यं जायते । 
अस्मिरिति शाकपूणिः । ्रापोऽत्र तन्व उच्यन्ते । तता ग्रन्तरिक्षे 
। ताभ्य ओषधिवनस्पतयो जायन्ते । ओषधिवनस्पतिभ्य एष 
जायते । तस्यैषा भवति ५ 


तनूनपात्पथ ऋृतस्य यानान्मध्वां सम॒ञ्जन्त्स्व॑दया सुजिहृ । 
मन्मानि धीभिरुत य॒ज्ञमृन्धन्दैव॒त्रा च॑ कृणुह्यध्वरं न॑ः ॥ 


तनूनपात्पथ ऋतस्य यानान्यज्ञस्य यानान्‌ । मधुना समञ्जन्त्वदय 
कल्पाणजिह्ण । मननानि च नो धीभिर्यज्ञं च समर्धय । देवान्नो 
यज्ञं गामय । 

नराशंसो यज्ञ इति कात्थक्यः । नरा ग्रस्मिन्नासीनः शंसन्ति । 
अ्म्रिरिति शाकपूणिः । न॑रैः प्रशस्यो भवति । तस्यैषा भवति ६ 


नराशंस॑स्य महिमान॑मेषामुर्प स्तोषाम यज॒तस्य॑ य॒ज्ञैः । 

ये सुक्रत॑वः शुच॑यो धियंधाः स्वद॑न्ति देवा उभयानि हव्या ॥ 
नराशंसस्य महिमानमेषामुपस्तुमो यज्ञियस्य यज्ञैः । ये सुकर्माणः 
शुचयो धियं धारयितारः स्वदयन्तु देवा उभयानि हवींषि । सोमं 


चेतराणि चेति वा । तान्त्राणि चावापिकानि चेति वा । 
ईळ ईड्टेः स्तुतिकर्मणः । इन्धतेर्वा । तस्यैषा भवति ७ 

आजुह्वान ईळ्यो वन्द्यश्चा यांह्यग्ने वसुभिः स॒जोषाः । 
त्वं देवानामसि यह्व होता स एँनान्यक्तीषितो यजीयान्‌ ॥ 


आहूयमान ईळ्ठितठ्यो वन्दितव्यश्च । आयाह्मग्रे वसुभिः 
सहजोषणः । त्वं देवानामसि यह्व होता । यह्व इति महतो 
नामधेयम्‌ । यातश्च हृतश्च भवति । स एनान्यक्षीषितो यजीयान्‌ 
। इषितः प्रेषित इति वाधीष्ट इति वा । यजीयान्यष्टुतरः । 
बर्हिः परिबर्हणात्‌ । तस्यैषा भवति ऽ 


प्राचीनं बर्हिः प्रदिशां पृथिव्या वस्तोरस्या वृज्यते अग्रे अह्वाम । 
व्यु प्रथते वितरं वरीयो देवेभ्यो अर्दितये स्योनम्‌ ॥ 


प्राचीनं बर्हिः प्रदिशा पृथिव्या वसनाय । अ्रस्याः प्रवृज्यतेऽग्रेऽह्लां 
बर्हिः पूर्वाह्ने । तद्विप्रथते विकीर्णतरमिति वा विस्तीर्णतरमिति वा 
। वरीयो वरतरम्‌ । उरुतरं वा । देवेभ्यश्चादितये च स्योनम्‌ । 
स्योनमिति सुखनाम स्यतेः । अ्रवस्यन्त्येतत्‌ । सेवितव्यं 
भवतीति वा । 

द्वारो जवतेर्वा । द्रवतेर्वा । वारयतेर्वा । तासामेषा भवति ६ 


ठ्यच॑स्वतीरुर्विया वि श्र॑यन्तां पतिभ्यो न जन॑यः शुम्भ॑मानाः । 
देवीर्ड्ारो बृहतीर्विश्चमिन्वा देवेभ्यो भवत सुप्रायणाः ॥ 


व्यञ्चनवत्य उरुत्वेन विश्रयन्ताम्‌ । पतिभ्य इव जायाः । ऊरू 
मैथुने धर्मे शुशोभिषमाणाः । वरतममङ्गमूरू । देव्यो द्वारः । 
बृहत्यो महत्यः । विश्वमिन्वा विश्वमाभिरेति यज्ञे । गृहद्वार इति 
कात्थक्यः । ग्रग्मिरिति शाकपूणिः । 

उषासानक्ता । उषाश्च नक्ता च । उषा व्याख्याता । नक्तेति 
रात्रिनाम । ग्रनक्ति भूतान्यवश्यायेन । अपि वा नक्ताव्यक्तवर्णा 
। तयोरेषा भवति १० 

निरुक्त [Nirukta] 


आ सुष्वर्यन्ती यजते उपाके उषासानक्तां सदतां नि योनौ । 
दिव्ये योष॑णे बृहती सुरुक्मे अधि श्रियं शुक्रपिशं दधाने ॥ 


सेष्मीयमाणे इति वा । सुष्वापयन्त्याविति वा । सीदतामिति 
वा । न्यासीदतामिति वा । यज्ञिये उपक्रान्ते दिव्ये योषशे । 
बृहत्यौ महत्यौ । सुरुक्मे सुरोचने । अधिदधाने शुक्रपेशसं 
श्रियम्‌ । शुक्रं शोचते्ज्वलतिकर्मणः । पेश इति रूपनाम । 
पिंशतेः । विपिशितं भवति । 

दैव्या होतारा देव्यो होतारौ । अयं चाम्रिरसौ च मध्यमः । 
तयोरेषा भवति ११ 


देव्या होतारा प्रथमा सुवाचा मिर्माना य॒ज्ञं मनुषो यज॑ध्यै । 
प्रचोदर्य॑न्ता विदथेषु कारू प्राचीनं ज्योतिः प्रदिशां दिशन्तां ॥ 
दैव्यो होतारौ प्रथमौ सुवाचौ निर्मिमानौ यज्ञं मनुष्यस्य यजनाय । 
प्रचोदयमानौ यज्ञेषु कर्तारौ पूर्वस्यां दिशि यष्टव्यमिति प्रदिशन्तौ । 
तिस्त्रो देवीस्तिस्त्रो देव्यः । तासामेषा भवति १२ 

आ नों यज्ञं भार॑ती तूरयमेत्विळां मनुष्वदिह चेतर्यन्ती । 

तिस्त्रो देवीर्बहिरेदं स्योनं सर॑स्वती स्वप॑सः सदन्तु ॥ 


एतु नो यज्ञं भारती क्षिप्रम्‌ । भरत आदित्यस्तस्य भाः । ईळा च 
मनुष्यवदिह चेतयमाना । तिस्त्रो देव्यो बर्हिरिदं सुखं सरस्वती 

च सुकर्माण आसीदन्तु । 

त्वष्टा तूर्णमश्नुत इति नैरुक्ताः । त्तिषेर्वा स्यात्‌ । दीसिकर्मणः 

। त्वक्षतेर्वा स्यात्‌ । करोतिकर्मणः । तस्यैषा भवति १३ 


य इमे द्यार्वापृथिवी जनित्री रूपेरपिंशद्धव॑नानि विश्वां । 
तम॒द्य हौतरिषितो यजीँयान्देवं त्वष्टारमिह य॑क्षि विद्वान्‌ ॥ 


139 (१३६) 


न निरुक्त HAR UNIVERSITY शतच्या 
[Nirukta] निरुक्त Vee [हार COLLECTION 


य इमे द्यावापृथिव्यो जनयित्र्यौ रूपेरकरोद्‌ भूतानि च सर्वाणि । 
तमद्य होतरिषितो यजीयान्‌ देवं त्वष्टारमिह यज विद्वान्‌ । 
माध्यमिकस्त्वष्टेत्याहः । मध्यमे च स्थाने समाम्नातः । 
अग्रिरिति शाकपूणिः । तस्यैषापरा भवति १४ 


आविष्ट्यों वर्धते चारुरासु जिह्यानांमूर्ध्वः स्वयशा उपस्थ । 
उभे त्वष्टर्बिभ्यतुर्जाय॑मानात्प्रतीची सिंहं प्रतिं जोषयेते ॥ 


आविरावेदनात्‌ । तत्त्यो वर्धते चारुरासु । चारु चरतेः । जिह्मं 
जिहीतेः । ऊर्ध्वमुद्धतं भवति । स्वयशा आत्मयशाः । उपस्थ 
उपस्थाने । उभे त्वष्टर्बिभ्यतुर्जायमानात्‌ । प्रतीची सिंहं प्रति 
जोषयेते । द्यावापृथिव्याविति वा । अहोरात्रे इति वा । अरणी 
इति वा । प्रत्यक्ते सिंहं सहनं प्रत्यासेवेते १५ 


वनस्पतिर्व्यार्यातः । तस्यैषा भवति १६ 


उपाव॑ सृज॒ त्मन्या समज्ञन्देवानां पार्थ ऋतुथा हवींषिं । 
वनस्पर्तिः शमिता देवो अ्रमिः स्वर्दन्तु ह्यं मधुना घृतेन॑ ॥ 


उपावसृजात्मनात्मानं समञ्जन्देवानामन्नमृतावृतौ हवींषि काले 
काले । वनस्पतिः शमिता देवो ग्रग्निरित्येते त्रयः स्वदयन्तु हव्यं 
मधुना च घृतेन च । 

तत्को वनस्पतिः । यूप इति कात्थक्यः । अग्रिरिति शाकपूणिः 
। तस्यैषापरा भवति १७ 


अञ्जन्ति त्वाम॑ध्वरे देवयन्तो वन॑स्पते मर्धुना दैव्येन । 
यदूर्ध्वस्तिष्ठा द्रविणेह् घत्ताद्यद्वा क्षयों मातुरस्या उपस्थे ॥ 


अञ्जन्ति त्वामध्वरे देवान्कामयमाना वनस्पते मधुना दैव्येन च 
घृतेन च । यदूर्ध्वः स्थास्यसि । द्रविणानि च नो दास्यसि । 

यद्वा ते कृतः क्षयो मातुरस्या उपस्थ उपस्थाने । 
अ्रम्रिरिति शाकपूणिः । तस्यैषापरा भवति १८ 


देवेभ्यो वनस्पते ह॒वींषि हिर॑णयपर्ण प्रदिव॑स्ते अर्थम्‌ । 
प्रदक्षिणिद्रशनयां नियूय क्रृतस्य वक्षि पथिभी रजिष्टिः ॥ 


देवेभ्यो वनस्पते हवींषि हिरणयपर्ण आृतपर्ण । अपि वोपमार्थे 
स्यात्‌ । हिरणयवर्णपर्णेति । प्रदिवस्ते अर्थ पुराणस्ते सोऽर्थो यं 
ते प्रब्रमः । यज्ञस्य वह पथिभी रजिष्ठेत्रमजुतमेः । रजस्वलतमैः 
। तपिष्ठतमेरिति वा । तस्यैषापरा भवति १६ 


वन॑स्पते रश॒नया नियूर्य पिष्टत॑मया वयुनानि विद्वान्‌ । 
वह देव॒त्रा दिधिषो हवींषि प्र च॑ दातार॑ममृतेषु वोचः ॥ 


वनस्पते रशनया नियूय सुरूपतमया । वयुनानि विद्वान्‌ 
प्रज्ञानानि प्रजानन्‌ । वह देवान्‌ सज्ञे दातुर्हवींषि । प्रब्रूहि च 
दातारममृतेषु देवेषु । 

स्वाहाकृतयः । स्वाहेत्येतत्सु आहेति वा । स्वा वागाहेति वा 
। स्वं प्राहेति वा । स्वाहतं हविर्जुहोतीति वा । तासामेषा 
भवति २० 


स॒द्यो जातो व्यमिमीत यज्ञममिर्देवानांमभवत्पुरेगाः । 
अ्रस्य होतः प्रदिश्यृतस्य वाचि स्वाहाकृतं हविर॑दन्तु देवाः ॥ 


सद्यो जायमानो निरमिमीत यज्ञम्‌ । अगिर्देवानामभवत्पुरोगामी 
। अस्य होतुः प्रदिश्यृतस्य वाच्यास्ये स्वाहाकृतं हविरदन्तु देवाः 
इति यजन्ति । 

इतीमा आप्रीदेवता अनुक्रान्ताः । 

अथ किंदेवताः प्रयाजानुयाजाः । आग्नेया इत्येके २१ 

प्रयाजान्मे अनुयाजाँश् केव॑लानूर्जस्वन्तं हक्रिषों दत्त भागम्‌ । 
घृतं चापां पुरुषं चोष॑घीनामम्नेश्च दीर्घमायुरस्तु देवाः ॥ 

तव॑ प्रयाजा अनुयाजाश्च केवल ऊर्जस्वन्तो हविष॑ः सन्तु भागाः । 
तवाग्ने य॒ज्ञो ईऽयम॑स्तु सर्वस्तुभ्यं नमन्तां प्रदिशश्चतस्रः ॥ 


आग्नेया वै प्रयाजा आग्नेया अनुयाजाः । इति च ब्राह्मणम्‌ । 
छन्दोदेबता इत्यपरम्‌ । 

छन्दांसि वै प्रयाजाश्छन्दाँस्यनुयाजाः । इति च ब्राह्मणम्‌ । 
ऋृतुदेवता इत्यपरम्‌ । 

ऋतवो वै प्रयाजा सृतवोऽनुयाजाः । इति च ब्राह्मणम्‌ । 
पशुदेवता इत्यपरम्‌ । 

पशवो वै प्रयाजाः पशवोऽनुयाजाः । इति च ब्राह्मणम्‌ । 
प्राणदेवता इत्यपरम्‌ । 

प्राणा वै प्रयाजाः प्राणा व अनुयाजाः । इति च ब्राह्मणम्‌ । 
आत्मदेवता इत्यपरम्‌ । 

आत्मा वै प्रयाजा आत्मा वा अनुयाजाः । इति च ब्राह्मणम्‌ । 
आम्रेया इति तु स्थितिः । भक्तिमात्रमितरत्‌ । किमर्थ 
पुनरिदमुच्यते । यस्यै देवतायै हविर्गृहीतं स्यात्‌ तां मनसा 
ध्यायेद्वघट्करिष्यन्‌ । इति ह विज्ञायते । 
इतीमान्येकादशाप्रीसूक्तानि । तेषां वासिष्ठमात्रेयं वाश्रचश्वं 
गार्त्समदमिति नाराशंसवन्ति । मैधातिथं दैर्घतमसं 
प्रेषिकमित्युभयवन्ति । अ्रतोऽन्यानि तनूनपात्वन्ति तनूनपात्वन्ति 
२२ 


द्रविणोदाः कस्माद्‌ द्रविणोदा द्रविणसो मेद्यन्तुतेऽथात आप्रियः 
समिद्धो अ्रद्यतनूनपान्नराशंसस्याजुह्णानः प्राचीनं 

बर्हिर्व्यचस्वतीरासुष्वयन्ती देव्या होतारा नो यज्ञं य इमे आविष्ट्यो 
वनस्पतिरुपावसृजाञ्जन्ति त्वा देवेभ्यो वनस्पते रशनया नियूय 
सद्योजातः प्रयाजान्मे द्वाविंशतिः ॥ 
इत्युत्तरषट्के द्वितीयो5$ध्यायः 
इति निरुक्तेऽष्टमोऽध्यायः समाप्तः 


143 (१४३) 


न निरुक्त HAR UNIVERSITY 61403546ामछपा 
[Nirukta] निरुक्त Vee UTERO COLLECTION 


अथ नवमोऽध्यायः 
अथ यानि पृथिव्यायतनानि सत्त्वानि स्तुतिं लभन्ते 
तान्यतोऽनुक्रमिष्यामः । तेषामश्वः प्रथमागामी भवति । अ्रश्वो 
व्याख्यातः । तस्यैषा भवति १ 


अश्वो वोव्व्हा सुखं रथं हस॒नामुपमन्त्रिश॑ः । 
शेपो रोम॑णवन्तौ भेदौ वारिन्म्रडूक इच्छति इन्द्रायेन्दो परिं स्रव ॥ 


अश्वो वोव्व्हा । सुखं वोळ्हा रथं वोळ्हा । सुखमिति 
कल्याणनाम । कल्याणं पुण्यं सुहितं भवति । सुहितं गम्यतीति 
वा । हसैता वा पाता वा पालयिता वा । शेषमृच्छतीति । 
वारि वारयति । 

मा नो व्याख्यातः । तस्यैषा भवति २ 


मा नों मित्रो वरुणो अर्यमायुरिन्द्र झृभुक्ता मरुतः परि रूयन्‌ । 
यद्वाजिनो देवजातस्य स्तैः प्रवच्त्यामो विदथे वीर्याणि ॥ 


यद्वाजिनो देवैर्जातस्य सम्तेः सरणस्य प्रवच्त्यामो यज्ञे विदथे 
वीर्याणि । मा नस्त्वं मित्रश्च वरुणश्चार्यमा चायुश्च वायुरयन 
इन्द्रश्चोरुक्तयण ऋभूणां राजेति वा मरुतश्च परिरूयन्‌ । 

शकुनिः शक्नोत्युन्नेतुमात्मानम्‌ । शक्नोति नदितुमिति वा । 
शक्नोति तकितुमिति वा । सर्वतः शङ्करोऽस्त्विति वा । 
शक्नोतेर्वा । तस्यैषा भवति ३ 


कनिंक्रदज्जनुषं प्र ब्रुवाण इय॑र्ति वाच॑मरितेव॒ नाव॑म्‌ । 
सुमङ्गल॑श्च शकुने भर्वासि मा त्वा काचिंदभिभा विश्वां विदत्‌ ॥ 


न्यक्रन्दीजजन्म प्रब्रुवाणः । यथास्य शब्दस्तथा नामेरयति वाचम्‌ 
। ईरयितेव नावम्‌ । सुमङ्गलश्च शकुने भव । कल्याणमङ्गलः 


144 (१४४) 


MAHARISHI UNIVERSITY OF MANAGEMENT निरुक्त | 
पाटी 0000103 निरुक्त INirukta] 


। मङ्गलं गिरतेर्गृणात्यर्थे । गिरत्यनर्थानिति वा । 
अङ्गलमङ्गवत्‌ । मज्जयति पापकमिति नैरुक्ताः । मां गच्छत्विति 
वा । मा च त्वा काचिदभिभूतिः सर्वतो विदत्‌ । 
गृत्समदमर्थमभ्युत्थितं कपिञ्जलोऽभिववाशे । 
तदभिवादिन्येषगर्भवति ४ 


भद्रं ब॑द दक्षिण॒तो भद्रमृ्तरतो व॑द । 
भद्रं पुरस्तांन्नो वद भद्रं पश्चात्कंपिञ्जल॑ः ॥ 


इति सा निगदव्यारूयाता । 

गृत्समदो गृत्समदनः । गृत्स इति मेधाविनाम । गृणातेः 
स्तुतिकर्मणः । 

मणडूका मज्जूका मज्जनात्‌ । मदतेर्वा मोदतिकर्मणः । मन्दतेर्वा 
तृप्तिकर्मणः । मणडयतेरिति वैयाकरणाः । मण्ड एषामोक इति 
वा । मण्डो मदेर्वा मुदेर्वा । तेषामेषा भवति ५ 


संवत्सरं श॑शयाना ब्राह्मणा व्र॑तचारिंशँः । 

वाचं पर्जन्यजिन्वितां प्र मरडूकां अवादिषुः ॥ 

संवत्सरं शिश्याना ब्राह्मणा व्रतचारिणोऽब्रुवाणाः । अपि 
वोपमार्थे स्यात्‌ । ब्राह्मणा इव व्रतचारिण इति । वाचं 
पर्जन्यप्रीतां प्रावादिषुर्मणडकाः । 

वसिष्ठो वर्षकामः पर्जन्यं तुष्टाव । तं मणङ्कका अन्वमोदन्त । स 
मरङ्काननुमोदमानान्टृष्ट्रा तुष्टाव । तदभिवादिन्येषगर्भवति ६ 
उप प्र व॑द मरडूकि वर्ष मा व॑द तादुरि । 

मध्यै हृदस्य॑ प्लवस्व॑ विगृह्य॑ च॒तुर॑ः प॒दः ॥ 

इति सा निगदव्याख्याता । 

अक्षा अश्नुबत एनानिति वा । अभ्यश्नुवत एभिरिति वा । 
तेषामेषा भवति ७ 


प्रावेपा मां बृहतो मांदयन्ति प्रवातेजा इरिणे वर्वृतानाः । 
सोम॑स्येव मौजव॒तस्य॑ भक्तो विभीदको जागृविर्मह्म॑मच्छान्‌ ॥ 


प्रवेपिणो मा महतो विभीदकस्य फलानि मादयन्ति । प्रवातेजाः 
प्रवतेजाः । 

इरिणे वर्तमानाः । इरिणं निरृणम्‌ । ऋआृणातेः । अपार्ण भवति 
। अपरता अस्मादोषधय इति वा । सोमस्येव मौजवतस्य भक्षः 
। मौजवतो मूजवति जातः । मूजवान्पर्वतो मुञ्जवान्‌ । मुञ्जो 
विमुच्यत इषीकया । इषीकेषतेर्गतिकर्मणः । 
इयमपीतरेषीकेतस्मादेव । विभीदको विभेदनात्‌ । 
जागृविर्जागरणात्‌ । मह्यमचच्छदत्‌ । प्रशंसत्येनान्प्रथमया । 
निन्दत्युत्तराभिः । ऋृषेरक्षपरिद्यूनस्यैतदार्षं वेदयन्ते । 

ग्रावाणो हन्तेर्वा । गृणातेर्वा । गृह्णातेर्वा । तेषामेषा भवति ८ 


प्रेत ब॑दन्तु प्र व॒यं व॑दाम॒ ग्राब॑भ्यो वाचं वदता वर्दद्यः । 
यद॑द्रयः पर्वताः साकमाशवः श्लोकं घोषं भरथेन्द्राय सोमिनः ॥ 


प्रबदन्त्वेते । प्रबदाम बयम्‌ । ग्रावभ्यो वाचं वदत वदद्मः । 
यदद्रयः पर्वता अदरणीयाः सह सोममाशवः क्षिप्रकारिणः । 
श्लोकः शृणोतेः । घोषो घुष्यतेः । सोमिनो यूयं स्थेति वा । 
सोमिनो गृहेष्विति वा । 

येन नराः प्रशस्यन्ते स नाराशंसो मन्त्रः । 

तस्यैषा भवति ६ 


अम॑न्दान्त्स्तोमान्प्र भरे मनीषा सिन्धावधि क्षियतो भाव्यस्य॑। 
यो मॅ सहस्रममिमीत सवानतूर्तो राजा श्रव॑ इच्छमानः ॥ 

अमन्दान्त्स्तोमानबालिशाननल्पान्वा । बालो बलवर्ती भर्तव्यो 
भवति । अम्बास्मा अलं भवतीति वा । अरम्बास्मै बलं भवतीति 
वा । बलो वा प्रतिषेधव्यबहितः । प्रभरे मनीषया मनस ईषया 
स्तुत्या प्रज्ञया वा । सिन्धावधि निवसतो भावयव्यस्य राज्ञः । 
यो मे सहस्त्रं निरमिमीत सवानतूर्तो राजातूर्ण इति वा । 

अत्वरमाण इति वा । प्रशंसामिच्छमानः १० 


यज्ञसंयोगाद्राजा स्तुतिं लभेत । राजसंयोगाद्‌ युद्धोपकरणानि । 
तेषां रथः प्रथमागामी भवति । रथो रंहतेर्गतिकर्मणः । 
स्थिरतेर्वा स्याद्विपरीतस्य । रममाणोऽस्मिंस्तिष्ठतीति वा । 
रपतेर्वा । तस्यैषा भवति ११ 


वन॑स्पते वीड्वङ्गो हि भूया ग्रस्मत्संखा प्रतर्र॑णः सुवीरः । 
गोभिः सन्न॑द्धो असि वीळय॑स्वास्थाता ते जयतु जेत्वानि ॥ 


वनस्मते दूळ्हाङ्गो हि भव । अस्मत्सखा प्रतरणः सुवीरः 
कल्याणवीरः । गोभिः सन्नद्धो असिं । वीळयस्वेति संस्तम्भस्व 
। आस्थाता ते जयतु जेतव्यानि । 

दुन्दुभिरिति शब्दानुकरणम्‌ । द्रुमो भिन्न इति वा । दुन्दुभ्यतेर्वा 
स्याच्छब्दकर्मणः । तस्यैषा भवति १२ 

उप॑ श्वासय पृथिवीमुत द्यां पुरुत्रा ते मनुतां विष्ठितं जग॑त्‌ । 

स दुन्दुभे सजूरिन्द्रेण देवैर्टूराहबीयो अप॑ सेध॒ शत्रन ॥ 

उपश्वासय पृथिवीं च दिवं च । बहधा ते घोषं मन्यताम्‌ । 
विष्ठितं स्थावरं जङ्गमं च यत्‌ । स दुन्दुभे सहजोषण इन्द्रेण च 
देवैश्च । दूराहूरतरमपसेध शत्रून्‌ । इषुधिरिषूणां निधानम्‌ । 
तस्यैषा भवति १३ 

बह्वीनां पिता बहरस्य पुत्रश्चिश्चा कंणोति सम॑नाव॒गत्य॑ । 
इषुधिः सङ्काः पृतनाश्च सर्वाः पृष्ठे निन॑द्धो जयति प्रसूतः ॥ 


बह्वीनां पिता बहुरस्य पुत्र इतीषूनभिप्रेत्य । प्रस्मयत 
इवापात्रियमाणः । शब्दानुकरणं वा । सङ्काः सचतेः । 
संपूर्वाद्ठा किरतेः । पृष्ठे निनद्धो जयति प्रसूत इति व्यारूयातम्‌ । 
हस्तघ्नो हस्ते हन्यते । तस्यैषा भवति १४ 


अहिंरिव भोगैः पर्येति बाहुं ज्यायां हेतिं परिबाध॑मानः । 
हस्तघ्नो विश्वा वयुर्नानि विद्वान्पुमान्पुमांसं परिँ पातु विश्वर्तः ॥ 


अहिरिव भोगैः परिवेष्टयति बाहम्‌ । ज्याया वधात्परिंत्रायमाणः 
। हस्तघ्रः सर्वाणि प्रज्ञानानि प्रजानन्‌ । पुमान्पुरुमना भवति । 
पुंसतेर्वा । 

अभीशवो व्याख्याताः । तेषामेषा भवति १% 

रथे तिष्ठ्॑नयति वाजिनः पुरो यत्र यत्र कामर्यते सुषारथिः । 
अ्भीर्शूनां महिमानं पनायत॒ मन॑ः पश्चादनु यच्छन्ति र॒श्मय॑ः ॥ 


रथे तिष्ठन्नयति वाजिनः पुरस्तात्सतो यत्र यत्र कामयते । 

सुषारथिः कल्याणसारशथिः । अभीशूनां महिमानं पूजयामि । 
मनः पश्चात्सन्तोऽनुयच्छन्ति रश्मयः । 

धनुर्धन्वतेर्गतिकर्मणः । वधकर्मणो वा । धन्वन्त्यस्मादिषवः । 
तस्यैषा भवति १६ 


धन्व॑ना गा धन्वनाजिं ज॑येम॒ धन्व॑ना तीव्राः स॒मदौ जयेम । 
धनुः शत्रोरपकामं कृणोति धन्व॑ना सर्वाः प्रदिशो जयेम ॥ 


इति सा निगदव्याख्याता समदः समदो वात्तेः । सम्मदो वा 
मदतेः । 

ज्या जयतेर्वा । जिनतेर्वा । प्रजावयतीषूनिति वा । तस्या 
एषा भवति १७ 


वच्त्यन्तीवेदा ग॑नीगन्ति कर्णं प्रियं सखांयं परिषस्वजाना । 
योषैव शिक्के वितताधि धन्वञ्जया इयं सम॑ने पारय॑न्ती ॥ 


वच्त्यन्तीवागच्छति कर्ण प्रियमिव सखायमिषं परिष्वजमाना । 
योषे वशिङ्के शब्दं करोति । वितताधि धनुषि ज्येयं समने संग्रामे 
पारयन्ती । इषुरीषतेर्गतिकर्मणः । वधकर्मणो वा । तस्यैषा 
भवति १८ 


सुपर्णं व॑स्ते मृगो अंस्या दन्तो गोभिः सन्न॑द्धा पतति प्रसूता । 
यत्रा नरः सं च वि च द्रव॑न्ति तत्रास्मभ्यमिष॑व॒ः शर्म यंसन्‌ ॥ 


सुपर्णं वस्त इति वाजानभिप्रेत्य । मृगमयोऽस्या दन्तः । 
मृगयतेर्वा । गोभिः सन्नद्धा पतति प्रसूतेति व्यारूयातम्‌ । यत्र 
नराः संद्रवन्ति च विद्रवन्ति च तत्रास्मभ्यमिषवः शर्म यच्छन्तु 
शरणं संग्रामेषु । 

अ्श्वाजनीं कशेत्याहः । कशा प्रकाशयति भयमश्वाय । 
कृष्यतेर्वाणुभावात्‌ । वाक्पुनः प्रकाशयत्यर्थान्‌ । खशया । 
क्रोशतेर्वा । ग्रश्वकशाया एषा भवति १६ 


आ जंङ्घन्ति सान्वैषां ज॒घनाँ उप जिघ्नते । 
अश्वाजनि प्रच॑तसोऽश्वान्त्समत्सं चोदय ॥ 


आघ्नन्ति सानून्येषां सरणानि सक्थीनि । सक्थि सचतेः । 
आसक्तोऽस्मिन्‌ कायः । जघनानि चोपप्नति । जघनं जङ्घन्यतेः 
। अश्वाजनि प्रचेतसः प्रवृद्धचेतसोऽश्वान्त्समत्सु समरणेषु संग्रामेषु 
चोदय । 

उलूखलमुरुकरं वा । ऊर्ध्वखं वा । ऊर्करं वा । 

उरु मे कुरु । इत्यब्रवीत्‌ । 

तदुलूखलमभवत्‌ । 

उरुकरं वैतदुलूखलमित्याचक्षते परोक्षेण । इति च ब्राह्मणम्‌ । 
तस्यैषा भवति २० 


यच्चिद्धि त्वं गृहेगृह उलूखलक युज्यसँँ । 
इह ्युमत्त॑मं वद्‌ जय॑तामिव दुन्दुभिः ॥ 


इति सा निगदव्याख्याता २१ 


वृषभः प्रजां वर्षतीति वा । अतिबृहति रेत इति वा । तद्र्षकर्मा 
वर्षणाट्टखभः । तस्यैषा भवति २२ 


न्य॑क्रन्दयन्नुपयन्तं एनममेहयन्वृषभं मध्य॑ आजेः । 
तेन॒ सूभ्॑व॑ श॒तव॑त्सहस्रं गवां मुूलः प्रधने जिगाय ॥ 


न्यक्रन्दयन्नुपयन्त इति व्यारूयातम्‌ । ग्रमेहयन्वृषभं मध्ये । 
अआजयनस्याजवनस्येति वा । तेन सूभर्वं राजानम्‌ । 
भर्वतिरत्तिकर्मा । तद्वा सूभर्वं सहस्त्रं गवां मुद्लः प्रधने जिगाय 
। प्रधन इति सङ्गामनाम । प्रकीर्णान्स्मिन्‌ धनानि भवन्ति । 
द्रुणो द्रुममयो घनः । तत्रेतिहासमाचक्षते । मुदूलो भार्म्यश्व 
ऋषिर्वृषभं च द्रुघणं च युक्त्वा सङ्गामे व्यवहृत्याजिं जिगाय । 
तदभिवादिन्येषगर्भवति २३ 


इमं तं प॑श्य वृषभस्य युञ्जं काष्ठाया मध्ये द्रुघणं शर्यानम्‌ । 
येन॑ जिगाय॑ श॒तव॑त्सहस्त्रं गवां मुरलः पृतनाज्येषु ॥ 


इमं तं पश्य वृषभस्य सहयुजं काष्ठाया मध्ये द्रुघणं शयानम्‌ । 
येन जिगाय शतवत्सहस्रं गवां मुद्ूलः पृतनाज्येषु । 

पृतनाज्यमिति सङ्गामनाम । पृतनानामजनाद्वा । जयनाद्वा । 
मुद्रलो मुद्गवान्‌ । मुद्रगिलो वा । मदनं गिलतीति वा । 
मदंगिलो वा । मुदंगिलो वा । भार्म्यश्वो भृम्यश्वस्य पुत्रः । 
भृम्यश्वो भृमयोऽस्याश्वाः । अश्वभरणाद्वा । 

पितुरित्यन्ननाम । पातेर्वा । पिबतेर्वा । प्यायतेर्वा । तस्यैषा 
भवति २४ 


पितुं नु स्तोषं म॒हो धर्माणं तविंषीम्‌ । 
यस्य॑ त्रितो व्योज॑सा वृत्रं विप॑र्वम॒र्दय॑त्‌ ॥ 


तं पितुं स्तौमि महतो धारयितारं बलस्य । तविषीति बलनाम । 
तवतेः वा वृद्धिकर्मणः । यस्य त्रित ओजसा बलेन । 
त्रितस्त्रिस्थान इन्द्रो वृत्रं विपर्बाणं व्यर्दयति । 

नद्यो व्याख्याताः । तासामेषा भवति २५ 


इमं में गङ्गे यमुने सरस्वति शुतुद्रि स्तोमं सचता परुष्णया । 
असिक्न्या म॑रुद्रधे वितस्तयार्जीकीये शृणुह्या सुषोम॑या ॥ 


इमं मे गड्ढे यमुने सरस्वति शुतुद्रि परुष्णि स्तोममासेवध्वम्‌ । 
असिक्न्या च सह मरुट्र्धे वितस्तया चार्जीकीय आश्वृणुहि सुषोमया 
चेति समस्तार्थः । अ्रथैकपदनिरुक्तम्‌ । गङ्गा गमनात्‌ । 
यमुना प्रयुवती गच्छतीति वा । प्रवियुतं गच्छतीति वा । 
सरस्वती । सर इत्युदकनाम । सर्तेः । तद्वती । शुतुद्री 
शुद्राविणी । चिप्रद्राविणी । आशु तुन्नेव द्रवतीति वा । 
इरावतीं परुष्णीत्याहः । पर्ववती कुटिलगामिनी । 
असिक्न्यशुक्लासिता । सितमिति वर्णनाम । 
तत्प्रतिषेधोऽसितम्‌ । मसुद्गधाः सर्वा नद्यो मरुत एना वर्धयन्ति । 
वितस्ताविदग्धा विवृद्धा महाकूला । आर्जीकीयां विपाडित्याहः 

। ऋजीकप्रभवा वा । ऋजुगामिनी वा । विपाड्‌ विपाटनाद्वा 
। विपाशनाद्वा । विप्रापणाद्वा । पाशा अस्यां व्यपाश्यन्त 
वसिष्ठस्य मुमूर्षतः । तस्माद्विपाडच्यते । पूर्वमासीदुरुञ्जिरा । 
सुषोमा सिन्धुः । यदेनामभिप्रसुवन्ति नद्यः । सिन्धुः स्यन्दनात्‌ । 
आप आप्लोतेः । तासामेषा भवति २६ 


आपो हि ष्ठा म॑योभुव॒स्ता न॑ ऊर्जे द॑धातन । 
महे रणाय चक्ष॑से ॥ 


आपो हि स्थ सुखभुवस्ता नोऽन्नाय धत्त । महते च नो रणाय 
रमणीयाय च दर्शनाय । 

ओषधय ओषद्धयन्तीति वा । ओषत्येना धयन्तीति वा । दोषं 
धयन्तीति वा । तासामेषा भवति २७ 


या ओष॑धीः पूर्वा जाता देवेभ्य॑स्त्रियुगं पुरा । 
मनै नु बभ्रूणामहं श॒तं धामानि स॒प्त च॑ ॥ 


या ओषध्यः पूर्वा जाता देवेभ्यस्त्रीणि युगानि पुरा मन्ये नु 
तढ्वभ्रूणामहं बभ्रुवर्णानां हरणानां भरणानामिति वा । शतं धामानि 
सप्त च । धामानि त्रयाणि भवन्ति । स्थानानि । नामानि । 
जन्मानीति । जन्मान्यत्राभिप्रेतानि । सप्तशतं पुरुषस्य मर्मणां 
तेष्वेना दधतीति वा । 

रात्रिठर्यार्याता । तस्या एषा भवति २८ 


आ रात्रि पार्थिवं रज॑ः पितुर॑प्रायि धार्मभिः । 

दिवः सदांसि बृहती वि तिष्ठस आ त्वेषं व॑र्तते तम॑ः ॥ 
आपुपुरस्त्वं रात्रि पाथिवं रजः । स्थानैर्मध्यमस्य । दिवः 
सदाँसि । बृहती महती वितिष्ठस आवर्तते त्वेषं तमो रजः । 
अरणयान्यरणयस्य पल्ली । अ्रण्यमपार्णम्‌ । ग्रामादरमणं 

भवतीति वा । तस्या एषा भवति २६ 


अर॑रायान्यर॑ययान्यसौ | नश्य॑सि 
यान्यर॑णयान्यसौ या प्रेव नश्य॑सि । 
कथा ग्रामं न पुच्छसि न त्वा भीरिंव विन्दती इँ ॥ 


अरणयानीत्येनामामन्त्रयते । यासावरण्यानि वनानि पराचीव 
नश्यसि कथं ग्रामं न पृच्छसि । न त्वा भीर्विन्दतीबेति । इवः 
परिभयार्थे बा । 

श्रद्धा श्रद्धानात्‌ । तस्या एषा भवति ३० 


श्रद्धयाम्रिः समिध्यते श्रद्धयां हृयते हविः । 
श्रद्धां भग॑स्य मूर्धनि वच॒सा वेदयामसि ॥ 


श्रद्धयाग्निः साधु समिध्यते । श्रद्धया हविः साघु हूयते । श्रद्धां 
भगस्य भागधेयस्य मूर्धनि प्रधानाङ्गे वचनेनावेदयामः । 
पृथिवी व्याख्याता । तस्या एषा भवति ३१ 


स्योना पृथिवि भवानृक्षरा निवेश॑नी । 
यच्छा नः शर्म स॒प्रथ॑ः ॥ 


सुखा नः पृथिवि भव । अनृक्षरा निवेशनी । ऋृक्तरः कण्टक 
ऋृच्छतेः । कण्टकः कन्तपो वा । कृन्ततेर्वा । करटतेर्वा 
स्याद्तिकर्मणः । उदूततमो भवति । यच्छ नः शर्म । यच्छन्तु 
शरणां सर्वतः पृथु । 

अप्वा व्याख्याता । तस्या एषा भवति ३२ 


अमीषां चित्तं प्रतिलोभय॑न्ती गृहाणाङ्गान्यप्वे परेहि । 
अभि प्रेहि निर्दह हृत्सु शोकैरन्धेनामित्रास्तम॑सा सचन्ताम्‌ ॥ 


अमीषां चित्तानि प्रज्ञानानि प्रतिलोभयमाना गृहाणाङ्गान्यप्वे परेहि 

। अभिप्रेहि । निर्दहैषां हृदयानि शोकैः । अन्धेनामित्रास्तमसा 
संसेव्यन्ताम्‌ । 
अम्राय्यग्रेः पली । तस्या एषा भवति ३३ 


इहेन्द्राणीमुरप॑ हये वरुणानीं स्व॒स्तये । 
अग्नायीं सोम॑पीतये ॥ 


इति सा निगदव्यारूयाता ३४ 


अ्थातोऽष्टौ ठ्वन्द्वानिः । उलूखलमुसले । उलूखलं व्यारूयातम्‌ 
। मुसलं मुहः सरम्‌ । तयोरेषा भवति ३५ 


आयजी वाज॒सात॑मा ता ह्यु १ च्चा विंजर्भूतः । 

हरी इवान्धाँसि बप्स॑ता ॥ 

आयष्टव्ये अन्नानां संभक्ततमे ते ह्युच्चैर्विहियेते हरी इवान्नानि भुञ्जाने । 
हविर्धाने हविषां निधाने । तयोरेषा भवति ३६ 


आ वामुपस्थ॑मद्ग॒हा देवाः सीदन्तु य॒ज्ञियाः । 
इहाद्य सोम॑पीतये ॥ 


आसीदन्तु वामुपस्थमुपस्थानम्‌ अद्रोग्घव्ये इति वा यज्ञिया देवा 
यज्ञसंपादिन इहाद्य सोमपानाय । 
द्यावापृथिव्यौ व्याख्याते । तयोरेषा भवति ३७ 


द्यावां नः पृथिवी इमं सिध्रमद्य दिंविस्पृर्शम्‌ । 
य॒ज्ञं देवेषु यच्छताम्‌ ॥ 


द्यावापृथिव्यौ न इमं साधनमद्य दिविस्पृशं यज्ञं देवेषु नियच्छताम्‌ 
विपाट्छुतुद्रयौ व्याख्याते । तयोरेषा भवति ३८ 


प्र पर्वतानामुशती उपस्थादश्वै इव॒ विषिते हास॑माने । 

गावॅव शुभ्रे मातरा रिहाणे विपांट्छुतुद्री पर्यसा जवेते ॥ 


पर्व॑तानामुपस्थादुपस्थानात्‌ । उशत्यौ कामयमाने । अश्वे इव 
विमुक्ते इति वा । विषण्णे इति वा । हासमाने । हासतिः 

स्पर्धायां । हर्षमाणे वा । गावाविव शोभने मातरौ संरिहाणे । 
विपाद्छुतुद्री पयसा प्रजवेते । 

आर्ली अ्र्तन्यो वा । अ्ररण्यौ वा । अ्ररिषणयौ वा । 

तयोरेषा भवति ३६ 


ते आचर॑न्ती सम॑नेव॒ योषां मातेव॑ पुत्रं बिंभृतामुपस्थे । 
अप शत्रून्विध्यतां संविदाने आर्त्री इमे विष्फुरन्ती अमित्रान्‌ ॥ 


ते आचरन्त्यौ समनसाविव योषे मातेव पुत्रं बिभृतामुपस्थ उपस्थाने 
। अपविध्यतां शत्रून्त्संविदाने आलर्याविमे विघ्नत्यावमित्रान्‌ । 
शुनासीरौ । शुनो वायुः । शु एत्यन्तरिक्षे । सीर ग्रादित्यः 
सरणात्‌ । तयोरेषा भवति ४० 


शुनासीराविमां वाचं जुषेथां यद्दिवि चक्रथुः पर्यः । 

तेनेमामुर्प सिञ्चतम्‌ ॥ 

इति सा निगदव्याख्याता । 

देवी जोष्ट्री देव्यो जोषयित्र्यौ । द्यावापृथिव्यावितिवा । 
अहोरात्रे इति वा । सस्यं च समा चेति कात्थक्यः । तयोरेष 
संप्रेषो भवति ४१ 

देवी जोष्ट्री बसुंधीती ययोरन्याघा द्वेषाँसि यूयवदान्यार्वचद्वसु 
वार्याणि यज॑मानाय वसुवने वसुधेय॑स्य वीतां यज॑ ॥ 

देवी जोष्ट्री । देव्यौ जोषयित्र्यौ । वसुधान्यौ । ययोरन्याघानि 
द्रेषांस्यवयावयत्यावहत्यन्या वसूनि वननीयानि यजमानाय । 

वसुवननाय च । वसुधानाय च । वीतां पिब्रेतां कामयेतां वा 
। यजेति संप्रेषः । 
देवी ऊर्जाहती । देव्या ऊर्जाह्वान्यौ । द्यावापृथिव्याविति वा 
। अहोरात्र इति वा । सस्यं च समा चेति कात्थक्यः । तयोरेष 
संप्रषो भवति ४२ 


देवी ऊर्जारहती इषमूर्जमन्या व॑क्षत्सग्थिं सपीतिमन्या नवेन पूर्व 
दर्यमानाः स्याम॑ पुराणेन नवं तामूर्जमूर्जाहंती ऊर्जय॑माने अधातां 
वसुवने वसुधेय॑स्य वीतां यज॑ ॥ 


देवी ऊर्जाहती । देव्या ऊर्जाह्वान्यौ । अ्रन्नं च रसं चावहति 

अन्या । सहजग्धिं च सहपीतिं चान्या । नवेन पूर्वं दयमानाः 
स्याम । पुराणेन नवम्‌ । तामूर्जमूर्जाहती ऊर्जयमाने अधाताम्‌ 
। वसुवननाय च । वसुधानाय च । वीतां पिब्रेतां कामयेतां 
वा । यजेति संग्रेषो यजेति संप्रेषः ४३ 


अथ यान्यश्वो वोळ्हा मा नो मित्रः कनिक्रदद्‌ भद्रं बद संवत्सरमुप 
प्र बद प्रावेपा मा प्रेते बदन्त्वमन्दान्यज्ञसंयोगाड्नस्पत उप श्वासय 
बह्लीनामहिरिव भोगे रथे तिष्ठन्धन्वना गा वच्त्यन्तीवेदा सुपर्णं वस्त 
आ जङ्घन्ति य्चिद्धि त्वं वृषभो न्यक्रन्दयन्निमं तं पितुं न्विमं म 
आपोहिष्ठा या ओषधीरा रात्र्यरणयानि श्रद्धयाग्मिः स्योनामीषां 
चित्तमिहेन्द्राएयथातोऽष्टावायज्या वां द्यावा नः प्र पर्वतानां ते 
आचरन्ती शुनासीरौ देवी जोष्ट्री देवी ऊर्जाहती त्रिचत्वारिंशत्‌ ॥ 

इत्युत्तरषट्के तृतीयोऽध्यायः 

इति निरुक्ते नवमोऽध्यायः 

अथ दशमोऽध्यायः 
अथातो मध्यस्थाना देवताः । 
तासां वायुः प्रथमागामी भवति । वायुर्वातिः । वेतेर्वा 
स्यादूतिकर्मणः । एतेरिति स्थौलाष्ठीविः । अ्रनर्थको वकारः । 
तस्यैषा भवति १ 


वायवा यांहि दर्शतेमे सोमा अर्रङ्कताः । 
तेषां पाहि श्रुधी हव॑म्‌ ॥ 


वायवायाहि दर्शनीयेमे सोमा अ्ररङ्कता । तेषां पिन शुशु नो 
ह्लानमिति । कमन्यं मध्यमादेवमवचक्त्यत्‌ । 
तस्यैषापरा भवति २ 


आसस्राणासः शवसानमच्छेन्त्रं सुचक्रे रथ्यांसो अश्वाः । 
अभि श्रव॒ ऋज्य॑न्तो वेहयुर्न चिन्न वायोरमृतँ वि दस्येत्‌ ॥ 


आससूवांसः । अ्भिबलायमानमिन्द्रम्‌ । कल्याणचक्रे रथे 
योगाय । रथ्या अश्वा रथस्य वोढारः । ऋज्यन्त 
ऋजुगामिनोऽन्नमभिवहेयुः । नवं च पुराणं च । श्रव इत्यन्ननाम 
। श्रूयत इति सतः । वायोश्चास्य भक्तो यथा न वरिदस्येदिति । 
इनद्रप्रधानेत्येके नेघरटकं वायुकर्म । उभयप्रधानेत्यपरम्‌ । 
वरुणो वृणोतीति सतः । तस्यैषा भवति ३ 


नीचीन॑बारं वरुणः कर्ब॑न्धं प्र स॑सर्ज रोद॑सी ग्रन्तरिक्षम्‌ । 
तेन॒ विश्व॑स्य भुव॑नस्य राजा यवं न वृष्टिव्यनत्ति भूम॑ ॥ 
नीचीनद्वारं वरुणः । कबन्धं मेघम्‌ । कवनमुदकं भवति । 


तदस्मिन्धीयते । उदकमपि कबन्धमुच्यते । बन्धिरनिभृतत्वे । 
कमनिभृतं च । प्रसृजति । द्यावापृथिव्यौ चान्तरिक्षं च महत्त्वेन 

। तेन सर्वस्य भुवनस्य राजा यवमिव वृष्टिव्युनत्ति भूमिम्‌ । 
तस्यैषापरा भवति ४ 


| पिंतृणां > मन्मंभि 
तमू षु संमना गिरा पितृणां च : | 
नाभाकस्य प्रश॑स्तिभिरयः सिन्धूनामुपोदये सप्तस्व॑सा स म॑ध्यमो 
नभ॑न्तामन्यके स॑मे ॥ 


तं सभिष्टौमि समानया गिरा गीत्या स्तुत्या । पितृणां च मननीयैः 
स्तोमैः । नाभाकस्य प्रशस्तिभिः । ऋृषिर्नाभाको बभूव । यः 
स्यन्दमानानामासामुपोदये सप्तस्वसारमेनमाह वाग्भिः स मध्यम 

इति निरुच्यते । ग्रथेष एव भवति । नभन्तामन्यके समे । मा 
भूवन्नन्यके सर्वे ये नो द्विषन्ति दुर्धियः पापधियः पापसंकल्पाः । 

रुद्रो रौतीति सतः । रोरूयमाणो द्रवतीति वा । रोदयतेर्वा । 

यदरुदत्तद्रुद्रस्य रुद्रत्वम्‌ । इति काठकम्‌ । 

यदरोदीत्तद्रुद्रस्य रुद्रत्वम्‌ । इति हारिद्रविकम्‌ । 

तस्यैषा भवति % 


इमा रुद्राय॑ स्थिरघ॑न्वने गिर॑ः च्िप्रेषेवे देवाय स्वधाव्ने । 
अषाव्व्हाय सह॑मानाय वेधसे तिग्मायुधाय भरता शृणोतु नः ॥ 


इमा रुद्राय । दृढघन्वने । गिरः चिप्रेषवे । देवाय । ग्रन्नवते 
। अ्षाळ्हायान्यैः । सहमानाय । विधात्रे । तिग्मायुधाय । 
भरत । शृणोतु नः । तिग्मं तेजतेः । उत्साहकर्मणः । 
आयुधमायोधनात्‌ । 

तस्यैषापरा भवति ६ 


या तें दिद्युदब॑सृष्टा दिवस्परि च्त्म॒या चर॑ति परि सा वृणक्तु नः । 
स॒हस्रं ते स्वपिवात भेष॒जा मा न॑स्तोकेषु त॑नयेषु रीरिषः ॥ 

या ते दिद्युदवसृष्टा । दिवस्परि दिवोऽधि । दिद्युद्‌ द्युतेर्वा । 
च्त्मया चरति । क्तमा पृथिवी । तस्यां चरति । तया चरति । 
विच्त्मापयन्ती चरतीति वा । परिवृणक्तु नः सा । सहस्त्रं ते 
स्वाप्तवचन भेषज्यानि । मा नस्त्वं पुत्रेषु पौत्रेषु च रीरिषः । 
तोकं तुद्यतेः । तनयं तनोतेः । 

अम्रिरपि रुद्र उच्यते । तस्यैषा भवति ७ 


जराबोध तद्विविड्डि विशेविशे यज्ञियाय । 
स्तोमं रुद्राय दृशीकम्‌ ॥ 


जरा स्तुतिः । जरतेः स्तुतिकर्मणः । तां बोध । तया 
बोधयितरिति वा । तद्विविठ्डि । तत्कुरु । मनुष्यस्य मनुष्यस्य 
यजनाय । स्तोमं रुद्राय दर्शनीयम्‌ । 

इन्द्र इरां टूणातीति वा । इरां ददातीति वा । इरां दधातीति वा 
। इरां दारयत इति वा । इरां धारयत इति वा । इन्दवे 
द्रवतीति वा । इन्दौ रमत इति वा । इन्धे भूतानीति वा । 
तद्यदेनं प्राणैः समैन्धंस्तदिन्द्रस्येन्द्रत्वम्‌ । इति विज्ञायते । 

इदं करणादित्याग्रयणः । इदं दर्शनादित्योपमन्यवः । 
इन्दतेर्वैश्वर्यकर्मणः । इन्दञ्छ्रणां दारयिता वा । द्रावयिता वा 
। आदरयिता च यज्चनाम्‌ । तस्यैषा भवति ८ 


अर्दर्दरुत्समस॑जो वि खानि त्वम॑र्णवान्ब॑द्दधाना अरम्णाः । 
महान्त॑मिन्द्र पर्व॑तं वि यद्वः सृजो वि धारा ग्रव॑ दान॒वं हनं ॥ 


अदूणा उत्सम्‌ । उत्सरणाद्वा । उत्सदनाद्वा । उत्स्यन्दनाद्वा । 
उनत्तेर्वा । व्यसृजोऽस्य खानि । त्वमर्णवानर्णस्वतः । 
एतान्माध्यमिकान्त्संस्त्यायान्‌ । बाबध्यमानानरम्णाः । रम्णातिः 
संयमनकर्मा । बिसर्जनकर्मा वा । महान्तमिन्द्र पर्वतं मेघं 

यडयवृणोः । व्यसृजोऽस्य धाराः । अ्रवाहन्नेनं दानकर्माणम्‌ । 
तस्यैषापरा भवति ६ 


यो जात एव प्रथमो मन॑स्वान्देवो देवान्क्रतुना पर्यभूषत्‌ । 
यस्य शुष्माद्रोद॑सी अभ्य॑सेतां नृम्णस्य॑ मह्या स ज॑नास॒ इन्द्रः ॥ 


यो जात एव प्रथमो मन्स्वी देवो देवान्‌ । क्रतुना कर्मणा । 
पर्यभवत्पर्यगुह्णात्पर्यरक्षदत्यक्रामदिति वा । यस्य बलाद्‌ 
द्यावापृथिव्यावप्यन्रिभीतां नृम्णस्य मह्या बलस्य महत्त्वेन । स 
जनास इन्द्र इति । 

ऋषेर्टष्टार्थस्य प्रीतिर्भवत्यार्यानसंयुक्ता । 

पर्जन्यस्तृपेः । आद्यन्तविपरीतस्य । तर्पयिता जन्यः । परो 
जेता वा । परो जनयिता वा । प्रार्जयिता वा रसानाम्‌ । 
तस्यैषा भवति १० 


वि वुच्चान्हन्त्युत ह॑न्ति रक्षसो विश्वं बिभाय॒ भुव॑नं म॒हाव॑धात्‌ । 
उतानांगा ईषते वृष्ण्यांवतो यत्पर्जन्य॑ः स्तनयन्हन्ति दुष्कृतः ॥ 


विहन्ति वृक्षान्‌ । विहन्ति च रक्षाँसि । सर्वाणि चास्माद्भतानि 
बिभ्यति महावधात्‌ । महान्ह्यस्य वधः । अ्रप्यनपराधो भीतः 

पलायते वर्षकर्मवतो यत्पर्जन्यः स्तनयन्हन्ति दुष्कृतः पापकृतः । 
बृहस्पतिर्बृहतः पाता वा । पालयिता वा । तस्यैषा भवति ११ 


अश्नापिनद्धं मधु पर्यपश्यन्मत्स्यं न दीन उदनि क्षियन्त॑म्‌ । 
निष्टञ्ज॑भार चम॒सं न वृच्चाद्वहस्पतिर्विरवेणा विकृत्य॑ ॥ 


अशनवता मेघेनापिनद्धं मधु पर्यपश्यत्‌ । मत्स्यमिव दीन उदके 
निवसन्तम्‌ । निर्जहार तञ्चमसमिव वृक्षात्‌ । चमसः कस्मात्‌ 
। चमन्त्यस्मिन्निति । बृहस्पतिर्विरवेण शब्देन विकृत्य । 


160 (१६०) 


MAHARISHI UNNERSITY OF MANAGEMENT निरुक्त पि 
1 1000103 निरुक्त INirukta] 


ब्रह्मणस्पतिर्ब्रह्मणः पाता वा । पालयिता वा । तस्यैषा भवति 
१२ 


अश्मास्यमवतं ब्रह्म॑ण्स्पतिर्म्ध॑घारमभि यमोजसारतृशत्‌ । 
तमेव विश्वै पपिरे स्वर्द्शों बह साकं सिंसिचुरुत्स॑मुद्रिणंम्‌ ॥ 


अशनवन्तमास्यन्दनवन्तम्‌ । अवातितं ब्रह्मणस्पतिर्मधुघारम्‌ । 
अभि यमोजसा बलेनाभ्यतृणत्तमेव सर्वे पिबन्ति रश्मयः सूर्यदृशः 
। बहेनं सह सिञ्चन्त्युत्समुद्रिणमुदकवन्तम्‌ १३ 


च्ञेत्रस्य पतिः । क्षेत्रं क्रियतेर्निवासकर्मणः । तस्य पाता वा 
पालयिता वा । तस्यैषा भवति १४ 


क्षेत्र॑स्य पतिना व॒यं हितेनेव जयामसि । 
गामश्वं पोषयित्वा स नों मृळातीटृशै ॥ 


क्षेत्रस्य पतिना वयं सुहितेनेव जयामः । गामश्वं पुष्टं पोषयितृ 
चाहरेति । स नो मृळातीदृशे । बलेन वा धनेन वा । 
मृळतिर्दानकर्मा । तस्यैषापरा भवति १५ 


क्षेत्रेस्य पते मधुमन्तमूर्मिं धेनुरिव पयो अ्रस्मासं धुच्त्व । 
म॒ध॒श्च॒तं घृतमिंव॒ सुर्पृतमृतस्यं नः पत॑यो मृळयन्तु ॥ 


क्षेत्रस्य पते मधुमन्तमूर्मिं धेनुरिव पयोऽस्मासु घुच्त्वेति । मधुश्चुतं 
घृतमिवोदकं सुप्तम्‌ । ऋतस्य नः पातारो वा पालयितारो वा 
मृळयन्तु । मृळयतिरुपदयाकर्मा । पूजाकर्मा वा । 
तद्यत्समान्यामृचि समानाभिव्याहारं भवति तज्ञामि भवतीत्येकम्‌ । 
मधुमन्तं मधुश्चुतमिति यथा । यदेव समाने पादे समानाभिव्याहारं 
भवति तज्जामि भवतीत्यपरम्‌ । 

'हिर॑णयरूपः स हिर॑णयसंटूग्‌ । इति यथा । 

यथा कथा च विशेषोऽजामि भवतीत्यपरम्‌ । 
म॒ण्डूका इवोदकान्मण्ड्कां उद॒कार्दिव । इति यथा । 


वास्तोष्पतिः । वास्तुर्वसतेर्निवासकर्मणः । तस्य पाता वा 
पालयिता वा । तस्यैषा भवति १६ 


अमीव॒हा वास्तोष्पते विश्वां रूपाण्यांविशन्‌ । 
सखा सुशेब॑ एधि नः ॥ 


अभ्यमनहा वास्तोष्पते सर्वाणि रूपान्याविशन्त्सखा नः सुसुखो 
भव । शेव इति सुखनाम । शिष्यतेः । वकारो नामकरणः । 
अन्तस्थान्तरोपलिङ्गी । विभाषितगुणः । शिवमित्यप्यस्य भवति 
। यद्यद्रूपं कामयते तत्तद्देवता भवति । 


रूपं रूपं मघवां बोभवीति । इत्यपि निगमो भवति । 
वाचस्पतिर्वाचः पाता वा पालयिता वा । तस्यैषा भवति १७ 


पुनरेहि वाचस्पते देवेन मन॑सा सह । 

वसोष्पते नि रांमय मय्येव तन्वं १ मम॑ ॥ 

इति सा निगदव्यारूयाता । 

अपां नपात्तनूनप्त्रा व्या्यातः । तस्यैषा भवति १८ 

यो अंनिध्मो दीर्दयदप्स्व १ न्तर्य विप्रास ईळते अध्वरेषु । 
अपां नपान्मर्धुमतीर॒पो दा याभिरिन्द्रौ वावृधे वीर्याय ॥ 


योऽनिध्मो दीप्यतेऽभ्यन्तरमप्सु यं मेधाविनः स्तुवन्ति यज्ञेषु 
सोऽपांनपान्मधुमतीरपो देह्यभिषवाय । याभिरिन्द्रो वर्धते । 
वीर्याय वीरकर्मणे । यमो यच्छतीति सतः । तस्यैषा भवति १६ 

परेयिवाँसं प्रवतो महीरनु बहभ्यः पन्थांमनुपस्पशानम्‌ । 
वैवस्वतं संगम॑नं जनानां य॒मं राजानं ह॒विर्षा दुवस्य ॥ 


परेयिवांसं पर्यागतवन्तम्‌ । प्रवत उद्भबतो निवत इति । 
अवतिर्गतिकर्मा । बह॒भ्यः पन्थानमनुपस्पाशयमानम्‌ । 
वैवस्वतम्‌ । संगमनं जनानाम्‌ । यमं राजानं हविषा दुवस्येति 
। दुवस्यतिराम्रोतिकर्मा । 

अग्रिरपि यम उच्यते । तमेता ऋचोऽनुप्रवदन्ति २० 


सेनेव सृष्टामं दधात्यस्तुर्न दिद्युतत्वेषप्रतीका ॥ 

य॒मो हं जातो यमो जनित्वं जारः कनीनां पतिर्जनीनाम्‌ ॥ 

तं ब॑श्वराथां व॒यं व॑स॒त्यास्तं न गावो नक्ष॑न्त इद्धम्‌ ॥ 

इति द्विपदाः । सेनेव सृष्टा भयं वा बलं वा दधाति । अ्रस्तुरिव 


दिद्य॒त्त्वेषप्रतीका । भयप्रतीका । बलप्रतीका यशःप्रतीका 
महाप्रतीका दीप्तप्रतीका वा । 


य॒मो ह॑ जात इन्द्रेण सह संगर्तः । 

य॒माविहेह॑ मातरा ॥ 

इत्यपि निगमो भवति । 

यम इव जातः । यमो जनिष्यमाणः । जारः कनीनाम्‌ । 
जरयिता कन्यानाम्‌ । पतिर्जनीनाम्‌ । पालयिता जायानाम्‌ । 
तत्प्रधाना हि यज्ञसंयोगेन भवन्ति । 

तृतीया अम्निष्टे प्तिः । इत्यपि निगमो भवति । 


तं वः । चराथा चरन्त्या । पश्वाहत्या । वसत्या च । 
निवसन्त्या । औषधाहत्या । अस्तं यथा गाव आप्नुवन्ति 
तथाम्नुयाम । इद्धं समृद्धं भोगैः । 

मित्रः प्रमीतेः । त्रायते । संमिन्वानो द्रवतीति वा । मेदयतेर्वा 
। तस्यैषा भवति २१ 


मित्रो जनान्यातयति ब्रुवाणो मित्रो दाधार पृथिवीमुत द्याम्‌ । 
मित्रः कृष्टीरनिमिषाभि चष्टे मित्राय॑ हव्यं घृतव॑जुहोत ॥ 


मित्रो जनानायातयति प्रब्रुवाणः शब्दं कुर्वन्‌ । मित्र एव धारयति 
पृथिवीं च दिवं च । मित्रं कृष्टीरनिमिषन्नभिविपश्यतीति । 
कृष्टय इति मनुष्यनाम । कर्मवन्तो भवन्ति । विकृष्टदेहा वा । 
मित्राय हव्यं घृतवज्जुहोतेति व्याख्यातम्‌ । जुहोतिर्दानकर्मा । 
कः कमनो वा । क्रमणो वा । सुखो वा । तस्यैषा भवति 
२२ 


हिरण्यगर्भः सम॑वर्तताग्रें भूतस्य॑ जातः पतिरेक आसीत्‌ । 

स दाधार पृथिवीं द्यामुतेमां कस्मै देवाय॑ हविषां विधेम ॥ 
हिरण्यगर्भो हिरण्यमयो गर्भः । हिरणयमयो गर्भोऽस्येति वा । 
गर्भो गृभेः । गृणात्यर्थे । गिरत्यनर्थानिति वा । यदा हि स्त्री 
गुणान्गृह्णाति गुणाश्चास्या गृह्यन्तेऽथ गर्भौ भवति । समभवदग्रे 
भूतस्य जातः पतिरेको बभूव । स धारयति पृथिवीं च दिवं च । 
कस्मै देवाय हविषा विधेमेति व्याख्यातम्‌ । विघतिर्दानकर्मा । 
सरस्वान्व्यार्यातः । तस्यैषा भवति २३ 

ये ते सरस्व ऊर्मयो मधुमन्तो घूतश्चुत॑ः । 

तेभिर्नो$विता भ॑व ॥ 


इति सा निगदव्यारूयाता २४ 


विश्वकर्मा सर्वस्य कर्ता । तस्यैषा भवति २५ 

विश्वकर्मा विमना आद्विहाया धाता विधाता परमोत संदूक । 
तेषामिष्टानि समिषा म॑दन्ति यत्रां सप्तऋषीन्पर एक॑माहः ॥ 


विश्वकर्मा विभूतमना व्याप्ता धाता च । विधाता च । परमञ्च 
संद्रष्टा भूतानाम्‌ । तेषामिष्टानि वा कान्तानि वा क्रान्तानि वा 
गतानि वा मतानि वा नतानि वा । अद्धिः सह संमोदन्ते यत्रैतानि 
सप्रक्रूषीणानि ज्योतींषि । तेभ्यः पर आदित्यः । तान्येतस्मिन्नेकं 
भवन्तीत्यधिदैवतम्‌ । 

अथाध्यात्मम्‌ । विश्वकर्मा विभूतमना व्याप्ता धाता च । 
विधाता च । परमश्च संदर्शयितेन्द्रियाणाम्‌ । एषामिष्टानि वा 
कान्तानि वा क्रान्तानि वा गतानि वा मतानि वा नतानि वा । 
अन्नेन सह संमोदन्ते यत्रेमानि सप्रक्रूषीणानीन्द्रियाणि । एभ्यः पर 
आत्मा । तान्यस्मिन्नेकं भवन्तीत्यात्मगतिमाचष्टे । 
तत्रेतिहासमाचक्षते । विश्वकर्मा भौवनः सर्वमेधे सर्वाणि भूतानि 
जुहवाञ्चकार । स आत्मानमप्यन्ततो जुहवाञ्चकार । 
तदभिवादिन्येषर्ग्भवति । 


य इमा विश्वा भुव॑नानि जुत्‌ । इति । 


तस्योत्तरा भूयसे निर्वचनाय २६ 


विश्वकर्मन्हविषा वावृधानः स्व॒यं य॑जस्व पृथिवीमुत द्याम्‌ । 
मुह्यन्त्वन्ये अभितो जनास इहास्माकं म॒घवा सूरिरस्तु ॥ 


विश्वकर्मन्हविषा वर्धयमानः स्वयं यजस्व पृथिवीं च दिवं च । 
मुह्यन्त्वन्ये अभितो जनाः सपलाः । इहास्माकं मघवा सूरिरस्तु 
प्रज्ञाता । 

तार्च्त्यस्त्वष्टा व्याख्यातः । तीर्शेऽन्तरिक्ञे च्षियति । तूर्णमर्थ 
रक्षति । अश्नोतेर्वा । तस्यैषा भवति २७ 

त्यमू षु वाजिनं देवर्जूतं स॒हावांनं तरुतारं रथानाम्‌ । 
अरिष्टनेमिं पृतनाज॑माशुं स्वस्तये तार्च्यमिहा ह॑वेम ॥ 


तं भृशमन्नवन्तम्‌ । ज़ूतिर्गतिः । प्रीतिर्वा । देवजूतं देवगतं 
देवप्रीतं वा । 

सहस्वन्तं तारयितारं रथानामरिष्टनेमिं पृतनाजितम्‌ । आशुं 
स्वस्तये ताच्त्यमिह ह्वयेमेति । 

कमन्यं मध्यमादेवमवच्त्यत्‌ । 

तस्यैषापरा भवति २८ 


सच्चश्चिद्यः शव॑सा पञ्च कृष्टीः सूर्य इव ज्योतिंषापस्ततान॑ । 
सहस्रसाः श॑त॒सा अंस्य रंहिर्न स्मां वरन्ते युव॒तिं न शर्याम्‌ ॥ 


सद्यो$पि यः शवसा बलेन तनोत्यपः सूर्य इव ज्योतिषा पञ्च 
मनुष्यजातानि । सहस्त्रसानिनी शतसानिन्यस्य सा गतिः । न 
स्मैनां वारयन्ति प्रयुवतीमिव शरमयीमिषुम्‌ । 

मन्युर्मन्यतेः । दीप्तिकर्मणः । क्रोधकर्मणः वा । 
मन्यन्त्यस्मादिषवः । 

तस्येषा भवति २६ 


त्वर्या मन्यो सरथ॑मारुजन्तो हर्षमाणासो5धृषिता म॑रुत्वः । 
तिग्मेषव आयुधा संशिर्शाना अभि प्र य॑न्तु नरो अग्रिरूपाः ॥ 


त्वया मन्यो सरथमारुह्य रुजन्तो हर्षमाणासोऽधूषिता 
मरुत्वस्तिग्मेषव आयुधानि संशिश्यमाना अभिप्रयन्तु नरः । 
अग्निरूपा अ्रम्रिकर्माणः । सन्नद्धाः कवचिन इति वा । 
दधिक्रा व्याख्यातः । तस्यैषा भवति ३० 


आ द॑धिक्राः शव॑सा पञ्च॑ कृष्टीः सूर्य इव ज्योतिंषापस्त॑तान । 

सहस्रसाः श॑तसा वाज्यवां पृणक्तु मध्वा समिमा वचाँसि ॥ 


आतनोति दधिक्राः शवसा वलेनापः सूर्य इव ज्योतिषा पञ्च 
मनुष्यजातानि । सहस्रसाः शतसा । वाजी वेजनवान्‌ । 
अर्वा ईरणवान्‌ । संपृणक्तु नो मधुनोदकेन वचनानीमानीति । 
मधु धमतेर्विपरीतस्य । 

सविता सर्वस्य प्रसविता । तस्यैषा भवति ३१ 


सविता यन्त्रैः पंथिवीम॑रम्शादस्कम्भने संविता द्याम॑टुंहत्‌ । 
अरश्वैमिवाधुक्ञद्धनिंमन्तरक्षमतूर्ते बद्धं सविता समुद्रम्‌ ॥ 


सविता यन्त्रैः पृथिवीमरमयदनारम्भणेऽन्तरिक्षे । सविता 
द्यामटूंहत्‌ । अ्रश्वमिवाधुक्तद्धनिमन्तरिक्षे मेघम्‌ । बद्धमतूर्ते । 
बद्धमतूर्ण इति वा । अ्रत्वरमाण इति वा । सविता 
समुदितारमिति । 

कमन्यं मध्यमादेवमवक्त्यत्‌ । आदित्योऽपि सवितोच्यते । तथा 
च हैरणयस्तूपे स्तुतः । अर्चन्हिरण्यस्तूप आषिरिदं सूक्तं प्रोवाच । 
तदभिवादिन्येषरग्भवति ३२ 


हिर॑णयस्तूपः सवितुर्यथा त्वाङ्गिरसो जुह्वे वाजँ अस्मिन्‌ । 
एवा त्वार्चन्रब॑से वन्द॑मानः सोम॑स्येवांशुं प्रतिं जागराहम्‌ ॥ 


'हिरणयस्तूपो हिरण्यमयः स्तूपः । हिरणयमयः स्तूपोऽस्येति वा । 
स्तूपः स्त्यायतेः संघातः । सवितर्यथा त्वाङ्गिरसो जुह्व 
वाजेऽन्नेऽस्मिन्नेवं त्वार्चन्‌ । अवनाय वन्दमानः सोमस्येवांशुं 
प्रतिजागर्म्यहम्‌ । 

त्वष्टा व्यारूयातः । तस्यैषा भवति ३३ 

देवस्त्वष्टा सविता विश्वरूपः पुपोर्ष प्रजाः पुरुधा ज॑जान । 
इमा च विश्वा भुव॑नान्यस्य महद्देबानांमसुरत्वमेक॑म्‌ ॥ 


देवस्त्वष्टा सविता सर्वरूपः पोषति प्रजा रसानुप्रदानेन । बहधा 
चेमा जनयति । इमानि च सर्वाणि भूतान्युदकान्यस्य । 
महच्चास्मै देवानामसुरत्वमेकम्‌ । प्रज्ञावत्त्वं वा । अनवत्त्वं वा 
। अपि वासुरिति प्रज्ञानाम । अस्यत्यनर्थान्‌ । 
अस्ताश्चास्यामर्थाः । असुरत्वमादिलुप्तम्‌ । 

वातो वातीति सतः । तस्यैषा भवति ३४ 


वात आ वातु भेषजं शंभु म॑योभु नो हृदे । 

प्र ण॒ आयूँषि तारिषत्‌ ॥ 

वात आवातु भेषज्यानि । शंभु मयोभु च नो हृदयाय । 
प्रवर्धयतु च न आयुः । अ्रम्निर्व्याख्यातः । तस्यैषा भवति ३५ 
प्रति त्यं चारुमध्वरं गोपीथाय प्र हूयसे । 

मरुद्िरग्र आ ग॑हि ॥ 

तं प्रति चारुमध्वरं सोमपानाय प्रहयसे । सोऽग्रे मरुद्धिः 


सहागच्छेति । कमन्यं मध्यमादेवमवक्त्यत्‌ । तस्यैषापरा भवति 
३६ 


अभि त्वां पूर्वपीतये सृजामिं सोम्यं मघं । 

मरुद्भिरग्न आ ग॑हि ॥ 

अभिसृजामि त्वा पर्वपीतये पूर्वपानाय । सोम्यं मधु सोममयम्‌ । 
सोऽग्रे मरुद्भिः सहागच्छेति ३७ 


वेनो वेनतेः कान्तिकर्मणः । तस्यैषा भवति ३८ 

अयं वेनश्रोदयत्पृश्निंगर्भा ज्योतिर्जरायू रज॑सो विमाने । 
इममपां संगमे सूर्यस्य शिशुं न विप्रां म॒तिभी रिहन्ति ॥ 


अयं वेनश्चोदयत्‌ । पृश्निगर्भाः प्राष्टवर्णगर्भाः । आप इतिवा । 
ज्योतिर्जरायुः । ज्योतिरस्य जरायुस्थानीयं भवति । जरायु 
जरया गर्भस्य । जरया यूयत इति वा । इममपां च संगमने 
सूर्यस्य च शिशुमिव विप्रा मतिभी रिहन्ति । लिहन्ति । 
स्तुवन्ति । वर्धयन्ति । पूजयन्तीति वा । शिशुः शंसनीयो 
भवति । शिशीतेर्वा स्यात्‌ दानकर्मणः । चिरलब्धो गर्भो भवति । 
असुनीतिः । अ्रसून्नयति । तस्यैषा भवति ३६ 


असुनीते मनो अ्रस्मासुं घारय जीवातंवे सु प्र तिरा न आयुः । 
रारन्धि नः सूर्यस्य संदृ्शि घृतेन त्वं त॒न्व॑ वर्धयस्व ॥ 

असुनीते मनोऽस्मासु धारय । चिरं जीवनाय । प्रवर्धय च न 
आयू रन्धय च नः सूर्यस्य संदर्शनाय । 

रध्यतिर्वशगमनेऽपि दृश्यते । 


मा र॑घाम द्विषते सौम राजन्‌ । इत्यपि निगमो भवति । 


घृतेन त्वमात्मानं तन्वं वर्धयस्व । 
ऋतो व्याख्यातः । तस्यैषा भवति ४० 


ऋतस्य हि शुरुधः सन्तिं पूर्वीरृतस्य घीतिर्वृजिनानिं हन्ति । 
ऋृतस्य श्लोकों बधिरा त॑तर्द कर्णा बुधानः शुचमान आयोः ॥ 
ऋतस्य हि शुरुधः सन्ति पूर्वीः । ऋृतस्य प्रज्ञा वर्जनीयानि हन्ति 

। ऋतस्य श्लोको बधिरस्यापि कर्णावातृण्त्ति । बधिरो बद्धश्रोत्रः 


। कर्णो बोधयन्‌ । दीप्यमानश्च । आयोः अयनस्य मनुष्यस्य । 
ज्योतिषो वोदकस्य वा । 

इन्दुरिन्धेः । उनत्तेर्वा । तस्यैषा भवति ४१ 


प्र तद्वौचेयं भव्यायेन्द॑वे हव्यो न य इषवान्मन्म रेज॑ति रक्षोहा मन्म 
रेज॑ति । 

स्व॒यं सो ग्रस्मदा निदो वधैरजेत दुर्मतिम्‌ । 

अरव स्रवेदुघशंसोऽवतरम्वं च्ुद्रमिंव स्रवेत्‌ ॥ 


प्रब्रवीमि तद्‌ भव्यायेन्दवे । हवनार्ह इव । य इषवानन्नवान्‌ । 
कामवान्वा । मननानि च नो रेजयति । रक्षोहा च । बलेन 
रेजयति । स्वयं सोऽस्मदभिनिन्दितारम्‌ । वधैरजेत दुर्मतिम्‌ । 
अवस्रवेदघशंसः । ततश्चावतरं क्ुद्रमिवावस्त्रवेत्‌ । ग्रभ्यासे 
भूयाँसमर्थं मन्यन्ते । यथा । अहो दर्शनीय । अहो दर्शनीय 
इति । 

तत्परुच्छेपस्य शीलम्‌ । परुच्छेप आृषिः । पर्ववच्छेपः । 
परुषिपरुषि शेपोऽस्येति वा । 

इतीमानि सप्तकिंशतिर्देवतानामधेयान्यनुक्रान्तानि । सूक्तभाञ्जि 
हविर्भाञ्जि । तेषामेतान्यहविर्भाञ्ज । वेनः । असुनीतिः । 
ऋृतः । इन्दुः । 

प्रजापतिः प्रजानां पाता वा पालयिता वा । तस्यैषा भवति ४२ 


प्रजांपते न त्वदेतान्यन्यो विश्वां जातानि परि ता ब॑भूव । 
यत्कामास्ते > | पत॑यो 
यत्कामास्ते जुहुमस्तन्नो अस्तु व॒यं स्याम॒ पत॑यो रयीणाम्‌ ॥ 


प्रजापते न हि त्वदेतान्यन्यः सर्वाणि जातानि तानि परिबभूव । 
यत्कामास्ते जुहुमः । तन्नो अ्रस्तु । वयं स्याम पतयो रयीणाम्‌ । 
इत्याशीः । 

अहिर्व्याख्यातः । तस्यैषा भवति ४३ 

अब्जामुक्थैरहिं गृणीषे बुघे नदीनां रज॑ःसु षीद॑न्‌ ॥ 

अप्सुजमुक्थैरहिं गृणीषे बुघे नदीनां रजस्सु उदकेषु सीदन्‌ । 
बुश्नमन्तरिक्तम्‌ । बद्धा अ्रस्मिन्धृता आप इति वा । इदमपीतरद्‌ 
बुश्नमेतस्मादेव । बद्धा अस्मिन्धृताः प्राणा इति । 

योऽहिः स ब॒ुध्यः । बुश्नमन्तरिक्तम्‌ । तन्निवासात्‌ । तस्यैषा 
भवति ४४ 


मा नो$हिंबुंध्यो रिषे धान्मा यज्ञो अंस्य स्रिघद्तायोः । 


मा च नो$हिर्बुध्यो रेषशाय धात्‌ । मास्य यज्ञोखा च स्त्रिधत्‌ । 
यज्ञकामस्य । सुपर्णो व्या्यातः । तस्यैषा भवति ४५ 


एकः सुपर्णः स समुद्रमा विवेश स इदं विश्वं भुव॑नं वि चष्टे । 
तं पाकेन मन॑सापश्यमन्तिंतस्तं माता रॅळ्हि स उं रेळ्हि मातर॑म्‌ ॥ 


एकं सुपर्णः स समुद्रमाविशति । स इमानि सर्वाणि 
भूतान्यभिविपश्यति । तं पाकेन मनसापश्यमन्तितः । 
इत्यृषेर्टृष्टार्थस्य प्रीतिर्भवति । आख्यानसंयुक्ता । तं माता रेळ्व्हि 
। वागेषा माध्यमिका । स उ मातरं रेव्व्हि । 

पुरूरवा बहधा रोरूयते । तस्यैषा भवति ४६ 


समंस्मिञ्जायंमान आसत म्रा उतेम॑वर्धन्नद्य १: स्वगूर्ताः । 

महे यत्त्वां पुरूरवो रणायाव॑र्धयन्दस्युहत्यांय देवाः ॥ 
समासतास्मिञ्जायमाने । म्रा गमनादापः । देवपथो वा । 
अपि चैनमवर्धयन्‌ । नद्यः स्वगूर्ताः स्वयंगामिन्यः । महते च 
यत्‌ त्वा पुरूरवः । रणाय रमणीयाय संग्रामायावर्धयन्‌ 
दस्युहत्याय च देवा देवाः ४७ 


अथातो मध्यस्थाना वायवा याह्यासस्राणासो नीचीनबारन्तमूष्विमा 

रुद्राय या ते दिद्युजराबोधादर्दरुद्यो जात एव वि 
वृक्तानश्नापिनद्धमश्मास्यमवतं क्षेत्रस्य पतिः क्षेत्रस्य पतिना 
क्षेत्रस्यपतेऽमीवहा पुनरेहि यो अनिध्मः परेयिवाँसं सेनेव सृष्टा 
मित्रो जनान्हिरणयगर्भौ ये ते सरस्व विश्वकर्मा सर्वस्य विश्वकर्मा 
विमना विश्वकर्मन्हविषा त्यमू षु सद्यश्चिद्यस्त्वया मन्या दधिक्राः 
सविता यन्त्रर्हिरणयस्तूपो देवस्त्वष्टा वात आ वातु प्रति त्यमभि त्वा 
वेनो वेनतेरयं वेनोऽसुनीत ऋतस्य हि प्र तद्वोचेयं 
प्रजापतेऽन्जामुक्थैर्मा नोऽहिरेकः सुपर्णः समस्मिन्सस्तचत्वारिंशत्‌ ॥ 
इत्युत्तरषट्के चतुर्थोऽध्यायः 
इति निरुक्ते दशमोऽध्यायः समाप्तः 

अथेकादशोऽध्यायः 
श्येनो व्याख्यातः । तस्यैषा भवति १ 


आदायं श्येनो अ्र॑भरत्सोमं सहस्त्रं स॒वाँ अयुतं च साकम्‌ । 
अत्रा पुर॑न्धिरजहादरांतीर्मदे सोम॑स्य मूरा अमूरः ॥ 


आदय श्येनोऽहरत्सोमम्‌ । सहस्त्रं सवान्‌ । अयुतं च सह । 
सहस्त्रं सहस्त्रसाव्यमभिप्रेत्य । तत्रायुतं सोमभक्षाः । 
तत्संबन्धेनायुतं दक्षिणा इति वा । तत्र 
पुरन्धिरजहादमित्रानदानानिति वा । मदे सोमस्य मूरा अमूरः इति 
। ऐन्द्रे च सूक्ते सोमपानेन च स्तुतः । तस्मादिन्द्रं मन्यन्ते । 
ओषधिः सोमः सुनोतेः । यदेनमभिषुणवन्ति । बहलमस्य 
नैघणटकं वृत्तम्‌ । आश्चर्यमिव प्राधान्येन । 

तस्य पावमानीषु निदर्शनायोदाहरिष्यामः २ 


स्वादिष्ठया मर्दिष्ठया पव॑स्व सोम धार॑या । 
इन्द्राय पात॑वे सुतः ॥ 


इति सा निगदव्याख्याता । 
अथेषापरा भवति । चन्द्रमसो वा । एतस्यवा ३ 


सोमं मन्यते पपिवान्यत्संपिंषन्त्योष॑धिम्‌ । 
सोमं यं ब्रह्माणो विदुर्न तस्याश्नाति कश्चन ॥ 


सोमं मन्यते पपिवान्यत्संपिंषन्त्योषधिमिति वृथासुतमसोममाह । 
सोमं यं ब्रह्माणो विदुरिति । न तस्याश्नाति 
कश्चनायज्चेत्यधियज्ञम्‌ । 

अथाधिदैवतम्‌ । सोमं मन्यते पपिवान्यत्संपिंषन्त्योषधिमिति 
यजुःसुतमसोममाह । सोमं यं ब्रह्माणो विदुअचन्द्रमसम्‌ । न 

तस्याश्नाति कश्चनादेव इति । अयैषापरा भवति । चन्द्रमसो वा 
। एतस्यवा ४ 


यत्त्वां देव प्र पिब॑न्ति तत आ प्यांयसे पुनः । 
वायुः सोम॑स्य रक्षिता समानां मास॒ आकृतिः ॥ 


यत्‌ त्वा देव प्रपिबन्ति तत आप्यायसे पुनरिति नाराशंसानभिप्रेत्य 
। पूर्वपक्षापरपक्षाविति वा । वायुः सोमस्य रक्षिता । 
वायुमस्य रक्षितारमाह । साहचर्यात्‌ । रसहरणाद्वा । समानां 
संवत्सराणां मास आकृतिः सोमः । रूपविशेषेरोषधिः । 
चन्द्रमा वा । 

चन्द्रमाश्चायन्द्रमति । चन्द्रो माता । चान्द्रं मानमस्येति वा । 
चन्द्रश्चन्दतेः । कान्तिकर्मणः । चन्दनमित्यप्यस्य भवति । 
चारु द्रमति । चिरं द्रमति । चमेर्वा पूर्वम्‌ । चारु 
रुचेर्विपरीतस्य । 

तस्यैषा भवति % 


नवोनवो भवति जाय॑मानोऽह्लां केतुरुषसामेत्यग्र॑म्‌ । 
भागं देवेभ्यो वि द॑धात्यायन्प्र चन्द्रमांस्तिरते दीर्घमायुः ॥ 


नवोनवो भवति जायमानः । इति पूर्वपक्षादिमभिप्रेत्य । अहां 
केतुरुषसामेत्यग्रम्‌ । इत्यपरपक्षान्तमभिप्रेत्य । आदित्यदैवतो 
द्वितीयः पाद इत्येके । भागं देवेभ्यो विदधात्यायन्‌ । 
इत्यर्घमासेज्यामभिप्रेत्य । प्रवर्धयते चन्द्रमा दीर्घमायुः । 
मृत्युर्मारयतीति सतः । मृतं च्यावयतीति वा शतबलाक्षो 
मौदूल्यः । तस्यैषा भवति ६ 


परं मृत्यो अनु परैहि पन्थां यस्ते स्व इत॑रो देव॒यानांत्‌ । 
चक्षुष्मते श्रृण्वते ते ब्रवीमि मा न॑ः प्रजां रीरिषो मोत वीरान्‌ ॥ 

परं मृत्यो । धुवं मृत्यो । रुवं परेहि मृत्यो । कथितं तेन मृत्यो 
। मृतं च्यावयते भवति मृत्यो । मदेर्वा मुदेर्वा । तेषामेषा 
भवति ७ 


त्वेषमित्था समरंणं शिमींवतोरिन्द्राविष्ण्‌ सुतपा वामुरुष्यति । 
या मर्त्याय प्रतिधीयरमानमित्कृशानोरस्तुंरस॒नामुंरुष्यर्थः ॥ 


इति सा निगदव्यारूयाता । 
विश्वानरो व्याख्यातः । तस्यैषा भवति ८ 


प्र वो महे मन्द॑मानायान्धसोऽर्चा विश्वानराय विश्वाभुवे । 
इन्द्र॑स्य यस्य सुम॑खं सहो महि श्रवौ नृम्णं च॒ रोद॑सी सपर्यतः ॥ 


प्रार्चत यूयं स्तुतिं महतेऽन्धसोऽन्नस्य दात्रे । मन्दमानाय 
मोदमानाय स्तूयमानाय शब्दायमानायेति वा । विश्वानराय सर्व 
विभूताय । इन्द्रस्य यस्य प्रीतो सुमहद्वलम्‌ । महच्च श्रवणीयं 
यशः । नृम्णं च बलं नृन्रतम्‌ । द्यावापृथिव्यौ वः परिचरत इति । 
कमन्यं मध्यमादेवमवच्त्यत्‌ । 

तस्यैषापरा भवति € 


उदु ज्योतिरमृतं विश्वज॑न्यं विश्वान॑रः सविता देवो अश्रेत्‌ ॥ 
उदशिश्रियत्‌ । ज्योतिः । अ्रमृतम्‌ । सर्वजन्यम्‌ । विश्वानरः 
सविता देव इति । धाता सर्वस्य विधाता । तस्यैषा भवति १० 


धाता द॑दातु दाशुषे प्राची जीवातुमर्च्तिताम्‌ । 
वयं देवस्य धीमहि सुमतिं स॒त्यध॑र्मणः ॥ 


धाता ददातु दत्तवते प्रवृद्धां जीविकामनुपक्ीणाम्‌ । वयं देवस्य 
धीमहि सुमतिं कल्याणीं मतिं सत्यधर्मणः । 
विधाता धात्रा व्यार्यातः । तस्यैष निपातो भवति 

बहुदेवतायामृचि ११ 


सोम॑स्य राज्ञो वरुणस्य धर्मणि बृहस्पतेरन॑मत्या उ शर्मणि । 
तवाहमद्य म॑घवन्नुप॑स्तुतो धातर्विधांतः कलशाँ अ्रभच्तयम्‌ ॥ 


इत्येताभिर्देवताभिरभिप्रसूतः सोमकलशानभक्ञयमिति । कलशः 
कस्मात्‌ । कला अस्मिन्छेरते मात्राः । कलिश्च कलाश्च किरतेः । 
विकीर्णमात्राः १२ 


अथातो मध्यस्थाना देवगणाः । तेषां मरुतः प्रथमागामिनो भवन्ति 
। मरुतो मितरावरिणो वा । मितरोचिनो वा । महद्‌ द्रवन्तीति 
वा । तेषामेषा भवति १३ 


आ विद्युन्म॑द्धिर्मरुतः स्व॒र्कै रथैभिर्यात ञऋृष्टिमद्धिसश्वपर्णैः । 
आ वर्षिष्ठया न इषा वयो न प॑प्तता सुमायाः ॥ 


विद्युन्मद्धिर्मरुतः । स्वर्कैः स्वञ्चनैरिति वा । स्वर्चनैरिति वा । 
स्वर्चिभिरिति वा । रथैरायात । ऋष्टिमद्धिः । 
अ्रश्वपर्णेरश्चपतनैः । वर्षिष्ठेन च नोऽन्नेन वय इवापतत । सुमायाः 
कल्याणकर्माणो वा । कल्याणाप्रज्ञा वा । 

रूद्रा व्याख्याताः । तेषामेषा भवति १४ 


आ रुंद्रास इन्द्र॑वन्तः स॒जोष॑सो हिर॑णयरथाः सुवितायं गन्तन । 
इयं वो अ्स्मत्प्रतिं हर्यते म॒तिस्तृष्णजे न दिव उत्सां उदन्यवे ॥ 


आगच्छत रुद्रा इन्द्रेण । सहजोषणाः । सुविताय कर्मणे । इयं 
वोऽस्मदपि प्रतिकामयते मतिः । तृष्णज इव दिव उत्सा उदन्यवे 
। तृष्णक्‌ तृष्यतेः । उदन्युरुदन्यतेः । 

ऋभव उरु भान्तीति वा । ऋतेन भान्तीति वा । ऋतेन भवन्तीति 
वा । तेषामेषा भवति १५ 

विष्ठी शमी तरणित्वेन॑ वाघतो मर्तासः सन्तं अ्रमृतत्वमांनशुः । 
सौधन्वना आभवः सूररंचक्षसः संवत्सरे सम॑पृच्यन्त धीतिभिः ॥ 


कृत्वा कर्माणि चिप्रत्वेन । वोळ्हारो मेधाविनो वा । मर्तासः 
सन्तोऽमृतत्वमानशिरे । सौधन्वना आभवः सूररूयाना वा । 
सूरप्रज्ञा वा । संवत्सरे समपृच्यन्त धीतिभिः कर्मभिः । 
ऋभुर्विभ्वा वाज इति सुधन्वन आङ्गिरसस्य त्रयः पुत्रा बभूवुः । 
तेषां प्रथमोत्तमाभ्यां बहवन्निगमा भवन्ति न मध्यमेन । 
तदेतट्भोश्च बहवचनेन चमसस्य च संस्तवेन नहूनि दशतयीषु 
सूक्तानि भवन्ति । 

आदित्यरश्मयोऽप्युभव उच्यन्ते । 

अगोह्यस्य यदस॑स्तना गृहे तदद्येदमृभवो नानु गच्छथ । 

अगोह्य आदित्योऽगूहनीयः । तस्य यदस्वपथ गृहे । यावत्तत्र 
भवथ न तावदिह भवथेति । 

अङ्गिरसो व्याख्याताः । तेषामेषा भवति १६ 


विरूपास इटृष॑यस्त इढम्भीरवेंपसः । 

ते अज्ञिरसः सूनवस्ते अग्रेः परि जज्ञिरे ॥ 

बहुरूपा ऋषयः । ते गम्भीरकर्माणो वा । गम्भीरप्रज्ञा वा । 
तेऽङ्गिरसः पुत्राः । ते$ग्रेरधिजज्ञिरे । इत्यग्रिजन्म । 

पितरो व्यारूयाताः । तेषामेषा भवति १७ 

उदीरतामवर उत्परास उन्म॑ध्यमाः पितर॑ः सोम्यासः । 

असुं य ईयुर॑वृका ऋतज्ञास्ते नोऽवन्तु पितरो हवेषु ॥ 
उदीरतामवरे । उदीरतां परे । उदीरतां मध्यमाः पितरः । 


सोम्याः सोमसंपादिनस्तेऽसुं ये प्राणमन्वीयुः । अवृका अनमित्राः 
। सत्यज्ञा वा यज्ञज्ञा वा । ते न आगच्छन्तु पितरो ह्वानेषु । 

माध्यमिको यम इत्याहः । तस्मान्माध्यमिकान्पितृन्मन्यन्ते । 
अङ्गिरसो व्यारूयाताः । पितरो व्याख्याताः । भृगवो 
व्याख्याताः । अ्रथर्वाणोऽथनवन्तः । थर्वतिश्चरतिकर्मा । 
तत्प्रतिषेधः । तेषामेषा साधारणा भवति १८ 


अङ्गिरसो न पितरो नव॑ग्वा अर्थर्वाणे भृग॑वः सोम्यासः । 
तेषां व॒यं संमतो यज्ञियानामपि भद्रे सौमनसे स्यांम ॥ 


अङ्गिरसो नः पितरः । नवगतयो नवनीतगतयो वा । अ्रथर्वाणो 
भृगवः । सोम्याः सोमसम्पादिनः । तेषां वयम्‌ । सुमतौ 
कल्याण॒यां मतो । यज्ञियानामपि चैषाम्‌ । भद्रे भन्दनीये । 
भाजनवति वा । कल्याणे मनसि । स्यामेति । 

माध्यमिको देवगण इति नैरुक्ताः । पितर इत्याख्यानम्‌ । 
अथाप्यृषयः स्तूयन्ते १६ 

सूर्यस्येव वक्षथो ज्योतिरेषां समुद्रस्येव महिमा गंभीरः । 
वात॑स्येव प्रजवो नान्येन स्तोर्मो वसिष्ठा अन्वेतवे वः ॥ 


इति यथा । 
आप्तया आप्रोतेः । तेषामेष निपातो भवत्यैन्द्रयामृचि २० 


स्तुषेय्य पुरुवर्पसमृभ्व॑मिनत॑ममातचमाप्तयानाम्‌ । 
वकक दर्षते ९ | साचते प्रतिमानानि 
आ दर्षते शव॑सा सप्त दानून्प्र सांचते प्रतिमानानि भूरिं ॥ 


स्तोतव्यम्‌ । बहुरूपम्‌ । उरुभूतम्‌ । ईश्वरतमम्‌ । आप्तव्यम्‌ 
। आप्तव्यानाम्‌ । आदृणाति । यः । शवसा बलेन । 
सप्तदातृनिति वा । सप्तदानवानिति वा । प्रसाक्षते । 
प्रतिमानानि । बहूनि । साक्तिराप्रोतिकर्मा २१ 


अथातो मध्यस्थानाः स्त्रियः । तासामदितिः प्रथमागामिनी भवति 

। ग्रदितिर्व्यार्याता । तस्या एषा भवति २२ 


दक्ष॑स्य वादिते जन्म॑नि व्रते राजांना मित्रावरुणा विवाससि । 
अतूर्तपन्थाः पुरुरथो अर्यमा सप्तहोता विर्षुरूपेषु जन्म॑सु ॥ 


दक्षस्य वादिते जन्मनि । ब्रते कर्मणि । राजानौ । मित्रावरुणौ 
। परिचरसि । विवासतिः परिचर्यायाम्‌ । 


हविष्माँ आविवासति । 


इत्याशास्तेर्वा । ्रतूर्तपन्था ग्रत्वरमाणपन्थाः । बहरथः । 
अर्यमादित्यः । अ्रीन्नियच्छति । सप्तहोता । सप्तास्मै रश्मयो 
रसानभिसन्नामयन्ति । समैनमृषयः स्तुवन्तीति वा । 
विषमरूपेषु जन्मसु । कर्मसूदयेषु । 

आदित्यो दक्ञः । इत्याहः । आदित्यमध्ये च स्तुतः । अदि- 
तिर्दाक्षायणी । 

अदितेर्दक्षो अजायत दक्षाद्वदितिः परि । इति च । 


तत्कथमुपपद्यते । समानजन्मानो स्यातामिति । अपि वा 
देवधर्मेणेतरेतरजन्मानौ स्याताम्‌ । इतरेतरप्रकृती । 
अम्निरप्यदितिरुच्यते । तस्यैषा भवति २३ 


यस्मै त्वं सुद्रविणो दर्दाशोऽनागास्त्वम॑दिते सर्वताता । 
यं भद्रेण शव॑सा चोदयासि प्रजाव॑ता राध॑सा ते स्यांम ॥ 


यस्मै त्वं सुद्रविणो ददासि । ग्रनागास्त्वम्‌ । अनपराधत्वम्‌ । 
अदिते । सर्वासु कर्मततिषु । आग आङ्पूर्वादमेः । एन एतेः 
। किल्बिषं किल्भिदम्‌ । सुकृतकर्मणो भयम्‌ । कीर्तिमस्य 
भिनत्तीति वा । यं भद्रेश । शवसा बलेन । चोदयसि । 
प्रजावता च राधसा घनेन ते वयमिह स्यामेति । 

सरसा सरणात्‌ । तस्या एषा भवति २४ 


किमिच्छन्ती स॒रमा प्रेदर्मानड्‌ दूरे ह्यध्वा जगुंरिः पराचेः । 
कास्मेहितिः का परिँतक्म्यासीत्कथं रसायां अतरः पयाँसि ॥ 


किमिच्छन्ती सरमेदं प्रानट्‌ । दूरे ह्यध्वा । जगरिर्जङ्गम्यतेः । 
पराञ्चनैरचितः । 

का तेऽस्मास्वर्थहितिरासीत्‌ । किं परितकनम्‌ । परितक्म्या 
रात्रिः । परित एनां तक्म । तक्मेत्युष्णनाम । तकत इति सतः 
। कथं रसाया अतरः पयाँसीति । रसा नदी रसतेः शब्दकर्मणः 
। कथं रसानि तान्युदकानीति वा । 

देवशुनीन्द्रेण प्रहिता पणिभिरसुरैः समूदे । इत्याख्यानम्‌ । 
सरस्वती व्याख्याता । तस्या एषा भवति २% 


पावका नः सर॑स्वती वाजैभिर्वाजिनीवती । 
यज्ञ व॑ष्टु धियाब॑सुः ॥ 


पावका नः सरस्वती । अन्नैरत्रवती । यज्ञ वष्ट धियावसुः 
कर्मवसुः । तस्या एषापरा भवति २६ 


महो अर्णः सर॑स्वती प्र चैतयति केतुना । 
धियो विश्वा वि राजति ॥ 


महदर्णः सरस्वती प्रचेतयति प्रज्ञापयति केतुना कर्मणा प्रज्ञया वा । 
इमानि च सर्वाणि प्रज्ञानान्यभिवरिराजति । वागर्थेषु विधीयते । 
तस्मान्माध्यमिकां वाचं मन्यन्ते । वाग्व्यार्याता । तस्या एषा 
भवति २७ 


यद्वाग्व्दन्त्यविचेतनानि राष्ट्री देवानां निषसाद मन्द्रा । 
चत॑स्र ऊज॑ दुदुहे पयाँसि क्व॑ स्विदस्याः परमं ज॑गाम ॥ 

यद्वाग्वदन्ति । अ्रविचेतनान्यविज्ञातानि । राष्ट्री देवानां 
निषसाद मदना । चतस्त्रोऽनुदिश ऊर्ज दुदुहे पयाँसि । क्व 
स्विदस्याः परमं जगामेति । यत्पृथिवीं गच्छतीति वा । 
सदादित्यरश्मयो हरन्तीति वा । 

तस्या एषापरा भवति २८ 


देवीं वाच॑मजनयन्त देवास्तां विश्वरूपाः प॒शवों वदन्ति । 
सा नों मन्द्रेषमूर्ज दुहाना धेनुर्वागस्मानुप सुष्ट॒तेतु ॥ 


देवीं वाचमजनयन्त देवाः । तां सर्वरूपाः पशवो वदन्ति । 
व्यक्तवाचश्चाव्यक्तवाचश्च । सा नो मदनान्नं च रसं च दुहाना 
धेनुर्वागस्मानुपेतु सुष्टता । 

अनुमति राकेति देवपत्रयाविति नैरुक्ताः । पौर्णमास्याविति 
याज्ञिकाः । या पूर्वा पौर्णमासी सानुमतिः । योत्तरा सा राका 
। इति विज्ञायते । 

अनुमतिरनुमननात्‌ । तस्या एषा भवति २९ 


अन्विदनुमते त्वं मन्यासै शं च॑ नस्कृधि । 
क्रत्वे दक्षाय नो हिनु प्र ण॒ आयूँषि तारिषः ॥ 


अनुमन्यस्वानुमते । त्वं सुखं च नः कुरु । अन्नं च नोऽपत्याय 
धेहि । प्रवर्धय च न आयुः । 

राका रातेर्दानकर्मणः । तस्या एषा भवति ३० 

राकाम॒हं सुहवां सुष्टुती ह॑वे शृणोतु नः सुभगा बोध॑तु त्मनां । 
सीठ्यत्वर्पः सूच्याछिद्यमानया ददातु वीरं श॒तदायमुक्थ्य॑म्‌ ॥ 
राकामहं सुह्णानां सुष्टत्या हये । शृणोतु नः सुभगा । 
बोधत्वात्मना । सीव्यत्वपः प्रजननकर्म । सूच्याछिद्यमानया । 

सूची सीव्यतेः । ददातु वीरम्‌ । शतप्रदम्‌ । उक्थ्यं 
'कक्तव्यप्रशंसम्‌ । 

सिनीबाली कुहूरिति देवपत्रद्माविति नैरुक्ताः । ग्रमावास्ये इति 
याज्ञिकाः । 

या पूर्वामावास्या सा सिनीवाली । योत्तरा सा कुहः । इति 
विज्ञायते । 

सिनीवाली सिनमन्नं भवति । सिनाति भूतानि । वालं पर्व 
वृणोतेः । तस्मिन्नन्नवती । वालिनी वा । 
वालेनेवास्यामणुत्वाञ्चन्द्रमाः सेवितव्यो भवतीति वा । तस्या 
एषा भवति ३१ 


सिनीवालि पुर्थृष्टके या देवानामसि स्वसां । 
जुषस्व॑ हुव्यमाह॑तं प्रजां देवि दिदिह्ि नः ॥ 


सिनीवालि । पृथुजघने । स्तुकः स्त्यायतेः संघातः । 
पृथुकेशस्तुके । पृथुष्टते वा । या त्वं देवानामसि स्वसा । 
स्वसा सु असा । स्वेषु सीदतीति वा । जुषस्व हव्यमदनम्‌ । 
प्रजां च देवि दिश नः । 

कुहूर्गृहतेः । क्वाभूदिति वा । क्व सती हूयत इति वा । 
क्वाहतं हविर्जुहोतीति वा । तस्या एषा भवति ३२ 


कुहमहं सुकृतं विद्मनार्पसमस्मिन्यज्ञे सुहवां जोह॑वीमि । 
सा नों ददातु श्रब॑णं पितृणां तस्ये ते देवि हविषां विधेम ॥ 


कुहूमहं सुकृतं व्रिदितकर्माणमस्मिन्यज्ञे सुह्णानामाहणये । सा नो 
ददातु श्रवणं पितृणाम्‌ । पित्र्यं धनमिति वा । पित्र्यं यश इति 
वा । तस्यै ते देवि हविषा विधेमेति व्यार्यातम्‌ । 

यमी व्याख्याता । तस्या एषा भवति ३३ 

अन्यमू षु त्वं य॑म्यन्य उ त्वां परि ष्वजाते लिबुजेव वृक्षम्‌ । 
तस्य॑ वा त्वं मन॑ इच्छा स वा तवाघां कृणुष्व संविदं सुभ॑द्राम्‌ ॥ 


अन्यमेव हि त्वं यमि । अ्रन्यस्त्वां परिष्वङ्ञयते । लिबुजेव 
वक्तम्‌ । तस्य वा त्वं मन इच्छ । स वा तव । ग्रधानेन 
कुरुष्व संविदम्‌ । सुभद्रां कल्याणभद्राम्‌ । 

यमी यमं चकमे । तां प्रत्याचचक्षे । इत्यारूयानम्‌ ३४ 


उर्वशी व्याख्याता । तस्या एषा भवति ३५ 


विद्युन्न या पत॑न्ती दबि॑द्योद्धर॑न्ती मे अप्या काम्यानि । 
जर्निष्ठो अपो नर्यः सुर्जातः प्रोर्वशी तिरत दौर्घमार्युः ॥ 


विद्युदिव या । पतन्त्यद्योतत । हरन्ती मे अप्या काम्यानि । 
उदकान्यन्तरिक्षलोकस्य । यदा नूनमयं जायेताद्योड्थ्यप इति । 
नर्यो मनुष्यो नृभ्यो हितः । नरापत्यमिति वा । सुजातः 
सुजाततरः । अ्रथोर्वशी प्रवर्धयते दीर्घमायुः । 

पृथिवी व्याख्याता । तस्या एषा भवति ३६ 


बळित्था पर्व॑तानां खिद्रं बिभर्षि पृथिवि । 
प्र या भूमिं प्रवत्वति मह्या जिनोषिं महिनि ॥ 


सत्यं त्वं पर्वतानां मेघानां खेदनं छेदनं बलममुत्र धारयसि पृथिवि । 
प्रजिन्वसि या भूमिम्‌ । प्रवणवति । महत्त्वेन । 
महतीत्युदकवतीति वा । 

इन्द्राणी । इन्द्रस्य पत्नी । तस्या एषा भवति ३७ 


इन्द्राणीमासु नारिंषु सुभगामहमश्रवम्‌ । 
नह्य॑स्या अपरं चन जरसा मर॑ते पतिः । 
विश्व॑स्मादिन्द्र उत्त॑रः ॥ 

इन्द्राणीमासु नारिषु सुभगामहमश्ृणवम्‌ । न ह्यस्या अपरामपि 
समां जरया म्रियते पतिः । सर्वस्माद्‌ य इन्द्र उत्तरस्तमेतद्‌ ब्रूमः । 
तस्या एषापरा भवति ३८ 


नाहमिन्द्राणि रारण सरूवुर्वृषार्कपेत्गृते । 
यस्येदमप्यं हविः प्रियं देवेषु गच्छ॑ति । 
विश्व॑स्मादिन्द्र उत्त॑रः ॥ 


नाहमिन्द्राणि रमे । सख्युर्वृषाकपे्ृते । यस्येदमप्यं हविः । 
अप्सु शृतम्‌ । ग्रद्धिः संस्कृतमिति वा । प्रियं देवेषु निगच्छति 
। सर्वस्माद्‌ य इन्द्र उत्तरस्तमेतद्‌ ब्रमः । 

गौरी रोचतेः । ज्चलतिकर्मणः । अयमपीतरो गौरो वर्ण 
एतस्मादेव । प्रशस्यो भवति । 

तस्या एषा भवति ३६ 


गौरीमिंमाय सलिलानि तक्षत्येक॑पदी द्विपदी सा चतुष्पदी । 
अष्टार्पदी नव॑पदी बभूवुषी स॒हस्त्रांक्तरा परमे व्यौमन्‌ ॥ 


गौरीर्निर्मिमाय सलिलानि । तक्षती कुर्वती । एकपदी मध्यमेन 
। द्विपदी मध्यमेन चादित्येन च । चतुष्पदी दिग्भिः । अ्रष्टापदी 
दिग्भिश्चावान्तरदिग्भिश्च । नवपदी दिग्भिश्चावान्तरदिग्भिश्चादित्येन 
च । सहस्तराक्तरा बहूदका । परमे व्यवने । तस्या एषापरा 
भवति ४० 


तस्याः समुद्रा अधि वि चरन्ति तेन॑ जीवन्ति प्रदिश॒श्चत॑स्त्रः । 
तत॑ः क्षरत्यक्षरं तद्विश्व॒मुप॑ जीवति ॥ 


तस्याः समुद्रा अधिविक्ञरन्ति । वर्षन्ति मेघाः । तेन जीवन्ति 
दिगाश्रयाणि भूतानि । ततः क्षरत्यक्ञरमुदकम्‌ । तत्सर्वाणि 

भूतान्युपजीवन्ति । 
गोर्व्या्याता । तस्या एषा भवति ४१ 


गौर॑मीमेदनं व॒त्सं मिषन्तं मूर्धानं हिङ्ङकृणोन्मातवा उं । 
सृक्वाणं घर्ममभि वावशाना मिमाति मायुं पय॑ते पयोभिः ॥ 


गौरन्वमीमेद्वत्सम्‌ । मिषन्तमनिमिषन्तम्‌ । आदित्यमिति वा । 
मूर्धानमस्याभिहिङ्ङकरोन्मननाय । सृक्वाणं सरणम्‌ । घर्म 
हरणम्‌ । अभिवावशाना मिमाति मायुम्‌ । प्रप्यायते पयोभिः । 
मायुमिवादित्यमिति वा । वागेषा माध्यमिका । घर्मधुगिति 
याज्ञिकाः । 

धेनुर्धयतेर्वा । धिनोतेर्वा । तस्या एषा भवति ४२ 


उप॑ ह्ये सुदुघां धेनुमेतां सुहस्तो गोधुगुत दोहदेनाम्‌ । 
ष्ठं सवं स॑विता सांविषन्नोऽभीं द्धो घर्मस्तदु षु प्र वोचम्‌ ॥ 


उपह्वये सुदोहनां धेनुमेताम्‌ । कल्याणहस्तो गोघुगपि च 
दोग्ध्येनाम्‌ । श्रेष्ठं सवं सविता सुनोतु न इति । एष हि श्रेष्ठः 
सर्वेषां सवानां यदुदकं यद्वा पयो यजुष्मत्‌ । अभीद्धो घर्मः । तं 
सु प्रब्रवीमि । 

वागेषा माध्यमिका । घर्मधुगिति याज्ञिकाः । 

अघ्नयाहन्तव्या भवति । ग्रघघ्चीति वा । तस्या एषा भवति ४३ 


सूयवसाद्धग॑वती हि भूया अर्थो व॒यं भर्गवन्तः स्याम । 

अद्धि तृण॑मघ्नचे विश्वदानीं पिब॑ शुद्धमुंदकमाचर॑न्ती ॥ 
सूयवसादिनी भगवती हि भव । ग्रथेदानीं वयं भगवन्तः स्याम 
। अद्धि तृणमघ्रचे । सर्वदा पिब च शुद्धमुदकमाचरन्ती । 

तस्या एषापरा भवति ४४ 


हिङ्कण्वती व॑सुपल्ली वसूनां वत्समिच्छन्ती मनसाभ्यागात्‌ । 
दुहामश्विभ्यां पर्यो अघ्रचेयं सा व॑र्धतां महते सौभ॑गाय ॥ 


इति सा निगदठ्यारूयाता । 
पथ्या स्वस्तिः । पन्था ग्रन्तरिक्तम्‌ । तन्निवासात्‌ । 
तस्या एषा भवति ४% 


स्वस्तिरिद्धि प्रप॑थे श्रेष्ठा रेक्णस्वत्यभि या वाममेतिं । 
सा नों ञ्रमा सो ग्रर॑णे नि पातु स्वावेशा भ॑वतु देवगोपा ॥ 


स्वस्तिरेव हि प्रपथे श्रेष्ठा । रेक्णस्वती धनवती । ग्रभ्येति या । 
वसूनि वननीयानि । सा नोऽमा गृहे । सा निरमणे । सा 
निर्गमने पातु । स्वावेशा भवतु । देवी गोप्त्री 
देवान्गोपायत्विति । देवा एनां गोपायन्त्विति वा । 

उषा व्याख्याता । तस्या एषा भवति ४६ 


अपोषा अन॑सः सरत्संपिंष्टादर्ह बिभ्युषी 
नि यत्सीं शिश्नथट्रर्षां ॥ 


अपासरदुषाः । अनसः संपिष्टान्मेघाद्‌ बिभ्युषी । अनो वायुर- 
नितेः । अपि वोपमार्थे स्यात्‌ । अनस इव शकटादिव । अ्रनः 
शकटम्‌ । आनद्धमस्मिंश्चीवरम्‌ । अनितेर्वा स्यात्‌ । 
जीवनकर्मणः । उपजीवन्त्येनत्‌ । मेघोऽप्यन एतस्मादेव । 
यन्निरशिश्नथत्‌ । वृषा वर्षिता मध्यमः । 

तस्या एषापरा भवति ४७ 


एतद॑स्या अनंः शये सुसंपिष्टं विपाश्या । 
स॒सार॑ सीं परावतः ॥ 

एतदस्या अन आशेते सुसंपिष्टम्‌ । इतरदिव । व्रिपाशि 
विमुक्तपाशि । ससारोषाः । परावतः प्रेरितवतः । परागताद्वा । 
इळा व्याख्याता । तस्या एषा भवति ४५ 


अभि न॒ इळां यूथस्य॑ माता स्मन्नदीभिरुर्वशी वा गृणातु । 
उर्वशी वा बृहद्दिवा गुणानाभ्यरर्वाना प्र॑भृथस्यायोः । 
सिष॑क्तु न ऊर्ज॒व्य॑स्य पुष्टेः ॥ 


अभिगृणातु न इळा । यूथस्य माता । सर्वस्य माता । स्मदभि 
नदीभिः । उर्वशी वा गृणातु । उर्वशी वा । बृहद्दिवा 
महदिवा । गृणाना । ग्रभ्यूणर्वाना । प्रभृथस्य प्रभृतस्य । 
आयोरयनस्य मनुष्यस्य ज्योतिषो वोदकस्य वा । सेवतां नोऽन्नस्य 
पुष्टेः । 

रोदसी रुद्रस्य पत्नी । तस्या एषा भवति ४६ 


रथं नु मारतं व॒यं श्रव॒स्युमा ह॑वामहे । 
आ यस्मिन्तस्थो सुरणांनि बिभ्र॑ती सचां मरुत्सु रोदसी ॥ 


रथं षिप्रं मारुतं मेघं वयं श्रवणीयमाहणयामहे । आ यस्मिन्तस्थौ 
सुरमणीयान्युदकानि निश्रती सचा मरुद्भिः सह रोदसी रोदसी ५० 


श्येनो व्याख्यात आदाय स्वादिष्ठया सोमं मन्यते यत्त्वा देव 
नवोनवः परं मृत्यो त्वेषमित्था प्र वो मह उदु ज्योतिर्धाता ददातु 
सोमस्याथातो मध्यस्थाना देवगणा आ विद्युन्मद्धिरा रुद्रासो विष्टर 
शमी विरूपास उदीरतामवरेऽङ्गिरसो नः सूर्यस्येव स्तुषेय्यमथातो 
मध्यस्थानाः स्त्रियो दक्षस्य यस्मै त्वं किमिच्छन्ती पावका नो महो 
अर्णो यद्वाग्वदन्ती देवीं वाचमन्विदनुमते राकामहं सिनीवालि 
कुहूमहमन्यमूषूर्वशी विद्युन्न बळित्थेन्द्राणीं नाहमिन्द्राणि 

गौरीर्मिमाय तस्याः समुद्रा गौरमीमेदुप हये सूयवसाद्धिङ्कण्वती 
स्वस्तिरिद्धयपोषा एतदस्या अभि नो रथं नु मारुतमिति पञ्चाशत्‌ ॥ 
इत्युत्तरषट्के पञ्चमोऽध्यायः 
इति निरुक्त एकादशोऽध्यायः समाप्तः 

अथ द्वादशोऽध्यायः 

अथातो द्युस्थाना देवताः । तासामश्चिनौ प्रथमागामिनो भवतः । 
अश्विनौ यद्वयश्नुवाते सर्व॑म्‌ । रसेनान्यः । ज्योतिषान्यः । 
अ्रश्वैरश्चिनावित्यौरणवाभः । 

तत्कावश्विनौ । द्यावापृथिव्यावित्येके । ग्रहोरात्रावित्येके । 
सूर्याचन्द्रमसावित्येके । राजानौ पुणयकृतावित्यैतिहासिकाः । 
तयोः काल ऊर्ध्वमर्घरात्रात्प्रकाशीभावस्यानुविष्टम्भम्‌ । अनुत- 
मोभागो हि मध्यमो ज्योतिर्भाग आदित्यः । तयोरेषा भवति १ 


वर्सातिषु स्म चर॒थोऽसितौ पेत्वांविव । 
कदेदम॑श्विना युवमभि देवाँ अगच्छतम्‌ ॥ 


इति सा निगदव्यारूयाता । 

तयोः समानकालयोः समानकर्मणोः 
संस्तुतप्राययोरसंस्तवेनैषोऽर्धर्चो भवति । वासात्यो अन्य उच्यते 
। उषः पुत्रस्त्वन्य इति । 

तयोरेषापरा भवति २ 


इहेह जाता सम॑वावशीतामरेपसां तन्वा ई नाम॑भिः स्वैः । 
जिष्णुर्वामन्यः सुम॑खस्य सूरिर्दिवो अन्यः सुभगः पुत्र ऊ॑हे ॥ 


इह चेह च जातौ संस्तूयेते पापेनालिप्यमानया तन्वा नामभिश्च स्वैः 
। जिष्णुर्वामन्यः सुमहतो बलस्येरयिता मध्यमः । दिवोऽन्यः 
सुभगः पुत्र ऊह्यत आदित्यः । 

तयोरेषापरा भवति ३ 


प्रातर्युजा वि बॉधयाश्विनावेह ग॑च्छताम्‌ । 
अस्य सोम॑स्य पीतये ॥ 


189 (१८६) 


न निरुक्त HAAR UNIVERSITY 6345546ामछपा 
[Nirukta] निरुक्त Vee UTE AIG COLLECTION 


प्रातर्योगिनौ विबोधयाश्विनाविहागच्छतामस्य सोमस्य पानाय । 
तयोरेषापरा भवति ४ 


प्रातर्यजध्वम॒श्चिनां हिनोत न सायम॑स्ति देव॒या अर्जुष्टम्‌ । 
उतान्यो अ्रस्मद्यजते वि चावः पूर्वःपूर्वो यज॑मानो वनीयान्‌ ॥ 


प्रातर्यजध्वमश्चिनौ प्रहिणुत न सायमस्ति देवेज्या अजुष्टमेतत्‌ । 
अप्यन्योऽस्मद्यजते वि चावः । पूर्वःपूर्वो यजमानो 
वनीयान्वनयितृतमः । 

तयोः कालः सूर्योदयपर्यन्तः । तस्मिन्नन्या देवता ओप्यन्ते । 
उषा वष्टेः कान्तिकर्मणः । उच्छतेरितरा माध्यमिका । तस्या 
एषा भवति ५ 


उषस्तच्चित्रमा भ॑रास्मभ्यं वाजिनीवति । 

येन॑ तोकं च॒ तन॑यं च धाम॑हे ॥ 

उषस्तत्‌ चायनीयं धनमाहर । अस्मभ्यमन्नवति । येन पुत्राँश्च 
पौत्राश्च दधीमहि । तस्या एषापरा भवति ६ 

एता उ त्या उषस॑ः केतुम॑क्रत पूर्वे अर्धे रज॑सो भानुम॑ञ्जते । 
निष्कृण्वाना आयुधानीव धृष्णवः प्रति गावोऽरषीर्यन्ति मातर॑ः ॥ 


एतास्ता उषसः केतुमकृषत प्रज्ञानम्‌ । एकस्या एव पूजनार्थे 
बहुवचनं स्यात्‌ । पूर्वेऽर्धेऽन्तरिक्तलोकस्य समञ्जते भानुना । 
निष्कृण्वाना आयुधानीव धृष्णवः । निरित्येष समित्येतस्य स्थाने । 


एमीदेषां निष्कृतं जारिणीव । इत्यपि निगमो भवति । 


प्रति यन्ति । गावो गमनात्‌ । अरुषीरारोचनात्‌ । मातरो भासो 
निर्मात्र्यः । सूर्या सूर्यस्य पी । एषैवाभिसृष्टकालतमा । 

तस्या एषा भवति ७ 


सुकिंशुकं श॑ल्मलिं विश्वरूपं हिर॑शयवर्णं सुवृतं सुचक्रम्‌ । 
आ रोह सूर्ये अमृत॑स्य लोकं स्योनं पत्यै बहतुं कुसुष्व ॥ 


सुकाशनं शन्नमलं सर्वरूपम्‌ । अपि वोपमार्थे स्यात्‌ । 
सुकिंशुकमिव शल्मलिमिति । किंशुकं क्रंशतेः 
प्रकाशयतिकर्मणः । शल्मलिः सुशरो भवति । शरवान्वा । 
आरोह सूर्ये ्रमृतस्य लोकमुदकस्य । सुखं पत्ये वहतुं कुरुष्व । 
सविता सूर्या प्रायच्छत्सोमाय राज्ञे प्रजापतये वा । इति च 
ब्राह्मणम्‌ । 

वृषाकपायी वृषाकपेः पल्ली । एषेवाभिसृष्टकालतमा । तस्या 
एषा भवति ८ 


वृषाकपायि रेव॑ति सुत्र आदु सुस्त्रंषे । 
घस॑त्त॒ इन्द्र उक्षणः प्रियं काचित्करं हविर्विश्व॑स्मादिन्द्र उत्त॑रः ॥ 


वृषाकपायि रेवति सुपुत्रे मध्यमेन सुस्नुषे माध्यमिकया वाचा । 
स्नुषा साधुसादिनीति वा । साधुसानिनीति वा । स्वपत्यं 
तत्सनोतीति वा । 

प्राश्नातु त इन्द्र उक्षण एतान्माध्यमिकान्त्संस्त्यायान्‌ । उक्षण 
उक्षतेर्वुद्धिकर्मणः । उक्चन्त्युदकेनेति वा । प्रियं कुरुष्व 
सुखाचयकरं हविः । सर्वस्माद्‌ य इन्द्र उत्तरस्तमेतद्ब्रम 
आदित्यम्‌ । 

सरणयूः सरणात्‌ । तस्या एषा भवति ६ 


अपागूहन्नमृतां मत्येभ्यः कृत्वी सब॑णांमददुर्विव॑स्वते । 
उताश्चिनांबभर्यत्तदासीदज॑हादु द्रा मिथुना स॑रणयूः ॥ 

अपागूहन्नमृतां मर्त्येभ्यः कृत्वी सवर्णामददुर्विवस्वते । 
अ्प्यश्चिनाभरत्‌ यत्तदासीत्‌ । अजहाद्‌ द्वौ मिथुनौ सरण्यूः । 
मध्यमं च माध्यमिकां च वाचमिति नैरुक्ताः । यमं च यमां 
चेत्येतिहासिकाः । 

तत्रेतिहासमाचक्षते । त्वाष्ट्री सरणयूर्विवस्वत आदित्याद्यमौ 
मिथुनौ जनयाञ्चकार । स सवर्णामन्यां प्रतिनिधायाश्वं रूपं कृत्वा 
प्रदुद्राव । स विवस्वानादित्य आश्वमेव रूपं कृत्वा तामनुसृत्य 
संबभूव । ततोऽश्चिनौ जज्ञाते । सवर्णायां मनुः । 
तदभिवादिन्येषर्ग्भवति १० 

त्वष्टा दुहित्रे ब॑हतुं कंणोतीतीदं विश्वं भुव॑नं समेति । 

य॒मस्य॑ माता परर्युह्यमांना म॒हो जाया विव॑स्वतो ननाश ॥ 

त्वष्टा दुहितुर्वहनं करोतीति इदं विश्वं भुवनं समेति । इमानि च 
सर्वाणि भूतान्यभिसमागच्छन्ति । यमस्य माता पर्युह्यमाना महतो 


जाया विवस्वतो ननाश । रात्रिरादित्यस्य । 
आदित्योदयेऽन्तर्धीयते ११ 


सविता व्याख्यातः । तस्य कालो यदा 
द्योरपहततमस्काकीर्णरश्मिर्भवति । तस्यैषा भवति १२ 
विश्वां रूपाणि प्रतिं मुञ्चते कविः प्रासांवीद्धद्रं द्विपदे चतुष्पदे । 
वि नाक॑मरूयत्सविता वरेणयोऽन॑ प्रयाण॑मुषसो वि राजति ॥ 


सर्वाणि प्रज्ञानानि प्रतिमुञ्चते मेधावी । कविः क्रान्तदर्शनो भवति 
। कवतेर्वा । प्रसुवति भत्रं द्विपाद्यश्व चतुष्पाद्यश्च । 
व्यचिरूयपन्नाकं सविता वरणीयः । प्रयाणमनूषसो विराजति । 
अधोरामः सावित्रः । इति पशुसमाम्नाये विज्ञायते । 
कस्मात्सामान्यादिति । अधस्तात्तद्वेलायाँ तमो 

भवत्येतस्मात्सामान्यात्‌ । अधस्ताद्रामोऽधस्तात्कृष्शः । 
कस्मात्सामान्यादिति । अ्रम्निं चित्वा न रामामुपेयात्‌ । रामा 
रमणायोपेयते न धर्माय । कृष्णजातीयेतस्मात्सामान्यात्‌ । 
कृकवाकुः सावित्रः । इति पशुसमाम्नाये विज्ञायते । 
कस्मात्सामान्यादिति । कालानुवादं परीत्य । कृकवाकोः पूर्वं 
शब्दानुकरणं वचेरुत्तरम्‌ । 

भगो व्यार्यातः । तस्य कालः प्रागुत्सर्पणात्‌ । तस्यैषा भवति 
१२ 


प्रातर्जितं भग॑मुग्रं हैवेम व॒यं पुत्रमदितेर्यो विध॒र्ता । 
आध्रश्चिद्यं मन्य॑मानस्तुरश्चिद्राजां चिद्यं भगं भ॒क्षीत्याह॑ ॥ 


प्रातर्जितं भगमुग्रं हसेम वयं पुत्रमदितेर्यो विधारयिता सर्वस्य । 
आध्रश्चिद्यं मन्यमान आढयालुर्दरिद्रः । तुरश्चित्‌ । तुर इति 
यमनाम । तरतेर्वा । त्वरतेर्वा । त्वरया तूर्णगतिर्यमः । राजा 
चिद्यं भगं भक्षीत्याह । 

अन्धो भग इत्याहरनुत्सूसो न दृश्यते । प्राशित्रमस्याक्तिणी 
निर्जघान । इति च ब्राह्मणम्‌ । 

जनं भगो गच्छति । इति वा विज्ञायते । 

जनं गच्छत्यादित्य उदयेन । 

सूर्यः सर्तेर्वा । सुवतेर्वा । स्वीर्यतेर्वा । तस्यैषा भवति १४ 


उदु त्यं जातवॅदसं देवं व॑हन्ति केतवः । 
दृशे विश्वाय सूर्यम्‌ ॥ 
उद्वहन्ति तं जातवेदसं रश्मयः केतवः । सर्वेषां भूतानां दर्शनाय 


सूर्यमिति । कमन्यमादित्यादेवमवच्त्यत्‌ । 
तस्यैषापरा भवति १५ 

चित्रं देबानामुद॑गादनीकं चन्चुर्मित्रस्य वरुणस्याग्नेः । 
आप्रा द्यावापृथिवी अन्तरिज्ष सूर्य आत्मा जग॑तस्तस्थुष॑श्च ॥ 


चायनीयं देवानामुदगमदनीकम्‌ । ख्यानं मित्रस्य वरुण॒स्याम्नेश्च 
। आपुपुरद्‌ द्यावापृथिव्यौ चान्तरिक्षं च महत्त्वेन । सूर्य आत्मा 
जङ्गमस्य च स्थावरस्य च । 

अथ यद्रश्मिपोषं पुष्यति तत्पूषा भवति । 

तस्यैषा भवति १६ 


शुक्रं ते अन्यद्यंजत ते ग्रन्यद्विषुरूपे अह॑नी द्यौरिवासि । 
विश्वा हि माया अव॑सि स्वधावो भद्रा तें पूषन्निह रातिर॑स्तु ॥ 


शुक्रं ते अन्यत्‌ । लोहितं ते श्रन्यत्‌ । यजतं ते अन्यत्‌ । यज्ञियं 
ते अन्यत्‌ । विषमरूपे ते अहनी कर्म द्यौरिव चासि । सर्वाणि 
प्रज्ञानाम्यवसि । अन्नवन्‌ । भाजनवती ते पूषन्निह दत्तिरस्तु । 
तस्यैषापरा भवति १७ 


प॒थस्पथः परिपतिं वच॒स्या कारमेन कृतो ्रभ्यानळर्कम्‌ । 

स नों रासच्छुरुधश्चन्द्राग्रा धियंधियं सीषधाति प्र पूषा ॥ 
पथस्पथः । अधिपतिम्‌ । वचनेन । कामेन कृतः । 
अभ्यानळर्कम्‌ । अ्रभ्यापन्नोऽर्कमिति वा । स नो ददातु 
चायनीयाग्राणि धनानि । कर्मकर्म च नः प्रसाधयतु पूषेति । 
अथ यद्विषितो भवति तद्विष्णुर्भवति । विष्शुर्विशतेर्वा । 
व्यश्नोतेर्वा । तस्यैषा भवति १८ 

इदं विष्णुर्वि च॑क्रमे त्रेधा नि द॑धे पदम्‌ । 

समूव्व्हमस्य पाँसुरे ॥ 

यदिदं किं च तह्टिक्रमते विष्णुः । त्रिधा निधत्ते पदम्‌ । 

त्रेधाभावाय । पृथिव्यामन्तरिक्षे दिवीति शाकपूणिः । 
समारोहणे विष्णुपदे गयशिरसीत्यौर्णनाभः । समूळ्हमस्य पाँसुरे 
प्यायनेऽन्तरिक्षे पदं न दृश्यते । अपि वोपमार्थे स्यात्‌ । 
समूळ्हमस्य पाँसुल इव पदं न दृश्यत इति । पाँसवः पादैः 
सूयन्त इति वा । पन्नाः शेरत इति वा । पंसनीया भवन्तीति वा 
१६ 


विश्वानरो व्याख्यातः । तस्यैष निपातो भवत्येन्द्रयामूचि २० 


विश्वानरस्य व॒स्पतिमर्नानतस्य शव॑सः । 
एवैश्च चर्षणीनामूती ह॑वे रथानाम्‌ ॥ 


विश्वानरस्यादित्यस्य । अनानतस्य । शवसो महतो बलस्य । 
एवैश्च कामैरयनैरवनैर्वा । चर्षणीनां मनुष्याणाम्‌ । ऊत्या च 
पथा रथानाम्‌ । इन्द्रमस्मिन्यज्ञे ह्रयामि । 
वरुणो व्यारूयातः । तस्यैषा भवति २१ 


येना पावक चरक्षसा भुरणयन्तं जनाँ अनु । 
त्वं व॑रुण पश्यसि ॥ 


भुरणयुरिति क्षिप्रनाम । भुरणयुः शकुनिः । भूरिमध्वानं नयति । 
स्वर्गस्य लोकस्यापि वोळ्हा । तत्संपाती भुरण्युः । अनेन 
पावकरूयानेन । भुरणयन्तं जनाँ अनु । त्वं वरुण पश्यसि । 
तत्ते वयं स्तुम इति वाक्यशेषः । 

अपि वोत्तरस्याम्‌ २२ 


येना पावक चक्न॑सा भूरणयन्तं जनाँ अनु । 
त्वं व॑रुण पश्य॑सि ॥ 
वि द्यामेषि रज॑स्पृथ्वहा मिमानो ञ्रक्तुभिः । 

पश्यञ्जन्मानि सूर्य ॥ 


व्येषि द्याम्‌ । रजश्च । पृथु महान्तं लोकम्‌ । प्र हानि च 
मिमानोऽक्तुभी रात्रिभिः सह । पश्यञ्जन्मानि जातानि सूर्य । 
अपि वा पूर्वस्याम्‌ २३ 


येनां पावक चक्॑सा भुरणयन्तं जनाँ अनुं । 

त्वं व॑रुण पश्य॑सि ॥ 

प्रत्यङ्‌ देवानां विश॑ः प्रत्यङ्ङ्देषि मानुषान्‌ । 
प्रत्यङ्‌ विश्वं स्वर्दृशे ॥ 


प्रत्यङ्ङिदं सर्वम्‌ । उदेषि । प्रत्यङ्ङिदं ज्योतिरुच्यते । 
प्रत्यङ्ङिदं सर्वमिदमभिविपश्यसीति । अपि वैतस्यामेव २४ 


येना पावक चर्क्षंसा भुरणयन्तं जनाँ अनु । 
त्वं व॑रुण पश्य॑सि ॥ 


तेन नो जनानभिविपश्यसि । 
केशी केशा रश्मयः । तैस्तद्वान्भवति । काशनाद्वा । 
प्रकाशनाद्वा । तस्यैषा भवति २% 


केश्य £ म्रिं केशी विषं केशी बिभर्ति रोद॑सी । 
केशी विश्वं स्वर्दुशे केशीदं ज्योतिरुच्यते ॥ 


केश्यग्निं च विषं च । विषमित्युदकनाम । विष्णातेः । 
विपूर्वस्य स्त्रातेः शुद्धयर्थस्य । विपूर्वस्य वा सचतेः । 
द्यावापृथिव्यो च धारयति । केशीदं सर्वमिदमभिव्रिपश्यति । 
केशीदं ज्योतिरुच्यत इत्यादित्यमाह । 

अथाप्येते इतरे ज्योतिषी केशिनी उच्येते । धूमेनाम्री । रजसा 
च मध्यमः । तयोरेषा साधारणा भवति २६ 

त्रय॑ः केशिन॑ ऋतुथा वि च॑क्षते संवत्सरे व॑पत॒ एक॑ एषाम्‌ । 
विश्वमेको अभि च॑ष्टे शचीभिर्धाजिरेक॑स्य ददृशे न रूपम्‌ ॥ 


त्रयः केशिन ऋतुथा विचक्षते । कालेकालेऽभिविपश्यन्ति । 
संवत्सरे वपत एक एषाम्‌ । इत्यग्निः पृथिवीं दहति । 
सर्वमेकोऽभिविपश्यति कर्मभिरादित्यः । गतिरेकस्य दृश्यते न 
रूपं मध्यमस्य । 

अथ यद्‌ रश्मिभिरभिप्रकम्पयन्नेति तद्‌ बृषाकपिर्भवति । 
वुषाकम्पनः । तस्यैषा भवति २७ 


पुनरेहि वृषाकपे सुविता क॑ल्पयावहै । 
य एष स्व॑प्रनंशनोऽस्तमेषिं प॒था पुन॑ः । 
विश्वस्मादिन्द्र उत्त॑रः ॥ 


पुनरेहि वृषाकपे सुप्रसूतानि वः कर्माणि कल्पयावहै । य एष 
स्वप्रनंशनः । स्वघ्रान्नाशयति । आदित्य उदयेन । सोऽस्तमेषि 
पथा पुनः । सर्वस्माद्‌ य इन्द्र उत्तरस्तमेतद्‌ ब्रूम आदित्यम्‌ । 
यमो व्यार्यातः । तस्यैषा भवति २५ 


यस्मिन्वृक्षे सुपलाशे देवैः सं पिब॑ते य॒मः । 
अत्रा नो विश्पतिः पिता पुराणां अनुं वेनति ॥ 


यस्मिन्वृक्षे सुपलाशे स्थाने वृतक्षये वा । अपि वोपमार्थे स्यात्‌ 

। वृक्ष इव सुपलाश इति । वृक्षो व्रश्चनात्‌ । पलाशं 
पलाशनात्‌ । देवैः संगच्छते यमः । रश्मिभिरादित्यः । तत्र 
नः सर्वस्य पाता वा पालयिता वा पुराणाननुकामयेत । 

अज एकपादजन एकः पादः । एकेन पादेन पातीति वा । एकेन 
पादेन पिबतीति वा । एकोऽस्य पाद इति वा । 

एकं पादं नोत्खिंदति । 
इत्यपि निगमो भवति । तस्यैष निपातो भवति वैश्वदेव्यामृचि २६ 


पावीरवी तन्य॒तुरेक॑पाद॒जो दिवो धर्ता सिन्धुराप॑ः समुद्रियः । 
विश्वै देवासः श्ृणव॒न्वचाँसि मे सर॑स्वती सह धीभिः पुर॑न्ध्या ॥ 


पविः शल्यो भवति । यद्विपुनाति कायम्‌ । तद्वत्‌ । 
पवीरमायुधम्‌ । तद्वानिन्द्रः पवीरवान्‌ । 


अतितस्थौ पवीरवान्‌ । 


इत्यपि निगमो भवति । तद्‌ देवता वाक्पावीरवी । पावीरवी च 
दिव्या वाक । तन्यतुस्तनित्री वाचोऽन्यस्याः । अ्रजश्चेकपाद्‌ 
दिवो धारयिता । सिन्धुश्च । आपश्च समुद्रियाश्च । सर्वे च 
देवाः । सरस्वती च सह पुरन्ध्या स्तुत्या । प्रयुक्तानि धीभिः 
कर्मभिर्युक्तानि । शृण्वन्तु वचनानीमानीति । 

पृथिवी व्याख्याता । तस्या एष निपातो भवत्यैन्द्राम्रथामृ्ि ३० 


यर्दिन्द्राम्मी परमस्यां पृथिव्यां म॑ध्यमस्यांमव॒मस्यांमुत स्थः । 
अतः परिं वृषणावा हि यातमथा सोम॑स्य पिबतं सुतस्य॑॥ 


इति सा निगदव्याख्याता । 
समुद्रो व्याख्यातः । तस्यैष निपातो भवति पावमान्यामृि ३१ 


पवित्रवन्तः परि वाच॑मासते पितैषां प्रत्नो अभि र॑क्ञति व्र॒तम्‌ । 
म॒हः स॑मुद्रं वरुणस्तिरो द॑धे धीरा इच्छेंकुर्धरुणैष्वारभम्‌ ॥ 


पवित्रवन्तो रश्मिवन्तो माध्यमिका देवगणाः पर्यासते माध्यमिकां 
वाचम्‌ । मध्यमः पितैषां प्रः पुराणोऽभिरक्षति व्रतं कर्म । महः 
समुद्रं वरुणस्तिरोऽन्तर्दधाति । ग्रथ धीराः शक्नुवन्ति 

धरुणेषूदकेषु कर्मण आरभमारब्धुम्‌ । 

अज एकपाद्‌ व्याख्यातः । पृथिवी व्याख्याता । समुद्रो 
व्याख्यातः । तेषामेष निपातो भवत्यपरस्यां बहुदेवतायामृचि 
३२ 


उत नोडहिंर्ब॑ध्य॑ः शृणोत्व॒ज एक॑पात्पृथिवी संमुद्रः । 
विश्वै देवा आंतावृधों हवानाः स्तुता मन्त्राः कविशस्ता अंवन्तु ॥ 


अपि च नोऊहिर्बुध्यः श्रृणोतु । अजश्चैकपात्पृथिवी च समुद्रश्च सर्वे 
च देवाः । सत्यवृधो वा । यज्ञवृधो वा । हूयमाना मन्त्रैः 
स्तुताः । मन्त्राः कविशस्ताः । अवन्तु । मेधाविशस्ताः । 
दध्यङ्‌ प्रत्यक्तो ध्यानमिति वा । प्रत्यक्तमस्मिन्ध्यानमिति वा । 
अथर्वा व्याख्यातः । मनुर्मननात्‌ । तेषामेष निपातो 
भवत्यैन्द्रयामृि ३३ 

यामर्थर्वा मनुष्पिता दध्यङ्‌ धिय॒मत्र॑त । 

तस्मिन्ब्रह्माणि पूर्वथेन्द्र उक्था सम॑ग्मतार्चन्ननु स्व॒राज्य॑म्‌ ॥ 
यामथर्वा च । मनुश्च पिता मानवानाम्‌ । दध्यङ्‌ च । 


ियमतनिषत । तस्मिन्ब्रह्माणि कर्माणि पूर्वेन्द्र उक्थानि च 
संगच्छन्ताम्‌ । अ’र्चन्योऽनूपास्ते स्वाराज्यम्‌ ३४ 


अथातो द्युस्थाना देवगणाः । तेषामादित्याः प्रथमागामिनो भवन्ति 
। आदित्या व्याख्याताः । तेषामेषा भवति ३५ 


इमा गिर॑ आदित्येभ्यो घृतस्त्रूः स॒नाद्रार्ज॑भ्यो जुरह्णा जुहोमि । 
श्वृणोतुँ मित्रो अर्यमा भर्गो नस्तुविजातो वरुणो दक्षो अंशः ॥ 
घृतस्तरर्घतप्रस््राविन्यः । घृतप्रस्ताविण्यः । घृतसानिन्यः । 
घृतसारिणयः इति वा । आहतीरादित्येभ्यश्चिरं जुह्वा जुहोमि । 

चिरं जीवनाय । चिरं राजभ्य इति वा । शृणोतु न इमा गिरो 
मित्रश्चार्यमा च भगश्च बहजातश्च धाता दक्षो वरुणोंऽशश्च । 
अंशोंऽशुना ठ्यारूयातः । 

सप्त ऋषयो व्याख्याताः । तेषामेषा भवति ३६ 


सप्त ऋष॑यः प्रतिहिताः शरीरे सप्त र॑चन्ति सदमप्रमादम्‌ । 

सप्तापः स्वप॑तो लोकमींयुस्तत्रं जागृतो अस्व॑प्रजो सत्रसदौ च देवौ 
सप्त ऋषयः प्रतिहिताः शरीरे । रश्मय आदित्ये । सप्त रक्षन्ति 
सदमप्रमादम्‌ । संवत्सरमप्रमाद्यन्तः । सप्तापनास्त एव स्वपतो 
लोकमस्तमितमादित्यं यन्ति । तत्र जागृतोऽस्वप्रजौ सत्रसदौ च 
देवौ वाय्वादित्यौ । इत्यधिदैवतम्‌ । 

अथाध्यात्मम्‌ । सप्त ऋषयः प्रतिहिताः शरीरे । षडिन्द्रियाणि 
विद्या सप्तम्यात्मनि । सप्त रक्षन्ति सदमप्रमादम्‌ । 
शरीरमप्रमाद्यन्ति । सप्तापनानीमान्येव स्वपतो 
लोकमस्तमितमात्मानं यन्ति । तत्र जागृतोऽस्वम्रजौ सत्रसदौ च 
देवौ प्राज्ञश्चात्मा तेजसश्च । इत्यात्मगतिमाचष्टे । 

तेषामेषापरा भवति ३७ 


तिर्यग्बिलश्चमस ऊर्ध्वबुंश्रो यस्मिन्यशो निहितं विश्वरूपम्‌ । 
अत्रांसत आूष॑यः सप्त सार्क ये अस्य गोपा म॑ह॒तो ब॑भूवुः ॥ 


तिर्यग्बिलश्चमस ऊर्ध्वबन्धन ऊर्ध्वबोधनो वा । यस्मिन्यशो 
निहितं विश्वरूपम्‌ । अत्रासत ऋषयः सप्त सहादित्यरश्मयः । ये 
अस्य गोपा महतो बभूवुः । इत्यधिदैवतम्‌ । 

अथाध्यात्मम्‌ । तिर्यग्बिलश्चमस ऊर्ध्वबन्धन ऊर्ध्वबोधनो वा । 
यस्मिन्यशो निहितं विश्वरूपम्‌ । अत्रासत ऋषयः सप्त 
सहेन्द्रियाणि । यान्यस्य गोप्तणि महतो बभूवुः । 
इत्यात्मगतिमाचष्टे । 

देवा व्याख्याताः । तेषामेषा भवति ३५ 


देवानां भद्रा सुमतिरृजूयतां देवानां रातिरभि नो नि व॑र्तताम्‌ । 
देवानां सख्यमुर्प सेदिमा व॒यं देवा न आयुः प्र तिरन्तु जीवसे ॥ 


देवानां वयं सुमतौ कल्याण॒यां मतो । ऋजुगामिनाम्‌ । 
ऋतुगामिनामिति वा । देवानां दानमभि नो निवर्तताम्‌ । 
देवानां सरूयमुपसीदेम वयम्‌ । देवा न आयु: प्रवर्धयन्तु चिरं 
जीवनाय । 

विश्वेदेवाः सर्वेदेवाः । तेषामेषा भवति ३६ 


ओमासश्चर्षणीधृतो विश्वै देवास आ ग॑त । 
दाश्चाँसो दाशुर्षः सुतम्‌ ॥ 


अवितारो वा । अवनीया वा । मनुष्यधृतः सर्वे च देवा 
इहागच्छत । दत्तवन्तः । दत्तवतः सुतमिति । 

तदेतदेकमेव वैश्वदेवं गायत्रं तृचं दशतयीषु विद्यते । यत्तु किंचिद्‌ 
बहदैवतं तद्‌ वैश्वदेवानां स्थाने युज्यते । यदेव विश्वलिङ्गमिति 
शाकपूणिः । अ्नत्यन्तगतस्त्वेष उद्देशो भवति । 


बभ्रुरेको । 


इति दश द्विपदा अलिङ्गाः । भूताँशः काश्यप आशिनमेकलिङ्गम्‌ 
। अभितष्टीयं सूक्तमेकलिङ्गम्‌ । 
साध्या देवाः साधनात्‌ । तेषामेषा भवति ४० 


यज्ञेन॑ | धर्माणि | 
यज्ञेन॑ य॒ज्ञम॑यजन्त देवास्तानि धर्माणि प्रथमान्यासन्‌ । 
ते ह नाक॑ महिमान॑ः सचन्त यत्र पूर्वे साध्याः सन्तिं देवाः ॥ 


यज्ञेन यज्ञमयजन्त देवाः । अ्र्रिनाम्रिमयजन्त देवाः । 

अग्रिः पशुरासीत्‌ । तमालभन्त । तेनायजन्त । इतिच 
ब्राह्मणम्‌ । 

तानि धर्माणि प्रथमान्यासन्‌ । ते ह नाकं महिमानः संसेव्यन्त । 
यत्र पूर्वे साध्याः सन्ति देवाः साधनाः । द्युस्थानो देवगण इति 
नैरुक्ताः । पूर्व देवयुगमित्यारूयानम्‌ । 

वसवो यद्‌ व्रिवसते सर्वम्‌ । अ्रम्रिर्वसुभिर्वासव इति समारूया 
। तस्मात्पृथिवीस्थानाः । इन्द्रो वसुभिर्वासव इति समाख्या । 
तस्मान्मध्यस्थानाः । वसव आदित्यरश्मयो विवासनात्‌ । 
तस्माद्‌ द्युस्थानाः । तेषामेषा भवति ४१ 


सुगा वों देवाः सर्दनमकर्म य जग्मुः सव॑नमिदं जुषाणाः । 
जक्षिवाँस॑ः पपिवाँस॑श्च विश्वेऽस्मे ध॑त्त वसवो वसूनि ॥ 


स्वागमनानि वो देवाः सुपथान्यकर्म य आगच्छत सवनानीमानि । 
जुषाणाः खादितवन्तः । पीतवन्तश्च । सर्वेऽस्मासु धत्त वसवो 
वसूनि । 

तेषामेषापरा भवति ४२ 


ज्मया अत्र वस॑वो रन्त देवा उरावन्तरिक्षे मर्जयन्त शुभ्राः । 
अर्वाक्पथ उरुजयः कृणुध्वं श्रोता दूतस्य॑ जग्मुषो नो अस्य ॥ 


ज्मया अत्र वसवोऽरमन्त देवाः । ज्मा पृथिवी । तस्यां भवा 
उरौ चान्तरिक्षे मर्जयन्त गमयन्त रमयन्त । शुभ्राः शोभमानाः । 
अर्वाच एनान्पथो बहजवाः कुरुध्वम्‌ । शृणुत दूतस्य जग्मुषो 
नोऽस्याम्रेः । 

वाजिनो व्यारूयाताः । तेषामेषा भवति ४३ 


शं नों भवन्तु वाजिनो हवेषु देवर्ताता मितद्र॑वः स्वर्काः । 
जम्भयन्तोऽहिं वृकं रचाँसि सने॑म्यस्मद्युंयवन्नमीवाः ॥ 

सुखा नो भवन्तु वाजिनो ह्वानेषु देवतातौ यज्ञे । मितद्रवः 
सुमितद्रवः । स्वर्काः स्वञ्चना इति वा । स्वर्चना इति वा । 
स्वर्चिष इति वा । जम्भयन्तोऽहिं च वृकं च रक्षांसि च । 
क्षिप्रमस्मद्यावयन्तु । अमीवा देवाश्वा इति वा । 

देवपल्यो देवानां प्रथः । तासामेषा भवति ४४ 


देवानां पर्बीरुश॒तीर॑वन्तु नः प्राव॑न्तु नस्तुजये वाज॑सातये । 
याः पार्थिवासो या अ्पामपिं ब्र॒ते ता नो देवीः सुहवाः शर्म यच्छत 


देवानां पल्य उशत्योऽवन्तु नः । प्रावन्तु नः । अपत्यजननाय 
चान्नसंसननाय च । याः पार्थिवासो या अपामपि ब्रते कर्मणि ता 
नो देव्यः सुहवाः शर्म यच्छन्तु शरणम्‌ । 

तासामेषापरा भवति ४५ 


उत गा व्य॑न्तु देवर्पब्ीरिन्द्राणय १ ग्राय्यश्चिनी राट्‌ । 
आ रोद॑सी वरुणानी श्रुणोतु व्यन्तु देवीर्य ऋतुर्जनीनाम्‌ ॥ 


अपि च ग्रा व्यन्तु देवपलथः । इन्द्राणीन्द्रस्य पत्नी ग्रग्नाय्यम्नेः 
पल्ली । ्रश्चिन्यश्चिनोः पत्नी । राड राजते । रोदसी रुद्रस्य पत्नी 
। वरुणानी च वरुणस्य पत्री । व्यन्तु देव्यः कामयन्तां य 
ऋतुकालो जायानां य ऋतुकालो जायानाम्‌ ४६ 


अथातो द्युस्थाना वसातिषु स्मेहेह जाता प्रातर्युजा 
प्रातर्यजध्वमुषस्तच्चित्रमेता उत्याः सुकिंशुकं 
वृषाकपाय्यपागूहंस्त्वष्टा दुहित्रे सविता विश्वारूपाणि 
प्रातर्जितमुदुत्यं चित्रं शुक्रं ते पथस्पथ इदं विष्शुर्विश्वानरो 
व्याख्यातो विश्वानरस्य येना पावकेति चतुष्कं केश्यऽग्निं त्रयः 
केशिनः पुनरेहि यस्मिन्वृक्षे पावीरवी यदिन्द्राम्री पवित्रवन्त उत 

नोऽहिर्यामथर्वाथातो द्युस्थाना देवगणा इमा गिरः सप्त 
ऋषयस्तिर्यग्बिलो देवानां भद्रौमासो यज्ञेन सुगा वा देवा ज्मया 
अत्र शं नो भवन्तु देवानां पत्नीरुतम्ना व्यन्त्विति षट्चत्वारिंशत्‌ ॥ 
इत्युत्तरषट्के षष्ठोऽध्यायः 
इति निरुक्ते द्वादशोऽध्यायः समाप्तः 
इति दैवतं काणङमुत्तरार्ध च समाप्तम्‌ 

अथ परिशिष्टम्‌ 
अथ त्रमोदशोऽध्यायः 
अथेमा अ्तिस्तुतय इत्याचक्षते । अपि वा संप्रत्यय एव स्यात्‌ । 
माहाभाग्याद्‌ देवतायाः । सोऽम्निमेव प्रथममाह । 


त्वम॑ग्ने द्युभिस्त्वर्माशुशुक्तणिः । इति यथैतस्मिन्सूक्ते । 
न हि त्वदारे निमिषंश्च नेशे । इति वरुणस्य । 


अ्थेषेन्द्रस्य १ 


यद्याव॑ इन्द्र ते श॒तं शतं भूमीरुत स्युः । 

न त्वां वजिन्त्सहख सूर्या अनु न जातमैष्ट रोद॑सी ॥ 

यदि त इन्द्र शतं दिवः शतं भूमयः प्रतिमानानि स्युर्न त्वा 
वजिन्त्सहस्त्रमपि सूर्या न द्यावापृथिव्यावप्यभ्यश्नुवीतामिति । 
अथैषादित्यस्य २ 

यदुद॑ञ्चो वृषाकपे गृहमिन्द्राज॑गन्तन । 

क्व १ स्य पुल्वघो मृगः कमंगञ्जनयोपनो विश्व॑स्मादिन्द्र उत्तरः ॥ 


यदुदञ्चो वृषाकपे गृहमिन्द्राजगमत । क्व स्य पुल्वघो मृगः । 
क्व स बह्वादी मृगः । मृगो मार्टेर्गतिकर्मणः । कमगमद्देशं 
जनयोपनः । सर्वस्माद्य इन्द्र उत्तरस्तमेतद्रूम आदित्यम्‌ । 
अथेषादित्यरश्मीनाम्‌ ३ 


वि हि सोतोरसक्षत नेन्द्र॑ देवम॑मंसत । 
यत्रामदद्वषार्कपिरर्यः पुष्टेषु मत्स॑खा विश्वस्मादिन्द्र उत्त॑रः ॥ 


व्यसृक्षत हि प्रसवाय । न चेन्द्रं देवममंसत । 
यत्रामाद्यट्रषाकपिः । अर्य ईश्वरः । पुष्टेषु पोषेषु । मत्सखा मम 

सखा । मदनसखा । ये नः सखायस्तैः सहेति वा । 
सर्वस्माद्य इन्द्र उत्तरस्तमेतद्रूम आदित्यम्‌ । ग्रथैषाश्चिनोः ४ 


सृण्येव जर्भरी तुर्फरीतू नेतोशेव॑ तुर्फरी पर्फरीका । 
उदन्यजेव जेम॑ना मदेरू ता में जराय्वजरं मरायु ॥ 


सृणयेवेति द्विविधा सृणिर्भवति । भर्ता च हन्ता च । तथाश्विनौ 
चापि भर्तार । जर्भरी भर्तारावित्यर्थः । तुर्फरीतू हन्तारौ । 
नैतोशेव तुर्फरी पर्फरीका । नितोशस्यापत्यं नेतोशम्‌ । नैतोशेव 
तुर्फरी क्षिप्रहन्तारौ । उदन्यजेव जेमना मदेरू । 
उदन्यजेवेत्युदकजे इव । रले सामुद्रे चान्द्रमसे वा । जेमने 
जयमने । जेमना मदेरू । ता मे जरास्वजरं मरायु । 
एतज्जरायुजं शरीरं शरदमजीर्णम्‌ । 

अथैषा सोमस्य ५ 


तरत्स म॒न्दी घांचति धारां सुतस्यान्ध॑सः । 
तरत्स म॒न्दी धांवति ॥ 


तरति स पापं सर्व मन्दी यः स्तौति धावति गच्छत्यूर्ध्वां गतिम्‌ । 
धारा सुतस्यान्धसः । धारयाभिषुतस्य सोमस्य मन्त्रपूतस्य वाचा 
स्तुतस्य । ग्रथैषा यज्ञस्य ६ 


च॒त्वारि शृङ्गा त्रया अस्य पादा द्वे शीर्षे सप्तहस्तासो अस्य । 
त्रिधां बद्धो वैषभो रौरवीति महो देवो मत्यां आ विवेश ॥ 


चत्वारि शृङ्गेति वेदा वा एत उक्ताः । त्रयोऽस्य पादा इति 
सवनानि त्रीणि । 

द्रे शीर्षे प्रायणीयोदयनीये । सप्त हस्तासः सप्त छन्दाँसि । त्रिधा 
बद्धस्त्रेघा बद्धो मन्त्रब्राह्मणकल्पेः । वृषभो रोरवीति । 

रोरवणमस्य सवनक्रमेण ऋृग्भिर्यजुर्भिः सामभिर्यदेनमृग्भिः शंसन्ति 
यजुर्भिर्यजन्ति सामभिः स्तुवन्ति । महो देव इत्येष हि महान्देवो 
यद्यज्ञो मत्या आविवेशेति । एष हि मनुष्यानाविशति यजनाय । 
तस्योत्तराभूयसे निर्वचनाय ७ 


स्वर्यन्तो नापेक्षन्त ग्रा द्यां रोहन्ति रोद॑सी । 
य॒ज्ञं ये विश्वतोधारं सुविंद्वाँसो वितेनिरे ॥ 


स्वर्गच्छन्त ईजाना वा नेक्षन्ते । तेऽमुमेव लोकं 
गतवन्तमीक्न्तमिति । आद्यां रोहन्ति रोदसी । यज्ञं ये 
विश्वतोधारं सर्वतोधारं सुविद्वांसो वितेनिर इति । अ्रथैषा वाचः 
प्रवल्हितेव ८ 


चत्वारि वाक्परिमिता प॒दानि तानि विदुर्ब्राह्मणा ये मंनीषिणंः । 
गुहा त्रीणि निहिता नेङ्ग॑यन्ति तुरीयं वाचो मनुष्यां वदन्ति ॥ 


चत्वारि वाचः परिमितानि पदानि । तानि विदुर्ब्राह्मणा ये 
मेधाविनः । गुहायां त्रीणि निहितानि नार्थ वेदयन्ते । गुहा 
गूहतेः । तुरीयं त्वरतेः । कतमानि तानि चत्वारि पदानि । 
ओंकारो महाठ्याहृतयश्चेत्यार्षम्‌ । नामाख्याते चोपसर्गनिपाताश्चेति 
वैयाकरणाः । मन्त्रः कल्पो ब्राह्मणं चतुर्थी व्यावहारिकीति 
याज्ञिकाः । ऋचो यजूँषि सामानि चतुर्थी व्यावहारिकीति 
नैरुक्ताः । सर्पाणां वाग्वयसां क्षुद्रस्य अरीसृपस्य चतुर्थौ 
व्यावहारिकीत्येके । पशुषु तूणवेषु मृगेष्वात्मनि चेत्यात्मप्रवादाः 
। अथापि ब्राह्मणं भवति । सा वै वाक्सृष्टा चतुर्धा व्यभवत्‌ । 
एष्वेव लोकेषु त्रीणि पशुषु तुरीयम्‌ । या पृथिव्यां साम्रौ सा 
रथन्तरे । यान्तरिक्षे सा वायौ सा वामदेव्ये । या दिवि सादित्ये 
सा बृहति सा स्तनयित्रो । अथ पशुषु ततो या वागत्यरिच्यत तां 

ब्राह्मणेष्वदधुः । तस्माद्त्राह्मणा उभयीं वाचं वदन्ति या च 
देवानां या च मनुष्याणाम्‌ । इति । अथैषाक्षरस्थ ६ 


ऋचो श्रक्तरे परमे व्योमन्यस्मिन्देवा अघि विश्वै निषेदुः । 
यस्तन्न वेद किमृचा क॑रिष्यति य इत्तद्विदुस्त इमे समांसते ॥ 


ऋृचो अ्रक्रे परमे व्यवने यस्मिन्देवा अधिनिषणणाः सर्वे । यस्तन्न 
वेद किं स आचा करिष्यति । य इत्तद्विदुस्त इमे समासत इति 
विदुष उपदिशति । कतमत्तदेतदक्षरम्‌ । ओमित्येषा वागिति 
शाकपूणिः । ऋचश्च ह्यक्षरे परमे व्यवने धीयन्ते नानादेवतेषु च 
मन्त्रेषु । एतद्ध वा एतदक्षरं यत्सर्वा त्रयीं विद्यां प्रतिप्रति । इति 
च ब्राह्मणम्‌ १० 


आदित्य इति पुत्रः शाकपूणेः । एषगर्भवति यदेनमर्चन्ति प्रत्यृचः 
सर्वाणि भूतानि तस्य यदन्यन्मन्त्रेभ्यस्तदक्षरं भवति । रश्मयोऽत्र 
देवा उच्यन्ते य एतस्मिन्नधिनिषणणा इत्यधिदैवतम्‌ । 
अथाध्यात्मम्‌ । शरीरमत्र ऋगुच्यते यदेनेनार्चन्ति प्रत्यृचः 
सर्वाणीन्द्रियाणि तस्य यदविनाशिधर्म तदक्षरं भवति । 
इन्द्रियाणयत्र देवा उच्यन्ते यान्यस्मिन्नात्मन्येकं भवन्तीत्यात्मप्रवादाः 
११ 


अक्षरं न क्षति । न क्षीयते वा । अक्षयं भवति । वाचोऽक्न 
इति वा । अत्तो यानस्याञ्जनात्‌ । तत्प्रकृतीतरट्वर्तनसामान्यादिति 
। अयं मन्त्रार्थचिन्ताभ्यूहोऽभ्यूळ्हः । अपि श्रुतितोऽपि तर्कतः । 
न तु पृथक्त्वेन मन्त्रा निर्वक्तव्याः । प्रकरणश एव तु निर्वक्तव्याः 

। न ह्येषु प्रत्यक्ञमस्त्यनृषेरतपसो वा । पारोवर्यवित्सु तु खलु 
वेदितृषु भूयोविद्यः प्रशस्यो भवतीत्युक्तं पुरस्तात्‌ । मनुष्या वा 
ऋृषिषूत्क्रामत्सु देवानब्रुवन्‌ । को न ऋषिर्भविष्यतीति । तेभ्य 

एतं तर्कमृषिं प्रायच्छन्मन्त्रार्थचिन्ताभ्यूहमभ्यूळ्हम्‌ । तस्माद्यदेव 
किंचानूचानोऽभ्यूहत्यार्ष तद्भवति १२ 


हृदा तष्टेषु मन॑सो ज॒वेषु यद्‌ब्राह्मणाः संयर्जन्ते सखायः । 
अत्राह॑ त्वं वि ज॑हर्वेद्याभिरोह॑ब्रह्माणो वि च॑रन्त्यु त्वे ॥ 


हृदा तष्टेषु मनसां प्रजवेषु यद्ब्राह्मणाः संयजन्ते समानाख्याना 
ऋत्विजः । ग्रत्राह त्वं विजहुर्वेद्याभिर्वेदितव्याभिः प्रवृत्तिभिः । 
ओहब्रह्माण ऊहब्रह्माणः । ऊह एषां ब्रह्मेति वा । सेयं विद्या 
श्रुतिमतिबुद्धिः । तस्यास्तपसा पारमीप्सितव्यम्‌ । 
तदिदमायुरिच्छता न निर्वक्तव्यम्‌ । तस्माच्छन्दस्सु शेषा 
उपेक्नितव्याः । अ्रथागमो यां यां देवतां निराह 
तस्यास्तस्यास्ताद्धावयमनुभवत्यनुभवति १३ 


ठ्यारूयातं दैवतं यज्ञाङ्गं च । अथात ऊर्ध्वमार्गगतिं 
व्याख्यास्यामः । 


सूर्य आत्मा । 


इत्युदितस्य हि कर्मद्रष्टा । अथैतदनुप्रवदन्ति । ग्रथैतं 
महान्तमात्मानमेषगर्गणः प्रवदति । 


इन्द्र॑ मित्रं वर्सुणमम्रिमांहः । इति । 

अथैष महानात्मात्मजिज्ञासयात्मानं प्रोवाच । 
अग्निर॑स्मि जन्म॑ना जातवेंदाः । 

अहमस्मि प्रथमजा इत्येताभ्याम्‌ १४ 


अग्निरस्मि जन्म॑ना जातवेदा घृतं मे चक्षुरमृतं म आसन्‌ । 
अ्र्कस्त्रिधातू रज॑सो विमानोऽज॑स्तरो घ॒र्मो हविर॑स्मि नाम॑ ॥ 

अहमंस्मि प्रथम॒जा ऋृतस्य पूर्व देवेभ्यो अमृतंस्य नाम॑ । 
यो मा ददाति स इदेवमाव॑द अ्रहमन्नमन्र॑मदन्त॑मद्भि ॥ 


इति स ह ज्ञात्वा प्रादुर्बभूव । एवं तं 
ठ्याजहारायन्तमात्मानमध्यात्मजमन्तिकमन्यस्मा आचच्त्वेति १% 


अप॑श्यं गोपामनिंपद्ममानमा च परां च पथिभिश्चरन्तम्‌ । 
स स॒ध्रीचीः स विघूचीर्वसांन आ व॑रीवर्ति भुव॑नेष्व॒न्तः ॥ 


आवरीवर्ति भुवनेष्वन्तरिति । अथैष महानात्मा सत्त्वलक्षणस्तत्परं 
तदुब्रह्म तत्सत्यं तत्सलिलं तदव्यक्तं तदस्पर्श तदरूपं तदरसं 
तदगन्धं तदमृतं तच्छुक्लं तन्निष्ठो भूतात्मा । सैषा भूतप्रकृतिरित्येके 
। तत्त्तेत्रं तज्ज्ञानात्वेत्रज्ञमनुप्राप्य निरात्मकम्‌ । अथैष महानात्मा 
त्रिविधो भवति । सत्त्वं रजस्तम इति । सत्त्वं तु मध्ये विशुद्धं 
तिष्ठति । अभितो रजस्तमसी इति कामद्वेषस्तम इत्यविज्ञातस्य 
विशुध्यतो विभूतिं कुर्वतः चेत्रज्ञपृथक्त्वाय कल्पते । 
प्रतिभातिलिङ्गो महानात्मा तमोलिङ्गो विद्या प्रकाशलिङ्गस्तमः । 
अपि निश्चयलिङ्ग आकाशः १६ 


अआकाशगुणः शब्दः । आ्राकाशाद्वायुर्द्रिगुणः स्पर्शेन । 
वायोर्ज्योतिस्त्रिगुणं रूपेश । ज्योतिष आपश्चतुर्गुणा रसेन । अ्रद्मः 
पृथिवी पञ्चगुणा गन्धेन । पृथिव्या भूतग्रामस्थावरजङ्गमाः । 
तदेतदहर्युगसहस्त्रं जागर्ति । तस्यान्ते सुषुप्स्यन्नङ्गानि प्रत्याहरति 

। भूतग्रामाः पृथिवीमपि यन्ति । पृथिव्यपः । आपो ज्योतिषम्‌ 
। ज्योतिर्वायुम्‌ । वायुराकाशम्‌ । आकाशो मनः । मनो 
विद्याम्‌ । विद्या महान्तमात्मानम्‌ । महानात्मा प्रतिभाम्‌ । 
प्रतिभा प्रकृतिम्‌ । सा स्वपिति युगसहस्रं रात्रिः । 
तावेतावहोरात्रावजस्त्रं परिवर्तेते । स कालस्तदेतदहर्भवति । 

सुगसहस््रपर्यन्तमहर्यद्ब्रह्मणो विदुः । 
रात्रिं युगसहस्रान्तां तेऽहोरात्रविदो जनाः ॥ इति ॥ १७ 


तं परिवर्तमानमन्योऽनुप्रवर्तते । स्त्रष्टा द्रष्टा 
विभक्तातिमात्रोऽहमिति गम्यते । स मिथ्यादर्शनेदं पावकं 
महाभूतेषु चिरोणवाकाशाद्रायोः प्राणश्चक्ष्च वक्तारं च तेजसोड्द्यः 
स्नेह पृथिव्या मूर्तिः । पार्थिवाँस्त्वष्टौ गुणान्विद्यात्‌ । 
त्रीन्मातृतस्त्रीन्पितृतः । अस्थिस्त्रायुमज्ञानः पितृतः । 
त्वङ्ञांसशोणितानि मातृतः । अन्नपान्नमित्यष्टौ । सोऽयं पुरुषः 
सर्वमयः सर्वज्ञानोऽपि क्लृसः ९८ 


स यद्यनुरुध्यते तद्भवति । यदि धर्ममनुरुध्यते तद्देवो भवति । 
यदि ज्ञानमनुरुध्यते तदमृतो भवति । यदि काममनुरुध्यते 
संच्यवते । इमां योनिं संदध्यात्‌ । तदिदमत्र मतम्‌ । श्लेष्मा 
रेतसः संभवति । श्लेष्मणो रसः । रसाच्छोणितम्‌ । 
शोणितान्माँसम्‌ । माँसान्मेदः । मेदसः स्त्रावा । 
स्त्राव्नोऽस्थीनि । अस्थिभ्यो मज्ञा । मजातो रेतः । तदिदं 
योनौ रेतः सिक्तं पुरुषः संभवति । शुक्रातिरेके पुमान्भवति । 
शोणितातिरेके स्त्री भवति । द्वाभ्यां समेन नपुंसको भवति । 
शुक्रेण भिन्नेन यमो भवति । 
शुक्रशोणितसंयोगान्मातृपितृसंयोगाञ्च । तत्कथमिदं शरीरं परं 
संयम्यते । सौम्यो भवति । एकरात्रोषितं कललं भवति । 
पञ्चरात्राद्‌ बुट्टदाः । सम्तरात्रात्पेशी । ड्विसप्रात्रादर्बुदः । 
पञ्चकिंशतिरात्रः स्वस्थितो घनो भवति । मासमात्रात्कठिनो 
भवति । ड्रिमासाभ्यन्तरे शिरः संपद्यते । मासत्रयेण 
ग्रीवाव्यादेशः । मासचतुष्केण त्वग्ठ्यादेशः । पञ्चमे मासे 
नखरोमठ्यादेशः । षष्ठे मुखनासिकाक्षिश्रोत्रं च संभवति । 

सप्तमे चलनसमर्थो भवति । अ्रष्टमे बुध्याध्यवस्यति । नवमे 
सर्वाङ्गसंपूर्णो भवति । 

मृत॑श्चाहं पुनर्जातो जातश्चांहं पुनर्मृतः । 

नानां योनिस॑हस्राणि म॒योर्षितानि यानि वै ॥ 

आहारा विविधा भुक्ताः पीता नानाविधाः स्त॑नाः । 

मात॑रो विविधा दृष्टाः पितर॑ः सुहृदस्त॑था ॥ 

अर्वाङ्गखः पीडयमानो जन्तृश्चैव समन्वितः । 

सांख्यं योगं स॑मभ्यस्येत्पुरुषं वा पञ्च॑विंशकम्‌ ॥ इति । 


ततश्च दशमे मासे प्रजायते । जातश्च वायुना स्पृष्टो न स्मरति 
जन्ममरणम्‌ । ग्रन्ते च शुभाशुभं कर्मैतच्छरीरस्य प्रामाणयम्‌ १६ 


अष्टोत्तरं संधिशतमष्टाकपालं शिरः संपद्यते । षोडश वपापलानि 
। नव स्त्रायुशतानि । सप्त शतं पुरुषस्य मर्मणाम्‌ । अर्धचतस्त्रो 
रोमाणि कोट्यः । हृदयं ह्यष्टकपालानि । द्वादशकपालानि 
जिह्वा । वृषणौ ह्यष्टसुपर्णो । तथोपस्थगुदपास्वेतन्मूत्रपुरीषं 
कस्मादाहारपानसिक्तत्वादनुपचितकर्माणावन्योन्यं जयेते इति । तं 
विद्याकर्मणी समन्वारभेते पूर्वप्रज्ञा च । महत्यज्ञानतमसि मम्नौ 
जरामरणक्षुत्पिपासाशोकक्रो धलोभमोहमदभयमत्सरहर्षविषादेर्ष्या- 
सूयात्मकैईन्द्वेरभिभूयमानः सोऽस्मादार्जवं जवीभावानां तन्निर्मुच्यते 
। सोऽस्मापान्नं महाभूमिकावच्छरीरान्निमेषमात्रैः प्रक्रम्य 
प्रकृतिरधिपरीत्य तैजसं शरीरं कृत्वा कर्मणोऽनुरूपं फलमनुभूय 
तस्य संक्षये पुनरिमँल्लोकं प्रतिपद्यते २० 


अथ ये हिंसामाश्रित्य विद्यामुत्सृज्य महत्तपस्तेपिरे चिरेण वेदोक्तानि 
वा कर्माणि कुर्वन्ति ते ध्ममभिसंभवन्ति । धूमाद्रात्रिम्‌ । 
रात्रेरपक्षीयमाणपक्तम्‌ । अ्रपक्षीयमाणपक्षाद्‌ दक्तिणायनम्‌ । 

दक्तिणायनात्पितृलोकम्‌ । पितृलोकाञ्चन्द्रमसम्‌ । चन्द्रमसो 
वायुम्‌ । वायोर्वृष्टिम्‌ । वृष्टेरोषधयश्चैतद्भत्वा तस्य संक्षये पुन- 
रेवेमँल्लोकं प्रतिपद्यते २१ 


अथ ये हिंसामुत्सूज्य विद्यामाश्रित्य महत्तपस्तेपिरे ज्ञानोक्तानि वा 
कर्माणि कुर्वन्ति तेऽर्चिरभिसंभवन्ति । अर्चिषोऽहः । ग्रहन 
आपूर्यमाणपक्षम्‌ । आपूर्यमाणपक्ञादुदगयनम्‌ । 
उदगयनाद्देबलोकम्‌ । देवलोकादादित्यम्‌ । आदित्याद्वेद्युतम्‌ । 
बैद्य॒तान्मानसम्‌ । मानसः पुरुषो भूत्वा ब्रह्मलोकमभिसंभवन्ति । 
ते न पुनरावर्तन्ते । शिष्टा दन्दशूका यत इदं न जानन्ति तस्मादिदं 
वेदितव्यम्‌ । अ्रथाप्याह २२ 


न तं विंदाथ य इमा जजानान्यद्युष्माकमन्त॑रं बभूव । 
नीहारेण प्रावृता जल्प्या चासुतृर्प॑ उक्थशासंश्चरन्ति ॥ 


न तं विद्यया विदुषो यमेवं विद्वाँसो वदन्ति । अक्षरं 
ब्रह्मणस्पतिमन्यद्युष्माकमन्तरमन्यदेषामन्तरं बभूवेति । नीहारेण 
प्रावृतास्तमसा जल्प्या चासुतृप उक्थशासः प्राणं सूर्य 
यत्पथगामिनश्चरन्ति । अ्रविद्वाँसः चेत्रज्ञमनुप्रवदन्ति । अथाहो 
विद्वाँसः चञेत्रज्ञोऽनुकल्पते । तस्य तपसा सहाप्रमादमेति । 
अऋथासतव्यो भवति । तेनासन्ततमिच्छेत्‌ । तेन सरूयमिच्छेत्‌ । 
एष हे सखा श्रेष्ठः संजानाति भूतं भवद्धविष्यदिति । ज्ञाता 
कस्मात्‌ । ज्ञायतेः । सखा कस्मात्‌ । सख्यतेः । सह 
भूतेन्द्रियेः शेरते । महाभूतानि सेन्द्रियाणि । प्रज्ञया कर्म 
कारयतीति । तस्य यदापः प्रतिष्ठाशीलमुपशम आत्मा ब्रह्मेति स 
ब्रह्मभूतो भवति । साक्निमात्रो व्यवतिष्ठतेऽबन्धो ज्ञानकृतः ॥ 
अथात्मनो महतः प्रथमं भूतानामधेयान्यनुक्रमिष्यामः २३ 

हंसः । घर्मः । यज्ञः । वेनः । मेधः । कृमिः । भूमिः । 
विभ॒ः । प्रभुः । शंभुः । राभुः । वधकर्मा । सोम॑ः । 
भूतम्‌ । भुर्वनम्‌ । भविष्यत्‌ । आप॑ः । म॒हत्‌ । ठ्यौम । 
यशंः । मह॑ः । स्वर्णीकम्‌ । स्मृतीकम्‌ । स्वृतीकम्‌ । 
सतीकम्‌ । स॒तीनम्‌ । गहनम्‌ । गभीरम्‌ । गह्वर॑म्‌ । कम्‌ 
। अन्न॑म्‌ । हविः । सद्म॑ । सद॑नम्‌ । ऋृतम्‌ । योनिः । 
ऋृतस्य योनिः । स॒त्यम्‌ । नीरम्‌ । हविः । रयिः । सत्‌ । 
पूर्णम्‌ । सर्वम्‌ । अज्ञितम्‌ । बर्हिः । नाम॑ । सर्पिः । 
अपः । पवित्रम्‌ । ग्रमूर्तम । इन्दुः । हेम । स्व॑ः । सर्गाः 
। शम्ब॑रम्‌ । ग्रन्ब॑रम्‌ । वियत्‌ । व्यॉम । बर्हिः । धन्व॑ 
। अअन्तरिक्तम्‌ । आकाशम्‌ । आप॑ः । पृथिवी । भूः । 
स्वयम्भूः । अध्वा । पुष्करम्‌ । सग॑रः । समुद्रः । तप॑ः । 
तेज॑ः । सिन्धुः । अ्रर्णवः । नाभिः । ऊर्धः । वृकः । तत्‌ 
। यत्‌ । किम्‌ । ब्रह्म॑ । वरेंगयम्‌ । हंसः । आत्मा । 
भर॑न्ति । व॒घन्तिं । अध्वानम्‌ । यद्वाहिष्टया । शरीराणि । 
अव्ययं च॑ संस्कुरुते । य॒ज्ञः । आत्मा । भर॑ति । यदेनं 
तन्वते । 


अथैतं महान्तमात्मानमेतानि सूक्तान्येता आृचोऽनुप्रवदन्ति २४ 


सोम॑ः पवते जनिता म॑तीनां ज॑निता दिवो ज॑निता पथिव्याः । 
जनिताम्नेर्जनिता सूर्यस्य जनितेन्द्र॑स्य जनितोत विष्णोः ॥ 


सोमः पवते जनयिता मतीनां जनयिता दिवो जनयिता पृथिव्या 
जनयिताम्रेर्जनयिता सूर्यस्य जनयितेन्द्रस्य जनयितोत विष्णोः २५ 
ब्रह्मा देवानां पदवीः क॑वीनामूषिर्विप्राणां महिषो मृगाणाम्‌ । 
श्येनो गृध्राणां स्वर्धितिर्वनांनां सोम॑ः पवित्रमत्येति रेभ॑न्‌ ॥ 

ब्रह्मा देवानामिति । एष हि ब्रह्मा भवति । देवानां 
देवनकर्मणामादित्यरश्मीनाम्‌ । पदवीः कवीनामिति । एष हि 
पदं वेत्ति । कवीनां कवीयमानानामादित्यरश्मीनाम्‌ । 
ऋृषिर्विप्राणामिति । एष हि ऋषिणो भवति । विप्राणां 
व्यापनकर्मणामादित्यरश्मीनाम्‌ । महिषो मृगाणामिति । एष हि 
महान्भवति । मृगाणां मार्गणकर्मणामादित्यरश्मीनाम्‌ । श्येनो 
गृध्राणामिति । श्येन आदित्यो भवति । श्यायतेर्गतिकर्मणः । 
गृध्र आदित्यो भवति । गृध्यतेः स्थानकर्मणः । यत 
एतस्मिंस्तिष्ठति । स्वधितिर्वनानामिति । एष हि स्वयं 
कर्माण्यादित्यो धत्ते । वनानां वननकर्मणामादित्यरश्मीनाम्‌ । 
सोमः पवित्रमत्येति रेभन्निति । एष हि पवित्रं रश्मीनामत्येति । 
स्तूयमान एष एवैतत्सर्वमक्तरम्‌ । इत्यधिदैवतम्‌ । 
अथाध्यात्मम्‌ । ब्रह्मा देवानामिति । अयमपि ब्रह्मा भवति । 
देवानां देवनकर्मणामिन्द्रियाणाम्‌ । पदवीः कवीनामिति । 
अयमपि पदं वेत्ति । कवीनां कवीयमानानामिन्द्रियाणाम्‌ । 
ऋृषिर्विप्राणामिति । अयमपि ऋषिणो भवति । विप्राणां 
व्यापनकर्मणामिन्द्रियाणाम्‌ । महिषो मृगाणामिति । अयमपि 
महान्भवति । मृगाणां मार्गणकर्मणामिन्द्रियाणाम्‌ । श्येनो 
गृध्राणामिति । श्येन आत्मा भवति । श्यायतेर्ज्ञानकर्मणः । 
गृध्राणीन्द्रियाणि । गृध्यतेरज्ञांनकर्मणः । यत एतस्मिंस्तिष्ठन्ति । 
स्वधितिर्वनानामिति । अयमपि स्वयं कर्माणयात्मनि धत्ते । 
वनानां वननकर्मणामिन्द्रियाणाम्‌ । सोमः पवित्रमत्येति रेभन्निति 
। अयमपि पवित्रमिन्द्रियाणयत्येति । 
स्तूयमानोऽयमेवैतत्सर्वमनुभवति । इत्यात्मगतिमाचष्टे २६ 


तिस्रो वाच॑ ईरयति प्र वहित्रतस्य॑ धीतिं ब्रह्म॑णो मनीषाम्‌ । 

गावो यन्ति गोप॑तिं पृच्छमानाः सोमं यन्ति म॒तयाँ वावशानाः ॥ 


वह्लिरादित्यो भवति । स तिस्त्रो वाचः प्रेरयति । ऋचो यजूँषि 
सामान्यृतस्यादित्यस्य कर्माणि ब्रह्मणो मतानि । एष 
एवैतत्सर्वमक्षरम्‌ । इत्यधिदैवतम्‌ । 

अथाध्यात्मम्‌ । वहिरात्मा भवति । स तिस्त्रो वाच ईरयति । 
विद्यामतिवुद्धिमतामृतस्यात्मनः कर्माणि ब्रह्मणो मतानि । 
अयमेवैतत्सर्वमनुभवति । इत्यात्मगतिमाचष्टे २७ 


सोमं गावो धेनवो वावशानाः सोमं विप्रां मतिभिः पृच्छमानाः । 
सोम॑ः सुतः पूयते अज्यर्मानः सोमें भ्रर्कास्त्रिष्टभः सं न॑वन्ते ॥ 


एत एव सोमं गावो धेनवो रश्मयो वावश्यमानाः कामयमाना 
आदित्यं यन्ति । एवमेव सोमं विप्रा रश्मयो मतिभिः पृच्छमानाः 
कामयमाना आदित्यं यन्ति । एवमेव सोमः सुतः पूयते 
अज्यमानः । एतमेवार्काश्च त्रिष्टभश्च संनवन्ते । तत 
एतस्मिन्नादित्य एकं भवन्ति । इत्यधिदेवतम्‌ । 

अथाध्यात्मम्‌ । एत एव सोमं गावो धेनव इन्द्रियाणि 
वावश्यमानानि कामयमानान्यात्मानं यन्ति । एवमेव सोमं विप्रा 
इन्द्रियाणि मतिभिः पृच्छमानानि कामयमानान्यात्मानं यन्ति । 
एवमेव सोमः सुतः पूयते अज्यमानः । इममेवात्मा च सप्त 
ऋृषयश्च संनवन्ते । तान्येतस्मिन्नात्मन्येकं भवन्ति । 
इत्यात्मगतिमाचष्टे २८ 


अक्रान्त्समुद्रः प्रथमे विध॑र्मञ्जनय॑न्प्रजा भुब॑नस्य राजां । 
वृर्षा पवित्रे अधि सानो अ्रव्ये बृहत्सोमो वावृधे सुवान इन्दुः ॥ 


अत्यक्रमीत्समुद्र आदित्यः परमे व्यवने वर्षकर्मणा जनयन्प्रजा 
भुवनस्य राजा सर्वस्य राजा । वृषा पवित्रे अधि सानो ग्रव्ये 

बृहत्सोमो वावृधे सुवान इन्दुः । इत्यधिदैवतम्‌ । 

अथाध्यात्मम्‌ । अत्यक्रमीत्समुद्र आत्मा परमे व्यवने ज्ञानकर्मणा 
जनयन्प्रजा भुवनस्य राजा सर्वस्य राजा । वृषा पवित्रे अघि 
सानो अव्ये बृहत्सोमो वावृधे सुवान इन्दुः । इत्यात्मगतिमाचष्टे 
२६ 


मृहत्तत्सोमों महिषश्च॑कारापां यदूर्भोऽवृंणीत देवान्‌ । 
अ्रद॑धादिन्द्रे प॑मान ओजोऽज॑नयत्सूर्ये ज्योतिरिन्दुः ॥ 


महत्तत्सोमो महिषश्चकारापां यदूर्भोऽवृणीत देवानामाधिपत्यम्‌ । 
अदधादिन्द्रे पवमान ओजः । अजनयत्सूर्ये ज्योतिरिन्दुरादित्यः । 
इन्दुरात्मा ३० 


विधुं द॑द्राणं सम॑ने बहूनां युवानं सन्तं पलितो ज॑गार । 
देवस्य॑ पश्य काव्यं महित्वाद्या ममार स ह्यः समान ॥ 


विधुं विधमनशीलम्‌ । दद्राणं दमनशीलम्‌ । युवानं चन्द्रमसम्‌ 
। पलित आदित्यो गिरति । सद्यो म्रियते । स दिवा समुदिता 
। इत्यधिदैवतम्‌ । 

अथाध्यात्मम्‌ । विघुं विधमनशीलम्‌ । दद्राणं दमनशीलम्‌ । 
युवानं महान्तम्‌ । पलित आत्मा गिरति । रात्रौ म्रियते । 
रात्रिः समुदिता । इत्यात्मगतिमाचष्टे ३१ 


साकञ्जानां सप्तर्थमाहरेकजं षळिद्यमा ऋष॑यो देव॒जा इतिं । 
तेषामिष्टानि विहितानि धाम॒शः स्थात्रे रजन्ते विकृतानि रूप॒शः ॥ 
सहजातानां षण्णामृषीणामादित्यः सप्तमः । तेषामिष्टानि वा 
कान्तानि वा क्रान्तानि वा गतानि वा मतानि वा नतानि वा । 
अद्भिः सह संमोदन्ते । यत्रैतानि सप्तक्रषीणानि ज्योतींषि तेभ्यः 

पर आदित्यः । तान्येतस्मिन्नेकं भवन्ति । इत्यधिदैवतम्‌ । 
अथाध्यात्मम्‌ । सहजातानां षण्णामिन्द्रियाणामात्मा सप्तमः । 
तेषामिष्टानि वा कान्तानि वा क्रान्तानि वा गतानि वा मतानि वा 
नतानि वा । अन्नेन सह संमोदन्ते । यत्रेमानि 
सप्रक्रषीणानीन्द्रियाणयेभ्यः पर आत्मा । तान्येतस्मिन्नेकं भवन्ति 
। इत्यात्सगतिमाचष्टे ३२ 


स्त्रियः स॒तीस्ताँ उ मे पुंस आहः पश्य॑दक्ञण्वान्न वि चेतदन्धः । 
कविर्यः पुत्रः स ईमा चिकेत यस्ता विजानात्स पितुष्पितास॑त्‌ ॥ 


स्त्रिय एवैताः शब्दस्पर्शरूपरसगन्धहारिणयस्ता अमुं पुंशब्दे 
निराहारः प्राण इति पश्यन्कष्टान्न विजानात्यन्धः । कविर्यः पुत्रः 
स इमा जानाति । यः स इमा जानाति स पितुष्पितासत्‌ । 
इत्यात्मगतिमाचष्टे ३३ 


सप्ताध॑गर्भा भुव॑नस्य रेतो विष्णास्तिष्ठन्ति प्रदिशा विध॑र्मणि । 
ते धीतिभिर्मन॑सा ते विपश्चितः परिभुवः परि भवन्ति विश्वतः ॥ 


सप्तैतानादित्यरश्मीनयमादित्यो गिरति । मध्यस्थानोर्ध्वशन्दः । 
यान्यस्मिंस्तिष्ठति तानि धीतिभिश्च मनसा च विपर्ययन्ति परिभुवः 
परिभवन्ति सर्वाणि कर्माणि वर्षकर्मणा । इत्यधिदैवतम्‌ । 
अथाध्यात्मम्‌ । ससेमानीन्द्रियाणययमात्मा गिरति 
मध्यस्थानोर्ध्वशन्दः । यान्यस्मिंस्तिष्ठन्ति तानि धीतिभिश्च मनसा 
च विपर्ययन्ति परिभुवः परिभवन्ति सर्वाणीन्द्रियाणि ज्ञानकर्मणा । 
इत्यात्मगतिमाचष्टे ३४ 


न वि जानामि यदिवेदमस्मि निण्यः संन॑द्धो मन॑सा चरामि । 
न विजानामि यदि वेदमस्मि निणयः संनद्धो मनसा चरामि । न 

हि जानन्बुद्धिमतः परिवेदयन्तेऽयमादित्योऽयमात्मा ३५ 


अपाङ प्राङेंति स्व॒धयां गृभीतोऽमर्त्यो मर्त्येना सर्योनिः । 
शश्व॑न्ता विषचीना || ड 'चिक्यर्न चिक्युरन्यम्‌ 
ता शः प्‌ वियन्ता न्य १ न्यं चिक्युर्न नि चिक्युर ॥ 


अपाञ्चयति प्राञ्चयति स्वधया गृभीतोञ्मर्त्य आदित्यो मर्त्येन 
चन्द्रमसा सह । तो शश्वद्गामिनौ विश्वगामिनौ बहगामिनौ वा । 
पश्यत्यादित्यं न चन्द्रमसम्‌ । इत्यधिदैवतम्‌ । 

अथाध्यात्मम्‌ । अपाञ्चयति प्राञ्चयति स्वधया गृभीतोऽमर्त्य आत्मा 
मर्त्येन मनसा सह । तौ शश्वद्गामिनौ विश्वगामिनो बहगामिनौ वा 
। पश्यत्यात्मानं न मनः । इत्यात्मगतिमाचष्टे ३६ 


तदिदास भुर्वनेषु ज्येष्ठं यतो ज॒ज्ञ उग्रस्त्वेषनम्शः । 
स॒द्यो जज्ञानो नि रिणाति शत्रूननु यं विश्वे मदन्त्यूमाः ॥ 


तद्धवति भूतेषु भुवनेषु ज्येष्ठमादित्यं यतो जज्ञ उग्रस्त्वेषनृम्णो 
दीसिनृम्शः । सद्यो जज्ञानो निरिणाति शत्रूनिति । रिणातिः 
प्रीतिकर्मा दीसिकर्मा वा अ्रनुमदन्ति यं विश्व ऊमाः । 
इत्यधिदैवतम्‌ । 

अथाध्यात्मम्‌ । तद्भवति भूतेषु भुवनेषु ज्येष्ठमव्यक्तं यतो जायत 
उग्रस्त्वेषनृम्णो ज्ञाननृम्णः । सद्यो जज्ञानो निरिणाति शत्रूनिति । 
रिणातिः प्रीतिकर्मा दीसिकर्मा वा । अनुमदन्ति यं सर्वे ऊमाः । 
इत्यात्मगतिमाचष्टे ३७ 


को ग्रद्य युङ्गे धुरि गा ऋतस्य॒ शिमीवतो भामिनों दुर्हणायून । 
आसन्निषून्हत्स्वसों मयोभून्य एंषां भृत्यामृणधत्स जीवात्‌ ॥ 


क आदित्यो धुरि गा युद्धे । रश्मीन्कर्मवतो भानुमतो 
दुराधर्षानसून्यसुनवन्तीषूनिषुशवन्ति मयोभूनि सुखभूनि । य इमं 

संभृतं वेद कथं स जीवति । इत्यधिदैवतम्‌ । 

अथाध्यात्मम्‌ । क आत्मा घरि गा युड़े । इन्द्रियाणि कर्मवन्ति 
भानुमन्ति दुराधर्षानसून्यसुनवन्तीषूनिषुशवन्ति मयोभूनि सुखभूनि 
। य इमं संभृतं वेद चिरं जीवति । इत्यात्मगतिमाचष्टे ३८ 


क ईषते तुज्यते को बिंभाय को मंसते सन्तमिन्द्रं को अन्ति । 
कस्तोकाय क इभांयोत रायेऽधि ब्रवत्तन्वेई को जनांय ॥ 


क एव गच्छति को ददाति को बिभेति को मंसते सन्तमिन्द्रम्‌ । 
कस्तोकायापत्याय महते च नो रणाय रमणीयाय दर्शनीयाय ३६ 


को भ्रम्रिमीड्े हविषां घृतेन॑ स्रुचा य॑जाता त्रृतुभिर्घुवेर्भिः । 
कस्मै देवा आ व॑हानाशु होम को मंसते वीतिहोत्रः सुदेवः ॥ 


क आदित्यं प्रयति हविषा च घृतेन च स्बुचा यजाता 
ऋतुभिर्धवैभिरिति । कस्मै देवा आवहानाशु होमार्थान्को मंसते 
वीतिहोत्रः सुदेवः कल्याण्देवः । इत्यधिदैवतम्‌ । 
अथाध्यात्मम्‌ । क आत्मानं प्रयति हविषा च घृतेन च स्तुचा 
यजाता ऋृतुभिर्ध्ुवेभिरिति । कस्मै देवा आवहानाशु होमार्थान्को 
मंसते वीतिहोत्रः सुप्रज्ञः कल्याराप्रज्ञः । इत्यात्मगतिमाचष्टे ४० 


त्वमङ्ग प्र शंसिषो देवः श॑विष्ठ॒ मर्त्यम्‌ । 
न त्वदन्यो म॑घवन्नस्ति मर्डितेन्द्र ब्रवीमि ते वच॑ः ॥ 


त्वमङ्ग प्रशंसीर्देवः शविष्ठ मर्त्यं न त्वदन्योऽस्ति मघवन्पाता वा 
पालयिता वा जेता वा सुखयिता वा । इन्द्र ब्रवीमि ते वचः 
स्तुतियुक्तम्‌ ४१ 


द्रा सुपर्णा सयुजा सखाया समानं वृक्षं परि षस्वजाते । 
तयोरन्यः पिप्प॑लं स्वाद्वत्त्यन॑श्नन्नन्यो अभि चाकशीति ॥ 

दवौ दो प्रतिष्ठितौ सुकृतौ धर्मकर्तारौ । दुष्कृतं पापं 
परिसारकमित्याचक्षते । सुपर्णा सयुजाः सखायेत्यात्मानं 
परमात्मानं प्रत्युत्तिष्ठति । शरीर एव तज्जायते वृक्षम्‌ । ऋक्षं 
शरीरम्‌ । वृक्षे पक्षो प्रतिष्ठापयति । 
तयोरन्यद्भक्त्वान्यदनश्नन्नन्यां सरूपतां सलोकतामश्नुते । य एवं 
बेदानश्नन्नन्योऽभिचाकशीति । इत्यात्मगतिमाचष्टे ४२ 


आ याहीन्द्र पथिभिरीळितेभिर्यज्ञमिमं नों भागधेयं जुषस्व । 
तृप्तां जुहर्मातुळस्येव योषां भागस्ते पैतृष्वसेयी व॒पार्मिव ॥ 


आगमिष्यन्ति शक्रो देवतास्ता स्त्रिभिस्तीर्थभिः 
शक्रप्रतरेरीळितेभिस्त्रिभिस्तीर्थैर्यज्ञमिमं नो 
यज्ञभागममग्रीषोमभागाविन्द्रो जुषस्व । तृप्तामेवं मातुलयोगकन्या 
भागं सर्तृकेव सा या देवतास्तास्तत्स्थाने शक्रं निदर्शनम्‌ ॥ 


विप्रं विप्रासोऽव॑से देवं मर्तास ऊतय । 
अग्नि गीर्भिह॑वामहे ॥ 


विप्रं विप्रासोऽवसे विदुः । वेद विन्दतेर्वेदितव्यम्‌ । विमलं 
शरीरं वायुना । विप्रस्तु पद्मनिलयं हृदिस्थितमकारसंहारितमुकारं 
प्रयन्मकारनिलयं गमयति । विप्रं प्राणेषु बिन्दु: सिक्तं विकसितं 
वह्वितेजः प्रभुं कनकं 
पग्नेष्वमृतशरीरममृतजातस्थितममृतवादममृतमुखा वदन्ति । अभि 
गीर्भिर्हवामहे । अ्रम्रिं संबोधयेत्‌ । अग्मिः सर्वा देवताः । इति 
। तस्योत्तरा भूयसे निर्वचनाय ४३ 


हंसः शुंचिषडर्सुरन्तरिक्षसद्धोर्ता वेदिषदर्तिथिर्दुरोणसत्‌ । 
नुषद्वरसढतसद्वयाौमसदब्जा गोजा ऋतजा अद्रिजा सृतम्‌ ॥ 

हंस इति हंसाः सूर्यरश्मयः । परमात्मा परं ज्योतिः । 
पृथिव्याप्तेति व्याप्तं सर्व व्याप्तं वननकर्माभ्यासेनादित्यमणडलेनेति 
। त्यजतीति लोकः । त्यजतीति हंसः । त्यजन्तीति हंसाः । 
परमहंसाः परमात्मा सूर्यरश्मिभिः प्रभूतगभीतवसतीति । 
त्रिभिर्वसतीति वा । वहिर्वसतीति वा । रश्मिभिर्वसतीति वा 
। सुवर्णरेताः पूषा गर्भाः । रिफिरिति रिफता चमकुटिलानि 
कुटन्ता रेफन्तान्तरिक्षं चरेदर्थेति । अअरन्तरिक्ञं चरतीति दिवि । 
भूमिगमनं वा । स्वर्भानुः सुप्रसूतो होता । होतादित्यस्यगता 
भवन्ति । अ्रतिथिर्दुरोशसत्‌ । रवन्ति सर्वे रसाश्चिकीर्षयन्ति 
रश्मिभिश्चिकीर्षयन्तीति वा । वह्निर्विकर्षयति । नतं 
भवतीत्यश्वगोजा अद्रिगोजा धनगोजा सर्वगोजातिर्गच इति तेजो 
बहजो शब्दो भवति । निगमो निगमठ्यो भवत्यूषिनिर्वचनाय 
डड 


| छ ८१ छ 
तर्यम्बकं यजामहे सुगन्थिं पुष्टिवर्धनम्‌ । 
उर्वारुकमिव बर्न्धनान्मृत्योर्मुक्षीय मामृतात्‌ ॥ 


त्र्यम्बको रुद्रः । तं तर्यम्बकं यजामहे । सुगन्धिं सुष्ठगन्धिं 
पुष्टिवर्धनं पुष्टिकारकमिव । उर्वारुकमिव फलं 
बन्धनादारोधनान्मृत्योः सकाशान्मुञ्चस्व मां कस्मादित्येषापरा 
भवति ४ 


जातवैदसे सुनवाम॒ सोम॑मरातीय॒तो नि द॑हाति वेद॑ः । 
स न॑ः पर्षदतिदुर्गाणि विश्वां नावेव सिन्धु दुरितात्यम्रिः ॥ 


जातवेदस इति जातमिदं सर्व सचराचरं स्थित्युत्पत्तिप्रलयन्यायेन 
जातवेदस्यां वैव जातवेदसेऽर्चाय सुनवाम सोममिति । 
प्रसबायाभिषवाय सोमं राजनममृतम्‌ । अरातीयतो 

सज्ञार्थमनिस्मो निर्दहति निश्चयेन दहति भस्मीकरोति । सोमो 
दददित्यर्थः । स नः पर्षदति दुर्गाणि विश्वानि दुर्गमानि स्थानानि 
नावेव सिन्धुम्‌ । नावा सिन्धुं यथा यः कश्चित्कर्णचारो नावा 
सिन्धोः स्यन्दमानानां नदीं जलदुर्गा महाकुलां तारयति 
दुरितात्यम्निरिति दुरितानि तारयति । तस्यैषापरा भवति ४६ 


इदं तेऽन्याभिरस॑मानम॒द्धिर्याः काश्च सिन्धुं प्र वह॑न्ति नद्यः । 
सर्पो जीर्णामिव त्वचं जहाति पापं सशिर॒स्कोऽभ्युपेत्यं ॥ 
इदं तेऽन्याभिरसमानाभिर्याः काञ्च सिन्धुं पतिं कृत्वा नद्यो वहन्ति 


। सर्पो जीर्णामिव सर्पस्त्वचं त्यजति । पापं त्यजन्ति । आप 
आम्रोतेः । तासामेषा भवति १४ ३४ 


श॒तं जीव शरदो वर्धमानः शतं हॅमन्ताञ्छतमुं वस॒न्तान्‌ । 
शतमिन्द्राम्री सविता बृहस्प्तिः शतायुषा हविषेमं पुन॑र्दुः ॥ 


श॒तं जीव श॒रदो वर्ध॑मानः । इत्यपि निगमो भवति । 


शतमिति शतं दीर्घमायुः । मरुतो मां वर्धयन्ति । शतमेव 
शतमात्मानं भवति । शतमनन्तं भवति । शतमैश्वर्यं भवति । 
शतमिति शतं दीर्घमायुः ४७ 


मा ते राधाँसि मा त॑ ऊतयों वसोऽस्मान्कदा चना द॑भन्‌ । 
विश्वां च न उप मिमीहि मानुष वसूनि चर्षणिभ्य अआ ॥ 


मा च ते धनानि मा च ते कदाचन सरिषुः सर्वाणि 
प्रज्ञानान्युपमानय । मनुष्यहितोऽयमादित्योऽयमात्मा । ग्रथेतद- 
नुप्रवदति । अथैनं महान्तमात्मानमेषगर्गणः प्रवदति । 

वैश्वकर्मणो देवानां नु वयं जाना नासदासीन्नो सरदासीत्तदानीम्‌ । 

इति च । सैषात्मजिज्ञासा । सैषा सर्वभूतजिज्ञासा । ब्रह्मणः 
सार्टिं सरूपतां सलोकतां गमयति य एवं वेद । 
नमो ब्रह्मणे । नमो महते भूताय । नमो यास्काय । 
ब्रह्मशुक्लमतीय ब्रह्मशुक्लमसीय ४८ 

इति परिशिष्टम्‌ 

